


پُر گوهر
اردو ترجمہ

مرآتِ عالمین

اعلیٰ حضرت خواجہ شمس الدین سیالوی رحمۃ اللہ علیہ کے ملفوظاتِ عالیہ کا مجموعہ



ترجمہ
صاحبزادہ غلام نظام الدین ایم اے مولوی

ترجمہ
سید محمد سعید

سیرت فاؤنڈیشن • لاہور



پُرگوھر

اردو ترجمہ

مرآتُ العالَمین

ایلیٰ حضرت خواجہ شمس الدین سیالوی رحمۃ اللہ علیہ کے ملفوظاتِ عالیہ کا مجموعہ

مرتبہ

سید محمد شمس سعید

ترجمہ:

صاحبزادہ غلام نظام الدین ایم اے مولوی



سیرت فاؤنڈیشن

۸۵۵-این۔ سمن آباد، لاہور

جملہ حقوق محفوظ

۲۰۰۶

نصراقبال قریشی

نے سیرت فاؤنڈیشن

لاہور سے شائع کی

تعداد : پانچ سو

طابع : قاسم حمزہ پرنٹرز، لاہور

قیمت ۲۷۵/-

تقسیم کار:

در بار بک شاپ، دربار مارکیٹ، گنج بخش روڈ، لاہور۔ فون: ۷۲۱۴۶۶۲

المعارف، گنج بخش روڈ، لاہور

ضیاء القرآن، گنج بخش روڈ، لاہور ❀ ضیاء القرآن، اردو بازار، لاہور

ضیاء القرآن، اردو بازار، کراچی

نظامی کتب خانہ، دربار حضرت بابا فرید الدین گنج شکر، پاکپتن شریف

اسلامک بک کارپوریشن، فضل داد بازار، اقبال روڈ، کمیٹی چوک، راولپنڈی

کشمیر بک ڈپو، تھلا گنگ روڈ، چکوال ❀ منیب لاء بک ہاؤس، ٹرنر روڈ، لاہور



انتساب

» مرآت العاشقین « کا ترجمہ » پُرگوھر « — مدینۃ المعنی
حضرت شیخ الاسلام خواجہ قمر الدین (مدظلہ العالی) سجادہ نشین
استانہ عالیہ سیال شریف کے نام نامی سے منسوب کرنے
میں دلی مسرت محسوس کرتا ہوں ۔

اے کہ نام تو آراشِ عنوانِ بخشید
صفحہ نامہ بشادابی برگِ سمن است

غلام نظام الدین

سیرت فاؤنڈیشن کی تمام مطبوعات کی اشاعت میں
خصوصی معاونت کے لئے ادارہ
محترم جناب سردار محمد فیصل خان چشتی صاحب
کا بے حد ممنون ہے۔



ترتیب

صفحہ	مضمون
۵	انتساب
۷	پیشگفت ، از مترجم
۱۱	دیباچہ ، از مولف سید محمد سعید
۲۵	نعتِ رسولِ مقبول صلی اللہ علیہ وسلم ۱
۳۲	فضیلت خلفائے راشدین ۲
۳۵	فضیلت ازواجِ مطہرات و اہلبیت ۳
۳۷	تغظیم و تکریم سادات ۴
۴۳	فضیلت عشرہ مبشرہ ۵
۴۴	فضیلت مہاجرین و انصار ۶
۴۶	اصولِ دین و اطاعتِ مجتہدین ۷
۵۹	فضیلتِ علم ۸
۷۲	طہارت اور نماز ۹
۸۰	زکات ۱۰
۸۳	روزہ ۱۱
۸۴	حج اور بیت اللہ شریف ۱۲
۹۲	فضائلِ تلاوتِ قرآن ۱۳
۹۵	فضائلِ ذکرِ الہی ۱۴
۱۰۱	فضائلِ درودِ شریف ۱۵
۱۰۳	اوراد و وظائف ۱۶
۱۱۴	عبادت اور ترکِ عبادت ۱۷

۱۲۲	اخلاص اور ریا	۱۸
۱۲۳	محاسبہ اور مراقبہ	۱۹
۱۲۵	توکل اور صبر	۲۰
۱۳۱	احسان و تحمل اور غصہ	۲۱
۱۳۶	سخاوت، مہمان نوازی اور اعراکس خواجگان	۲۲
۱۴۶	جہادِ اصغر و جہادِ اکبر	۲۳
۱۵۰	خواجہ تونسوی کا زہد و مجاہدہ	۲۴
۱۶۳	تکبر، فنا اور ہستی مہیوم	۲۵
۱۶۸	شیطانِ فریب اور نسوانی مجلس	۲۶
۱۶۹	ماضی اور حال کے ملا متیوں میں فرق	۲۷
۱۸۲	روافض	۲۸
۱۸۷	علمِ جبر و نجوم	۲۹
۱۹۶	صحبتِ غیر، نوکری پیشہ اور شامتِ اعمال	۳۰
۲۰۱	دنیا اور اہل دنیا	۳۱
۲۱۰	تزکیہ و تصفیہ، خواطرِ اربعہ، روح اور موت کی حقیقت	۳۲
۲۱۶	زیارتِ شبور اور استمداد	۳۳
۲۲۰	بیعت اور غیر سے بزرگ سے استفادہ	۳۴
۲۲۶	شیخ و تصور شیخ	۳۵
۲۴۲	سماع اور جذب و استغراق	۳۶
۲۴۸	خدا اور رسولؐ کی محبت اور اولیاء کے تبرکات	۳۷
۲۵۷	عشق	۳۸
۲۶۴	وحدۃ الوجود اور حضرت خواجہ اللہ بخش کریم تونسویؒ	۳۹
۲۴۷	وصال حضرت خواجہ شمس الدین سیالوی	۴۰
۲۹۳	ملفوظات حضرت شیخ الاسلام خواجہ محمد قمر الدین سیالوی مدظلہ العالی	۴۱

پیش گفت

دیباچے کو طول دے کر کتابچہ بنا دیا ویسے بھی موزوں نہیں، اور اس کے علاوہ اصل کتاب ”مرآت العاشقین“ کے مؤلف سید محمد سعید صاحب نے سبب تالیف اور ضمیمات پر اتنی تفصیل گفتگو کی ہے کہ شاید ہی کوئی قابل ذکر بات ان کے ہاں ناگفتہ رہی ہو۔ زیر نظر کتاب ”پُرگوہر“ ترجمہ ہے مرآت العاشقین کا، اور اس کے تعارف کے لیے مؤلف مرحوم کا دیباچہ کافی ہے۔ تاہم ترجمے کے متعلق کچھ عرض کرنا بے محل نہ ہوگا۔ جدید ذہن کے ”اختصار پسند“ رجحان کا احترام کرتے ہوئے مترجم کو زیادہ دیر درمیان میں حائل رہنا پسند نہیں۔ لہذا، ترجمے کے متعلق صرف چند ضروری اشاروں پر ہی اکتفا کرتے ہوئے، مترجم نے قارئین کو جلد از جلد کتاب کے اصلی موضوع اور مواد کی طرف متوجہ ہونے کا موقع فراہم کیا ہے۔

پروفیسر خلیق احمد نظامی اور بعض دوسرے علمائے تاریخ و تمدن نے بھی اس امر کو ایک تاریخی حقیقت کا درجہ دیا ہے کہ انیسویں صدی کے پنجاب میں فروغ دین اور احیائے قلب کا عظیم کارنامہ تونسوی دبستان تصوف نے انجام دیا، جس کے سب سے بڑے نمائندے ہمارے صاحب ملفوظات یعنی اعلیٰ حضرت خواجہ شمس الدین سیالوی ہی تھے۔ آپ کثیر الفیضان بزرگ تھے۔ آپ کے خانقاہی مرکز سے بے شمار شاگرد مرید اور خلفاء روحانی تربیت پا کر ملک کے گوشے گوشے میں پھیل گئے۔ جہاں جہاں ان کے قدم پہنچے وہاں علم و عرفان کی شمعیں روشن ہوتی گئیں، جن کی چکا چوند سے ملک کی ساری فضا جگمگا اٹھی :

ان کا سایہ اک تجلی، ان کے نقش پا چراغ
وہ جدھر گزے، اُدھر ہی روشنی ہوتی گئی

اعلیٰ حضرت سیالوی کو اس دُنیا سے رخصت ہوئے نوتے (۹۰) سال کا طویل عرصہ گزر چکا ہے۔ لیکن آپ کی دو ایسی یادگاریں ہم تک پہنچی ہیں جن سے مرحوم کا سلسلہ فیض آج تک اسی زور و شور سے جاری ہے، جیسے ان کے عرصہ حیات میں تھا۔ آپ کے مجلسی حالات اور اقوال و افکار کی مستند دستاویز نید محمد سعید کی ”مرآۃ العاشقین“ ہے اور آپ کی سیرت و کردار کی مایہ ناز اور عظیم المثل یادگار (آپ کے پڑپوتے) حضرت شیخ الاسلام خواجہ محمد قمر الدین سیالوی مدظلہ العالی کا وجود مبارک ہے، جو بجائے خود نہ صرف اعلیٰ حضرت سیالوی بلکہ سلسلہ چشتیہ نظامیہ کے تمام اکابر متقدمین کے شامل و خصال، علم و عرفان، عشق و وجدان، جذب و استغراق، نور و حضور، جمال و کمال، اقوال و افعال، اور ایثار و اخلاص کی بھرپور صدائے بازگشت ہے۔ ان دونوں یادگاروں کی بیک جا موجودگی سے یوں معلوم ہوتا ہے کہ گویا اعلیٰ حضرت سیالوی اپنے ارد گرد تیرھویں صدی ہجری کا خانقاہی ماحول لے کر ہماری آنکھوں کے سامنے جیتی جاگتی صورت میں منبہ ارشاد پر متکمن ہیں۔

”مرآۃ العاشقین“ ان تمام خوبیوں کی حامل ہے، جو اصولی طور پر موقوفات کے ایک مجموعے میں ہونی چاہئیں۔ لیکن اس کی زبان فارسی ہے۔ فارسی زبان سے عوامی ذوق کی بیگانگی، برصغیر میں انگریزی حکومت کے دورِ عروج سے لے کر آج تک برابر بڑھتی رہی ہے۔ قیامِ پاکستان کے بعد تو فارسی مرحوم و معذور کے مرثیہ خوان بھی بمشکل چند انگشت شمار ہی رہ گئے ہیں۔ اس کے مقابلے میں اردو زبان نے علم و ادب کے ہر میدان میں اتنی ترقی کی ہے کہ اسے بجا طور پر ملک کی علمی و ادبی اور قومی زبان قرار دیا جاسکتا ہے۔ ”مرآت العاشقین“ کی افادیت اس کی فارسی زبان کی وجہ سے گھٹی جا رہی تھی۔ اس امر کا اندازہ یوں بھی لگایا جاسکتا ہے کہ اب سیال شریف کے ایک لاکھ سے زائد متوسلین میں سے معدودے چند افراد کے علاوہ اس کتاب کا نام تک بھی لوگوں کی یادداشت سے محو ہو چکا ہے۔ بنابرین اندیشہ لاحق ہوا کہ اعلیٰ حضرت سیالوی کی یہ مجلسی اور معنوی یادگار کہیں بالکل ہی معدوم ہو کر نہ رہ جائے۔ لہذا، ضرورت متقاضی ہوئی کہ ”مرآت العاشقین“ کے مطالب و معانی کو اردو میں منتقل کر دیا جائے تاکہ یہ کتاب ایک طرف تو

دستبرد فنانے محفوظ رہے اور دوسری طرف آسانی سے عوامی دسترس میں پہنچ کر مفید عالم ہو۔
اس ترجمے کی ضرورت کا احساس سب سے پہلے میرے استاد گرامی شاعر اہل
خطا طبع بدل صوفی خورشید عالم مخور سدیدی لاہوری کو ہوا۔ ترجمہ نگاری کی خدمت کے لیے
موصوف نے اپنے تمام شاگردوں پر ایک نظر دوڑائی اور بالآخر

قرعہ سال بنام من دیوانہ زدند

استاد مکرم کا ارشاد سنتے ہی میرا سر بے اختیار جھک گیا، حالانکہ اس سے پہلے تصوف
میدان میرے لیے بالکل ان دیکھی دنیا تھی، جس کے متعلق چند رسمی اور دھندلے سے معلومات
کے علاوہ میرے ذخیرہ علم میں کچھ بھی نہیں تھا۔

بے ساختگی جو شش جنوں داد طلب ہے!

چل نکلے ہیں گوہم نے بیابان نہیں دیکھا

چنانچہ میں نے دوسرے تمام ضروری کام ملتوی کر کے جون ۱۹۶۵ء میں ترجمے کا کام شروع
کر دیا۔ جو اتفاق سے ستمبر ۱۹۶۵ء میں پاک بھارت جنگ کے سترہ روزہ دور آتشین کے
اختتام پر انجام پذیر ہوا۔ یہ ترجمہ طابعی کے دور کی یادگار تھا۔ اس میں طرح طرح کی فکری،
فنی، لسانی اور معنوی کمزوریاں بھی تھیں۔ ”نظر ثانی“ کی لازمی ضرورت کے باوجود کثیر النوع
مصرفیات نے مسودے کی طرف آنکھ اٹھا کر دیکھنے کا بھی موقع نہ دیا۔ تاآنکہ تاسد ایزدی نے
خود بڑھ کر دستگیری فرمائی اور ۱۹۶۸ء/۱۳۸۸ھ میں خدا خدا کر کے ”نظر ثانی“ کا مرحلہ طے
ہوا۔ استاد موصوف کو اس کی خبر ہوئی تو انہوں نے تاریخ بھی کہہ ڈالی۔ لیکن نظر ثانی کے بعد
بھی مسودہ اس قابل نہ تھا کہ پریس میں بھیجا جاسکتا۔ چنانچہ ایک باب پھر پورے مسودے کی خواندگی
کی گئی اور حسب ضرورت اصلاحیں بھی درج کر دی گئیں۔ تب جا کر ۲۷ رجب ۱۳۹۰ھ
مطابق ۲۸ ستمبر ۱۹۷۰ء کو پریس کے لیے صاف مسودہ تیار ہوا۔

خیال تھا کہ ”مرآت العاشقین“ میں مذکورہ اشخاص اور کتب پر معلوماتی نوٹ لکھ کر
”پُرگوہر“ پر ایزاد کر دیئے جائیں، لیکن عیدم الفرستی اور کم ہمتی کی وجہ سے، ناچار کتاب کے
ترجمے پر ہی قناعت کرنا پڑی۔

اشعار کا ترجمہ کرتے وقت کوشش کی گئی ہے کہ شعروں میں فکر و خیال کے مخدوف حصے اور ربط کلام کی مفقود کڑیاں بہم پہنچا کر معنویت کے پورے حدود واضح کر دیئے جائیں۔

پہلے چوبیس ابواب کی عربی عبارتوں کا ترجمہ پروفیسر چودھری محمد اسحاق صاحب اور آخری سولہ ابواب کی عربی عبارتوں کا ترجمہ صاحبزادہ عزیز احمد صاحب نے کیا ہے۔ اس معنوی تعاون کے لیے ہم دونوں حضرات کے مشکور ہیں۔

”مرآت العاشقین“ میں کہیں کہیں ابہام بھی تھا، لیکن ایسے موقعوں پر، مترجم نے اس لیے اپنی طرف سے کوئی صراحت نہیں کی تاکہ ملفوظات کی اصل نوعیت جوں کی توں برقرار رہے۔

ترجمے کا نیا پیکر اختیار کرنے کے بعد اگر کتاب میں کوئی فنی کمزوری رہ گئی ہے تو ظاہر ہے اس کی ذمہ داری مترجم پر ہی عائد ہوتی ہے، لیکن ایسی ہر کمزوری سے، اس لیے، چشم پوشی بھی کی جاسکتی ہے کہ موضوع کے لحاظ سے اس کتاب کا مرکز و محور محض عشق الہی ہے اور عشق تو خواہ جس صورت میں بھی ہو انتہائی دلچسپ اور خوش آئند چیز ہے۔

عشق در اول و آخر ہمہ وجد است و سماع
ایں شرابیت کہ ہم نچتہ و ہم خام خوش است

غلام نظام الدین، مولہ شریف

دیسباچہ

خطبہ **الحمد لله رب العالمين والعاقبة للمتقين والصلوة والسلام على سيد المرسلين وخاتم النبيين وعلى آله الطاهرين واصحابه المكرمين**۔ انا بعد شب وروز کے پیدا کرنے والے اور عروس بہار کو برسرِ جلوہ لانے والے کے حضور جس قدر عجز و انکسار پیش کیا جائے کم ہے۔ کیونکہ ہم تباہ حال گناہگاروں کی پونجی میں بجز نقدِ معصیت اور ہاتھوں میں سوائے جنسِ تہی دستی کے اور ہے ہی کیا ؟ لہذا اسے کریم اور اے غفور جب کہ حقیقی بادشاہ تو ہی ہے اور ہر بلند و پست نے بالآخر پلٹ کر تیری طرف ہی جانا ہے۔ تیری عظمت و بزرگی کے ادراک میں تمام انبیاء اور اولیاء کی عقلوں کو اعترافِ عجز ہے۔ اور تیرے کمالات کے بیان میں تمام کائنات معذورِ محض ہے۔ تیرے عفو بے پایاں پر، تیرے انبیاء اور مقربین کی شفاعت پر اس لگائے، سوزِ دل کے ساتھ میں یہ چند اشعار تیری درگاہِ جلالتِ پناہ میں پیش کرتا ہوں۔

حمد باری تعالیٰ کے خاتمے پر مولف نے مناجات کے گیارہ طبعی شعریں پیش کی ہیں ان کو نقل کرنا ہم نے ضروری نہیں سمجھا۔

در ذکرِ نعت **اللہ تعالیٰ کی حمد و ثنا کے بعد۔ صلوة و سلام کے زنگارنگ اور پاکیزہ تحفے مخصوص ہیں۔ آنحضرت احمد مجتبیٰ محمد مصطفیٰ**

صنے اللہ علیہ وسلم کی ذاتِ مقدس کے لیے۔ چمنستانِ نبوت و رسالت اور گلستانِ مروت و شجاعت اور بارگاہِ جاہ و جلال میں تختِ شامانہ آپ ہی کے لیے آراستہ کیا گیا ہے۔ اور آپ ہی عالمِ بالا کے صدرِ انجمن، فیضانِ الہی کے مظہرِ کامل، لامتناہی کمالات کے حامل۔ قابِ قوسین کی شانِ والے، سردارِ دو جہان، ولایتِ یقین کے سلطان، اللہ تعالیٰ کی خلوتِ خاص میں باریاب۔ تمام نبیوں سے افضل، مقدسین کے مقتدی، عزت و کمال

کے منظر، خدا کے محبوب خاص، کلام الہی کے بیان کرنے والے، لانا تھا اسرار سے واقف
انوسیت کے اظہار کا باعث اور لوہاک کا اظہار تربیت کا مقصود ہیں۔

اس عبارت کے ساتھ مولف نے مثنوی کی صورت میں پچیس نعتیہ اشعار درج
کیے ہیں۔

در مدح شیخ اس حصہ میں مولف نے اپنے شیخ کی منقبت میں تیس شعر
نقل کیے ہیں۔

در عقیدہ خود اس حصہ میں گیارہ شعروں میں مولف نے اپنا مسلک
چشتی نظامی بتایا ہے۔

اما بعد درامدہ اور بے یار و مددگار لوگوں میں سب سے ناتواں شخص
محمد سعید بن سید حیدر شاہ زہنجانی، سنہی، چشتی (خدا اس
کے اسلاف و اخلاف کو قیامت کے دن رسول خدا علیہ السلام کے فرمانبردار گردہ سے اٹھائے)
لاہور شہر سے چار چھ میل کے فاصلے پر قصبہ بھڑتھہ کا رہنے والا ہے۔ بندہ مذکور نے احکام
الہی کے اسرار و رموز اور نہ ختم ہونے والے فائدوں کے موتی جو کہ حضرت خواجہ شیخ شمس الحق
والدین سیالوی (خدا ان پر اور ان کے اجداد و اولاد پر راضی ہو) کی زبان گوہر بار سے
دامان سماعت میں چنے، توفیق ایزدی سے، وہ سب یہاں یکجا ہیں۔ ایک سچے عاشق کو،
چونکہ ایسے کلام میں جو متکلم کے اوصاف معنوی اور کمالات باطنی کا ترجمان ہو، معشوق حقیقی
کا پر تو جمال نظر آتا ہے، اس لیے اس مجموعہ ملفوظات کا نام ”مرآت العاشقین“ رکھا گیا۔
(اللہ سے ہی امداد کی توقع ہے اور میں اللہ پر ہی بھروسہ کرتا ہوں)

التماس قارئین کتاب سے یہ توقع رکھتے ہوئے میں حق بجانب ہوں کہ
جب وہ ان ملفوظات کے مطالعے سے محظوظ ہوں تو مولف

کو دعائے خیر سے یاد فرمائیں گے، نیز کتاب کا مطالعہ بھی ہمدردانہ اور اصلاحی نقطہ نظر
سے کریں گے، کیونکہ نہ تو میں شاعری اور نہ شاعری کا مدعی ہوں اور نہ ہی مجھے اپنے علم و فضل
پر کچھ ناز ہے۔ یہ چند باتیں میں نے محض اپنے پیر و مرشد خواجہ جگان حضرت شیخ

شمس الدین سیالوی کی محنت کی تحریک پر لکھی ہیں۔ اور گفتگوئے عشق کو زبان و بیان کے قواعد یا گریمر سے سروکار نہیں۔ بقول حضرت خواجہ اجمیریؒ

عشق را با مومن و کافر نباشد احتیاج
ایں سخن بر مسجد و میخانہ می باید نوشت

اگر قارئین اس کتاب میں کوئی غلطی پائیں تو اصلاح سے اس کی تلافی کر دیں اور مد نظریہ حدیث رکھیں جو مشکوٰۃ المصابیح میں مذکور ہے۔

اول من نے نسی آدم پہلے پہل حضرت آدم سے بھول ہوئی تو اب
فنی ذریۃ آپ کی اولاد سے بھی بھول چوک ہو جاتی ہے
اگرچہ کسی انسان کا کلام غلطی سے پاک نہیں، لیکن تاہم اگر تحریر کو ہمدردانہ نقطہ نظر سے پڑھا جائے تو اس کی خامیاں بھی خوبیاں نظر آتی ہیں اور کانٹے چنبیلی کی کلیاں معلوم ہوتے ہیں۔ بقول سعدی

اگر چشم ارادت نگہ کنی بردیو
فرشتہ ات بنماید چشم کردبی،
ترجمہ : اگر تو ارادت کی نظر سے شیطان کو بھی دیکھ لے تو وہ بھی تجھے
مقرب فرشتہ نظر آئے گا۔

شنیدم کہ در روز امید و بیم
بداں را بہ نیکاں بہ بخشد کریم
ترجمہ : میں نے سنا کہ قیامت کے دن اللہ تعالیٰ اپنے نیک بندوں کے طفیل
گناہگاروں کو بھی بخش دے گا۔

تو نیز ابدی بسنی اندر سخن
بخلق جہاں آفسدیں کارکن
ترجمہ : لہذا اگر آپ بھی میری تحریر میں کوئی نقص دیکھیں تو ردِ عمل کے طور پر پردہ پوشی
والا وہی طریقہ اختیار کریں جو اللہ تعالیٰ کو سجدہ پسند ہے۔

اور اس حدیث کے مطابق عمل کرنا چاہیے۔

تخلقوا باخلاق اللہ اللہ کے سے اخلاق اپنے اندر پیدا کرو
سبب تالیف واضح ہو کہ ان محفوظات کی گردآوری کے چند خاص
 محرکات ہیں :

پہلا سبب یہ ہے کہ ایک مرتبہ میرے دل میں خیال پیدا ہوا کہ اگر تائید ایزدی
 سے، کوئی یادگار تحریر اپنے ہاتھ سے نکل گئی، تو جو بھی اس کو پڑھ کر سعادت پائے گا۔ مجھے
 بھی ثواب حاصل ہوگا۔ حتیٰ کہ یہ امر قیامت کے دن میری نجات کا باعث ہوگا۔
 دوسرا سبب یہ ہے کہ خواجہ شمس العارفین کی باتیں سب سے اچھی باتیں ہیں
 اور اس کی بھی چند ایک وجوہ ہیں :

- (۱) یہ کہ یہ قرآن و حدیث کے مطابق ہیں۔
- (۲) یہ کہ مرید کے دل سے دنیا کو فراموش کر دیتی ہیں۔
- (۳) یہ کہ ان سے مرید کے دل میں اللہ کی محبت پیدا ہوتی ہے۔
- (۴) یہ کہ مرید ان باتوں سے تنبیہ پا کر آخرت کے لیے زادِ راہ تیار کر لیتا ہے۔
- (۵) یہ باتیں سالکوں کو راستہ دکھاتی ہیں اور عارفوں کو عرفان سے سرشار کر دیتی ہیں۔
- (۶) اگر مرید کمزور بھی ہو تو ان باتوں سے بلند ہمت ہو جاتا ہے اور اس میں
 طلب و جستجو کا عنصر ترقی کرتا ہے۔
- (۷) یہ باتیں تزکیہ نفس اور تصفیہ قلب کے لیے نہایت مفید ہیں لہذا، میں نے
 ان باتوں کو قلمبند کرنا ضروری سمجھا۔

مرآت العاشقین کی تالیف کا تیسرا سبب یہ ہے کہ رسول خدا صلی اللہ علیہ وسلم
 فرماتے ہیں : عند ذکر الصالحین تنزل الرحمة چونکہ اللہ
 کے نیک بندوں کا ذکر نزولِ رحمت کا باعث ہے، لہذا میں نے حضرت شیخ کی باتوں
 کو بیان کرنا عین سعادت اور باعثِ رحمت سمجھا۔

چوتھا سبب تالیف یہ ہے کہ پیر روشن ضمیر کی محبت میرے رگ و پے میں یہاں

یہک موجزن ہے کہ کوئی بھی وقت ہو لیکن میرے دل کو خوشی انہی کی باتوں سے ہوتی تھی
 باوجود اس کے کہ المرء مع من احب (آدمی اسی کے ساتھ ہوتا ہے جس سے
 اس کو محبت ہوتی ہے) لہذا میں نے اپنی وسعت کے مطابق حضرت شیخ کی روح پرور،
 شوق انگیز اور ذوق آفرین باتوں کو جمع کیا ۔

پانچویں وجہ یہ ہے کہ حضرت رسول خدا صلی اللہ علیہ وسلم نے فرمایا :
 من ارادہ ان یجلس مع ربہ اللہ تعالیٰ کی محبت مطلوب ہو
 اللہ فلیجلس مع اہل الذکر اے چاہیے کہ اہل ذکر کی مجلس میں بیٹھے
 چوں شوی دور از حضور اولیاء
 در حقیقت گشتہ ای دور از خدا ،

یعنی چونکہ اہل عرفان کی صحبت کو حضور حق کی ہمیشگی کے قائم مقام ٹھہرایا گیا ہے نیز
 اہل عرفان کے ملفوظات میں غور و فکر کرنا درحقیقت صاحب ملفوظ کی صحبت معنوی
 کے برابر ہے ۔ لہذا خواجہ شمس العارفین کی صحبت سے فیضیاب ہونے کے لیے ، ان
 کے ملفوظات کی گردآوری اور ترتیب و تبویب کو میں نے اپنا مقصد عظیم قرار دیا ۔
 چھٹی وجہ یہ ہے کہ بقول صاحب ” قول جمیل “ (شاہ ولی اللہ)

اذا غاب عنہ الشیخ جب پیرانکھ سے اوچھل ہو تو مرید کو چاہیے
 تخیل صورة تعظیما تنفید کہ اس کی صورت کا تصور کرے کیونکہ
 صورة کما تنفید صحبة شیخ کا تصور بھی اسی طرح مفید ہوتا ہے
 جس طرح اس کی صحبت ۔

لہذا میں حصول سعادت کی غرض سے حضرت شیخ کے تصور اور ان کے فکر و خیال
 میں اپنے آپ کو مصروف کرتا ہوں ، تاکہ میرا خیال کیسے اغیار کی طرف منتقل نہ ہو جائے ۔
 بقول مولانا روم ،

اے برادر تو ہمیں اندیشہ ای
 باقی تو استخوان دریشہ ای

ترجمہ : اے بھائی ! تیری ذات کا اصلی جو ہر فکر و خیال ہے ، اور اس کے علاوہ تو محض چند ہڈیوں اور چند رگوں کا مجموعہ ہے ۔

گر گل است اندیشہ تو گلشن

در بود حصار تو ہمہ گمنی ،

ترجمہ : اگر تیرے فکر و خیال میں گلاب کا تصور چھایا رہے تو تو چین بن جائے گا اور اگر کانٹے کو تو اپنا مرکز خیال بنائے ، تو تو بھٹی میں جلانے والی سوکھی لکڑی کے زیادہ کچھ بھی نہیں ۔

ساتویں وجہ یہ ہے کہ چونکہ حضرت شیخ کی باتیں ترجمان حقیقت اور وسیلہ نجات ہیں ۔ اور بہت سے لوگ محض دوری کی وجہ سے آپ کی خدمت میں زیادہ تر حاضر نہیں ہو سکتے ۔ لہذا وہ چند باتیں جو حضرت شیخ کی مجلس میں حاضر رہ کر میں نے سنیں ، قلمبند کر لیں تاکہ مفید عام ہوں ۔

آٹھویں وجہ یہ ہے کہ بقول جامیؒ

ز تنہا عشق از دیدار خیزد

بسا کیں دولت از گفتار خیزد

ترجمہ : ضروری نہیں کہ معشوق کے دیکھنے سے ہی عشق پیدا ہو ، بلکہ بعض اوقات معشوق کا ذکر سننے سننے بھی یہ نعمت حاصل ہو جاتی ہے ۔

در آید جلوہ حسن از رہ گوش

ز جاں آرام بر باید ز دل ہوش

ترجمہ : حسن کا تعلق محض بصارت سے نہیں ، بلکہ بعض اوقات حسن کا کوئی سرگرم جلوہ صورت و آہنگ کی صورت میں کانوں کے راستے باطن کی گہرائیوں میں اتر جاتا ہے ، اور دل سے ہوش اور جان سے آرام کو بیک آن غارت کر دیتا ہے ۔

چونکہ محبت افزا باتیں سننے سے عشق حقیقی ، بے دریغ جلوہ پاشی کرتا ہے ، لہذا حضرت شیخ کی باتوں کو سنا اور کھنا ، میں نے اپنے لیے عشق حقیقی کا وسیلہ سمجھا ۔

نویں وجہ یہ ہے کہ حضرت خواجہ گنج شکرؒ نے فرمایا کہ اگر کوئی مرید اپنے شیخ کے اقوال سُنے اور انہیں قلمبند کرے تو ہر حرف کے بدلے ہزار سالہ عبادت کا ثواب اس کے نامہ اعمال میں درج ہوتا ہے اور مرنے کے بعد اس کی جگہ بہشت میں ہوتی ہے۔ خواجہ نظام الدین اولیاءؒ نے بھی فرمایا ہے کہ میں نے حضرت بادا صاحب سے سنا کہ جو مرید اپنے شیخ کی زبان مبارک سے گفتگو سُنے اور اسے قلمبند کرے تو اللہ تعالیٰ اسے زیادہ سے زیادہ برکتیں اور نیکیاں عطا کرتا ہے۔ اسی امید پر میں بھی اپنے شیخ کے ملفوظات لکھنے میں مشغول ہوا۔

دسویں وجہ یہ ہے کہ قیامت کے دن، اگر اسی خدمت کے طفیل حضرت شیخ نے مجھے اپنے مریدوں میں شمار کر لیا۔ تو اللہ تعالیٰ میرے سب گناہ معاف کر دے گا۔ جیسا کہ اصحاب کہف کے کتے کی مثال ہے۔ اے خدائے بزرگ و برتر! اگر ایک کتا چند قدم تیرے دوستوں کے پیچھے پیچھے چلا تو تو نے اسے اپنے دوستوں کی دوستی کے طفیل انسانوں کے گروہ میں شمار کیا اور اسے بہشت میں جگہ دی۔ یہ خاکسار اگرچہ تیرے دوستوں کی دوستی میں محال تک نہیں پہنچا، لیکن بڑے بڑے خواجگان اور اولیائے کرام کے طفیل مجھے بخشش کی سعادت سے محروم نہ رکھ! اور اپنی اس خاص نظر سے جو تیرے دوستوں کے حصے میں آئی ہے، مجھے دور نہ رکھ! اور ان ملفوظات کو میرے اور میرے پیڑھائیوں کے لیے حصول معرفت کا وسیلہ بنا دے۔

آمین یا رب العالمین

شوق زیارت شیخ بچپن میں مجھے والد بزرگوار نے نظم کی چند کتابیں پڑھائیں اور پھر اصول و فروع کے زبردست عالم

اور معقول و منقول کے نکتہ دان مولوی سلطان احمد نقشبندی کرولوی کے درس میں بٹھا دیا۔ ان کے پاس صرف و نحو کی چند کتابیں جب پڑھ چکا تو میرے دل میں شیخ طریقت کی زیارت کا شوق پیدا ہوا اور نقشبندیہ سلسلے کو سنت نبوی کے عین

مطابق سمجھتے ہوئے میں اس کا معتقد ہو گیا۔ چنانچہ حضرت والدہ سے میں نے نقشبندیہ میں بیعت کی اجازت چاہی۔

قبلہ والد صاحب حضرت شیخ نبی بخش چشتی صابری سے بیعت اور خلافت رکھنے تھے۔ انہوں نے فرمایا، فرزند عزیز! میں تمہارے راستے میں رکاوٹ نہیں ڈالتا، لیکن تاہم میرا مشورہ یہ ہے کہ تم چشتیہ سلسلے سے اپنے آپ کو منسلک کر دو۔ ساتھ ہی مجھے کتاب فوائد الفوائد کے مطالعے کا حکم فرمایا جو خواجہ نظام الدین اولیاء کے ملفوظات پر مشتمل ہے۔

حسب الامر میں نے فوائد الفوائد کا مطالعہ دن رات جاری رکھا۔ تصوف کے موضوع پر اگرچہ بے شمار کتابیں موجود ہیں لیکن ان میں سے کسی میں بھی مجھے فوائد الفوائد کے برابر لطف محسوس نہ ہوا۔ اسی کتاب کے مطالعے سے چشتی نظامی مشائخ کی محبت میرے دل میں پیدا ہوئی اور پھر تو میں دن رات اسی خیال میں غرق رہنے لگا۔

انہی ایام میں میرے ماموں مدد علی صاحب نے، جو عبادت و ریاضت میں بلند مرتبہ رکھتے تھے اور نقشبندیہ سلسلے میں بیعت تھے، مجھے فرمایا، بیٹا! میں نے بے شمار معقول اور ذمہ دار لوگوں سے سنا ہے کہ شیخ شمس الدین سیالوی، جو حضرت تونسوی کے اکابر خلفاء میں سے ہیں، زمانے کے قطب ہیں اور ظاہری و باطنی علوم کے جید عالم اور رشد و ہدایت میں رہنمائے خلق ہیں۔ لہذا اگر تمہیں نور حقیقت کی سچی تلاش ہے تو سیال شریف جاکر حضرت خواجہ شمس الدین کی خدمت اختیار کر دو۔

یہ بات سنتے ہی آپ کی زیارت کا شوق میرے دل میں موجزن ہوا، لیکن معایہ خیال آیا کہ پہلے آپ کے مفصل حالات معلوم کر لینے چاہئیں۔

اتفاقاً ایک دن میں نوشاہی سلسلے کے صوفیوں کی مجلس سماع میں بیٹھا ہوا تھا تو اللہ بخش نامی ایک شخص نے کہا کہ ان صوفیوں کا طریق سماع میرے شیخ کے طریقے کے خلاف ہے، کیونکہ یہ لوگ مرا میر سنتے ہیں۔ میں نے پوچھا تمہارا پیر کون ہے؟ اس نے کہا حضرت خواجہ شمس الدین سیالوی۔ پھر میں نے اس سے حضرت کے مفصل حالات د

اور کجالات سُننے تھے۔

اس کے بعد ایک دن میں مولوی غلام رسول صاحب ساکن قلعہ مہیاں سنگھ کی خدمت میں حاضر ہوا۔ وہاں ایک شخص نے مولوی صاحب سے پوچھا کہ فلاں چنیوٹی بزرگ اور فلاں لاہوری بزرگ مقام سوک میں کہاں تک پہنچے ہوئے ہیں؟ فرمایا اس قسم کے وظیفہ خوان لوگوں کو نیک بنت کہا جاسکتا ہے۔ پھر اس نے پوچھا کہ خواجہ شمس الدین سیالوی کس قسم کے بزرگ ہیں؟ فرمایا کہ وہ شیخ کامل و اکمل ہیں۔

یہ گفتگو سن کر حضرت سیالوی سے میرا عقیدہ اور پکا ہو گیا۔ اور میرے سینے میں آتش عشق کے بھبھکتے ہوئے شعلے اپنا کام کرنے لگے۔

بالآخر میں نے حضرت والد سے سیال شریف جانے کی اجازت چاہی۔ موصوف نے بنفس نفیس میرے ساتھ چل کر پیر کی رات، بوقتِ عشاء ۱۶ رجمادی الثانی ۱۲۸۷ھ کو حضرت خواجہ شمس العارفین کی خدمت میں مجھے حاضر کر کے بیعت کرا دیا۔ حضرت شیخ نے میری استعداد کے مطابق مجھے ذکر و اوراد کی تلقین فرمائی۔ اس کے بعد آپ سال بہ سال جن اشغال و مراقبات کی مجھے تلقین فرماتے رہے، میں انہیں بجا لاتا رہا۔

اس کے بعد، میں، ہفتہ کی رات، یکم ربیع الاول ۱۲۹۳ھ کو مولوی غلام محمد تونسوی گجراتی کے حجرے میں سویا ہوا تھا، تو خواب میں خواجہ شمس العارفین نے بے پناہ عنایت کے ساتھ مجھے ایک کتاب عطا فرمائی نیز ہفت اسماء کی زکات کی اجازت بخشی۔ صبح، میں نے حضرت شیخ سے خواب بیان کیا اور اس کی تعبیر دریافت کی۔ فرمایا فقیر خانے میں مرقع اور کشکول شریف موجود ہیں، انہیں نقل کر لو، اور ہفت اسماء الہی کی زکات جو حضرت غوث سمدانی شیخ عبد القادر جیلانی کی سند سے مرقع میں درج ہے، حسب شرائط ادا کرو۔ میں نے ہر طرح سے تعمیل کی۔

اس کے بعد، منگل ۲۰ ربیع الاول ۱۲۹۷ھ کو قد مبوسی کی سعادت حاصل ہوئی۔ حضرت نے بندہ کی طرہ متوجہ ہو کر انتہائی مہربانی فرمائی اور اپنے نعلین شریفین

اور ایک پوشاک بطور تبرک بخشے۔ اس کے علاوہ چار ترکی ٹوپی اپنے ہاتھ مبارک سے بندہ کے سر پر رکھی۔

بعد ازاں میں نے عرض کیا کہ میرے والدین میرے ہاں اولاد نہ ہونے کی وجہ سے میری دوسری شادی کا ارادہ رکھتے ہیں۔ لیکن چونکہ حضرت شیخ کی محبت سے دل فارغ ہی نہیں ہوتا کہ اس قسم کی تجویز پر غور کر سکوں۔ لہذا امید ہے کہ آنحضور میرے حق میں نیک اولاد کے لیے دعا فرمائیں گے۔ حضرت نے انتہائی توجہ سے دعا فرمائی اور ایک تعویذ اپنے ہاتھ مبارک سے لکھ کر مجھے دیا اور فرمایا کہ اہلیہ کے دائیں بازو پر باندھ دو۔ میں نے اسی طرح کیا۔

جمعہ ۱۷ شعبان ۱۲۹۷ھ عصر کے وقت اللہ تعالیٰ نے حضرت شیخ کے طفیل مجھے فرزند عطا کیا۔ ایک سال بعد جب میں آپ کی خدمت میں حاضر ہوا اور بچے کی پیدائش کی خوشخبری عرض کی تو فرمایا تم نے اس کا کیا نام رکھا ہے؟ عرض کیا محمد یوسف۔ فرمایا مبارک ہو اور اللہ تعالیٰ اس کا دوسرا بھائی بھی عنایت فرمائے گا۔ آپ کا یہ ارشاد میں نے اپنے دل میں پوشیدہ رکھا۔

روز منگل ۱۲ صفر ۱۳۰۰ھ حضرت شیخ کے وصال سے دس دن پہلے مجھے قد بوسی کی سعادت حاصل ہوئی۔ مولوی غلام محمد تونسوی گجراتی، امام بخش نذر برادر آپ کا ملازم سید احمد اور دوسرے یارِ اپن طریت بھی حاضر تھے۔ حضرت شیخ نے بندہ کی طرف متوجہ ہوتے ہوئے انتہائی شفقت فرمائی اور زبان مبارک سے ارشاد فرمایا کہ حضرت تونسوی نے ہمیں مہانوں کی تواضع اور دیکھ بھال کی بڑی سخت تاکید کی تھی، جو کچھ ہم سے ہو سکا ہم کرتے رہے ہیں۔ تمہیں بھی چاہیے کہ تم حسبِ توفیق مہانوں کی خدمت کرو اور خواجگان کے عرس بھی کرو۔ کیونکہ ان دونوں باتوں سے اللہ کی برکت حاصل ہوتی ہے اور اگر کوئی شخص خدا کا راستہ اور ورد، وظیفہ پوچھے تو وہ بھی بتاؤ، تمہیں اس کی اجازت ہے۔ اس کے بعد مجلس میں بیٹھنے والے تمام لوگوں نے مبارکباد کہی کہ حضرت شیخ نے تمہیں خلافت سے سرفراز فرمایا ہے۔ میں نے کہا

حضرت کے اس ارشاد پر اللہ کا ہزار ہزار شکر ادا کرتا ہوں۔

بعد ازاں، جمعرات صبح کے وقت ۲ ربیع الاول ۱۳۰۰ھ کو حضرت شیخ کے وصال کے آٹھ دن بعد، مہر محمد بخش کے محل میں حضرت مولانا کی جگہ پر سویا ہوا تھا کہ خواب میں حضرت شیخ کی زیارت سے مشرف ہوا۔ اس صورت میں کہ چودھویں کے چاند کی طرح آپ کا چہرہ اقدس نور سے دمک رہا تھا اور جسم اطہر آفتاب کی طرح روشن تھا۔ آپ اپنی مسجد میں مصیے پر امامت کے لیے تیار کھڑے میں۔ تمام درویش آپ کے پیچھے صفت بستہ ہیں۔ ابھی تبخیر شروع نہیں ہوئی کہ دائیں طرف سے مولوی معظم دین صاحب مردوی نے آپ کے قریب جا کر مزاج پرسی کی، مگر آپ ان کی بات نہ سن سکے اس کے بعد میں نے قریب جا کر پوچھا کہ آں حضور کی طبیعت کیسی ہے؟ فرمایا اللہ کے فضل سے خیریت ہے۔ پھر بٹہ کرتے ہوئے فرمایا کہ اللہ تعالیٰ تمہیں دوسرا لڑکا بھی عطا کرے گا۔ میں نے عرض کیا اس کے لیے آپ پہلے بھی دعا فرما چکے ہیں۔ اگر قبول ہو جائے تو زے نصیب۔ چنانچہ ۱۴ صفر ۱۳۰۱ھ کو خدا نے دوسرا لڑکا بھی عنایت کیا جس کا نام عبدالعزیز رکھا گیا۔ اس کے بعد، اسی خواب میں حضرت شیخ نے فرمایا کہ حسب توفیق مہانوں کی خدمت کیا کرو اور اپنے والد بزرگوار کو اسم یا حی یا قیوم کا وظیفہ بناؤ۔

نیند سے بیدار ہونے کے بعد، مولوی معظم دین صاحب کے سامنے جا کر میں نے اپنا خواب بیان کیا۔ انہوں نے فرمایا، مبارک ہو کہ جاگتے اور سوتے میں حضرت شیخ نے تمہیں کامل و اکمل بنا دیا۔

ایک دن میں نے حضرت شیخ کی خدمت میں

اے عزیز غور سے سن عرض کیا کہ آں حضور کے غلاموں میں میری وہی کیفیت ہے جو اس بڑھیا کی تھی جو سوت کی اٹیلا ہاتھ میں لے کر یوسف علیہ السلام کو خریدنے چلی گئی تھی اور کہتی تھی کہ میں مفلس ہوں لیکن چلو اسی بہانے یوسف کے خریداروں میں تو میرا نام آ ہی جائے گا۔ حضرت شیخ نے فرمایا کہ اس بڑھیا نے

تو یوسف علیہ السلام کو دیکھنے کا یہ بہانہ بنایا تھا، ورنہ یہ کوئی ان کی قیمت تو نہ ہتی۔
پھر آپ نے یہ شعر پڑھا :

اگرچہ من بے دست و پا شدم
کہ در سلب خریدار نش با شدم

اس کے بعد میں نے عرض کیا کہ میں بھی زیارت کے بہانے خدمت میں حاضر ہوتا ہوں، ورنہ آنحضرت کی اطاعت کا حق مجھ سے کب ادا ہو سکتا ہے؟ لیکن پھر بھی امید ہے کہ آپ کی مجلس میں بیٹھنے کے طفیل بخشا جاؤں۔ کیونکہ میں نے مشکوٰۃ شریف میں پڑھا ہے کہ اللہ تعالیٰ فرماتا ہے میں نے ذاکرین کے تمام گروہ کو بخش دیا۔ فرشتے کہتے ہیں یا باری تعالیٰ فلاں گنہگار آدمی تو صرف ذاتی غرض اور کاروباری ضرورت سے ان لوگوں کے درمیان بیٹھا ہے۔ اللہ فرماتا ہے کہ ان دوسروں کے طفیل میں نے اے بھی بخش دیا۔

پھر فرمایا، جو کچھ تم نے کہا وہ درست ہے کہ قیامت کے دن اللہ کریم نیکوں کے طفیل بروں کو بھی بخش دے گا۔ بقول سعدی

شنیدم کہ در روز امید و بیم

بداں را بہ نیکان بہ بخشد کریم

اس کے بعد فرمایا، کہ ایک شخص حضرت فرید الدین گنج شکرؒ کے روضہ شریف کے دروازے پر کھڑے ہو کر کہتا تھا، یہ عجیب دربار ہے کہ جو لوگ یہاں آتے ہیں سمجھتے ہیں کہ حضرت خواجہ کی برکت سے وہ بخشے جائیں گے، اور خود خواجہ فرید الدین یہ فرماتے ہیں کہ امید یہ ہے کہ میں ان لوگوں کے طفیل بخشا جاؤں جو میرے پاس آکر ہاتھ پاؤں رگڑتے ہیں۔

اس کے بعد فرمایا، خواجہ تونسوی فرماتے تھے کہ چند لوگ میرے ہاتھ پر ہاتھ رکھتے ہیں۔ مجھے امید ہے کہ کبھی کوئی ایسا مقبول بارگاہ بھی میرے ہاتھ آجائے گا، جس کے طفیل، خدا مجھے بخش دے گا۔ ان باتوں سے میں لاجواب ہو گیا اور کہا

اللہ کا شکر ہے۔

ملفوظ نویسی کی اجازت ایک دن میں حضرت مولانا شیخ شمس الحق والدین کی زبان مبارک سے نکلی ہوئی موتیوں جیسی

قیمتی باتیں، اور طلبِ عشق حقیقی کے موضوع پر ایک غزل لکھ کر مولوی احمد یار سیال ساکن پھونانی کی وساطت سے حضرت شیخ کی خدمت میں حاضر ہوا۔ مولوی صاحب نے میرے لکھے ہوئے اوراقِ انمضوہ کی خدمت میں پیش کیے اور عرض کیا کہ آپ کے یہ چند ملفوظات سید محمد سعید نے تحریر کیے ہیں، اور وہ درخواست کرتا ہے کہ آپ اس سلسلے کو جاری رکھنے کی اجازت بخشیں۔

حضرت شیخ نے مطالعہ کر کے فرمایا: تم نے اچھا لکھا ہے۔ انسان سے جو بھی نیکی کا کام ہو سکے غنیمت ہے۔ میں نے عرض کیا، اگر اجازت ہو تو جو گفتگو آں حضور کی زبان مبارک سے سنوں اسے نقل کر لیا کروں۔ آپ نے فرمایا، جتنا چاہو لکھ لیا کرو۔ لیکن ہم درویشوں کی تو یہ حالت ہے کہ دوسروں کو ہم ترکِ دنیا سکھاتے ہیں اور خود حصولِ دنیا کے لیے کوشاں ہیں۔ پھر یہ شعر پڑھا۔

ترکِ دنیا بمر دم آموزند
خوشتن سیم و غلہ اندوزند

اس کے بعد آپ نے یہ آیت پڑھی :

یا ایہا الذین آمنوا لم
تقولن ما لا تفعلون
اے ایمان والو! تم زبان سے
ایسی بات کیوں کہتے ہو جس پر
تمہارا عمل نہیں۔

سبحان اللہ! اللہ تعالیٰ کے مقربین خاص اتنی رفعتِ شان کے باوجود اپنی ہستی کو اس طرح فراموش کر دیتے ہیں کہ ہر وقت یہی کہتے ہیں۔

ما عرفناک حق معرفتک و
ما عبدناک حق عبادتک
ہم نہ تیری معرفتِ کما حقہ حاصل کر
سکتے ہیں اور نہ تیری عبادت کا

حق ہی ہم سے ادا ہو سکا ہے۔

(اس کے بعد مولف نے پانچ شعروں کی ایک غزل درج کی ہے۔)

اس کے بعد حضرت شیخ کی زبان مبارک سے میں جو باتیں سنتا، تحریر کر لیتا۔ اور عام طور پر آپ کا یہ معمول تھا کہ جب یہ خاکِ رآپ کے حضور میں بیٹھتا تو آپ زبانِ حقیقت ترجمان سے انواع و اقسام کی گفتگو فرماتے۔ اللہ تعالیٰ حضرت شیخ کی فرشتہ سیرت بستی کو اپنے فضل و کرم اور خیر و برکت سے مالا مال فرمائے۔ اور آپ حیات کی سی تاثیر رکھنے والے ان ملفوظات سے طالبانِ حقیقت و عرفان کو سیراب فرمائے۔

آمین یا رب العالمین !

اس کتاب میں ۱ شمس العارفین سے مراد خواجہ شمس الدین سیالوی۔

۲ حضرت تونسوی سے مراد خواجہ محمد سلیمان تونسوی۔

۳ قبلہ عالم سے مراد خواجہ نور محمد مہاروی۔

۴ سلطان المشائخ سے مراد خواجہ نظام الدین اولیاء ہیں۔

نعتِ سُولِ مقبول ﷺ

اتوار ۱۶ جمادی الثانی ۱۳۸۶ھ بم کو مجھے شمس العارفین حضرت خواجہ شمس الدین سیالوی رضی اللہ عنہ کی خدمتِ اقدس میں حاضر ہونے کا موقع ملا۔ میرے والد بزرگوار حافظ امیر اور دوسرے یارانِ طریقت بھی شریکِ مجلس تھے۔

خواجہ شمس العارفین نے فرمایا کہ قرآن پاک اور دوسری آسمانی کتابوں میں آنحضرت صلی اللہ علیہ وسلم کے متعدد اسمائے گرامی کا ذکر آیا ہے۔ جن میں سے ایک اسم ”امی“ ہے اور اس کے تین معنی بیان کیے گئے ہیں :-

(۱) امی اے بہتے میں جس نے کسی سے لکھنا پڑھنا نہ سیکھا ہو، اور آنحضرت صلی اللہ علیہ وسلم کی یہی کیفیت تھی۔

(۲) عرب اپنے محاورے میں ہر چیز کی اصل کو ”ام“ کہتے ہیں۔ مکہ معظمہ کو ”ام القریٰ“ اسی لیے کہا گیا ہے کہ وہ درجے کے لحاظ سے تمام شہروں کا سردار اور محل وقوع کے لحاظ سے زمین کے مرکزی نقطے پر واقع ہے۔ آنحضرت صلی اللہ علیہ وسلم کو اللہ تعالیٰ نے ”امی“ کا لقب اسی لیے دیا ہے کہ آپ تمام موجودات کے اصل الاصول ہیں، بقول سعدی :

تواصل وجود آدمی از نخت

وگر ہرچہ موجود شد فرع ثلث

حدیث شریف میں مذکور ہے۔

تمام مخلوق میرے نور سے اور میں

اللہ کے نور سے وجود پذیر ہوا ہوں۔

کل المخلوق من نوری

وانا من نور اللہ۔

(۳) اُمّی کے تیسرے معنی نسبتی ہیں۔ چونکہ آپؐ مکہ میں پیدا ہوئے ، لہذا۔
 ” اُمّ القریٰ “ کی نسبت سے ” اُمّی “ بمعنی مکی کہلائے ۔

از سر نو فرمایا کہ ۔ ” نگارِ من “ سے مراد آنحضرتؐ کی ذاتِ مقدس ہے ، کیونکہ آپؐ
 باوجود اُمّی ہونے کے ازل سے ابد تک کا علم رکھتے تھے ، اور عاشقانِ الہی کو اَدُنے
 اشارے سے حقائق و معارفِ الہیہ کے غوامض و دقائق پرست کندہ صورت میں سمجھا
 دیا کرتے تھے ۔ ضمنّ مولوی غلام حسین قریشی نے یہ حدیث پیش کی ۔

او تیت علم الاولین مجھے اولین و آخرین کا سبب
 والآخرین ۔ علم عطا کیا گیا ہے ۔

عالمی کا موزگار شش حق بود
 علم ادبس کامل مطلق بود
 ترجمہ :- سبحان اللہ ، جس عالم کا استاد حق تعالیٰ ہو ۔ اس کا علم کتنا ہی
 کامل و اکمل ہوگا ۔

از سر نو فرمایا کہ ۔ خواجہ حافظ شیرازی نے آنحضرتؐ سے اللہ علیہ وسلم کو
 اٹھارہ سالہ معشوق اور قرآن کریم کو شراب دو سالہ کے نام سے تعبیر کیا ہے اور
 آنحضرتؐ کی صحبت کو صحبتِ کبیر اور قرآن کی صحبت کو صحبتِ صغیر قرار دیا ہے ،
 جیسا کہ ان کے شعر سے واضح ہے ۔

۱۱۔ سیاق و سباق کو دیکھنے سے معلوم ہوتا ہے کہ مولف کے آنے سے ذرا پیشتر

خواجہ شمس العارفین نے حافظ شیرازی کا یہ شعر پڑھا ہوگا ۔

نگارِ من کہ بکتب زفت و درس نخواہد بغزہ مسد آموز صد مدرس شد

یعنی مولف نے اپنی کمال دیا ننداری کے باعث صرف وہی کچھ لکھا جو خود انہوں نے

خواجہ موصوف کی زبانی سنا ۔ ۔ ۔ ۔ ۔ ترجمہ

مشتوق ہر ذہن کے لئے دوست

ہیں بس است مرا صحبتِ صغیر و کبیر

”ہر ذہن“ شبِ معراج کی رعایت سے ہے۔ ”مئے دو سالہ“ قرآنِ پاک کو اس لحاظ سے کہا گیا ہے کہ یہ دو مرتبہ نازل ہوا ہے۔ پہلی مرتبہ لوحِ محفوظ سے آسمان پر اترا، پھر وہاں سے بقدرِ ضرورت آیت آیت یا سورت سورت کر کے زمین پر نازل ہوا۔ ”صحبتِ کبیر“ سے مراد آنحضرتؐ کی مصاحبت ہے۔ یہ اس لحاظ سے کہ آنحضرتؐ تمام نوعِ انسانی سے برتر ہیں اور قیامت کے دن انبیائے سلف آپؐ کے پرچم شفاعت کے سائے میں پناہ کے متلاشی ہوں گے۔ حضرت ابوسعیدؓ کہتے ہیں کہ آنحضرتؐ نے فرمایا

حدیث شریف

قیامت کے دن میں اولادِ آدم

انا ولد آدم یوم

کا سردار ہوں گا، اور یہ بات

القیامة ولا فخر وما

بطورِ فخر نہیں کہتا اور اس روز

من نبی یومئذ آدم

میرے ہاتھ میں حمد کا پرچم ہوگا،

فمن سواء الا تحت لوائی

اور حضرت آدمؑ اور دوسرے

تمام نبیؑ میرے پرچم تلے

جمع ہوں گے۔

”صحبتِ صغیر“ سے مراد قرآنی مطالعہ ہے، کیونکہ قرآن آنحضرتؐ کے مقابلے

میں صغیر ہے، اگرچہ قرآن کو بھی خدا نے ”کریم“ اور ”عظیم“ کہا ہے۔

(۱) مؤلف کی عدم احتیاط یا سہو کتابت سے پہلا مصرعہ ناموزوں ہو گیا ہے۔ نیز

پہلے مصرعے کے مختلف متن ملتے ہیں۔ دیوانِ حافظ کے معروف ترین ایرانی نسخے

(درتبرہ طالع قزوینی) میں، شعر اس طرح ہے۔

میں دو سالہ مشتوق چاروں سالہ ہیں بس است مرا صحبتِ صغیر و کبیر

انه القرآن کریم و لمتد
آتیناٹ سبعا من المثنی
والقرآن العظیم -
بے شک ! یہ قرآن ہے بڑے
مرتبے والا اور ہم نے آپ کو
سات دہرائی جانے والی آیتیں
اور عظمت والا قرآن عطا کیا -

بعد ازاں فرمایا کہ - آنحضرت ﷺ اللہ علیہ وسلم کو تمام مخلوقات عالم کے لیے
رحمت بنا کر بھیجا گیا ہے - تفسیر حسینی میں مذکور ہے کہ رسول اکرم (ص) رحمت ہیں بطور خاص
مومنوں کے لیے کہ جنہوں نے آپ سے ہدایت کا راستہ پایا - آنحضرت کفار کے لیے
بھی رحمت ہیں کیونکہ وہ آپ کی بدولت عذاب الہی کی تباہ کاریوں سے محفوظ رہے -

ما کان ليعذبهم وانت
اللہ ان پر عذاب نازل نہیں کریگا
جب تک آپ ان کے درمیان
موجود ہیں -

کتاب "کشف الاسرار" میں مذکور ہے کہ یہ بھی آنحضرت کی رحمت ہی تھی کہ آپ
نے کسی مقام پر بھی اپنی امت کو فراموش نہیں کیا ، خواہ آپ کتنے یا دینے میں قیام فرما
ہوتے خواہ عرشِ معلّٰی سے بھی برتر مقامِ کتابِ توسین میں ہوتے ، اپنی امت
کو ان الفاظ سے یاد فرماتے -

السلام علینا وعلی
عباد اللہ الصالحین
ہم پر اور اللہ کے نیک بندوں
پر سلامتی ہو -
قیامت کے دن جب آپ "شفاعت کبرے" کے مقام پر فائز ہوں گے تو
اس وقت بھی زبان مبارک سے "اُمّتی ، اُمّتی" فرماتے رہیں گے -
حق تعالیٰ کے حضور آنحضرت کا درجہ اس قدر بلند ہے کہ کبار کا مرتکب توبہ کرنے
پر معاف کر دیا جاتا ہے ، لیکن جو شخص آنحضرت کی شان اقدس میں ذرا سی بھی زبانِ رازی
کرے ، خدا اسے نہیں بخشتا - ضمناً مولوی معظم دین صاحب مردلوی نے یہ شعر پڑھا -
محمد بہ بخشہ گناہگار حق را ولی حق نہ بخشہ خطائے محمد

”معراج نامہ“ میں مذکور ہے کہ رسول خدا (ص) فرماتے ہیں کہ مسجد اقصیٰ میں جب انبیائے سلف سے میری ملاقات ہوئی تو ہر ایک نے حمد باری تعالیٰ کی میں نے اس طرح حمد کہی۔

الحمد لله الذی جعلنی
رحمة للعالمین و
بعثنی علی سائر الخلائق
اجمعین وجعلنی بشیرا
ونذیرا واعطانی
فرقان مجیدا وجعل
امتی خیر الامم۔

تعریف کے لائق وہ ذات ہے
جس نے مجھے تمام جہانوں کے
یہ رحمت بنایا اور مجھے تمام مخلوق
(کی ہدایت) کے لیے مبعوث کیا
اور مجھے خوشخبری دینے والا اور
ڈرانے والا بنایا۔ مجھے بزرگی والا
قرآن عطا کیا اور میری امت کو اعلیٰ
پچھلی تمام امتوں سے بہتر بنایا۔

ذکرِ وحی خواجہ شمس العارفین نے فرمایا کہ۔ پہلی مرتبہ جب نزولِ وحی کا وقت قریب آیا تو رسول خدا (ص) جس جگہ سے گزرتے وہاں

شجر و حجر سے یہ آواز آتی تھی ”اسلام علیکم یا رسول اللہ!“
آوازوں کا یہ سلسلہ باری رہا تا آنکہ ایک دن آپ نے افق پر ایک فرشتے
کو دیکھا جو پاؤں پر پاؤں رکھے کھڑا تھا۔ اور کہتا تھا ”یا محمد انت رسول اللہ
وانا حبیب ربی“، آنحضرتؐ کو آسمان میں ہر طرف ہی فرشتہ نظر آتا۔ اسی
وقت آپ خدیجہ الکبریٰؓ کے گھر تشریف لائے اور ان سے یہ تمام ماجرا کہہ سنایا۔
انہوں نے آنحضرتؐ کو یہ مشورہ دیا کہ آپ اس بات کو سیغہ راز میں رکھیں، اور خود
خدیجہؓ نے اپنے چچا زاد بھائی ورقہ بن نوفل کے پاس جا کر مذکورہ صورت حال بیان کی۔
ورقہ نے کہا ”اے خدیجہ! تمہیں مبارک ہو کہ محمد (ص) پیغمبرِ آخر الزمان ہے۔ اور
یہ اس کی نبوت کے ابتدائی آثار ہیں۔“

خدیجہ نے واپس آ کر یہ خوشخبری خاتم الانبیاء کو سنائی

ذکر معراج

خواجہ شمس العارفین نے فرمایا کہ - آنحضرت (م) کا بیت المقدس

جانا قرآن سے ثابت ہے اور اس کا منکر کافر ہے۔ آسمانوں پر اور قرب الہی کے مقام خاص پر آپ کا پہنچنا صحیح حدیثوں سے ثابت ہے، اور اس کا انکار کرنے والا گمراہ ہے۔ اکثر اہل اسلام کا یہی عقیدہ ہے کہ آنحضرت (م) کا معراج بیداری کی حالت میں واقع ہوا اور اس میں آپ کا جسم اور روح دونوں شامل تھے۔

واقعہ معراج اس طرح ہے کہ رات کے وقت جبریل علیہ السلام بہت سے فرشتوں کے ساتھ آسمان سے نازل ہوئے اور انہوں نے آنحضرت کو براق پر سوار کر کے چشم زدن میں بیت المقدس پہنچا دیا۔ وہاں آپ نے انبیائے سلف اور فرشتوں کی امامت کی۔ اس کے بعد براق پر یا جبریل کے پردوں پر سوار ہو کر آپ نے آسمان کی طرف پرواز کی۔ پہلے آسمان پر آدم، دوسرے پر عیسیٰ اور یحییٰ، تیسرے پر یوسف، چوتھے پر ادریس، پانچویں پر ہارون، چھٹے پر موسیٰ اور ساتویں آسمان پر ابراہیم نے آپ کا خیر مقدم کیا۔ آپ نے انہیں کہا، انہوں نے نہایت ادب و احترام سے جواب دیا۔ اس کے بعد آپ بیت المعمور، حوض کوثر اور نہر الرحمت پر پہنچے۔ جبریل حجاب نور کے قریب آنحضرت کی رفاقت سے معذور ہو کر پیچھے رہ گئے۔ وہاں سے آپ اکیلے تمام حجابات طے کرتے ہوئے ایک ایسے مقام پر پہنچے کہ جہاں براق بھی چلنے سے رہ گیا۔ اس کے بعد آپ رف رف پر سوار ہو کر عرش کے دامن تک پہنچے اور ہزار بار آپ کو "ادن منی" کا خطاب ربانی ہوا، اور ہر مرتبہ آپ کو اعلیٰ سے اعلیٰ رفعت حاصل ہوئی۔ حتیٰ کہ دنیافتدلی کا مقام آیا، اور یہاں سے بڑھ کر آپ فکان قاب قوسین او ادنیٰ کی خلوت خاص میں باریاب ہوئے۔ اسی مقام پر آپ نے فناوحی الی عبودہ ما اوحی کے اسرار درموز سننے۔

مراجعت کے وقت آپ نے بہشت و دوزخ کے تمام طبقات کی سیر کی اور پھر بیت المقدس واپس آئے۔ جہاں سے مکہ معظمہ تشریف لاتے ہوئے راستے میں آپ نے قریش کے قافلے دیکھے۔ اور جب مکان پر پہنچے تو دضو کا پانی اسی طرح جاری

بستر گرم اور دروازے کی کنڈی متحرک تھی۔
 ضمنا حکیم غلام حسین قریشی نے عرض کیا کہ رافضی لوگ نماز پنجگانہ نہیں پڑھتے اور
 اس کا جواز یہ پیش کرتے ہیں کہ رسول خدا (ص) نے شبِ معراج کو اٹھارہ سال نماز
 نہیں پڑھی تھی۔

خواجہ شمس العارفین نے فرمایا۔ ان کو رچیموں کو یہ معلوم نہیں کہ انبیاء اور اولیاء کو
 ”طے زمانی“ اور ”طے مکانی“ کا مرتبہ حاصل ہوتا ہے۔ آنحضرتؐ نے بھی زمین سے
 قاب قوسین تک کی مسافت طے زمانی اور طے مکانی کی قوت سے طے کی، ورنہ
 یہ مسافت لاکھوں کروڑوں میل تھی۔ گویا جو مسافت اٹھارہ سال میں طے ہو سکتی تھی۔
 آپؐ نے اسے چشمِ زدن میں طے کر لیا۔ ورنہ فی الحقیقت اٹھارہ سال کا عرصہ نہیں گزرا
 تھا، بلکہ یہ صرف ایک آنی لمحہ تھا۔ لہذا رافضیوں کا قول باطل ہے۔

ضمناً، خواجہ شمس العارفین نے حضرت عیسیٰؑ کی حکایت بیان کی کہ ان کے زمانے
 میں حکیم جالینوس نے علمِ فلکیات کی مدد سے پیشگوئی کی تھی کہ چھ سال تک آسمان سے
 پانی کی لوند تک نہیں برے گی۔ پھر اس نے حضرت عیسیٰؑ سے درخواست کی کہ آپ
 بارش کے لیے دعا فرمائیں۔ حضرتؑ نے دعا فرمائی اور معاً بارش برسنے لگی۔

جالینوس نے سخت متعجب ہو کر کہا کہ مجھے تو علمِ فلکیات کی مدد سے یقین تھا کہ
 بارش چھ سال تک نہیں برے گی۔ آپؑ نے فرمایا۔ تمہیں یہ معلوم نہیں کہ اللہ تعالیٰ
 نے انبیاء اور اولیاء کو ”طے زمانی“ اور ”طے مکانی“ کا درجہ دے رکھا ہوتا ہے۔
 بارش کو اگرچہ چھ برس بعد ہی برسنا تھا، مگر میں نے مرتبہ طے زمانی کی مدد سے اسے
 ابھی برسنے پر مجبور کر دیا۔

فضیلت خلفائے راشدین

بذہ کو حاضری نصیب ہوئی۔ مولوی سلطان محمد ناڑوی، نظام الدین گجراتی اور دوسرے یارانِ طریقت بھی حاضر خدمت تھے۔

میں نے سوال اٹھایا کہ خلفائے اربعہ کی فضیلت مساوی ہے یا بالترتیب؟
خواجہ شمس العارفین نے فرمایا۔ ان کی فضیلت بالترتیب ہے، اور ثبوت میں
”فقہ اکبر“ کے حوالے سے یہ حدیث پڑھی:

افضل الناس من بعدی میرے بعد لوگوں میں سب سے
ابوبکر ثم عمر ثم افضل ابوبکر ہیں۔ اس کے بعد عمر
عثمان ثم علی۔ پھر عثمان پھر علی۔

میں نے عرض کیا کہ صوفیاء کے مسلک میں اپنے شیخ کو دوسرے شیوخ سے
افضل سمجھا جاتا ہے۔ چونکہ حضرت علیؓ بھی پیر طریقت ہیں، اس لیے ان کو اصحاب
ثلاثہ پر فوقیت دینا جائز ہے یا نہیں؟ ارشاد ہوا کہ۔ سالک کے عقیدے میں خلفائے
اربعہ کی فضیلت بالترتیب ہے، اور بعد کے تمام بڑے بڑے مشائخ پر حضرت علیؓ کو
افضلیت حاصل ہے۔

خواجہ شمس العارفین نے فرمایا کہ۔ آنحضرت (ص) نے
فرقہ خلافت حضرت علیؓ کو عطا کیا، اور ساتھ ہی وہ

پرشیدہ اسرار، جو صاحب فرقہ کو بتانے کے لیے آپؐ مامور من اللہ تھے، حضرت
علیؓ کو بتا کر تلقین کی کہ مستحق کے علاوہ کسی دوسرے شخص کو نہ بتانا۔

معرفتِ الہی کے ان اسرار و رموز نے حضرت علیؓ کے باطن میں ایک آشوب اور

تلاطم پیدا کر دیا۔ حضرت علیؑ نے اس خوف سے کہ، بیخودی کے عالم میں۔ کہیں یہ اسرارِ منہ سے پھوٹ نہ پڑیں۔ ایک دیرانے کا راستہ لیا۔ وہاں ایک خشک کنوئیں کے کنارے پر بیٹھ کر آپؐ نے سر کنوئیں میں جھکا لیا۔ پھر ایک آہ بھری جس کی تاثیر سے پانی کنوئیں کی تہ سے رسنے لگا۔ اور اس پانی میں اتنا جوش تھا کہ دیکھتے ہی دیکھتے کناروں سے اچھل پڑا۔

از سر نو فرمایا کہ۔ آنحضرت (ص) کے خلفا میں سے دو اصحاب صاحبِ سلسلہ تھے۔ یعنی امیر المومنین حضرت علیؑ، اور ان کے فقر کے سلسلے ابھی تک جاری ہیں۔ سلسلہ نقشبندیہ حضرت صدیق اکبرؑ تک پہنچتا ہے اور دوسرے تمام سلسلے حضرت شیر خداؑ سے منسوب ہیں۔

میں نے عرض کیا کہ وسطی دو خلیفے کیوں صاحبِ سلسلہ نہ ہوئے ؟
جواب ارشاد ہوا کہ۔ اللہ تعالیٰ کی نعمتیں بے شمار ہیں، اور اس نے اپنے دوستوں میں سے ہر ایک کو الگ الگ نعمتیں عطا کی ہیں۔ حضرت ابوبکرؓ کو صدق کی نعمت سے نوازا، جیسا کہ قرآن میں مذکور ہے :

والذی جاء بالصدق وہ شخص جو سچ کا علمبردار ہے اور
وصدق به (ہر حال میں) اس کی تصدیق کرتا ہے
تفسیر حسینی، میں مذکور ہے کہ جاء کا فاعل پیغمبر علیہ السلام ہیں اور
مصدق حضرت ابوبکرؓ ہیں کیونکہ انہوں نے صراج کا واقعہ سنتے ہی کہا :-
اشهد انک رسول اللہ میں گواہی دیتا ہوں کہ آپؐ واقعی
حمتا اللہ کے پیغمبر ہیں۔
آنحضرت (ص) نے فرمایا :

اشهد انک صدیق میں گواہی دیتا ہوں کہ تم واقعی
حمتا صدیق ہو۔

امیر المومنین حضرت عمر فاروقؓ عدل و شجاعت کی نعمت سے بہرہ یاب ہوئے۔

جیسا کہ ارشادِ ربّانی ہے ۔

استدعاء علی الکمدار وہ کفار کے مقابلے میں بڑے

سخت ہیں ۔

اور یہ حضرت عمرؓ کی صفت ہے ۔ حدیث میں مذکور ہے :

استدھم فی امر اللہ دین کی حمایت کے معاملے میں

عمر سب سے بڑھ کر سخت ہے ۔

امیر المومنین حضرت عثمانؓ شفیقت و جیا کی نعمت سے سرفراز ہوئے ۔ "تفسیر حسینی"

میں لکھا ہے کہ "رحمہم بیئہم" حضرت عثمانؓ کی تعریف میں ہے ۔ آپ

کی نرم دلی ، حیا داری ، دلنوازی اور وفا پرستی مشہور ہے ۔ آپ خالق و مخلوق کے

ہاں نہی صفات سے موصوف اور موسوم ہیں ۔ حدیث شریف میں آیا ہے ۔

اصدقہم حیاء عثمان حضرت عثمانؓ ان میں سب سے

بڑھ کر حیا دار ہیں ۔

امیر المومنین حضرت علیؓ کو حق تعالیٰ نے تقویٰ اور عبادت و ریاضت کی دولت

سے مالا مال کیا ۔ "تفسیر حسینی" کے مطابق "توایہم رکعاً سجداً" حضرت

علیؓ کی صورت حال تھی ۔ کیونکہ آپ کا اکثر وقت اوراد و وظائف اور زہد و عبادت

میں گزرتا تھا ۔

فضیلت ازواجِ مطہرات و اہلبیت

منگل کے روز قدس کی سعادت حاصل ہوئی۔ غلام محمد درویش، امام نجش اور دوسرے یارانِ طریقت بھی حاضر خدمت تھے۔
میں نے عرض کیا کہ حضرت خدیجۃ الکبریٰ اور حضرت عائشہ صدیقہ میں کون افضل ہیں؟

خواجہ شمس العارفین نے فرمایا کہ۔ دونوں ازواج کی فضیلت میں احادیث ملتی ہیں۔
حضرت خدیجۃ الکبریٰ مظہر العجائب ہیں۔ خاتونِ جنت انہی کے بطن سے پیدا ہوئیں اور
حنین کریمین کا تولد بھی بالواسطہ انہی سے ہوا ہے۔ حضرت فاطمہ الزہرا کی پیشانی مبارک
اس قدر منور تھی کہ اس کی روشنی میں، اندھیری رات میں، حضرت عائشہ صدیقہ سولی نہیں
دھا کہ ڈال لیتی تھیں۔ حدیث شریف میں آیا ہے۔

حنیر نساہا مریم	عورتوں میں سب سے بہتر مریم
بنت عمران و حنیر	بنت عمران اور خدیجہ بنت خویلد
نساہا خدیجہ بنت	ہیں (بحوالہ بخاری و مسلم)
خویلد۔ متفق علیہ	

اس کے بعد اہل بیت کا ذکر چھڑ گیا۔ میں نے سوال اٹھایا کہ اہل بیت کون ہیں؟
خواجہ شمس العارفین نے فرمایا کہ۔ آیت

انما یرید اللہ لیدھب	اے اہل بیت! اللہ چاہتا ہے
عنکم الرجس اہل البیت	کہ تمہیں بے اعمال سے محفوظ رکھے

کی رو سے پتہ چلتا ہے کہ اہل بیت سے مراد آنحضرت کی ازواجِ مطہرات ہیں۔

سعد بن ابی وقاص کی حدیث اور آیت مباہلہ سے معلوم ہوتا ہے کہ اہل بیت سے مراد حضرت علی، حضرت فاطمہ اور حسنین ہیں۔ پھر خواجہ شمس العارفین نے حدیث کے حوالے سے فرمایا کہ - ایک دن رسول خدا (ﷺ) نے اپنے کندھے مبارک پر کالی کبلی ڈالی اور پھر حضرت علی، حضرت فاطمہ اور حسنین کریمین کو اس کے نیچے بٹھا کر فرمایا ”اے اللہ! یہ ہیں میرے اہل بیت“۔

خدا محبت ایں پنج تن چو مندر ضلعین
بحکم نص و خبر فرض کردہ بر ثقلین
جد بزرگ و اب و ام اظہر و سبطین
محمد است و علی، فاطمہ، حسن و حسین

تعظیم و تکریم سادات

بدھ رات کو نیاز حاصل ہوا۔ مولوی غلام محسن گجراتی تونسوی، صاحب زادہ شجاع الدین صاحب، عبداللہ درویش، سید احمد درویش اور دوسرے یارانِ طریقت بھی حاضر تھے۔ اس مرتبہ سادات کی تعظیم کے بارے میں گفتگو چل نکلی۔

خواجہ شمس العارفین نے فرمایا کہ سید کی تعظیم دوسروں پر واجب ہے۔ بندہ نے عرض کیا کہ اگر سید زادہ خلاف شرع کرتا ہو، تو اس کے بارے میں کیا ارشاد ہے؟ فرمایا۔ اس صورت میں بعض علماء کے نزدیک تعظیم جائز نہیں، لیکن فقیر کے خیال میں سادات کی تعظیم محض رسول خدا کی نسبت کی وجہ سے کرنی چاہیے نہ کہ ان کے علم اور تقویٰ کی وجہ سے۔

اسی طرح ”سفینۃ الاخبار“ میں خدا بخشنہ متخلص بہ میربانی زنجانی (جو مولف کے جدِ امجد تھے) لکھتے ہیں کہ ایک دن ایک علوی نشے میں دھت، شیخ شہاب الدین سپروردی کی مجلس میں آ نکلا۔ شیخ نے اٹھ کر اُسے لیا۔ حلقہ نشینوں نے کہا، حضور یہ علوی تو فاسق ہے۔ حضرت شیخ نے فرمایا یہ شاہزادہ صاحبِ فضیلت ہے اور اس کے بارے میں تمہیں ایسی بات نہیں کہنی چاہیے۔ حاضرین نے پوچھا کہ یہ کس طرح صاحبِ فضیلت ہے؟ آپ نے فرمایا خدا نے اسے شرف و بزرگی عطا کی ہے۔ قرآن کے تمام حروفِ افضل ہیں اگرچہ اس میں قہر و غضب کی آیات اور البوجہل، فرعون اور فرد کے نام بھی آئے ہیں اور ابلیس کا ذکر بھی آیا ہے۔ لیکن چونکہ یہ اللہ تعالیٰ کی جانب سے ہیں۔ اس لیے افضل ہیں۔ یہی معاملہ سادات کا بھی ہے، خواہ ان میں برائیاں ہی برائیاں ہوں، چونکہ وہ رسول خدا سے متعلق ہیں۔ اس لیے کسی کو ان پر فضیلت

نہیں۔ اس امت کے لیے سادات کی تعظیم دو سبب سے ہے۔ ایک تو یہ کہ وہ جزو رسولؐ ہیں، اور علم و تقویٰ کو رسالت پر فوقیت نہیں۔ دوسرے یہ کہ رسول خداؐ کے عزیز اور پروردو ہیں۔ اگر ان میں سراسر فسق و فجور ہو، پھر بھی اعمال سے قطع نظر۔ اتباع رسولؐ کی رو سے سادات کا احترام ضروری ہے۔

اسی موقع پر بندہ نے عرض کیا کہ یہ حدیث

کرموا وافر واولادی میری اولاد کی تعظیم و تکریم کر دو خواہ
الملاحون للہ والطلحون وہ صالح ہو خواہ غیر صالح۔

لی۔

موضوع ہے یا صحیح ہے؟

خواجہ شمس العارفین نے فرمایا کہ ان دنوں جب میں تحصیل علم کی خاطر موضع مکھڑ میں قیام پذیر تھا، ایک عالم وہاں آیا اور اس نے وعظ کرنا شروع کر دیا۔ اور دوران وعظ غیر متشرع سادات کو بڑی لعنت و ملامت کی۔ مکھڑ کے ایک عالم سید نے اس سے بحث کی اور کہا تم جو غیر متشرع سادات کو برا بھلا کہتے ہو کیا تمہیں معلوم نہیں کہ آنحضرتؐ نے ان کے بارے میں کرموا وافر واولادی فرمایا ہے۔ اس عالم نے کہا ہاں رسول خداؐ نے سادات کی تعظیم کا حکم دیا ہے۔ لیکن ایک تو اس حدیث کو تذلی علی قاری نے موضوع قرار دیا ہے اور دوسرے یہ کہ حدیث میں لفظ طلاحون لی آیا ہے نہ کہ کافرون لی اور اس زمانے بعض سید جو رافضی ہو چکے ہیں۔ طلاحون کی حد سے گزر کر کافرون کے گرداب میں غرق ہیں۔ لہذا ان کی تعظیم بھی واجب نہ رہی۔

اس کے بعد فرمایا کہ ایک سید مسمیٰ فیض علی موضع مکھڑ میں آیا اور کچھ عرصہ وہیں رہا۔ اس کے کردار میں کسی قسم کا فتور نہ تھا۔ لیکن جب وہ کابل گیا تو اس سے رخصت کے آثار نمایاں ہونے لگے۔ دوست محمد امیر کابل کو جب اس امر کی اطلاع ہوئی تو اس نے قتل کا حکم دیا۔ چنانچہ فیض علی کو پھانسی دی گئی اور اس کی لاش تین دن تک بازار میں لٹکی رہی تاکہ دوسرے لوگوں کو اس سے عبرت حاصل ہو۔

بندہ نے عرض کیا کہ بعض لوگ کہتے ہیں کہ سید وہ ہے جو خوبصورت ہو،
کیا یہ قول پنج ہے ؟

ارشاد ہوا کہ جب سید جلال الدین بخاری مناسک حج سے فارغ ہو کر مدینہ شریف پہنچے تو روضہ اطہر کے مجاوروں نے ان کی قوم دریافت کی۔ انہوں نے کہا میں سید ہوں۔ مجاوروں نے کہا یادت کی علامت مثلاً خوبصورتی وغیرہ تو آپ میں نظر نہیں آتی۔ طویل سفر طے کرنے کی وجہ سے آپ کا رنگ سیاہی مائل ہو گیا تھا۔ مجاوروں نے کہا آپ صاف صاف کہہ دیں کہ میں غیر سید ہوں۔ سید موصوف نے کہا ایسا میں ہرگز نہیں کہوں گا کیونکہ اس طرح میں ملعونوں کے زمرے میں شامل ہو جاؤں گا۔ کیونکہ آنحضرت (ﷺ) نے فرمایا ہے۔

لعنة الله على الداخلين اپنی قوم و نسب کو چھوڑ کر دوسری
والمخارجين قوم اور نسب اختیار کرنے
والوں پر خدا کی لعنت !

مجاوروں نے کہا اگر آپ کا دعویٰ برحق ہے تو روضہ اقدس کے سامنے آپ ندا کریں۔ اگر روضہ مبارک سے جواب آیا تو ہم آپ کا دعویٰ تسلیم کر لیں گے۔ سید موصوف متوجہ الی اللہ ہوئے اور روضہ اقدس کے سامنے کھڑے ہو کر انہوں نے انتہائی نیاز مندی سے کہا الصلوٰۃ والسلام علیک یا رسول اللہ۔ روضہ شریف سے لبیک یا ابنی کی صدا آئی۔ اس پر سرور، موج نور، جان پور اور سامعہ نواز آواز کو سنتے ہی اکثر مجاوروں نے آپ سے بیعت کر لی۔

سید صاحب کچھ عرصہ کے بعد مدینہ شریف سے رخصت ہوئے۔ پھر مدت دراز کے بعد آپ مدینہ شریف حاضر ہوئے تو روضہ اطہر کے مجاوروں نے پھر اصرار کیا کہ حسب سابق آپ روضہ مبارک کے سامنے آواز دیں تاکہ ہم لبیک کی ندائیں۔ سید صاحب نے فرمایا اب تو گناہوں کی وجہ سے میرا نامہ اعمال سیاہ ہو چکا ہے۔ ممکن ہے میرا یہ نیاز قبول بھی ہو یا نہ ہو۔ لیکن جب مجاوروں کا اصرار حد سے بڑھا تو سید صاحب

نے آواز دی اور اسی طرح بیک کی آواز روضہ مبارک سے برآمد ہوئی۔ مجاور جید محفوظ ہوئے اور انہوں نے کہا کہ اس سے پہلے ہم نے اس قسم کی نفیس و لطیف اور دلنشین آواز کبھی نہیں سنی تھی، لیکن الحمد للہ آپ کے دیسے سے ہم اس سے گوش آشنا ہوئے۔ اسی موقع پر خواجہ شمس العارفین نے فرمایا کہ ایک دن خواجہ تونسوی کے خلیفے سید حسین شاہ کابل نے مجھے ایک واقعہ سنایا کہ ایک دفعہ میں تونسہ شریف جا رہا تھا، موضع اُچھ بلوٹ میں مجھے رات آگئی۔ سید چراغ علی شاہ سجادہ نشین اور وہاں کے دوسرے سید میرے پاس آئے اور انہوں نے میری قوم دریافت کی۔ میں نے کہا سید ہوں۔ انہوں نے کہا سید نہ کہہ، کیونکہ افغان قوم سے ہوتے ہوئے سید کا دعویٰ کرنے سے تو گناہگار ہو جائے گا۔ میں نے کہا اگر اپنے آپ کو سید کہنا گناہ ہے تو تم سات پشتوں سے گناہگار ہو، کیونکہ تم سب اپنے آپ کو سید کہتے چلے آئے ہو۔ جب میں نے دیکھا کہ وہ باتوں سے باز نہیں آتے تو میں نے اپنے آپ کو اس تنور میں جھونک دیا جو ان کے مکان کے سامنے آگ سے دھک رہا تھا اور کہا کہ جو شخص سیادت کا دعویٰ کرتا ہے میرے پاس آئے۔ اس سے تمام سید حیران اور شرمندہ رہ گئے اور انہوں نے اپنی سخت کلامی کی معافی مانگی۔

خواجہ شمس العارفین نے فرمایا کہ میں نے سید موصوف سے کہا کہ اس طرح کرامتوں کے ذریعے اپنے آپ کو مشہور کرنا صوفیوں کے مسلک میں جائز نہیں۔ سید حسین شاہ نے کہا میں اتنا بے علم تو نہیں لیکن اپنی گلو خلاصی کے لیے میں نے خود ان کو ملزم ٹھہرایا۔ بعد ازاں خواجہ شمس العارفین نے فرمایا کہ اگر ایک سید عبادت و ریاضت پر مداومت کرے تو وہ ۵۰۰۰۰ سے زیادہ ترقی کر جاتا ہے۔ چنانچہ حضرت خواجہ معین الدین اجمیری دنیا میں مشہور و معروف ہیں اور حضرت خواجہ عثمان مارونی جو مشائخ کبار اور اولیائے عظام میں سے ہیں اور باوجودیکہ وہ خواجہ اجمیری کے پیر ہیں لیکن انہیں خواجہ اجمیری والی شہرت نہیں ملی۔ اسی طرح حضرت محبوب سبحانی شیخ عبدالفت در رضی اللہ تعالیٰ عنہ کو تمام خاص و عام جانتے ہیں لیکن شیخ ابوسعید جوان کے پیر ہیں، اس طرح مشہور نہیں ہیں۔

بعد ازاں آپ نے خواجہ تونسوی کے خواب کی تعبیر کا ذکر کیا۔ ایک رات خواجہ تونسوی نے خواب میں دیکھا کہ میرے سر پر، پاؤں تلے اور دائیں بائیں قرآن مجید بکھرا پڑا ہے۔ ایک عالم سے آپ نے اس کی تعبیر دریافت کی۔ اس نے کہا مبارک ہو، اس کی تعبیر یہ ہے کہ آپ خواہ کسی حالت میں بھی ہوں آپ کا عمل قرآن شریف کے مطابق ہوگا۔

اس اثنا میں کہ بندہ خواجہ شمس العارفین کی پشت مبارک کو دبا رہا تھا، سید اللہ بخش سر مبارک کی مالش کر رہا تھا۔ سید رسول شاہ جہلمی سر کی طرف اور ایک اور سید آپ کی پانسی کی طرف بیٹھا تھا۔ چند اور سید مثلاً صالح شاہ صاحب سلطانپوری، فیض شاہ و یار شاہ سکنہ چھام، سید حیدر شاہ صاحب جالپوری، سید اکرام شاہ صاحب رسول نگری، سید قطب شاہ، سید منزل شاہ اور دوسرے سید جن کا فرداً فرداً ذکر کرنا مشکل ہے، خواجہ شمس العارفین کے ارد گرد بیٹھے تھے۔ آپ نے ہم درویشوں کی طرف منہ کر کے فرمایا الحمد للہ خواجہ تونسوی نے اپنے ارد گرد قرآن شریف کو پراگندہ دیکھا اور ہمیں ہر طرف سید ہی سید نظر آتے ہیں اور دونوں کی شرافت و بزرگی میں کلام نہیں۔

اسی موقع پر فرمایا کہ خدا کا کرنا بھی عجیب ہے کہ ہمارے نواحی علاقے کے سید شیعہ ہیں اور ہمیں دشمن سمجھ کر گالیاں دیتے ہیں۔ اور ایسے سید بھی ہیں جو دور دراز کے علاقوں سے آتے ہیں، اہل سنت و جماعت کا مذہب رکھتے ہیں، مشائخ پر عقیدہ رکھتے ہیں اور فیضیاب ہوتے ہیں۔

پھر فرمایا کہ کسی شہر میں بلوچ قوم کا ایک شیعہ رہتا تھا۔ اور اصحاب ثلاثہ کے حق میں لغو گوئی کرتا تھا۔ اور ساتھ ہمیں بھی گالیاں دیتا تھا۔ میں نے کہا وہ عجیب الحق ہے ہمیں بغیر دیکھے کے گالیاں دیتا ہے۔ تھوڑے ہی عرصے کے بعد اس کی ملازمت موقوف ہو گئی اور وہ بیکار و ذلیل ہو کر مر گیا۔

اسی موقع پر بندہ نے عرض کیا ”مفاتیح العجاز شرح گلشن راز“ کا مصنف کون ہے؟ فرمایا اس کا نام محمد غیاث نور بخش تھا۔ میں نے کہا ان کی تصانیف سے معلوم ہوتا ہے کہ علم توحید میں وہ صاحب کمال تھے۔ خواجہ شمس العارفین نے فرمایا اس

قسم کا اعزاز سادات ہی کا حصہ ہے۔ وہ جس کام کو شروع کرتے ہیں اس کو کمال تک پہنچا کر چھوڑتے ہیں۔ میں نے عرض کیا اس زمانے کے سادات میں یہ اوصاف نظر نہیں آتے۔ آپ نے فرمایا سادات میں سے جو صاحبان ہمارے پاس آئے ہیں ہم نے ان میں سے کسی کو اوصاف حمیدہ سے بے بہرہ نہیں پایا بلکہ وہ اپنی صلاحیتوں کی پرورش کر کے منزل مقصود تک پہنچے ہیں۔

پھر فرمایا کہ ایک دن حضرت خواجہ تونسوی فرما رہے تھے کہ جو شخص بھی ہمارے اس ٹیلے پر آیا ایمان سے خالی نہ گیا بلکہ نور معرفت سے اس کا ایمان کمال تک پہنچ گیا۔ اسی موقع پر بندہ نے عرض کیا کہ لفظ آل کا اطلاق کس پر ہوتا ہے؟ - خواجہ شمس العارفین نے فرمایا یہ لفظ آل رسول اور اولیاء کے درمیان مشترک ہے۔ پھر یہ حدیث پڑھی۔

ہر متقی اور ہر سید میری آل
میں شامل ہے۔

فضیلتِ عشرہ مبشرہ

جمعہ کے روز مجلس میں حاضر ہوا۔ مولوی معظم دین صاحب مردلوی، مولوی نظام الدین اور دوسرے یارانِ طریقت بھی موجود تھے۔ خواجہ شمس العارفین نے فرمایا کہ بہشت کی بشارت اولادِ رسولؐ، ازواجِ مطہراتؑ اور بعض دوسرے صحابہ کرامؓ کے لیے ثابت ہے۔ لیکن حضرت عبدالرحمان بن عوفؓ کی روایت کے مطابق صحابہ کرامؓ میں سے دس اصحاب اس بشارت کے لیے مشہور ہیں۔

ابوبکر، عمر، عثمان، علی، طلحہ، زبیر، سعد بن ابی وقاص، عبدالرحمان بن عوف، ابوعبیدہ بن الجراح اور سعد بن زید (رض) مشکوٰۃ شریف میں آیا ہے۔

عن عبد الرحمان بن عوف - ان النبی صلی اللہ علیہ وسلم قال ابوبکر فی الجنة وعمر فی الجنة وعثمان فی الجنة وعلی فی الجنة وطلحہ فی الجنة والزبیر فی الجنة وعبد الرحمان بن عوف فی الجنة و سعد بن ابی وقاص فی الجنة وسعید بن زید فی الجنة و عبیدہ بن الجراح فی الجنة (واہ الترمذی)

بعد ازاں فرمایا کہ۔ تمام کافر جہنم میں جائیں گے لیکن ان میں سے بعض کا دوزخی ہونا منصوص ہے، مثلاً :

ابوہل، شداد، ہامان، فرعون۔ نرود وغیرہ

فضیلت مہاجرین انصار

ہفتہ کی رات کو میں شریک مجلس ہوا۔ پیر غلام محمد سیال، غلام محمد درویش پوٹھوہاری
اولاد دوسرے دوست بھی حاضر تھے۔ مہاجرین اور انصار کی فضیلت کے بارے میں گفتگو
شروع ہوئی۔

خواجہ شمس العارفین نے فرمایا کہ۔ اگرچہ رسول خدا (ﷺ) کے تمام صحابہ کرام صاحب
فضیلت ہیں، لیکن ان کے بڑے بڑے طبقے دو ہیں، ایک مہاجرین کا طبقہ کہ جنہوں نے
اپنے گھنے، مال و دولت اور گھر بھر کو چھوڑ کر رسول خدا (ﷺ) کے ساتھ ہجرت کی اور پھر جان
کی قربانی سے بھی دریغ نہیں کیا۔ دوسرا طبقہ انصار کا ہے جنہوں نے مالی قربانی کے
علاوہ اپنی بیٹیاں مہاجرین کے نکاح میں دے دیں اور اپنے گھر بھی ان کے سپرد کر دیے
پھر یہ آیت پڑھی۔

(مال فے) ان ضرورت مند مہاجرین کے
لیے سب جنہیں مال و دولت سے
محروم کر کے گھروں سے نکال دیا گیا
یہ لوگ اللہ اور اس کے رسول کے مددگار
ہیں اور اللہ کی رضا اور اس کے فضل
کے متلاشی ہیں۔ یہ بڑے راست باز
ہیں اور وہ لوگ جو ان مہاجرین سے
پہلے ایمان لائے اور ان کے اپنے
گھر بار ہیں وہ مہاجرین سے محبت

للفقراء المهاجرين الذين
اخرجوا من ديارهم
واموالهم يبتغون فضلا
من الله ورضوانا وينصرون
الله ورسوله اولئك
هم الصادقون والذين
تبوا الدار والايمان
من قبلهم يحبون من
هاجر اليهم ولا يجدون

فی صدور ہم حاجت ما
او تو او یثرون علی
انفہم ولو کان بہم
خصاصتہ ۵
بعد ازاں فرمایا کہ مہاجرین اور انصار کے بعد، صحابہ کرام کی تابعداری کرنے والے
مومنوں کا درجہ سب سے بلند ہے۔

پھر یہ آیت پڑھی۔

والذین جاؤ من بعد ہم
یقولون ربنا اغفر لنا
ولاخواننا الذین سبقتونا
بالایمان ولا تجعل فی
قلوبنا غلا للذین آمنوا
ربنا انک رؤوف الرحیم ۵
اور جو لوگ بعد میں آئے وہ دعا کرتے
ہیں کہ اے پروردگار ہماری مغفرت
فرمائیزہم اے ان بھائیوں کی مغفرت
فرما جو ہم سے پہلے ایمان لائے ہمارے
دلوں کو تمام اہل ایمان کے کینہ سے
محفوظ رکھ، اے پروردگار، تو بڑا
شفقت کرنے والا اور مہربان ہے۔

بعد ازاں ارشاد ہوا کہ صحابہ رسول (ص) میں سے سینکڑوں صحابیؓ "اصحاب صفہ" کے
نام سے مشہور تھے، جو خانگی اور دنیوی زندگی چھوڑ کر آنحضرتؐ کی صحبت سے مستفید ہونے کے
لیے ایک شکتہ سے چبوترے میں گزر بسر کرتے تھے۔ جب انہیں بھوک اور پیاس کی شدت محسوس
ہوتی تو وہ رسول خدا (ص) کے دیدار سے تسکین پاتے اور پھر انہیں کھانے پینے کی حاجت نہیں
رہتی تھی۔ جنگ کے موقع پر اصحاب صفہ رسول خدا (ص) کے ساتھ جاکر جہاد میں شریک ہوتے۔
آنحضرتؐ کے ساتھ کثرت صحبت کی وجہ سے بیشمار احادیث کی روایت انہی اصحاب صفہ کے
نام منسوب ہے۔

اصول دین و اطاعت مجتہدین

ہفتہ کی رات کو قد مبوسی کی سعادت حاصل ہوئی۔ مولوی نور الدین سکنہ لہبانی، نور مصطفیٰ قریشی، امام نجش نذر بردار، کریم نجش نو مسلم اور دوسرے اجاب بھی حاضر خدمت تھے اہل سنت و جماعت کے عقائد کے بارے میں گفتگو شروع ہوئی۔

خواجہ شمس العارفین نے کریم نجش مذکور کی طرف متوجہ ہو کر فرمایا کہ طالبان حق کا پہلا فرض حصول ایمان ہے۔ کیونکہ ایمان کے بغیر معرفت حق کا حصول ممکن نہیں۔

پھر فرمایا ایمان کی سات صفتیں ہیں :-

- (۱) خدا تعالیٰ پر ایمان لانا کہ وہ ایک ہے اور اس کا کوئی شریک نہیں، اور مخلوقات کا نفع و نقصان تمام اسی کی طرف سے ہے۔
- (۲) فرشتوں پر ایمان لانا کہ خدا کے پیدا کیے ہوئے ہیں۔
- (۳) آسمانی کتابوں پر ایمان لانا کہ وہ خدا کی نازل کردہ اور برحق ہیں۔
- (۴) پیغمبروں پر ایمان لانا کہ جو کچھ انہوں نے کہا ہے سب برحق ہے۔
- (۵) روز قیامت پر ایمان لانا کہ بے شک وہ آنے والا ہے۔
- (۶) یہ ایمان رکھنا کہ تقدیر اور خیر و شر خدا کی طرف سے ہے۔
- (۷) حیات بعد ممات پر ایمان لانا۔

بعد ازاں، بندہ نے عرض کیا بارش کہاں سے آتی ہے اور کس طرح برتی ہے؟

خواجہ شمس العارفین نے فرمایا کہ اہل شریعت کا قول ہے کہ آسمان پر ایک بہت بڑا دریا ہے، جب خدا تعالیٰ بارش برسانا چاہتا ہے تو میکائیل فرشتے کو حکم دیتا ہے کہ اتنی بارش فلاں موضع میں کر دے۔ میکائیل تعمیل کرتا ہے۔ اسی طرح جبرائیل کو نباتات کی رویدگی پر

مؤکل بنایا گیا ہے۔ عزرائیل کو مخلوقات کی روح قبض کرنے اور اسرائیل کو صور مچھونکنے پر مامور کیا گیا ہے۔

بعد ازاں فرمایا کہ تمام انبیاء ملائکہ مقربین سے افضل ہیں اور ملائکہ مقربین افضل ہیں مومنین مستربین سے اور مومنین مقربین عام فرشتوں سے افضل ہیں اور عام فرشتے عام مومنوں سے افضل ہیں۔

بعد ازاں فرمایا ارکان ایمان سے مراد دو چیزیں ہیں۔ ایک تو زبان سے اقرار کرنا دوسرے دل سے تصدیق کرنا۔

پھر فرمایا ایمان کے احکام سات ہیں۔ جب کافر ایمان لاتا ہے تو :

۱۔ اس کی جان قتل سے محفوظ ہو جاتی ہے۔

۲۔ اس کا مال ضبط نہیں کیا جاتا۔

۳۔ اپنے بیوی بچوں سمیت غلام بننے سے چھٹکارا پاتا ہے۔

۴۔ ناحق ایندھنی سے بچ جاتا ہے۔

۵۔ اس پر برائی کا گمان بھی نہیں کرنا چاہیئے۔

۶۔ گناہوں کی وجہ سے وہ ہمیشہ کے لیے دوزخ میں نہیں رہے گا۔

۷۔ ایمان کی برکت سے آخرت و بہشت میں جائے گا۔

بعد ازاں فرمایا۔ ایمان کی شرطیں بھی سات ہیں :

۱۔ خدا تعالیٰ کی بستی، بہشت و دوزخ، اور آخرت پر ایمان بالغیب لانا۔

۲۔ علم غیب کو خدا تعالیٰ کا خاصہ سمجھنا۔

۳۔ حلال کو حلال سمجھنا۔

۴۔ حرام کو حرام سمجھنا۔

۵۔ خدا تعالیٰ کے عذاب سے ڈرتے رہنا۔

۶۔ خدا تعالیٰ کی رحمت سے امیدوار رہنا۔

۷۔ اپنی مرضی سے ایمان لانا۔

مازاں فرمایا۔ اصول دین چار ہیں :

(۱) آیت (۲۰) حدیث (۳۱) قیاس مجتہد (۴) اجماع امت ،

جو شخص ان سے خواہ قولاً خواہ فعلاً انکار کرے کافر ہے۔ آئمہ مجتہد اور علمائے نامدار

کی اطاعت اس آیت کے تحت اطیعوا اللہ و اطیعوا الرسول واولی الامر

منکم ۵ فرض کی گئی ہے۔ دریں اثنا مولوی نور الدین نے عرض کیا کہ غیر مقلدوں کے

نزدیک "اولی الامر" سے مراد بادشاہ اسلام ہے۔ خواجہ شمس العارفین نے فرمایا کہ

"اولی الامر" سے مراد صلحا اور اتقیا میں جو تمام اوصاف حمیدہ سے متصف اور قرآن و

حدیث میں کافی دسترس رکھتے ہوں۔ اسی طرح شاہ عبدالعزیز دہلوی ایکس آیت

فلا تجعلوا لله اندادا ۶ کی تفسیر میں لکھتے ہیں کہ جن لوگوں کی اطاعت خدا کے

حکم سے فرض ہے ، چھ طبقوں پر مشتمل ہیں۔ اور ان چھ طبقوں میں آئمہ مجتہدین اور مشائخ

طریق بھی ہیں ، جن کا حکم عوام کے لیے امر واجب کی طرح لازم الاتباع ہوتا ہے کیونکہ

انہی لوگوں کو اسرار شریعت اور رموز طریقت کا ادراک حاصل ہوتا ہے۔

فاسئلوا اهل الذکر ان

کنتم لا تعلمون ۷

سے پوچھ لو۔

پھر فرمایا۔ کائنات کے فرما زوا خدا کے برگزیدہ بندے ہیں کہ تمام امور بہت و کشاد

ان کے زیر فرمان ہیں ، برعکس ظاہری بادشاہوں کے کہ فقط دنیوی امور میں مشغول و

متصرف ہوتے ہیں۔

اسی موقع پر آپ نے ایک حکایت بیان کی کہ۔ ایک دن اورنگ زیب عالمگیر

نواب سعد اللہ خان کی معیت میں میاں میسر صاحب کی خدمت میں آ رہا تھا۔ اتفاقاً

میاں صاحب اس وقت اپنے کپڑوں میں سے جو ہمیں تلاش کر رہے تھے کہ ایک درویش

نے حیرت کے عالم میں چونک کر کہا "۔۔۔ وہ بادشاہ"۔ میاں صاحب نے کمال بے نیازی

سے سراٹھا کر فرمایا "اوں.... میں سمجھا شاید تمہیں کوئی جوں مل گئی"۔ بادشاہ نزدیک پہنچا

تو میاں صاحب نے اس کی طرف کوئی توجہ نہ دی۔ نواب سعد اللہ خان نے عرض کیا آپ نے

بادشاہ کی تعظیم کیوں نہ کی۔ آپ نے فرمایا یہ عجیب بات ہے کہ رزق تو میں خدا کا کھاؤں حتیٰ
بھی اسی سے مانگوں اور پھر کسی غیر کی طرف رغبت رکھوں۔

بعد ازاں فرمایا۔ اجماع امت یہ ہے کہ علمائے دین کسی دینی مسئلے پر کامل اتفاق کر لیں۔
جیسا کہ حضرت عسکریؑ کے عہد خلافت میں تمام مجمع نے بہ اتفاق رائے بیس رکعت نماز تراویح
کی باجماعت ادائیگی مقرر کی۔ حضرت عثمانؓ بھی اسی مجمع میں تھے، مگر حضرت علیؓ موجود نہ
تھے۔ جب وہ تشریف لائے تو انہوں نے دیکھا کہ مسجد میں قندیلیں روشن ہیں اور تراویح
کی جماعت کھڑی ہے۔ یہ دیکھ کر حضرت علیؓ نے فرمایا، اے شخص خدا تیرے
اعمال حسنہ کو اسی طرح مستحکم فرمائے جس طرح تو نے رسول علیہ السلام کی سنت محکم طور پر
قائم کر دی ہے۔

پھر خواجہ شمس العارفین نے یہ حدیث شریف پڑھی۔

لا یجمع امتی علی الضلالة

بعد ازاں فرمایا کہ۔ رافضی اور غیر مقلد فرقے کے لوگ اپنے قول و فعل کو نص اور
حدیث کے مطابق خیال کرتے ہیں، لیکن ان کا خیال غلط ہے کیونکہ یہ دونوں فرقے مجتہدوں
کے قیاس اور اجماع امت سے منکر ہیں بلکہ آئمہ کو برا بھلا کہتے ہیں۔

بعد ازاں فرمایا کہ۔ سالک جب سلوک اور پرہیزگاری کی نیت کرے تو اسے چاہیے
کہ وہ متفق علیہ مذہب واحد اختیار کرے، جو بوجہ احسن ثابت ہو اور اس کے فوائد
ہمہ گیر ہوں۔ جو سالک اس کے برخلاف کوئی اور طریقہ اختیار کرتا ہے وہ فضول محض ہے
اور راہ صواب سے بھٹکا ہوا ہے۔

بعد ازاں فرمایا کہ۔ اگر کوئی شخص کسی شرعی مسئلے کی تحقیق کے لیے خواجہ تونسوی کی
خدمت میں حاضر ہوتا تو آپ علماء اور مفتیوں سے فرماتے کہ ہم درویشوں کا عمل بالکل وہی
ہے جس کی متقاضی احادیث صحیحہ ہیں۔ مگر ایسے شخص کے لیے، جو حدیث کی معرفت تامہ
اور مسائل کے طریق استنباط پر پوری قدرت نہ رکھتا ہو، جائز نہیں کہ وہ اپنے طور پر حدیث
پر عمل کرے۔ اس قبیل کے لوگوں کو چاہیے کہ شرعی مسائل کی تحقیق فقہ حنفی کی کتابوں سے

کریں، کیونکہ ان کتابوں کے مسائل قرآن و حدیث سے مستنبط اور ان کے عین مطابق ہیں۔
 ضمناً فرمایا کہ۔ اس زمانے میں اکثر لوگوں کی گمراہی کا یہی سبب ہے کہ وہ فقہائے
 عظام اور فقہائے کرام اور ان کی کتابوں کو برا بھلا کہتے ہیں۔ چنانچہ فقیہوں کو بیوقوف اور
 فقہ کو پھلکہ کہتے ہیں۔ اولیاء اللہ کی استعانت اور انبیاء کی شفاعت سے منکر ہیں اور اپنے
 طرزِ عمل کو حدیث کے مطابق خیال کرتے ہیں۔ حالانکہ وہ امورِ حدیث از قسم ناسخ و منسوخ،
 ضعیف و قوی اور طریقہ استنباط کو کا حقہ نہیں سمجھتے۔ پس وہ خلافِ حدیث کرتے ہیں۔
 بعد ازاں، حضرت غوث الاعظم کی کرامت کا ذکر چھڑا۔ صاحب زادہ محمد دین صاحب
 نے عرض کیا کہ اکثر لوگ جو منکر کرامت ہیں، کہتے ہیں کہ حضرت غوث الاعظم کی، ڈوبی
 ہوئی کشتی کو سلامت نکالنے والی کرامت غلط محض اور خلافِ فطرت ہے۔ کیونکہ
 جب حیاتِ ثانیہ حاصل ہوتی ہے تو پھر موت واقع نہیں ہوتی اور چونکہ وہ اہل کشتی
 دوبارہ مر گئے، لہذا ثابت ہوا کہ یہ کرامت غلط ہے۔ خواجہ شمس العارفین نے فرمایا
 کہ وہ زندگی جو لافانی ہے، قیامت کے دن حاصل ہوگی نہ کہ دنیا میں۔ حضرت خواجہ
 قطب الدین بختیار کاکیؒ کی خدمت میں قوالوں نے یہ شعر پڑھا۔

کشتگانِ خنجرِ تسلیم را
 ہر زماں از غیب جانِ دیگر است

اس شعر سے آپ کو حالتِ فنا حاصل ہوئی۔ جب قوال پہلا مصرعہ پڑھتے تو آپ
 جان بحق ہو جاتے، جب دوسرا مصرعہ پڑھتے تو پھر پہلی حالت میں زندہ ہو جاتے۔
 جب آپ کی اجل کی گھڑی آئی تو قوالوں کی زبان سے دوسرا مصرعہ فراموش ہو گیا۔
 پس حضرت موصوف نے دارِ فانی سے دارِ باقی کی طرف کوچ کیا۔ اس سے معلوم ہوا
 کہ حیاتِ بعد ممات بھی کرامت کی قسموں میں سے ہے۔

اسی موقع پر حضرت عزیر علیہ السلام کا ذکر چھڑا۔ خواجہ شمس العارفین نے فرمایا۔
 تفسیرِ حسینی میں مذکور ہے کہ ایک دن حضرت عزیر علیہ السلام گدھے پر سوار ہو کر بیت المقدس
 کی طرف روانہ ہوئے اور ایلبا سے دو فرسخ کے فاصلے پر ایک ویران گاؤں میں پہنچے،

جہاں پھلدار درخت تھے۔ آپ نے تھوڑی سی انجیر چکھی اور پھر کچھ انگور توڑ کر سے میں بیٹھ گئے۔ پھر آپ نے کچھ انجیر کھائی، باقی اپنے پاس رکھ لی۔ انگور نچوڑ کر کچھ رس پیا اور باقی ماندہ ایک چھوٹے سے ٹکے میں ڈال دیا۔ گدھے کو اپنے سامنے باندھ دیا اور ایک شکستہ دیوار کے ساتھ اوٹ لگا کر اس برباد گاؤں کو دیر تک تکتے رہے۔ وہ اس انتہائی ویرانی کو دیکھ کر سخت متعجب ہوئے اور انہوں نے کہا۔ اخی یحییٰ ہذا اللہ بعد موتہا یعنی خدا تعالیٰ اس گاؤں کو ویران کرنے کے بعد کس طرح آباد کرے گا اور اس کے باشندوں کو مرنے کے بعد کس طرح زندہ کرے گا۔ وہ اس اندیشے میں غرق تھے کہ خدا نے ان پر موت وارد کر دی اور وہ تلو سال تک اسی عالم میں رہے۔ ان کا گدھا بھی مر گیا۔ جب وہ دوبارہ اُٹھے اور روانہ ہوئے تو انہوں نے تین سو آدمیوں کو مرے پڑے دیکھا اور خدا سے دعا کی کہ انہیں اپنی قدرت سے زندہ کر دے۔ ان کے دعا ختم کرتے ہی وہ مُردے اسی طرح زندہ ہو گئے جس طرح پہلے تھے۔

بعد ازاں، اسی موضوع پر ابراہیم علیہ السلام کا ذکر چھڑا۔ خواجہ شمس العارفین نے فرمایا کہ — تفسیر حسینی میں لکھا ہے کہ ابراہیم علیہ السلام نے خدا سے عرض کیا کہ اے پروردگار مجھے اپنی قدرتِ کاملہ سے یہ دکھا کہ تو مُردوں کو کس طرح زندہ کرتا ہے۔ غیب سے خطاب آیا کہ کیا تو اس بات پر ایمان نہیں رکھتا کہ میں مُردوں کو زندہ کر سکتا ہوں۔ آپ نے کہا میں ایمان تو رکھتا ہوں کہ تو مُردوں کو زندہ کر لیتا ہے لیکن اس کیفیت کے مشاہدے سے دل کی تسکین چاہتا ہوں۔ خدا نے فرمایا، اگر تم اس کیفیت کو آنکھوں سے دیکھنا چاہتے ہو تو تم چار پرندے کبوتر، مرغ، کوا اور مور پکڑ کر ان کو ذبح کرو اور ان کے گوشت و پوست کو ایک دوسرے کے ساتھ ملا کر خوب کوٹو، حتیٰ کہ ایک آمیزہ تیار ہو جائے۔ لیکن ان کے سروں کو اپنے ہاتھ میں محفوظ رکھو۔ اب اس آمیزے کے چار حصے کرو اور انہیں جدا جدا چار چٹانوں پر رکھو اور پھر ہر پرندے کو اس کے نام سے پکارو۔ ابراہیم علیہ السلام نے اسی طرح کیا۔ اُن کے سروں کو ہاتھوں

میں پکڑ کر ندادی کہ اسے کبوتر اور اسے طاؤس اور اسے کوسے اور اسے مرغ اپنے سروں کی طرف آؤ۔ چنانچہ خدا کے حکم سے ہر ایک کے اجزائے بدن ایک دوسرے سے نکل نکل کر الگ الگ جگہ پر جمع ہوئے اور وہ پہلے کی طرح آپس میں جڑ گئے اور ان کے جسم صحیح و سالم بن گئے اور وہ زمین پر دوڑتے ہوئے اپنے سروں کی طرف پکے ابراہیم علیہ السلام کے پاؤں تک وہ اجسام دوڑے، وہاں سے پرواز کر کے آپ کے ہاتھ میں اپنے سروں سے جڑ گئے۔

بعد ازاں فرمایا۔ ایک دن ابراہیم علیہ السلام اور نرود میں سوال و جواب کا سلسلہ شروع ہوا۔ ابراہیمؑ نے فرمایا میرا خدا وہ ہے جو مردوں کو زندہ کرتا ہے اور زندوں کو مارتا ہے۔ نرود نے کہا میں بھی یہ طاقت رکھتا ہوں اور مردے کو زندہ اور زندہ کو مردہ کر سکتا ہوں۔ اس نے ایک دائمی قیدی کو رہا کر دیا اور ایک زندہ شخص کو ہلاک کر دیا۔ حضرت ابراہیمؑ نے کہا میرا خدا سورج کو مشرق سے طلوع کرتا ہے تو مغرب سے طلوع کر کے دکھا۔ اس بات میں وہ لاجواب اور بھونچکا سا رہ گیا۔

بعد ازاں یہ آیت پڑھی :-

اذ قال ابراهيم فان الله ياتى
بالشمس من المشرق
فات بها من المغرب
فبهت الذی کفر ۛ

(اللہ تعالیٰ فرماتا ہے) جب ابراہیمؑ نے کہا اللہ سورج کو مشرق سے نکالتا ہے، پس تو اسے مغرب سے نکال کر دکھا تو وہ کافر مبہوت ہو کر رہ گیا۔

بعد ازاں، سلیمان علیہ السلام کا ذکر چھڑا۔ خواجہ شمس العارفینؒ نے فرمایا۔ جب حضرت سلیمانؑ کا لشکر نمد کی وادی میں اترنے کو تھا تو نمل نے اپنے لشکریوں کو حکم دیا کہ سلیمان علیہ السلام کا لشکر اس میدان میں پڑاؤ کرے گا، اس لیے تم اپنے سوراخوں میں گھس جاؤ تاکہ سلیمانی لشکر کی پامالی سے محفوظ رہ سکو۔

بعد ازاں، یہ آیت پڑھی :-

یا ایہا النمل ادخلوا مساکنکم
اے چوئیٹیو! اپنے اپنے بتوں میں داخل

لا يحط منك سليمان و جنودہ وہو لا يشعرون
ہو جاؤ ایسا نہ ہو کہ سلیمان اور اس کا لشکر بے خبری میں تمہیں روند ڈالے۔

بعد ازاں، حضرت غوث الاعظم کی عظمت و بزرگی کا ذکر چھڑا۔ صاحب زادہ محمد صاحب نے عرض کیا کہ اکثر لوگ کہتے ہیں کہ آنحضرت صلی اللہ علیہ وسلم نے شبِ معراج کو حضرت غوث الاعظم کو اپنی زبانِ مبارک سے فرمایا۔

یا ولدی قدمی هذه علی
رقبتك وقد ماك علی
رکاب کل ولی الله
اے بیٹے تیری گردن میرے اس قدم کے نیچے ہے اور ہر ولی کی گردن تیرے قدموں کے نیچے ہے۔

پس جب محبوبِ سبحانی اس سعادت سے بہرہ ور ہوئے تو آپ نے فرمایا رسولِ خدا کا قدم مبارک میری گردن پر ہے اور میرا قدم تمام اولیاء کی گردنوں پر ہے۔ آپ کے اس قول کو تمام اولیاء نے قبول کیا لیکن شیخ صنعان نے اس سے روتابی کی۔ کیا یہ قصہ درست ہے یا نہیں؟

خواجہ شمس العارفینؒ نے فرمایا۔ معتبر کتابوں میں شیخ صنعان کا کہیں ذکر نہیں آیا۔ البتہ مولانا جامیؒ "نفحات الانس" اور شیخ عبدالحق دہلویؒ "اخبار الاخیار" میں لکھتے ہیں کہ جب حضرت غوث الاعظمؒ منبر پر چڑھ کر وعظ کرتے تھے تین ہزار علمائے معروف اور تین ہزار ولی کامل آپ کی مجلس میں موجود ہوتے تھے۔ ایک دن آپ نے ارشاد فرمایا کہ رسولِ خدا کا قدم میری گردن پر ہے اور میرا قدم تمام اولیاء کی گردنوں پر ہے۔ اسی دم ایک مردِ کامل نے بڑھ کر غوث الاعظمؒ کا قدم اپنی گردن پر لیا۔ ہزار ہا علمائے اور اولیاء کے تسلیم کرنے کے بعد شیخ صنعان کی جرأت انکار ثابت نہیں ہوتی۔

بعد ازاں، امام غزالی اور مولانا رومؒ کا ذکر چھڑا۔ خواجہ شمس العارفینؒ نے فرمایا۔ جب رسولِ خدا صلی اللہ علیہ وسلم نے شبِ معراج کو چوتھے آسمان پر موسیٰ علیہ السلام سے ملاقات کی تو آنحضرتؐ نے فرمایا علماء امتی کا نبیاء بنی اسرائیل۔ اس بات سے موسیٰؑ متعجب ہوئے اور انہوں نے امتِ محمدیہ کے کسی عالم سے ملاقات

کی خواہش کی۔ خدا نے مولانا روم کی روح حضرت موسیٰؑ کے روبرو حاضر کر دی اور دونوں میں مکالمہ ہوا۔ بعض علماء کا خیال ہے کہ اس موقع پر حضرت موسیٰؑ کے سامنے امام غزالیؒ کی روح پیش کی گئی تھی۔ موسیٰ علیہ السلام نے فرمایا۔ السلام علیکم۔ امام غزالیؒ نے جواب دیا وعلیکم السلام ورحمۃ اللہ وبرکاتہ،۔ موسیٰ علیہ السلام نے کہا سلام کا جواب تو وعلیکم السلام کافی تھا، اضافی کلام کی کیا ضرورت تھی؟ امام صاحب نے جواب دیا۔ کلام زیادہ نہیں ثواب زیادہ ہے۔ پھر حضرت موسیٰؑ نے کہا تمہارا نام کیا ہے؟ امام صاحب نے جواب دیا۔ محمد بن غزالی۔ حضرت موسیٰؑ نے کہا۔ میں نے تو صرف تمہارا نام پوچھا ہے نہ کہ تمہارے باپ کا، پس باپ کا نام بتانے کا کیا فائدہ؟ امام غزالیؒ نے کہا۔ آپ نے خطابِ ربانی و ماتلک بسمینک یا موسیٰؑ کے جواب کو کیوں بڑھایا تھا اور کہا تھا۔

اتو کوء علیہا واهش بھا
علی غنی ولی فیہا ہارب
افری۔

میں اس پر ٹیک لگاتا ہوں اور اس
سے بکریوں کے لیے پتی جھاڑتا ہوں،
اس کے علاوہ یہ کئی کام بھی دیتا ہے۔

جب کہ صرف اتنا جواب ہی عصای کافی تھا اور اس عصا کے فوائد حق تعالیٰ کو معلوم تھے۔ کیونکہ وہی عصا اور اس کے فوائد کا خالق تھا۔ پس آپ کے بیان کا کیا فائدہ۔ حضرت موسیٰؑ نے جواب دیا جب نہ اسے ربانی آئی تو میں نے سمجھ لیا کہ یہ سوال عالم غیب و شہود کی طرف سے میرے دل میں جذبہٴ انس بھرکانے کی خاطر ہوا ہے۔ لہذا میں نے اقتضائے محل کے پیش نظر اس گفتگو کو طول دیا۔ امام صاحب نے جواب دیا۔ چونکہ آپ نے خود مجھے ملاقات کا موقع بخشا تھا اس لیے میں نے اپنے مافی الضمیر کے آثار کے لیے یہ طریقہ اختیار کیا۔ جب حضرت موسیٰؑ نے یہ جواب سنا تو انھوں نے امت محمدیہ کے علماء کا مرتبہ تسلیم کیا۔ پھر خواجہ شمس العارفین نے فرمایا۔ امام غزالیؒ کا مرتبہ

علامہ اقبال نے اس رواد کو کتنے دلنشیں انداز میں پیش کیا ہے۔
من از ذوق حضوری طول دادم داستارا

صحابہ اور تابعین سے کم ہے اور جب اُن کے مرتبے والے کا یہ حال ہے تو اعلیٰ مرتبے والا اس سے بھی عالی تر ہوگا۔

بعد ازاں، حضرت مخدوم جہانیاں جہاں گشت کے عقیدے کا ذکر چھڑا۔ خواجہ شمس العارفین نے فرمایا۔ ایک دن مخدوم صاحب نے آنحضرتؐ کے روضہ مبارک کے سامنے جا کر عرض کیا کہ مدت سے مجھے عرفان حق تعالیٰ کا شوق ہے۔ روضہ شریف سے آواز آئی کہ اے فرزندِ ارجمند ملک ہندوستان میں دہلی کے شہر میں خواجہ نظام الدین اولیاء کا ایک مرید کامل نصیر الدین چراغ دہلی ہے، اس سے تجھے مطلب حاصل ہوگا۔ مخدوم صاحب حسبِ ارشاد دہلی روانہ ہوئے اور مٹی کے چند ڈھیلے اپنے رخسار پر رگڑ کر گول کر لیے اور حضرت چراغ دہلی کی خدمت میں استنجے کے لیے پیش کئے اور آداب بجا کر حقیقتِ حال بیان کی۔ حضرت چراغ دہلی نے آنحضرت صلی اللہ علیہ وسلم کے اشارے سے مخدوم صاحب کو باطنی نعمت سے مالا مال کر دیا اور تھوڑے عرصے کے بعد ایک پُرانا پاجام تبرک دے کر رخصت کیا۔

بعد ازاں، حسن اعتقاد کے بارے میں گفتگو ہونے لگی۔ حافظ امیر نے عرض کیا افسوس ہے کہ میں تحصیلِ علم سے بے بہرہ رہا ہوں۔ خواجہ شمس العارفین نے فرمایا۔ تمہیں معلوم نہیں کہ اکثر لوگ علم و فضل کے باوجود قربِ حق تعالیٰ سے محروم رہے ہیں علم کی اصل حسن اعتقاد ہے۔ پس طالبِ صادق کو چاہیے کہ حسن اعتقاد حاصل کرنے میں فراوان کوشش کرے اور اطاعتِ شیخ میں اپنے ظاہر و باطن کو مشغول رکھے تاکہ حق تعالیٰ اُسے قسم قسم کے علوم سے فیضیاب کرے۔ بقول مولانا رومؒ

چوں کُننی خدمت، بخوانی یک کتیب
علمائے نادرہ یا بی زجیب

ترجمہ :- جب تو شیخ کی خدمت میں اطاعت کی کتاب پڑھ لے گا تو تیرے دل سے عجیب و غریب علوم خود بخود پھوٹنے لگ جائیں گے۔

پھر خواجہ شمس العارفین نے فرمایا کہ حضرت خواجہ حسن بصریؒ نے بڑے عجز و انکسار

سے خدا کے حضور انہما کی کہ مجھ ناچیز کو وہ علم نصیب کر جس کی برکت سے میری دعا تیرے حضور مستجاب ہو۔ ایک دن اُن کے مرید حضرت حبیب عجمی امامت کر رہے تھے کہ خواجہ حسن بصری تشریف لائے، لیکن انھوں نے جماعت میں اس لیے شمولیت نہ کی کہ حبیب عجمی قرآن صحیح نہیں پڑھتے تھے۔ غیب سے آواز آئی کہ اے میرے دوست! دعاؤں کو قبول کرانے والے جس عمل کی تمہیں خواہش تھی وہ یہی تھا کہ تم حبیب عجمی کے پیچھے نماز پڑھتے، لیکن تم نے حبیب کو جاہل سمجھ کر اس عمل کو ضائع کر دیا ہے، حالانکہ میرے حضور میں اس کا عقیدہ تمہارے عقیدے سے فائق ہے۔

اس حکایت کے بعد حافظ امیر کے دل کو سکون ہوا اور وہ دل و جان سے خواجہ شمس العارفین کی خدمت میں مشغول ہوا۔

بعد ازاں، پختہ عقیدے کا ذکر چھڑا۔ خواجہ شمس العارفین نے فرمایا کہ سالک کو ہر حالت میں اپنے عقیدے کو مضبوط رکھنا چاہیئے۔ کیونکہ سلوک کی بنیاد اعتقادِ راسخ پر ہے۔ پھر آپ نے یہ شعر پڑھا ہے

درکارخانہ عشق از کفر ناگزیر است

آتش کرا بسوزد گر بولہب نہ باشد

پھر فرمایا۔ صوفیا کی اصطلاح میں کفر سے مراد وہ پختہ اعتقاد ہے جو کسی شک و انہما کی تشکیک سے ہرگز زائل نہ ہو سکے۔ آتش سے مراد دنیا کی مصیبتیں اور سختیاں ہیں اور بولہب سے مراد عاشقِ حقیقی ہے جو ہر حالت میں تحمل کا عادی اور ایذا کشی کا شوگر ہوتا ہے

بعد ازاں، حضرت امیر خسرو کے عقیدے کا ذکر شروع ہوا۔ خواجہ شمس العارفین

نے فرمایا۔ ایک دن ایک شخص سلطان المشائخ حضرت خواجہ نظام الدین اولیاء

کی خدمت میں آیا اور خیرات طلب کی۔ سلطان المشائخ نے فرمایا آج جو کچھ آئے گا تجھے

دے دوں گا۔ اتفاقاً اس دن کوئی چیز نہ آئی۔ دوسرے دن بھی سائل نے اسی طرح

سوال کیا، آنحضرت نے وہی جواب دیا۔ اتفاقاً اس روز بھی کوئی چیز نہ آئی۔ سائل

نے تیسرے دن پھر سوال کیا۔ سلطان المشائخ نے اپنی نعلین اس کو بخش دی اور وہ

رخصت ہوا۔ جس راستے پر وہ جا رہا تھا، اسی راستے پر امیر خسرو چار لاکھ روپے کا تجارتی سامان اونٹوں پر لادے ہوئے، اپنے ہمراہ لیے آرہے تھے۔ امیر خسرو نے اس شخص سے پوچھا تو کہاں سے آرہا ہے۔ اس نے بتایا کہ میں دہلی میں سلطان المشائخ کے حضور سوال کرنے گیا تھا، دو تین دن وہاں ٹھہرا لیکن کچھ نہ ملا، آخر آپ نے اپنی نعلین مبارک عطا کی۔ جب امیر موصوف نے یہ بات سنی تو اس سے پوچھا کیا تم اسے بیچنا چاہتے ہو؟ اس نے کہا ہاں۔ امیر نے دریافت کیا اس کی قیمت کیا ہے اس نے کہا جو کچھ مل جائے۔ امیر نے چار لاکھ کا تمام مال مع اونٹوں کے اس کے حوالے کر دیا اور نعلین مبارک اس سے لے کر کپڑے میں لپیٹ کر کمال ادب کے ساتھ سر پر باندھے ہوئے خواجہ صاحب کی خدمت میں حاضر ہوئے۔ آنحضرت نے پوچھا تجارت میں کوئی چیز بچی بھی ہے؟ امیر نے عرض کیا، غریب نواز! اس مرتبہ تو وہ نفع اٹھایا ہے کہ اس سے پہلے کبھی حاصل نہ ہوا تھا۔ پھر نعلین کی خریداری کا حال سنایا۔ سلطان المشائخ نے فرمایا تم نے بہت سستے داموں خریدی ہے، تمہارے عقیدے کے مطابق اگر تم اس سے دو چاند قیمت دیتے تو پھر بھی کم ہتی۔

پھر خواجہ شمس العارفین نے فرمایا کہ — عشق کی گرمی کی وجہ سے امیر خسرو کی قمیص دل وال جگہ سے جلی رہتی تھی۔ بندہ نے عرض کیا اس قسم کا عشق کس طرح حاصل ہوتا ہے؟ آپ نے فرمایا۔

ذالک فضل اللہ یؤتیہ یہ اللہ کا فضل ہے جسے چاہتا ہے عطا من یشاء کرتا ہے۔

پھر امام بخش نذر بردار نے پوچھا کہ کیا اذکار و اوراد سے عشق حاصل نہیں ہوتا؟ آپ نے فرمایا۔ اشغال و اذکار کی برکت سے نفسانی خطرے اور شیطان و سوسے دور ہو جاتے ہیں لیکن دولت عشق محض اس کی دین ہے۔

بعد ازاں جن و انس کا ذکر چھڑا۔ طبیب غلام علی نے عرض کیا کہ جس طرح انسانوں کی ذمہ داریاں، جسمانی تقاضے اور بیماریاں ہوتی ہیں، جنوں کی بھی اسی طرح ہوتی ہیں یا

نہیں؟ خواجہ شمس العارفین نے فرمایا۔ جن تمام امور میں بنی آدم کے موافق ہیں۔ جنوں میں سے بعض جن رسول خدا صلی اللہ علیہ وسلم پر ایمان لائے تھے۔

پھر فرمایا۔ فرشتوں کی پیدائش نور سے اور جنوں کی پیدائش آگ سے ہوئی ہے۔ لہذا (جنوں کا سردار) شیطان غرور کے گرداب میں پھنس گیا اور اس نے اناسطیر ہمنہ کا اہل آدم علیہ السلام کی بزدلی کے آگے سر بسجود ہونے سے انکار کر کے لعنت کا حق اپنے کھلے میں ڈال لیا۔

پھر فرمایا۔ کوہ قاف کے گرد و نواح میں ایک ایسی سر زمین ہے جو کوہ قاف سے ستر گنا زیادہ ہے۔ اس زمین کے قریب ایک اور زمین ہے جو تانہ کی ہے اور پہلی زمین سے ستر گنا بڑی ہے۔ پھر اس زمین کے قریب ایک اور زمین چاندی کی ہے۔ جو تانے والی زمین سے ستر گنا بڑی ہے۔ پھر ایک زمین سونے کی ہے جو چاندی والی زمین سے وسیع ہے۔ اس زمین پر ایک قوم آباد ہے جو دونوں جہانوں کی ہر طرح کی ذمہ داریوں سے آزاد ہے اور شیطان کے اثر و نفوذ سے بھی آزاد ہے۔ ان کے لیے موت کا عذاب اور حشر و غیرہ بھی نہیں ہوگا اور آخر کار وہ بہشت میں بھی داخل ہوں گے۔ اس روایت کو سن کر تمام حاضرین مجلس نہایت متعجب ہوئے۔

پھر فرمایا۔ فرائض، بیماری، ذلت و رسوائی، جان کنی کا عذاب، قبر کا عذاب، حشر، میزان اور دوزخ وغیرہ سے ہر بنی آدم کو واسطہ ہے اور آخر کار اہل ایمان رسول خدا صلی اللہ علیہ وسلم کی شفاعت سے بہشت میں داخل ہوں گے۔

فضیلتِ علم

جمعہ کے روز قد مبوسی کی سعادت حاصل ہوئی۔ مولوی احمد سکھ پھانی، سید صالح شاہ سلطان پوری اور دوسرے اجاب بھی موجود تھے۔ طلبِ علم کا موضوع چھڑا، خواجہ شمس العارفین نے فرمایا۔ کسبِ علم میں زیادہ سے زیادہ کوشش کرنی چاہیے۔ پھر یہ حدیث شریف پڑھی۔

اطلبوا العلم من المهد
الی اللحد
چنگوٹے سے لے کر قبر (میں پہنچنے)
تک علم حاصل کرو۔

سید اللہ بخش نے عرض کیا ساک کے لیے کتنا علم ضروری ہے۔ خواجہ شمس العارفین نے فرمایا۔ ساک کم از کم کنز الدقائق تک کے نصاب کو خوب سمجھتا ہو۔ سید مذکور نے عرض کیا کہ غوث الاعظم فرماتے ہیں کہ اگر ساک نماز پنجگانہ کا علم رکھتا ہو تو اس کے لیے یہ بھی کافی ہے۔ خواجہ شمس العارفین نے فرمایا۔ اگرچہ اتنا علم بھی کافی ہے مگر ہمارے خاندان میں اعلیٰ وظیفہ ہی کسبِ علم ہے، جیسا کہ رسول خدا نے اس بارے میں تاکید فرمائی ہے۔

تذہد بعیر علم فقتد
مات کافرا و جن جنونا
جس نے (حصول) علم کے بغیر زہد
اختیار کیا وہ کفر کی موت مرا
اور اس پر (ایک قسم کا) جنون مسلط
کر دیا گیا۔

کسی بزرگ کا شعر ہے :

اگر بے علم کا رے پیش گید
شود کام و یاد و روانہ مید

پھر آپ نے فرمایا - عالم باعمل کی دو رکعت نماز تمام دنیائے بے علم کی عبادت سے بہتر ہے - تید موصوف نے پھر عرض کیا کہ اکثر لوگ تو مفسر یا محدث بننے کے لیے پڑھتے ہیں نہ کہ رضا نے الہی کی نیت سے - پس ایسے علم کا کیا فائدہ ؟ خواجہ شمس العارفین نے فرمایا علم رضا نے الہی کے لیے علم حاصل کرنا چاہیے نہ کہ شیطان کی خوشنودی کے لیے - خلوص نیت کے بغیر کسب علم ایک شیطانی فعل ہے - تید موصوف نے پھر عرض کیا کہ جب ذکر جہود خفی اور دوسرے وظائف کی بدولت بھی حصولِ اخلاص یقینی نہیں تو پھر کسبِ علم میں اخلاص کا برقرار رکھنا کیسے ممکن ہے ؟ خواجہ شمس العارفین نے فرمایا - اگرچہ خلوص نیت کے بغیر کوئی عمل قبول نہیں ہوتا لیکن عملِ صالحہ کا ترک بھی شیطانی فعل ہے اور شیطان کی یہی کوشش ہے کہ لوگ دولتِ علم سے بے بہرہ رہ کر عملِ صالحہ سے محروم ہیں -

پھر فرمایا - ہدایت کا پانا علم پر موقوف نہیں -

واللہ یمہدی من یشا الی اللہ جے چاہتا ہے یدھے راتے

کی طرف لے آتا ہے -

صراط المستقیم

نیز یہ کہ اگر ہدایت کا مدار صرف علم پر ہوتا تو ابلیس اپنے اتنے علم و فضل کے باوجود گمراہ نہ ہوتا - بعد ازاں ایک طالب علم نے عرض کیا کہ میں کسبِ علم کا شوق رکھتا ہو لیکن میں مجبور ہوں کہ میرے والد صاحب ضعیف اور نحیف ہیں اور وہ اس امر کی اجازت بھی نہیں دیتے کہ میں کہیں اور جا کر پڑھوں - آپ اس بابے میں جو ارشاد فرمائیں میں اسے بسر و چشم قبول کروں گا -

آپ نے فرمایا - تمہارا کوئی اور بھائی بھی ہے ؟ اس نے عرض کیا کوئی نہیں - آپ نے فرمایا اگر تم اپنے باپ کی راحت و خدمت کی کوئی اور صورت پیدا کر سکو تو علم حاصل کرو ورنہ حقوق والدین دوسرے تمام حقوق پر مقدم ہیں - لہذا تم والد کے جیتے جی اس کی خدمت کرو کیونکہ علم سے مقصود بھی عبادت اور حق شناسی ہے - اس نے پھر عرض کیا کہ کوئی وظیفہ ارشاد ہو ؟ آپ نے فرمایا ہزار بار کلمہ طیبہ اور ہزار بار درود شریف روزانہ پڑھ لیا کرو -

کسی اور شخص نے عرض کیا حصولِ علم کے لیے کوئی اور وظیفہ فرمائیں - آپ نے فرمایا - صبح

کی نماز کے بعد سو مرتبہ یا علیم علمنی پڑھا کرو۔ اور التجا کیا کرو کہ اے خداوند کریم اس اسم مبارک کے بغل مجھے علم عطا فرما۔

پھر آپ نے فرمایا۔ گردش روزگار سے میرا دم آخریں قریب آپہنچا ہے لیکن پھر اب بھی میرے اندر کتب سلوک و توحید کے مطالعے کا شوق ذرہ برابر کم نہیں ہوا۔ بندہ نے عرض کیا عشق کو ضعیفی سے کیا کام؟ بلکہ عشق تو ہر حالت میں رو بہ ترقی رہتا ہے۔ اس کے بعد خیار الدین قوال نے عرض کیا دعا فرمائیں کہ میں فن موسیقی پر قدرت حاصل کر لوں۔ خواجہ شمس العارفین نے فرمایا۔ تمام کاموں کی بنیاد علم پر ہے۔ جب تک تم حصول علم میں استقامت نہیں دکھاؤ گے فن موسیقی کو کیا خاک پاؤ گے؟

پھر فرمایا۔ جب برخوردار محمد دین (صاحب)، میر و قوال اور چند دوسرے ساتھیوں کے ہمراہ پاکپتن شریف حاضر ہوئے تو برج نظامی میں حضرت خواجہ اللہ بخش صاحب تونسوی کی قدمبوسی سے مشرف ہوئے۔ مہاروی حضرات کے علاوہ بہت سے درویش بھی وہاں موجود تھے۔ میر و قوال نے بڑی سُرلی آواز سے یہ غزل پیش خدمت کی۔

خلوت گزیدہ را بہ تماشا چہ حاجت؟

چوں کوئے دوست ہست بھرا چہ حاجت؟

غزل کے خاتمے پر صاحب زادہ غلام فخر الدین صاحب مہاروی نے برخوردار محمد دین (صاحب) کو کہا آپ کے قوال کو کلام تو بہت اچھا یاد ہے لیکن علم سے نابلد ہونے کی وجہ سے صحبت الفاظ کا التزام نہیں رکھ سکتا۔

اس کے بعد حضرت آدم علیہ السلام کے علم کا ذکر چھڑا۔ سید اللہ بخش حاجی پوری نے عرض کیا کہ اس آیت "وَعَلَّمَ آدَمَ الْأَسْمَاءَ كُلَّهَا" کی تفسیر کیا ہے؟ خواجہ شمس العارفین نے فرمایا۔ حق تعالیٰ نے آدم علیہ السلام کو تمام علوی و سفلی مخلوق کے نام بلکہ تمام موجودات کی تاثیرات اور تمام خشک و تر کی کیفیت و ماہیت سکھلا سمجھا دی۔ پھر یہ مصرعہ پڑھا۔

علم الاسماء یک رستم از دفتر لیست

یعنی آدم علیہ السلام کا علم الاسماء تو اللہ تعالیٰ کے لامحدود ازل علم کے دفتر ضخیم کی ایک معمولی سی عبارت ہے !

پھر فرمایا۔ تفسیر حسینی میں اس طرح مذکور ہے کہ جب حق تعالیٰ نے آدم علیہ السلام کو علم الاسماء کی دولت سے مشرف فرمایا تو اس کے بعد اس مخلوقات کو، جن کے نام آدم کو پہلے سکھا دیئے گئے تھے، فرشتوں کے سامنے پیش کیا گیا اور حق تعالیٰ نے فرمایا۔ مجھے ان چیزوں کے نام بتاؤ جو تمہارے سامنے ہیں تاکہ تم آدمؑ کے استحقاق خلافت پر نکتہ چینی کرنے میں حق بجانب ٹھہرائے جاسکو۔ فرشتوں کی نکتہ چینی یہ تھی کہ آدمؑ خلافت الہیہ کے لیے سزاوار نہیں، یہ متضاد عناصر کا مجموعہ ہے، اس لئے اس کے وجود سے شر و فساد کے ظہور کا اندیشہ ہے، اور ہم چونکہ نورانی مخلوق ہیں اور ہر وقت اللہ کی اطاعت میں اس کی تقدیس و تسبیح میں مشغول ہوتے ہیں، لہذا منصب خلافت کے صحیح حقدار ہم ہیں۔ اللہ تعالیٰ نے فرمایا۔ خلیفہ کے لیے علم کا ہونا لازمی شرط ہے اور تمہیں یہ چیز حاصل نہیں۔ فرشتوں نے پیش نظر اشیاء کے اسماء سے اپنی جہالت کا اعتراف کرتے ہوئے معذرت کے طور پر حضور باری تعالیٰ میں عرض کیا کہ ہم تیری ذات کو تمام نقائص سے منزہ تسلیم کرتے ہیں یہیں تیری پاکیزگی بیان کرنے کا اور کوئی ڈھنگ نہیں آتا سوائے اس کے جو تو نے ہمیں سکھایا ہے، تو ہی عقل سکھانے والا پختہ کار اور احسن کردگار ہے۔ قالوا سبحانک لا علم لنا الا ما علمتنا انک انت العلیم الحکیم ۱ اس آیت سے دو چیزیں معلوم ہوئیں، ایک تو عبادت پر علم کی فضیلت کیونکہ فرشتوں کے ہاں عبادت کی کمی نہ تھی لیکن علم کی وجہ سے فضیلت آدمؑ کو ملی، دوسرے یہ کہ بعض اشیاء ایسی ہوتی ہیں جن کا اظہار موجب نقصان ہوتا ہے، جیسے ابلیس نے آدمؑ کی مخالفت کو بے پردہ ظاہر کر کے اپنی جان کو ابدی بدبختی اور جادوانی لعنت میں مبتلا کر لیا۔

پس اے عزیز! تمہیں چاہیئے کہ اپنے قیمتی سرمایہ حیات کو علم دین کی تحصیل میں صرف کر کے سعادت دارین حاصل کرو اور بغض و عداوت سے اجتناب کرو تاکہ تمہاری

سیرت میں ملکوتی شان جھلکنے لگے۔

اس کے بعد آدم علیہ السلام اور موسیٰ علیہ السلام کا ذکر چھڑا۔ خواجہ شمس العارفین نے فرمایا جب حضرت موسیٰؑ کی روح نے حضرت آدمؑ کی روح سے ملاقات کی تو کہا کہ آپ کے دانہ کھانے کی وجہ سے ہم اس طرح کی جکڑ بند میں گرفتار ہوئے، اگر آپ دانہ نہ کھاتے تو ہم اس طرح کی مصیبتوں میں کیوں اُلجھتے؟ آدمؑ کی روح نے جواب دیا ہمیں کیوں ملامت کرتے ہو؟ اپنی ہی کتاب میں دیکھ لو، خدا تعالیٰ نے میری پیدائش سے آٹھ ہزار سال قبل میرا رزق تیار کر لیا تھا، لہذا میرا اس میں کیا دخل ہے؟ اگر خدا کا ارادہ اس طرح نہ ہوتا تو میں دانہ کب کھا سکتا تھا۔ یہ سن کر موسیٰؑ لاجواب گئے۔ اسی موقع پر سید اللہ بخش نے عرض کیا اگر آپ کا ارشاد برحق ہے تو پھر کسی کو بھی ملامت نہیں کرنی چاہیئے جب کہ تمام اُمور خیر و شر منشاۓ ایزدی سے ہی وقوع پزیر ہوتے ہیں۔ خواجہ شمس العارفین نے فرمایا۔ حقیقت یہ ہے کہ تمام اُمور کا مبداء اُسی کے دستِ قدرت میں ہے اور پھر یہ مصرعہ پڑھا:

کچھ دوس نہیں بانگے یارِ نون جے، لکھے اپنے نوں پٹی رُنیاں میں
یعنی جو کچھ تقدیر کی تحریر میں قلمبند ہو گیا ہے، وہی مشیتِ ایزدی کے تقاضے سے ظہور پزیر ہوتا ہے، لیکن درویش کو چاہیئے کہ نیک کاموں کو حق تعالیٰ سے منسوب کرے اور افعالِ قبیحہ کو اپنے نفس سے منسوب کرے۔
چنانچہ ارشادِ ربّانی ہے :-

مَا أَصَابَكَ مِنْ حَسَنَةٍ
فَمِنْ اللَّهِ وَمَا أَصَابَكَ
تَمَهِیں جو بھلائی بھی پہنچتی ہے اللہ کے فضل
کی وجہ سے پہنچتی ہے اور تم پر جو مصیبت

لے اسی مضمون کو خواجہ حافظ شیرازی نے یوں بیان کیا ہے۔ (مترجم)

گناہ اگرچہ بنودِ اختِ یارِ ماحفظ
تو در طریقِ ادبِ کوش و گو گناہِ من است

مِنْ سَيِّئَةٍ فَمِنْ نَفْسِكَ بھی آتی ہے تمہارے اپنے نفس کی وجہ سے ہوتی ہے۔

سید مذکور نے پھر عرض کیا کہ جب تمام امور خیر و شر کا مبداء وہی ایک ہے تو پھر فرقہ جبر یہ اور فرقہ صوفیہ میں کیا اختلاف ہے؛ آپ نے فرمایا۔ جبر یہ فرقے کے پیرو تعداد اور تکرار کے قائل ہیں لیکن صوفیہ وحدت کے قائل ہیں۔ دوسرے یہ کہ جبر یہ ادا مردِ نواہی کی پابندی میں سُست ہو جاتے ہیں اور کہتے ہیں کہ ہم کر ہی کیا سکتے ہیں، ہم تو مجبور محض ہیں، جو کچھ کرتا ہے خدا کرتا ہے۔ لیکن صوفیہ حق تعالیٰ کی اطاعت میں ہر وقت مستعد اور منہمک رہتے ہیں اور محبوبِ حقیقی کے ہر امر کو عین سعادت قرار دیتے ہیں اسی ضمن میں مولوی معظّم دین صاحب مولوی نے عرض کیا ایک یہ فرق بھی معلوم ہوتا ہے کہ جبر یہ اللہ تعالیٰ کے اہم مفضل کے منظر میں اور صوفیہ اہم ہادی کے۔ خواجہ شمس العارفین نے فرمایا۔ چونکہ یہ دونوں اسما ایک ہی اصل واحد تک پہنچتے ہیں لہذا درحقیقت دونوں فرقے مرتبہ احدیت کے اعتبار سے ایک ہی چیز ہیں اور مرتبہ واحدیت کے لحاظ سے دو مختلف چیزیں ہیں۔

بعد ازاں، تحصیل علم کا ذکر چھڑا۔ آپ نے مولوی غلام محمد سے پوچھا "نور محمد ہمار کیا پڑھتا ہے؟" مولوی غلام محمد نے جواب دیا۔ ابھی تک اس نے قرآن ختم نہیں کیا۔ آپ نے فرمایا۔ آدمی کو چاہیے کہ بچپن سے ہی کسبِ علم میں جدوجہد کرے ورنہ وہ محروم رہتا ہے۔ مولوی صاحب نے عرض کیا کہ نور محمد اُستاد کی پٹائی کے خوف سے مدرسے سے اُٹھ کر فلاں شخص کے پاس پرائیویٹ پڑھتا ہے۔ آپ نے یہ مصرعہ پڑھا

جو رہ اُستاد بہ زہرِ پدر

اور فرمایا۔ اُستاد کا حق والدین کے حق سے مقدم ہے، اس لیے کہ والدین جسم کی پرورش کرتے ہیں اور اُستاد روح کی تربیت کرتا ہے۔ نیز فرمایا۔ درویش کو علم حاصل کرنا چاہیے کیونکہ اس کے بغیر تکمیلِ سلوک ناممکن ہے۔

اسی ضمن میں غلام حسین قریشی نے عرض کیا کہ دو کسمن بھائی تھے۔ ایک تحصیل علم

اور دوسرا کسب معرفت میں لگ گیا۔ ایک دفعہ عالم بھائی اپنے سالک بھائی سے ملنے گیا۔ تو اُسے وہاں سخت بدبو کا احساس ہوا، اور کہنے لگا ”بھائی مجھے تم سے بدبو آ رہی ہے، اس کی کیا وجہ ہے؟“ سالک نے کہا۔ ”کل بادشاہ میری ملاقات کو آیا تھا اور اس کے لباسِ فاخرہ سے میرے شام معطر ہوئے اور میرا نفس محفوظ ہوا، لہذا نفس کی مخالفت کے لیے میں نے اپنی ناک پر مُردہ چوہا باندھا ہوا ہے۔“ عالم بھائی نے پوچھا ”کتنا وقت ہوا ہے؟“ سالک بھائی نے جواب دیا ”دو دن سے۔“ عالم نے کہا۔ ”پس دو دن کی نمازیں لوٹاؤ کیونکہ طہارت کے بغیر نماز جائز نہیں۔“ آپ نے فرمایا۔ زہد و تقویٰ وہی اچھا ہے جو سنتِ رسولؐ کے مطابق ہو، جیسا کہ سعدی نے فرمایا ہے ۔

بزہد و ورع کوشش و صدق و صفا

ولیکن میفرائی بر مصطفیٰ

ترجمہ :- بیشک تم زہد و عبادت اور تزکیۂ باطن کے لیے کوشش کرو، لیکن سنتِ رسولؐ پر ہرگز ہر موافقہ نہ کرو۔

بعد ازاں، عبدالحکیم نامی ایک شخص بیعت کے ارادے سے حاضر ہوا۔ خواجہ شمس العارفین نے فرمایا۔ تم نے کتنی کتابیں پڑھی ہوئی ہیں؟ اس نے کہا۔ شرح و قایہ، خیالی اور ملاحسن وغیرہ۔ آپ نے فرمایا۔ اکثر لوگ علوم ظاہری میں ہی لگے رہتے ہیں اور سلوک و توحید کی کتب مثلاً امام غزالی اور مولانا جامی کی تصانیف کا مطالعہ نہیں کرتے، حالانکہ تمام علوم کا اصل مدعا یہی ہے کہ انسان واصل بحق ہو جائے۔ چنانچہ کسی بزرگ کا قول ہے ۔

علم نحو و صرف خوانی فقہ خوانی یا اصول

جز وصالِ حق تعالیٰ دُور مانِ اے بھول

ترجمہ :- صرف و نحو کا علم ہو یا اصول و فقہ کا، اگر یہ وصالِ حق تعالیٰ کے علاوہ کسی اور مقصد کی طرف رہبری کریں تو ان سے پرہیز ضروری ہے۔

پھر فرمایا۔ مولانا روم کی مثنوی اور ابن عربی کی فصوص الحکم دونوں کا مطالعہ رکھنا چاہیے کیونکہ یہ دونوں کتابیں سلوک و توحید کے جواہرِ نادارہ کا گنج گراں مایہ ہیں۔

بعد ازاں فرمایا۔ ایک مرتبہ جب میں حضرت تونسوی کی خدمت میں حاضر تھا تو آپ نے خاص طور پر مجھے مخاطب کر کے فرمایا کہ شیخ شہاب الدین سہروردی کی کتاب عوارف المعارف تصوف کے موضوع پر نہایت عمدہ کتاب ہے، تمہیں اس کا مطالعہ کرنا چاہیے، اگر تمام کتاب نہ پڑھ سکو تو کم از کم ”آدابِ شیخ“ والا باب ضرور دیکھ لینا چاہیے بعد ازاں فرمایا۔ ہم نے مدت دراز تک مثنوی رومی کا مطالعہ برابر جاری رکھا اور چھ کے چھ دفتروں کا حاصلِ مطلب خدمت و اطاعتِ شیخ ہی نظر آیا۔ سالک جب ”اطاعتِ شیخ“ کی منزل سے کامیابی کے ساتھ گزر جائے تو اسے سلوک و معرفت کے تمام مراتب حاصل ہو جاتے ہیں کیونکہ خود ”اطاعتِ شیخ“ عین ”اطاعتِ خدا و رسول“ ہے۔ بقول مولانا رومؒ

چونکہ ذاتِ پیر را کردی مقبول
ہم خدا در ذاتش آمد ہم رسول
گر خدا بسینی زحق تو خواہد را
گم کنی ہم متن و ہم دیباچہ را

یعنی۔ اگر تم اطاعتِ شیخ میں درجہ کمال پیدا کر لو تو اسی میں تمہیں قربِ خدا اور قربِ رسول حاصل ہوگا اور اگر تم اطاعتِ شیخ کو اطاعتِ الہی میں غفل سمجھتے رہے تو کتابِ توحید کے مطلب و معنی سے تم کورے کے کورے رہ جاؤ گے۔

بعد ازاں فرمایا۔ سالک کو چاہیے کہ سلوک کے ابتدائی مراحل میں امام غزالی کی کیمیائے سعادت اور سلوک کی آخری منازل میں مثنوی رومی کا مطالعہ کرے۔ بندہ نے عرض کیا، کتبِ بینی سے کیا فائدہ حاصل ہوتا ہے؟ فرمایا۔ مطالعہِ مسطر کی مانند ہے، جس طرح کتاب سیدھے اور موزوں و متناسب مسطر پر لکھتا ہے۔ اسی طرح صاحبِ مطالعہ بھی احکامِ شریعت کو سمجھ کر ان کے مطابق اپنے اعمال کو آسانی سے ڈھال لیتا ہے۔

بعد ازاں، خواجہ شمس العارفین کی عمر اور آپ کی تعلیم کا ذکر شروع ہوا۔ صاحبزادہ محمد دین صاحب نے عرض کیا، اب آپ کی عمر کیا ہے؟ ارشاد ہوا۔ اس وقت میری عمر تقریباً چوراسی سال ہے۔ صاحب زادہ صاحب موصوف نے پھر عرض کیا، جناب کا تعلیمی دور کیسے طے ہوا؟ فرمایا۔ بساکھ اور جیٹھ کے دو مہینوں میں میں نے موضع میکلی ڈھوک میں کریم اور نام حق کا درس لیا۔ اس کے بعد قصبہ مکھڈ شریف میں ماموں احمد دین صاحب کی خدمت میں پند نامہ عطار شروع کیا، حتیٰ کہ نظم کی تمام درسی کتابیں انھیں سے پڑھیں۔ اس کے بعد صرف، نحو اور منطق کی کتابیں مولوی محمد علی صاحب سے پڑھیں، تیرہ سال وہیں گزار دیئے۔ اس کے بعد دو سال موضع اخلاص میں گزارے۔ پہلے سال شرح وقایہ اور دوسرے سال مطول کو پڑھ ڈالا۔ اس کے بعد چھ ماہ کابل شہر میں رہ کر ہدایہ شریف کو پڑھا اور ساتھ ہی علم حدیث کی سند بھی لی۔ اس کے بعد تونسہ شریف میں حضرت خواجہ تونسوی کی خدمت میں رہ کر تصوف کی چند کتابیں پڑھیں، جن میں خاص طور پر لوائح جامی، لمعات عراقی، شرح لمعات جامی، سوائد السبیل، کشکول کلیسی اور مرقع کلیسی قابل ذکر ہیں۔

ضمناً بندہ نے عرض کیا، خواجہ تونسوی کا تعلیمی کردار کیا تھا؟ فرمایا۔ آپ نے ابتدائی عمر میں اپنے آبائی علاقے ڈرگن میں پڑھنا شروع کیا۔ اس کے بعد موضع تونسہ شریف میں حسن علی کے مدرسے میں نظم کی کتابیں پڑھیں، اس کے بعد تونسہ شریف کے مضافات میں موضع لانکہ سجن میں مولانا دل محمد کے پاس نظم کی چند کتابیں پڑھیں اور پھر عربی علوم کی تحصیل کے لیے کوٹ سمٹھن پہنچے اور قاضی احمد علی صاحب بن حضرت قاضی عاقل محمد سے سبق شروع کیا۔ چند سال تک وہاں پڑھتے رہے۔ اس کے بعد ایک دن جب حضرت خواجہ ہارویؒ موضع ادچ میں تشریف فرما تھے تو اپنے استاد احمد علی صاحب

لہ اس کے بعد آپ تین سال زندہ رہ کر واصل بحق ہوئے۔ لہذا، اس حساب سے آپ کی عمر مبارک ستاسی (۸۴) سال بنتی ہے۔ (مترجم)

کے ہمراہ وہاں جا کر خواجہ مہاروی سے بیعت کر لی۔

بعد ازاں، خواجہ نور محمد مہاروی کے تعلیمی کردار کا ذکر چھڑا۔

فرمایا ————— خواجہ مہارویؒ نے دہلی میں علوم عربیہ کی تحصیل شروع کی۔ آپ کا ایک درویش تھا جو روٹی کے چند ٹکڑے مانگ لاتا اور آپ کے سامنے رکھ دیتا۔ انہی دنوں مولانا فخر الدینؒ اوٹنگ آباد سے دہلی تشریف لائے اور کسی جگہ اقامت گزریں ہوئے۔ ایک دن خواجہ مہاروی کا درویش مولانا کے مکان پر گیا، مولانا نے اسے درویش صورت جان کر روٹی عنایت کی۔ درویش جب واپس آیا تو اس نے خواجہ مہاروی کو بتایا کہ آج یہاں ایک آدمی آیا ہے جس کو دیکھ کر مجھے بہت تعجب ہوا ہے۔ وہ پچاس ساٹھ گز کے قریب شلوار رکھتا ہے، بہت بڑی اور کھلی قبا کے علاوہ خوبصورت کلاہ اور شملہ دار دستار اس کے زیر سر ہے، بظاہر وہ امیر کبیر شخص معلوم ہوتا ہے، لیکن جب میں نے اس کی گفتگو سنی تو معلوم ہوا کہ وہ ایک عالم شخص ہے۔ خواجہ مہاروی کے جی میں آئی کہ اس عجیب و غریب شخص کو چل کر دیکھنا چاہیئے۔ چنانچہ درویش کو ہمراہ لے کر مولانا کی خدمت میں حاضر ہوئے۔ مولاناؒ نے پوچھا تم کیا پڑھتے ہو؟ انہوں نے کہا قطبی پڑھتا ہوں۔ مولانا نے فرمایا اگر تمہارا جی چاہے تو میرے ساتھ سبق کا تکرار کرو۔ انہوں نے کہا میں آپ جیسے ”بدعتی“ سے سبق کا تکرار نہیں کروں گا۔ مولانا نے فرمایا، تم اپنا کام کر دو میری بدعت سے تمہیں کیا سروکار؟

جب دوسرے دن خواجہ مہاروی نے استاد کے سامنے کتاب کھولی تو ان کی طبیعت بند ہو گئی اور جس قدر غور و فکر زیادہ کیا سمجھ میں کچھ نہ آیا۔ استاد نے کہا کیا وجہ ہے کہ تم ایک عرف بھی نہیں پڑھتے ہو، اگر کسی کو ناراض کر بیٹھے ہو تو اس کو راضی کر دو۔ دل میں خیال آیا کہ شاید کل جس آدمی کے ساتھ گستاخانہ جرات سے باتیں ہوئی ہیں، کہیں یہ اُسی کی شامت نہ ہو؟ چنانچہ مولاناؒ کی خدمت میں پہنچے اور عرض کیا کہ کل میں نے آپ سے نامناسب باتیں کی تھیں، آپ معاف فرمائیں اور میرے ساتھ سبق کا تکرار بھی کریں۔

چند دنوں تک وہ تکرار سبق کے لیے برابر مولانا کی خدمت میں حاضر ہوتے رہے

ایک دن مولانا نے فرمایا۔ تمہارے لیے یہ سبق بہتر ہے کہ تم اللہ اللہ کرو۔ اس فرمان کا خواجہ ہاروی پر گہرا اثر ہوا، انھوں نے مولانا سے بیعت کر لی، کسبِ علم کا شغل وہیں کا وہیں رہا اور شغلِ باطنی میں منہمک ہو گئے۔

بعد ازاں، قاضی محمد عاقل صاحب کے نظامِ درس و تدریس کا ذکر چھڑا، فرمایا۔ ان کا عربی مدرسہ بڑا ترقی کر چکا تھا۔ ان کے ہاں اساتذہ کے علاوہ بالائی کتابیں پڑھنے والے یعنی مُنشی تقریباً اسی کی تعداد میں موجود رہتے تھے اور ان کے علاوہ بھی طالب علموں کی ایک بہت بڑی تعداد زیرِ تعلیم رہتی تھی۔

پھر فرمایا۔ خواجہ تونسوی کے خلیفے مولوی احمد دین فرماتے تھے کہ قاضی محمد عاقل برکے مالدار تھے، چنانچہ ایک موقع پر انھوں نے خواجہ ہاروی کے سامنے لاکھ روپیہ نذر رکھا اور عرض کیا کہ میں نے نہایت حقیر نذرانہ پیش کیا ہے۔

اسی موقع پر صاحب زادہ محمد دین صاحب نے عرض کیا کہ قاضی محمد عاقل اور حافظ محمد جمال طہانی کی ذات کیا ہے؟ فرمایا۔ مجھے یاد نہیں، لیکن ذات سے کیا عرض جب کہ مقصود حصولِ عشق ہے ۵

عشق را با مومن و کافر نباشد احتیاج

ایں سخن بر مسجد و میخانہ می باید نوشت

ترجمہ :- مسجد و میخانہ کی لوحِ باب پر، یہ بات کھلے لفظوں میں لکھ کر شہر کر دینی چاہیے کہ ”نگاہِ عشق“ کفر و ایمان کے درمیان سرِ مُوا امتیاز کی بھی قطعاً روادار نہیں۔

بعد ازاں، خواجہ تونسوی کے سلسلہٴ درس و تدریس کا ذکر چھڑا، فرمایا۔ تیس علمائے کمال تونسہ شریف میں درس دیتے تھے اور بیس یا اس سے زیادہ سبق ہر استاد پڑھاتا تھا، اس کے علاوہ چاروں طرف سے دوسرے مشہور و معروف علما بھی آیا کرتے تھے۔

پھر فرمایا۔ توحید کی کتابیں مثلاً لَوَاحِج اور لَعَات وغیرہ کو میں بغل میں لیے حضرت تونسویؒ کی خدمت میں حاضر ہوتا تھا۔ جب آپ کی نظر مجھ پر پڑتی تو ہاتھ کے اشارے سے مجھے اپنے پاس بلا کر سبق پڑھاتے اور دورانِ سبق اکثر اوقات بڑی گرمجوشی کا مظاہر

کرتے تھے۔ چنانچہ ایک دن آپ ہمارے شریف کے درویش خانے میں تشریف فرما تھے اور آپ کے ارد گرد خاص وعام کا ہجوم تھا۔ اس حالت میں بھی، جب کہ آپ کو فراغت نہ تھی، اپنے ہاتھ سے آپ نے مجھے اشارہ کیا۔ میں نے فی الفور آپ کے پاس پہنچ کر کتاب کھول اور سبق پڑھا۔

بعد ازاں، فرمایا۔ درویش کو علم پڑھنا چاہیے تاکہ وہ تظاہر اور ریاضت کی مشقت سے بچ سکے۔ اسی اثنا میں چھپے ہزارہ سے ایک آدمی آیا اور اس نے بیان کیا کہ میں نے سولہ مرتبہ حج کیا ہے اور اس کے بعد مدت دراز تک میں بغداد میں مقیم رہا، اس دوران میں نے بڑی سخت ریاضت کی، چنانچہ میں نے بغیر کچھ کھانے کے دوپٹے کاٹے اور قادری طریقے کے مطابق خلافت کے درجے تک پہنچا، اور اس وقت سے اب تک سلطان روم کی طرف سے میرا وظیفہ مقرر ہے۔

خواجہ شمس العارفین نے بندہ کی طرف روٹے سخن مبذول کرتے ہوئے فرمایا۔ افسوس ہے اس شخص پر جس نے حصول دنیا کے لیے اپنی قیمتی عمر ضائع کر دی اور خالی ہاتھ کوچ کیا۔ بعد ازاں، فرمایا۔ علم بڑی عجیب نعمت ہے، اگر یہ شخص علم رکھتا ہوتا تو ہرگز عبادت ربانی اور حصول دنیا میں مشغول نہ ہوتا۔

پھر فرمایا۔ اکثر لوگ تسخیر کے لیے عبادت کرتے ہیں اور لوگوں سے حاجتیں مانگتے ہیں اور یہ نہیں جانتے کہ جن سے وہ مانگتے ہیں وہ بھی قاضی الحاجات کی درگاہ کے محتاج ہیں۔ درویش کو خالق حقیقی کی عبادت محض اس کی رضا کے لیے کرنی چاہیے کیونکہ ہر حالت میں وہی کارساز ہے۔

بعد ازاں، علم سحر کے ظہور کا ذکر چھڑا، بندہ نے عرض کیا کہ علم سحر کس شخص سے ظاہر ہوا ہے؟ خواجہ شمس العارفین نے فرمایا۔ علم سحر قدیمی ہے اور اس کا ظہور ہاروت و ماروت دو فرشتوں سے ہوا ہے۔ تفسیر حسینی میں مذکور ہے کہ یہ دو فرشتے گناہگار لوگوں پر اکثر طعنہ زنی کرتے تھے۔ اللہ تعالیٰ فرماتا تھا کہ وہ تو نفس اور اس کی خواہشات سے بہک چکے ہیں، لیکن یہی نفس اگر تمہارے ساتھ بھی لگا دیا جائے تو تم ان گناہگار لوگوں

سے بھی زیادہ بدکردار ثابت ہو گئے۔ فرشتے اس امر پر تردید آمیز اظہارِ حیرت کرتے تھے۔ چنانچہ اللہ تعالیٰ نے ان کے ساتھ بشری نفس لگا کر، انہیں لوگوں پر حکومت کرنے کے لیے زمین پر بھیج دیا۔

زمین پر آکر وہ زہرہ نامی ایک عورت پر فریفتہ ہو گئے اور شراب کے نشے میں دھت ہو کر بُت پرستی اور قتلِ ناحق کے مرتکب ہوئے۔ اللہ نے آسمان پر ان کا داخلہ بند کر کے اسی دنیا میں ان کے لیے عذاب مقرر کیا۔ اور ابھی تک وہ چاہِ بابل میں سر کے بالوں سے لٹکے ہوئے عذاب لے رہے ہیں۔ ان پر علمِ سحر اس لیے نازل ہوا تھا کہ اس زمانے میں جادوگر لوگ نبوت کا دعوے کرتے تھے۔ اللہ نے ان فرشتوں کو زمین پر نازل کرنے سے پہلے اسمِ اعظم کا علم عطا فرمایا تاکہ وہ عقلمند لوگوں کی ایک جماعت کو اس کی تعلیم دیں جس سے وہ جادو کی حقیقت سے آگاہ ہو کر مدعیانِ نبوت کا ڈٹ کر مقابلہ کر سکیں اس طرح علمِ سحر زمین پر منتشر ہو گیا۔

پھر فرمایا۔ علمِ سحر کی تاثیر کافروں سے زیادہ ظاہر ہوتی ہے یعنی جس قدر ناپاکی زیادہ اختیار کی جائے اسی قدر علمِ سحر کی تاثیر بڑھتی ہے۔ اسی طرح علمِ دین نیکوکاروں سے رونق پاتا ہے، جتنا کسی کی عبادت میں خلل واقع ہوتا ہے اتنا ہی اس کے علم کو زوال آئے گا۔

طہارت اور نماز

ہفتہ کے روز قدم بوسی کی سعادت حاصل ہوئی۔ نیاز درویش، کریم بخش نو مسلم اور دوسرے یارانِ طریقت حاضر خدمت تھے۔ طہارت اور نماز کے موضوع پر گفتگو شروع ہوئی۔ خواجہ شمس العارفین نے کریم بخش نو مسلم کی طرف روئے سخن کرتے ہوئے — کلمہ طیبہ، کلمہ شہادت اور کلمہ تجید کے معانی بیان کئے۔ اس کے بعد وضو اور غسل کا طریقہ سکھایا اور فرمایا۔ جنب کی حالت میں غسل کرنا فرض ہے۔ نو مسلم نے عرض کیا ہندو مت میں روزانہ کا غسل بہت اہمیت رکھتا ہے۔ خواجہ شمس العارفین نے فرمایا۔ روزمرہ کا غسل باطنی طہارت کے لیے کچھ مفید نہیں۔ درویش کو جاننا چاہیے کہ طہارت دو قسم کی ہوتی ہے۔ طہارت ظاہری اور طہارت باطنی۔ طہارت ظاہری یہ ہے کہ نماز اور دوسری عبادات کے لیے، شریعت کے بتائے ہوئے طریقے کے مطابق وضو اور جنبی حالت میں غسل کیا جائے۔ باطنی طہارت یہ ہے کہ دل کو خضائلِ رذیلہ مثلاً تکبر، حسد، بخل اور غضب وغیرہ سے پاک کیا جائے۔ جس طرح ظاہری طہارت پانی یا پاک مٹی کے بغیر ممکن نہیں، اسی طرح باطنی طہارت سوائے تزکیۂ نفس اور تصفیۂ دل کے حاصل نہیں ہوتی۔ پھر حضرت شیخ نے چند ہندی شعر پڑھے۔

بعد ازاں، بندہ نے عرض کیا پنجگانہ نماز کا سنون وقت کیا ہے؟ خواجہ شمس العارفین نے فرمایا۔ فجر کی نماز کا وقت صبح صادق سے طلوعِ آفتاب تک ہے اور اس کی ادائیگی میں تاخیر مستحب ہے، یعنی اس کے کل وقت کے نصفِ ثانی میں ادا کرنا، حتیٰ کہ حالتِ سفر میں بھی تاخیر مستحسن ہے۔ تاخیر اتنی کرنی چاہیے کہ اگر کسی وجہ سے نماز فاسد ہو جائے تو سورج طلوع ہونے تک دوبارہ پڑھی جاسکے۔

ظہر کا وقت زوالِ آفتاب سے لے کر ہر چیز کے اصل سائے کے علاوہ اس کے سائے

کے دو برابر بڑھ جانے تک ہے۔ موسم گرما میں نمازِ ظہر ادا کرنے میں تاخیر مستحب ہے اور ”مثل“ تک ساتے کے پہننے سے کچھ پہلے ہی ادا کر دینی چاہیئے، کیونکہ مثل کا نصف اول حدِ تعجیل اور نصفِ آخر حدِ تاخیر ہے۔

عصر کا وقت ظہر کے پیچھے دو مشلوں کے بعد شروع ہوتا ہے اور اس میں تاخیر مستحب ہے۔ تاخیر کی حد اس وقت تک ہے جب تک کہ سورج کا رنگ بالکل ماند نہ پڑ جائے۔ شام کا وقت غروب سے لے کر شفق کے اوجھل ہونے تک ہے اور اس کی علت وہ سفیدی ہے جو افق پر سُرخ کے بعد ظاہر ہوتی ہے۔ ہر موسم میں شام کی نماز میں تعجیل مستحب ہے۔

عشاء اور وتر کا وقت غروبِ شفق سے لے کر صبحِ صادق تک ہے اور رات کے تیرے جتنے تک تاخیر مستحب ہے۔ نیز افضل یہ ہے کہ رات کی چھٹی ساعت سے نویں ساعت کے درمیان ادا کر دی جائے۔

بعد ازاں، فرمایا۔ نماز کی دو قسمیں ہیں۔ نمازِ صوری اور نمازِ معنوی۔ صوری نماز یہ ہے کہ شریعت کے حکم کے مطابق تمام ضروری آداب و شرائط کو ملحوظ رکھ کر ادا کی جائے معنوی نماز یہ ہے کہ ماسواۃ اللہ سے ترکِ تعلق کر کے حق تعالیٰ سے جا پیوند ہونا۔

پھر فرمایا۔ ذکرِ الہی بھی بمنزلہ نماز کے ہے، کیونکہ مقصود نماز بھی یاد حق ہے۔ پس جب مومن ذکرِ ربّانی میں مشغول ہو گیا وہ حالتِ نماز میں ہے۔

بعد ازاں، فرمایا۔ نماز کے ارکان تین قسم کے ہیں۔ قولی، فعلی اور قلبی۔ قولی کی مثال قرأت اور فعل کی مثال قیام، رکوع، سجود وغیرہ ہے اور قلبی سے مراد حضورِ دل یعنی ماسواۃ اللہ سے کمالِ فارغ ہو کر حقیقتِ حق میں انہماک پیدا کرنا۔

ذوقِ طاعت بے حضورِ دل نیا بد ہیچکس

طالبِ حق را دلِ حاضر دریں درگاہ بس

صوفیائے کرام کے مسلک میں ”حضورِ دل“ کے بغیر نماز جائز ہی نہیں۔ حدیث شریف میں آیا ہے لَا صَلَاةَ إِلَّا بِحُضُورِ الْقَلْبِ اس حدیث کے معنی مختلف

طریقوں سے بیان کئے گئے ہیں۔ بعضوں کے نزدیک نماز کا کامل ثواب حضور قلب کے بغیر حاصل نہیں ہوتا، بعض کی رائے میں نماز کی نیت کے وقت حضور قلب شرط ہے اور بعض کے نزدیک حضور قلب کے بغیر نماز ہرگز جائز نہیں اور مرفوعہ الذکر طبقہ حدیث کے ظاہر پر عمل کرتا ہے۔

بعد ازاں، حضرت امام حسینؑ کی نماز کا ذکر چھڑا۔ آپ نے فرمایا۔ جب حضرت امام حسینؑ نماز کے لیے کھڑے ہوتے تو آپ کا رنگ بدل جاتا تھا اور فرماتے تھے کہ اے خدا وہ امانت جسے زمین و آسمان اور عرش و کرسی بھی اٹھانے کی جرأت نہ کر سکے، اس عاجز بندے کو اس کے اٹھانے کا کیا بار ہے، پھر گہرے انہماک اور استغراق کے ساتھ نماز پڑھتے۔

بعد ازاں، حضرت علیؑ کی نماز کا ذکر چھڑا۔ فرمایا۔ میدانِ کارزار میں امیر المومنین حضرت علیؑ کا جسم مبارک سکے کی طرح سخت ہو جاتا اور نماز کے وقت موم کی طرح نرم ہو جاتا تھا۔ چنانچہ جنگِ اُحد میں آپ کے پاؤں مبارک میں دشمن کا تیر پھنس گیا۔ لوگوں نے، اُسے کھینچنے کی جتنی کوشش کی لیکن وہ برآمد نہ ہو سکا۔ لیکن جب آپ نماز میں مشغول ہوئے تو تیر اس سہولت سے نکال لیا گیا کہ آپ کو خبر تک نہ ہوئی۔

اسی اثناء میں صاحب زادہ محمد دین صاحب نے عرض کیا کہ امام شافعی کے نزدیک خون کے جاری ہونے سے وضو نہیں ٹوٹتا اور اسی واقعہ کو وہ بطور دلیل پیش کرتے ہیں

بعد ازاں، محکم دین سیرانیؒ کی نماز کا ذکر چھڑا۔ فرمایا۔ جب وہ نماز کے لیے تیار ہوتے تو پہلے قوالوں کو اپنے پاس بٹھاتے اور جب وہ چند بول گا لیتے تو حضور دل سے نماز کی نیت باندھتے اور اسی کیفیت میں نماز ختم کرتے۔

بعد ازاں، فرمایا۔ ایک بزرگ نماز نہیں پڑھتے تھے۔ لوگوں نے انہیں نماز پڑھنے کو کہا تو انہوں نے جواب دیا کہ میں نماز تو پڑھوں گا مگر سورت فاتحہ نہیں پڑھوں گا اور اس کے بغیر نماز نہیں ہوتی۔ لوگ برابر اصرار کرتے رہے۔ آخر انہوں نے مجبور ہو کر کہا میں سورت فاتحہ بھی پڑھ لوں گا مگر ایاک نعبد و ایاک نستعین نہیں پڑھ

سکوں گا۔ حاصلِ کلام جب وہ نماز پڑھنے لگے اور "ایک نعبہ وایک نستعین" پر پہنچے تو ان کے رومیں رومیں سے خون جاری ہو گیا۔ صاحب زادہ محمد دین صاحب نے اس کا سبب دریافت کیا تو فرمایا۔ جب خدا کے بندے خدا کی محبت میں محو ہو جاتے ہیں تو عشق کے شدید غلبے کی وجہ سے ان کا خون جاری ہو جاتا ہے۔

بعد ازاں، سید اکرام شاہ سکنہ سٹھو کی نے عرض کیا کہ اگر نماز غلطی سے رہ جائے توفیق کی کتابوں میں اس کی قضا ثابت ہے، لیکن وہ کونسا عمل ہے جو اگر بروقت ادا نہ ہوگے تو اس کی قضا بھی نہ ہو؟ آپ نے فرمایا۔ ہر وہ سانس جو غفلت کی گھڑی بن کر گزرتا ہے، ناقابلِ تلافی ہے۔

بعد ازاں، خواجہ تونسوی کی نماز کا ذکر چھڑا۔ فرمایا۔ ایک دن خواجہ تونسوی کے آنے سے پہلے جماعت ہو گئی، اس دن آپ بذاتِ خود امام بنے، میں نے آپ کی اقتداء کی۔ اس دن آپ کے دل میں عشقِ الہی کا اتنا ہیجان تھا کہ وہ نماز آہستہ نہیں پڑھ سکتے تھے اور رکوع و سجود اتنی تیزی سے کرتے تھے کہ مجھے آپ کی متابعت کی ہمت نہ پڑتی تھی۔ اسی طرح سیح الاولیاء حضرت عین العرفاء کے مریدوں سے نفل کرتے ہیں کہ وہ فرمایا کرتے تھے کہ نماز میں حضورِ دل کے غلبے کی وجہ سے مکمل سورت فاتحہ پڑھنی بھی انتہائی مشکل ہو جاتی ہے۔ اسی طرح حضرت سید محمد گیسو دراز اپنی کتاب تبیان میں فرماتے ہیں کہ طالبِ صادق کو نماز میں مختصر قرأت کرنی چاہیئے تاکہ وہ حضورِ دل کی کیفیت سے غافل نہ ہو، کیونکہ حضورِ دل کے بغیر نماز فائدہ مند نہیں اور محض یہودہ حرکت کا مجموعہ ہے۔

بعد ازاں، فرمایا۔ خواجہ تونسوی جب ہمارے شریف جاتے تو ایک مقررہ جگہ پر قیام کرتے۔ ایک دن نماز کے لیے مسجد کو آرہے تھے اور جماعت تیار تھی، تمام مقتدی صفِ درست کر کے کھڑے ہو گئے۔ میں حضرت خواجہ صاحب کے قریب ہی کھڑا تھا مجھے آپ کے دماغ سے کھولتی ہوئی دیگ کی آواز برابر سنائی دیتی رہی، امام قرأت کو لباً کرتا گیا حتیٰ کہ خواجہ تونسوی کو غلبہٴ عشقِ الہی کی وجہ سے کھڑے رہنے

کی طاقت نہ رہی اور آپ بیٹھ گئے۔

بعد ازاں، نماز کی فضیلت کا ذکر چھڑا۔ بندہ نے عرض کیا، ایک رند سے سُنے میں آیا ہے کہ یہ وضو اور ظاہری نماز کس کام کے؟ جب تک نماز حقیقی یعنی وصالِ دوست حاصل نہ ہو۔ خواجہ شمس العارفین نے فرمایا۔

حقیقی نماز حاصل کرنے کے زُعم میں بعض لوگ ظاہری نماز سے بھی محروم رہتے ہیں، وہ نہیں جانتے کہ وضو کے بارے میں واضح ارشادِ ربّانی ہے :-

یا ایہا الذین آمنوا اذا قمتم
الی الصلوٰۃ فاغسلوا وجوهکم
وايديکم الی المرافق
وامسحوا برؤسکم و
ارجلكم الی الکعبین ۵

اے ایمان والو جب تم نماز کے لیے
اٹھو تو اپنا چہرہ، کہنیوں تک ہاتھ،
اور ٹخنوں تک پاؤں دھولیا کرو، اور
سر کا مسح کر لیا کرو۔

اور نماز کے بارے میں بھی واضح حکم ہے کہ واقیموا الصلوٰۃ یعنی نماز قائم
کرو۔ پس سالک جب شریعت کے مقررہ آداب و شرائط کے مطابق ظاہری نماز
ادا کرتا ہے تو وہ بتدریج نمازِ معنوی کے درجے تک یقیناً پہنچ جائے گا۔ بقولِ جاتی ۵
متاب از عشق رو گر چہ مجازی است
کہ آن بہر حقیقت کاری است

ترجمہ :- عشق سے روگردانی مت کرو، خواہ یہ مجازی ہی کیوں نہ ہو، کیونکہ عشقِ
حقیقی تک پہنچنے کا یہ بھی ایک ذریعہ ہے۔

پھر آپ نے صراحت فرمائی کہ - مجاز سے مراد امورِ شرعیہ ہیں۔ سالک جب احکامِ
شریعت پر ثابت قدم ہو جاتا ہے تو قوی اُمید ہوتی ہے کہ وہ حقیقتِ حق کی ارفع منزل
تک رسائی حاصل کر سکے گا۔

اسی موقع پر بندہ نے عرض کیا کہ ایک نقشبندی درویش نے مجھ سے نمازِ معکوس
کی سند مانگی ہے۔ لیکن میں نے اس کے جواب میں کچھ نہیں کہا۔

خواجہ شمس العارفین نے فرمایا۔ ہمارے ایسوں کے لیے یہی سند کافی ہے کہ حضرت خواجہ قطب الدینؒ نے حضرت گنج شکرؒ کو نماز معکوس کی اجازت دی، اور فرمایا کہ فرید پنجگانہ نماز جماعت کے ساتھ ادا کر اور روزمرہ نماز معکوس میں ایک ختم قرآن کا کیا کر۔ شیخ کے فرمان کے مطابق گنج شکر نماز معکوس پڑھنے پر تیل گئے اور کوئی مزدوں جگہ تلاش کر کے ایک آدمی کو اپنا ہمراز بنالیا اور اسے تاکید کی کہ رات کو جب لوگوں سے فراغت ملے تو ہمارے پاؤں سے مضبوط رسی باندھ کر ہمیں کنویں میں لٹکا دیا کرو اور صبح سویرے نکال لیا کرو۔ حضرت گنج شکر اس نماز میں ختم قرآن کرتے اور پنجگانہ نماز بھی جماعت کے ساتھ ادا کرتے۔ اسی طرح چالیس دن آپ نماز معکوس پڑھتے رہے اور آج تک خواجگان میں یہ نماز اسی طرح مروج ہے۔ اب اب کنویں کی بجائے چھت سے رسی لٹکانی جاتی ہے۔

پھر فرمایا۔ لوگ کہتے ہیں کہ حضرت گنج شکرؒ بارہ سال تک ایک دھاگے کے ساتھ کنویں میں لٹکے رہے، یہ قول غلط محض ہے۔ کتاب فوائد افراد میں بھی لکھا ہے کہ شیخ ابوسعید ابوالخیر فرماتے ہیں کہ رسول خدا صلی اللہ علیہ وسلم سے نماز کے جو طریقے مجھے پہنچے ہیں ان میں تمام ادا کئے، حتیٰ کہ معلوم ہوا کہ آنحضرتؐ نے ایک مرتبہ نماز معکوس بھی ادا کی ہے، لہذا میں نے بھی اپنے پاؤں سے رسی باندھ لی اور اپنے آپ کو کنویں میں لٹکا کر اسی طرح نماز ادا کی۔

بعد ازاں، قضائے نماز اور نوافل کا ذکر چھڑا۔ قادر بخش راجہ نے عرض کیا کہ حضرت شیخ عبدالقادر جیلانیؒ فرماتے ہیں جو شخص فرض نماز ادا نہیں کرتا اور نفلوں میں مشغول رہتا ہے، اس کی مثال ایسے ہی ہے جیسے کوئی عورت نو مہینے تک تو حمل کا بوجھ برداشت کئے رکھے لیکن وقت وضع کے قریب حمل ضائع ہو جائے یا اس کی مثال اس مقروض شخص کی مانند ہے جو اپنے قرض خواہ کے سامنے طرح طرح کے تحفے لائے مگر قرض ادا نہ کرے۔ خواجہ شمس العارفین نے فرمایا۔ حضرت غوث الاعظمؒ کا فرمان درست ہے لیکن، اشراق، تہجد اور اوابین کے نفل بھی پڑھنے چاہئیں اور

اس کے بعد حسبِ توفیق پنجگانہ نماز کی قضائیں بھی ادا کرنی چاہئیں۔
 پھر فرمایا۔ نفلوں کی نماز اور درود شریف فرضوں کے نقصان میں ڈالے جائیں گے۔
 پھر فرمایا۔ جب ہم اپنی نمازوں کو دیکھتے ہیں تو ہمیں ان کے قبول ہونے کی کوئی
 صورت نظر نہیں آتی۔ قیامت کے دن اس قسم کی نمازیں پرانے کپڑے کی طرح پیٹ
 کر صاحبِ نماز کے منہ پر ٹپک دی جائیں گی۔ لہذا معلوم ہوا کہ اس کے فضل کے
 سوار ہائی کی کوئی صورت نظر نہیں آتی۔

پھر فرمایا۔ ایک بزرگ مجذوب موصح ہمو کہ میں مسجد کے پاس سے گزرا۔
 اس نے نمازیوں کی طرف منہ کر کے کہا تمہاری یہی نمازیں قیامت کے دن تمہارے
 لیے مصیبت کا باعث ہوں گی۔

بعد ازاں فرمایا۔ ایک دن مولوی عبدالحکیم صاحب، شاہجہان بادشاہ کے
 ہمراہ میاں میر صاحب کی زیارت سے مشرف ہوئے۔ مولوی صاحب نے اعتراض
 کیا کہ آپ ویرانے میں رہتے ہیں اور اس طرح آپ نے جماعت ترک کر رکھی ہے۔
 میاں میر صاحب نے فرمایا، ہمارے درویش باغ میں درختوں کے نیچے بیٹھ کر
 ذکر و فکر میں مشغول رہتے ہیں۔ جب نماز کا وقت ہوتا ہے تو ان میں سے کوئی ایک
 اذان دیتا ہے اور امامت کرتا ہے، دوسرے تمام احباب جماعت میں شریک ہوتے
 ہیں۔ نماز سے فارغ ہو کر پھر اپنی اپنی جگہ چلے جاتے ہیں۔ نیز ایک وجہ یہ بھی
 ہے کہ اکثر لوگ نماز پڑھنے کا طریقہ بھی جانتے، ان کی اقتدا جاتے نہیں، لہذا ہم اپنے
 ڈیرے پر ہی جماعت کراتے ہیں۔

پھر فرمایا۔ ہر چیز کا ایک جسم ہوتا ہے اور ایک روح۔ نماز کا بھی جسم و روح
 ہے۔ چنانچہ قیام، رکوع، سجود اور دوسرے فرائض، واجبات اور سنن وغیرہ
 مل کر نماز کا جسم تشکیل دیتی ہیں اور شروع و ختم گویا روح نماز ہے۔ جب یہ
 دونوں چیزیں آپس میں مل جاتی ہیں تو پھر بقول صوفیائے کرام نماز مکمل ہے ورنہ
 اسی طرح ہے جیسے جسم میں روح نہ ہو لا صلوة الا بحضور القلب سے

بھی ہی مراد ہے۔

ضمناً کسی نے عرض کیا، اگر تہجد کی نماز قضا ہو جائے تو کیا کرنا چاہیئے؟ فرمایا۔ اگر زوال سے پہلے لوٹا دے تو وہی ثواب پائے گا۔ جو رات کو پڑھنے سے ملتا ہے۔
بعد ازاں، نماز جمعہ کا ذکر چھڑا، کسی شخص نے پوچھا گاؤں میں نماز جمعہ پڑھنے کے متعلق کیا حکم ہے؟ فرمایا۔ چھوٹے دیہات میں جمعہ کی فرضیت ائمہ کے اجتہاد سے ثابت نہیں ہوتی لہذا اگر شعائر اسلام کے مطابق لوگ جمعہ پڑھیں تو اچھا ہے اور جمعہ کے بعد احتیاطاً چار رکعت فرض ظہر بھی پڑھنے چاہئیں۔

ضمناً بندہ نے عرض کیا کہ بعض علماء جمعہ کے وجوب کی شرطیں نہیں مانتے اور کہتے ہیں فقہانے جمعے کی جو شرطیں مقرر کی ہیں، قرآن میں ان کا کہیں ذکر نہیں، بلکہ قرآن نے تو غیر مشروط طور پر جمعہ فرض کیا ہے۔ خواجہ شمس العارفین نے فرمایا۔ ہم مقلدین کا عمل تو مجتہدوں کے اجتہاد کے مطابق ہے کیونکہ انہوں نے آیات و احادیث کو نہایت جانفشانی سے سمجھ اور جانچ پرکھ کر ان سے احکام اسلام ترتیب دیئے ہیں۔

زکات

منگل کے روز قدم بوسی کی سعادت حاصل ہوئی۔ حکیم غلام علی، سید اللہ بخش اور دوسرے احباب بھی مجلس میں حاضر تھے۔ زکات اور تارک زکات کے بارے میں گفتگو شروع ہوئی۔ کسی شخص نے عرض کیا ملک صاحب خان ٹوانہ بڑا مال دار تھا لیکن اس نے فسق و فجور میں کوئی کسر نہ چھوڑی اور زکات ادا نہ کی۔ جب مرا تو اس کا تین لاکھ روپیہ نقد اور دوسری جاگیریں حکومت انگریز نے ضبط کر لیں۔ خواجہ شمس العارفین نے فرمایا۔ افسوس ہے ان لوگوں پر جنہوں نے اپنے مال کی زکات نہ دی اور اسے بیجا خرچ کیا۔

بعد ازاں فرمایا۔ قارون کے پاس بیشمار خزانے تھے۔ تفسیر حسینی کے مطابق اس کے خزانوں کی کنجیاں ساٹھ اونٹ اٹھاتے تھے۔ ان میں سے کوئی کنجی بھی ایک انگلی سے زیادہ لمبی نہ ہوتی تھی، اور یہ تمام کنجیاں جانوروں کی کھالوں سے بنی تھیں۔ تاکہ کموزن رہیں۔ موسیٰ علیہ السلام نے فرمان الہی کے مطابق قارون کو ہدایت کی کہ وہ ہزار دینار پر ایک دینار زکات دے۔ قارون نے حساب لگایا تو ایک بہت بڑی رقم بنتی تھی۔ بخل اور خست نے اس کی طبیعت پر اتنا غلبہ پالیا تھا کہ اس نے زکات دینے سے صاف انکار کر دیا اور حضرت موسیٰؑ پر زنا کی تہمت لگا کر آپ کو رسوا کرنے کی کوشش کی۔ جب یہ قصہ پھیلتے پھیلتے بنی اسرائیل تک پہنچا تو حضرت موسیٰؑ نے اپنی پیشانی زمین پر رکھ کر خدا کے حضور قارون کی شکایت کی۔ غیب سے خطاب آیا کہ ہم نے زمین کو تیرے تابع کر دیا ہے، جو جی چاہے اس کو حکم کر دے وہی ہوگا۔ حضرت موسیٰؑ نے زمین کو حکم دیا کہ قارون کو پکڑ لے زمین

نے اسے ٹخنوں تک پکڑ لیا، وہ زور زور سے چلاتا رہا اور امان طلب کرتا رہا لیکن کچھ فائدہ نہ ہوا۔ چنانچہ زمین نے اسے ٹخنوں سے گھٹنوں تک، پھر کمر تک اور پھر گردن تک نکل لیا۔ اس کی گریہ وزاری سے حضرت موسیٰؑ کے دل پر کچھ اثر نہ کیا، حتیٰ کہ زمین نے اسے بالکل ہی نکل لیا۔

قارون کے غرقِ زمین ہونے کے بعد بنی اسرائیل کے احمقوں نے آپس میں چہ میگوئیاں شروع کر دیں کہ موسیٰؑ نے قارون کو یہ بددعا اس لیے دی تھی تاکہ وہ اس کے خزانوں پر قبضہ کر لیں۔ حضرت موسیٰؑ نے جب یہ سنا تو خدا سے التجا کی کہ قارون کے خزانے بھی ساتھ ہی غرق ہوں۔ پس ہر روز قارون ملعون اپنے قد کے برابر نیچے اترتا جاتا ہے اور ساتھ ہی اس کے خزانے بھی ڈوبتے چلے جا رہے ہیں۔

پھر آپؐ نے فرمایا۔ اتنے بیشمار خزانے جمع ہونے کا باعث سنگِ پارکس تھا۔ بعد ازاں، فرمایا۔ زکات کی تین قسمیں ہیں ۱۔ شریعت کی زکات یہ ہے کہ سونا چاندی اور دوسری اجناس جب حدِ نصاب کو پہنچ جائیں اور اس پر ایک سال بھی گزر جائے تو پھر ان میں سے ایک معینہ حصہ مستحقوں میں بانٹا جائے ۲۔ طریقت کی زکات شریعت کی زکات کے برعکس ہے، یعنی مقررہ شرح زکات اپنے پاس رکھ لی جائے اور بقیہ مستحقوں کو دیدیا جائے ۳۔ زکاتِ حقیقت یہ ہے کہ تمام مال و دولت خدا کی راہ میں بے دریغ صرف کر دیا جائے۔

بعد ازاں، کچھ وقت تک قربانی کا موضوع زیرِ بحث رہا۔ آپؐ نے فرمایا۔ حنفی مذہب قربانی کرنا واجب ہے ہر غنی اور مقیم مسلمان پر۔

ضمناً کسی شخص نے پوچھا کہ قربانی کا گوشت کس طرح تقسیم کرنا چاہیے؟ فرمایا۔ قربانی کے تین درجے ہیں، ادنیٰ، اوسط اور اعلیٰ۔ ادنیٰ درجہ یہ ہے کہ کنبے کی کثرت کی وجہ سے گوشت تقسیم ہی نہ کیا جائے۔ اوسط درجہ یہ ہے کہ تیسرا حصہ خدا کی راہ میں دیا جائے اور اتنی ہی مقدار رشتہ داروں اور دوستوں میں بانٹی جائے اور اتنی ہی مقدار اپنے مصرف میں لائے۔ اعلیٰ درجہ یہ ہے کہ تمام کا تمام گوشت صدقہ کر دے اور

خود نہ کھائے۔

بعد ازاں فرمایا۔ اکثر مالدار لوگ خدا سے بھی فریب کرتے ہیں۔ جب ان کا مال واجب الزکات ہو جاتا ہے تو کسی اور شخص کی جگہ میں دے دیتے ہیں۔ پھر زکات کا وقت قریب آنے پر اس سے واپس لے لیتے ہیں۔ تاکہ زکات زہنی پڑے۔ لیکن خواہ وہ ہزار کروڑ فریب کریں۔ خدا ان کے مال کا حساب نہیں چھوڑے گا۔ پھر فرمایا۔ خدا کے بندے دنیوی مال و دولت سے دل نہیں لگاتے۔

پھر شیخ بہاؤ الدین زکریا ملتانیؒ کی حکایت سنائی کہ۔ ایک دن انھیں ایک خادم نے خبر سنائی کہ ان کی دیناروں والی تھیلیاں گم ہو گئی ہیں۔ تھوڑا سا وقت آپ خاموش رہے اور پھر فرمایا۔ الحمد للہ۔ چند دنوں بعد تھیلیوں کی بازیابی کی خبر سن کر اسی طرح خاموش ہوئے اور بعد میں کہا۔ الحمد للہ۔ مریدوں نے کہا دونوں صورتوں میں الحمد پڑھنے کی کیا وجہ ہے؟ آپ نے فرمایا۔ جب مال گم ہوا تھا تو میں نے اپنے دل کا جائزہ لیا کہ اسے کس قدر غم ہے؟ جب میں نے غم کے کوئی آثار نہ پائے تو الحمد للہ کہا۔ اور جب مال دستیاب ہوا تو میں نے پھر دل کو ٹٹولا کہ اسے کتنی خوشی ہوئی ہے؟ جب دیکھا کہ اس میں خوشی کا بھی گزر نہیں ہوا تو الحمد للہ کہا۔

بعد ازاں فرمایا۔ بعض گناہگاروں کو دوزخ میں ڈالنے کے بعد جب اس کے کنارے کے نزدیک لائینگے تو وہ اُمید لگا بیٹھیں گے کہ شاید اب ہم خلاصی پانے والے ہیں لیکن وہ پھر اسی جگہ پھینک دیئے جائیں گے جہاں پہلے تھے اور جب تک وہ اپنے بُرے اعمال کی سزا کاٹ نہیں لیتے باہر نہیں آسکیں گے۔

بعد ازاں فرمایا۔ مکار لوگوں کو شیشے میں ڈال کر دوزخ میں جھونکا جائیگا۔ جب وہ دردناک عذاب سے لاچار ہو جائیں گے تو کہیں گے۔ اے خدا ہمیں اس عذاب سے محفوظ رکھ۔ خدا تعالیٰ حکم فرمائے گا کہ ایسے لوگوں کی سزا ایسی ہی ہونی چاہیے۔ بعد ازاں فرمایا۔ افسوس ہے ان لوگوں پر جو صاحب نصاب ہونے کے باوجود زکوٰۃ کا چالیسواں حصہ نہیں دے سکتے اور ایسے لوگ انتہائی بدترین قسم کے بخل ہیں

روزہ

جمہرات کو قدم بوسی کی سعادت حاصل ہوئی۔ مولوی غلام محمد گجراتی، سید خیر شاہ پنڈو اور دوسرے احباب بھی حاضر تھے۔ تھوڑے وقت کے لیے روزے کا موضوع چھڑا۔ خواجہ شمس العارفین نے فرمایا۔ روزے کی دو قسمیں ہیں، صوری اور معنوی۔ صوری روزہ یہ ہے کہ صبح سے شام تک کھانے پینے اور جماع سے پرہیز کی جائے۔ معنوی روزہ یہ ہے کہ جب بھوک اور پیاس غلبہ کر لے تو سالک تھوڑی مقدار میں کھائے اور بھوک ابھی باقی ہو کہ کھانے سے ہاتھ کھینچ لے، اسی طرح پیاس کو مکمل طور پر نہ بھجائے۔ نیز سالک کو یہ بھی چاہیئے کہ زبان اور دوسرے اعضاء و جوارح کو ممنوعات سے باز رکھے۔ جو شخص روزہ رکھتا ہے اور غیبت و نکتہ چینی کرتا ہے اور جھوٹ بولتا ہے، اہل طریقت کے نزدیک اس کا روزہ ٹوٹ جاتا ہے۔

حج اور میرٹھ اللہ شریف

اتوار کو قد مہوسی کی سعادت حاصل ہوئی۔ مولوی نظام الدین سکندہ اور حمّٰی، مولوی غلام محمد گجراتی اور دوسرے یارانِ طریقت بھی حاضر تھے۔ حج کے بارے میں گفتگو شروع ہوئی۔ اسی اثنا میں چھ ہزارے کے ایک آدمی نے التماس کی کہ میں نے حج کا پکا ارادہ کر رکھا ہے، دُعا فرمائیں کہ خدا مجھے سلامتی سے لے جائے اور اس مقصد کے لیے وظیفہ بھی ارشاد فرمائیں۔ آپ نے اس کی استعداد کے مطابق وظیفہ بتایا اور فرمایا — بہت سے مسکین لوگ حج کے سفر پر نکل پڑتے ہیں اور طرح طرح کی مصیبتوں میں مبتلا ہو جاتے ہیں۔ چنانچہ اہل خانہ اور رشتہ داروں سے جدائی، بھوک، گداگری اور پریشان دلی کے ساتھ ترکِ جماعت اور ترکِ وظائف کر کے حج پر جاتے ہیں، لیکن ان کی ریاکاری اُن کے حج کو ضائع کر دیتی ہے۔ ایسے مسکینوں کو چاہیے کہ ایک گوشے میں بیٹھ کر یادِ الہی میں مصروف رہیں، کیونکہ زندگی کا اصل مقصد تو بس یہی ہے۔ مذکورہ شخص نے پھر عرض کیا کہ مجھے حد سے زیادہ حج کا شوق ہے۔ پس آپ نے اسے رخصت کرتے ہوئے فرمایا کہ — جب تو آنحضرت صلی اللہ علیہ وسلم کے روضہ اطہر کے سامنے جائے تو اس کمترین کی طرف سے عرض کرنا کہ شمس الدین نامی ایک درویش ملکِ ہندوستان سے، آپ کی خدمت میں، بصدِ عجز و انکسار سلامِ نیاز پیش کرتا ہے، اور آپ سے سعادتِ دارین اور آپ کے ظاہری و باطنی اتباع کی توفیق طلب کرتا ہے۔

پھر فرمایا — سفر کی دو قسمیں ہیں، صوری اور معنوی۔ صوری سفر ایک جگہ سے دوسری جگہ نقل کرنا اور معنوی سفر یہ ہے کہ اوصافِ ذمہ کی طرف سے اوصافِ

حمیدہ کی طرف رجوع کیا جائے۔

بعد ازاں، فرمایا — سفر پر جانے سے پہلے مسافر کو تین چیزیں مد نظر رکھنی چاہئیں۔ خشک روٹی کھانا، زمین پر سونا اور سوتے وقت جو توں کو سر کے نیچے دبا رکھنا، اس کے بعد یہ پنجابی شعر پڑھا۔

جے تو چلیوں مسافری ترے گلاں بندھ پلتے

رکھا کھا دن، بھوئیں تے سو دن، سر ہانی رکھیں کھلتے

بعد ازاں، فخر الدین زازوی کے حج کا ذکر شروع ہوا۔ خواجہ شمس العارضینؒ

نے فرمایا۔ کہ وہ خواجہ نصیر الدین چراغ دہلوی کے خلیفہ تھے۔ آپ حج کے لیے مکہ شریف پہنچے اور مناسک کی ادائیگی کے بعد مدینہ شریف حاضر ہوئے۔ کچھ مدت تک وہاں قیام رکھنے کے بعد جب آپ واپس ہندوستان میں اپنے پیرومرشد خواجہ نصیر الدین کی خدمت میں حاضر ہوئے تو خواجہ صاحب نے فرمایا۔ الحمد للہ آپ حاجی عزمین ہوئے لیکن بہتر یہ ہے کہ دوبارہ اس جگہ سے محض روضہ رسولؐ کی زیارت کی نیت سے مدینہ منورہ جائیں۔ فخر الدین صاحب یہ فرمان سننے ہی مدینہ شریف روانہ ہوئے۔ دوران سفر ایک دن ہماز کو طوفان نے آیا اور غرقابی کے آثار ظاہر ہونے لگے۔ لوگ حضرت فخر الدین کے پاس آئے اور پوچھا شریعت کے فتوے کے مطابق صدقے کے طور پر کتنا مال ہماز سے پھینک دیا جائے تاکہ لوگوں کی جانیں محفوظ رہیں۔ انہوں نے فرمایا۔ میں نے مسلمانوں کا مال تلف کرنے کے لیے علم نہیں پڑھا، اسی اشار میں ہماز غرق ہو گیا۔

ضمناً، حضرت جلال الدین مخدوم بہانیاں کا ذکر چھڑا۔ خواجہ شمس العارضینؒ

نے فرمایا۔ کہ مخدوم بہانیاں مناسک حج سے فارغ ہو کر مدینہ شریف گئے۔ جب آپ روضہ مقدس کی زیارت کر رہے تھے تو مجاوروں نے ان سے نام، پتہ اور قومیت دریافت کی۔ آپ نے فرمایا، میرا نام جلال الدین اور قوم سیدیہ ہے۔ مجاوروں نے متعجب ہو کر کہا جھوٹ ہے۔ کیونکہ سید خوبصورت ہوتے ہیں اور تم کالے رنگ کے ہو۔ آپ

نے فرمایا میں جھوٹ نہیں کہتا۔ انھوں نے کہا اگر تم سید ہو تو روضہ رسول کے سامنے کھڑے ہو کر پکارو، اگر روضہ شریف سے ندا آئی تو تمہارا قول تسلیم کر لیا جائے گا۔ مخدوم جہانیاں نے ان کے کہنے کے مطابق حق تعالیٰ کے حضور متوجہ ہو کر آنحضرت کے روضہ اقدس کے سامنے بڑے عجز و نیاز سے الصلوٰۃ والسلام علیک یا رسول اللہ کہا۔ اسی وقت اندر سے آواز آئی لبیک یا ابنی۔ آنحضرت کی آواز سننے ہی تمام مجاور آپ کے مرید ہو گئے۔ کئی سال بعد آپ پھر مدینہ شریف حاضر ہوئے تو مجاوروں نے پھر آپ کو گھیر لیا اور عرض کیا۔ آپ مہربانی فرما کر حسب سابق ہمیں ایک بار پھر آنحضرت کی آواز دلنواز سنوائیں۔ آپ نے فرمایا میں اس لائق نہیں کہ آنحضرت کے روضہ اقدس کے سامنے کچھ عرض کروں۔ لیکن بالآخر ان کے پیہم اصرار کی بنا پر آپ روضہ شریف کے سامنے کھڑے ہوئے اور مذکورہ طریقے کے مطابق اظہار نیاز کیا۔ ندا آئی لبیک یا ابنی۔ مخدوم جہانیاں نے باطنی فیض کے لیے بھی التجا کی۔ فرمان ہوا کہ ہندوستان میں ان علامتوں والا ایک آدمی ہے جس کا نام نصیر الدین ہے، اس کے پاس جاؤ۔ یہ فرمان سن کر وہ ہندوستان روانہ ہوئے اور چند دن حضرت نصیر الدین چراغ دہلی کی خدمت میں رہ کر فیض باطنی سے سرفراز ہوئے۔

بعد ازاں، بیت اللہ شریف کی تعظیم کا ذکر چھڑا۔ سید اللہ بخش حاجی پوری نے عرض کیا کہ میں نے سلطان باہو کی کتاب میں دیکھا ہے کہ عام لوگوں کو حرم بیت اللہ میں پاؤں نہیں رکھنا چاہیئے، کیونکہ وہ نہیں جانتے کہ کس پتھر اور کس جگہ پر آنحضرت کا قدم مبارک آیا ہے، تاکہ بے خبری کی وجہ سے وہ رسول خدا کے قدم پر اپنا پاؤں نہ رکھ بیٹھیں اور اس طرح ترک ادب کے مرتکب نہ ہوں۔ لیکن عارف کامل جانتا ہے کہ اس جگہ پر آنحضرت کا قدم مبارک آیا ہے، اس لیے وہ احتیاط کرتا ہے اور اس جگہ پر اپنا پاؤں نہیں رکھتا۔

بعد ازاں، فرمایا۔ اس طرح بے ادبی نہیں ہوتی، بلکہ اگر ایسا کرنے میں حصول برکت کی نیت ہو تو یہ عین ثواب ہے۔ مولوی معظم دین صاحب مولوی نے عرض کیا کہ اگر

اس طرح بے ادبی ہوتی ہے تو تمام حاجی جو طوافِ کعبہ کرتے ہیں بے ادبوں کے زمرے میں شمار ہوتے ہیں کیونکہ ایسی کوئی جگہ نہیں جہاں رسولِ خدا کا قدم مبارک نہ آیا ہو۔

بعد ازاں، فرمایا۔ کتاب فوائد الفواد میں لکھا ہے کہ ایک مردِ کامل کعبے کا طواف کر رہا تھا، ایک اور شخص اس کے قدموں پر قدم رکھتا جاتا تھا۔ مردِ کامل نے مڑ کر کہا تم ایسا کیوں کرتے ہو؟ اس نے کہا حصولِ برکت اور آپ کی پیروی کے لیے۔ مردِ کامل نے فرمایا میں ہر قدم پر قرآن کا ایک ختم کرتا ہوں، تم بھی ایسا ہی کرو تا کہ تمہیں کاملِ پیروی حاصل ہو۔

پھر فرمایا۔ شاید اس بزرگ کو طے سانی کا مرتبہ حاصل ہوگا۔

بعد ازاں مجھے فرمایا۔ تم ابرہہ کا قصہ جانتے ہو؟ میں نے عرض کیا آپ ہی بیان فرمائیں۔ آپ نے فرمایا۔ تفسیرِ حسینی میں لکھا ہے کہ ابرہہ، نجاشی والی مین کے قبیلے سے تھا۔ حج کے دنوں اسے معلوم ہوا کہ لوگ اطرافِ دجوانب سے مکے کی طرف بیت اللہ کی زیارت کی غرض سے آتے ہیں۔ اس کے دل میں زبردست حسد پیدا ہوا اس نے کہا۔ میں اس کو ٹھڑے کے مقابلے میں ایک عالیشان مکان تعمیر کروں گا اور تمام حاجیوں کو اس کی طرف موڑ دوں گا۔ پس اس نے ایک مکان تعمیر کیا اور اس کے در و دیوار کو زرد و جاہر سے مرصع کیا اور اہل مین کو اس کے طواف کے لیے پابند کیا۔ امراءِ قریش اگرچہ اس سکیم کے خلاف تھے۔ لیکن اس وقت وہ صبر کے علاوہ اور کچھ نہ کر سکتے تھے۔ بنی کنانہ میں سے ایک شخص اس کا مجاور مقرر ہوا۔ ایک رات اس نے اس مصنوعی کعبے کو پاخانے سے آلودہ کر ڈالا اور خود فرار ہو گیا۔ جب یہ خبر چاروں طرف پھیلی تو لوگوں نے اس کے طواف سے انکار کر دیا۔ ابرہہ یہ حال دیکھ کر غصے سے بھڑک اٹھا۔ اس نے ایک لشکرِ جزا جمع کیا اور بڑے بڑے شاہزور ہاتھیوں کے ساتھ، حرمِ کعبہ کو تہس نہس کر کے رکھ دینے کا عزم لے کر، مکہ کی طرف روانہ ہوا۔ مکہ پہنچ کر اس نے اہل مکہ پر اپنی شاہی سطوت و تمکنت کا رعب ڈالنا چاہا اور سب سے بڑا ہاتھی اپنے ساتھ لے کر شہر کے حدود میں گھس آیا اور قریش کے مویشیوں اور

حضرت عبدالمطلب کے اونٹوں کو تباہ کر ڈالا۔ اکابر مکہ پہاڑی گھائیوں میں جا چھپے مگر حضرت عبدالمطلب اپنی جگہ پر ڈٹے رہے۔ ابرہہ نے اپنے لشکریوں کو حکم دیا کہ حضرت عبدالمطلب کی تعظیم کے لیے ہرگز آگے نہ بڑھیں۔ جب حضرت عبدالمطلب ان بدتمیزوں کی طرف تشریف لے گئے اور ان کے چہرے پر نور محمدی نے اپنی جھلک دکھائی تو ابرہہ اور اس کے تمام لشکری بے اختیار تعظیم کے لیے اٹھ کھڑے ہوئے۔ حضرت عبدالمطلب نے فرمایا ہمارے اونٹ واپس کر دو۔ ابرہہ نے کہا ہم تو کعبہ کو ڈھانے آئے ہیں اور تمہیں اونٹوں کی پڑی ہوئی ہے۔ آپ نے فرمایا کعبے کے ساتھ ہمارا کیا سروکار؟ تم جانو اور کعبے کا مالک جانے۔ اس کے بعد ابرہہ نے زبردست جنگی جوش و خروش کے ساتھ لشکریوں کو مستعد کیا اور حرم شریف پر ہتھ بولنے کے لیے ہاتھیوں کو ابھارا۔ اس کا سب سے بڑا ہاتھی حرم کی دیوار سے اپنا منہ پھیر کر بھاگ کھڑا ہوا۔ پیل ہانوں نے انتہائی کوشش کی لیکن اس کا منہ نہ موڑ سکے۔ دوسرے ہاتھی بھی اپنے لیڈر ہاتھی کے بھاگ کھڑے ہونے کی وجہ سے ایک قدم تک آگے نہ بڑھے اور بیت اللہ شریف کی تعظیم و تکریم کی خاطر خود بخود پسا ہو گئے۔ ابرہہ بے بس ہو گیا۔ قریش کی جماعت پہاڑ کی چوٹی سے انتظار کی نظروں سے دیکھ رہی تھی کہ دیکھیں حملہ آور پر کیا گزرتی ہے؟ اتنے میں قہر الہی نازل ہوا اور اچانک ساحل سے ابابیل کی ایک ٹولی تیز اڑتی ہوئی آئی۔ انھوں نے مل کر ابرہہ کے لشکر پر سنگباری کی اور ان کی آن میں دشمن کا تمام لشکر ہلاک کر کے رکھ دیا۔ کیفیت یہ تھی کہ ہر ننھا ابابیل تین سنگریزے اٹھائے ہوئے تھا۔ ایک چوچ میں اور دو پنجوں میں۔ جب یہ سنگریزہ ابابیل سے چھوٹ کر کافر کو آگتا تو اس میں اتنی قوت ہوتی تھی کہ کافر کے جسم کو چھید کر آ پار نکل جاتا تھا۔ ہر پتھر پر ایک کافر کا نام لکھا ہوتا تھا۔ ابرہہ اکیلا بھاگ کر نجاشی کے پاس گیا اور وہ پرندہ جس کے پاس ابرہہ کو ہلاک کرنے والا پتھر تھا، نجاشی کے دربار کے اوپر چکر کاٹتا رہا۔ جب ابرہہ نے اپنی تمام سرگزشت نجاشی کو بیان کی اور نجاشی انتہائی تعجب کے ساتھ پوچھ رہا تھا کہ پرندوں نے مل کر کس طرح اتنے بڑے لشکر جہاز کو ہلاک کر ڈالا، عین اس وقت ابرہہ نے اپنے سر پر اڑتے ہوئے پرندے کو دیکھ لیا اور کہا ان میں سے ایک پرندہ تو یہ ہے۔

بس یہ کہنا تھا کہ اُسی وقت ابابیل نے اپنی چوہچ سے ابرہہ کے نام کا پتھر اس کے سر پر مارا اور وہ نجاشی کے سامنے برسرِ دربار عام موقع پر ہی ہلاک ہو گیا۔

بعد ازاں، آپ نے سورۃ فیل اور اس کا ترجمہ پڑھ کر سُنا یا۔

ضمناً بندہ نے عرض کیا، بیت اللہ شریف کی عمارت کو کس نے مرمت کیا تھا، خواجہ شمس العارفین نے فرمایا۔ یہ کام حجاج بن یوسف نے کیا جو ظلم میں مشہور ہے۔ وہ سید قوم کے سخت خلاف تھا اور اس نے ہزار ہا سادات کو ناحق قتل کیا، لیکن اس نے دو کام اچھے بھی کئے، ایک تو تعمیر بیت اللہ کو مکمل کیا اور دوسرے قرآن پاک کے اعراب، علامات، وقوف، پاروں کی تقسیم، ربع، نصف، ثلث اور رکوع وغیرہ کی نشان بندی اسی کی سعیِ جمید کا نتیجہ ہے۔

بعد ازاں، فرمایا۔ ایک دن حجاج پہلی صفت میں نماز پڑھ رہا تھا، اس کے پیچھے سعید بن جبیر، جو تابعین میں سے تھے، نماز پڑھ رہے تھے۔ حجاج کی آستینیں دراز اور زرنگار تھیں۔ جب حضرت سعید کی نظر اس پر پڑی تو فرمایا، اے حجاج تجھے شرم نہیں آتی کہ تو ظلم کے کاموں میں ہر وقت لگا رہتا ہے لیکن جب خدا کا معاملہ سامنے ہو تو اس وقت تو سُست پڑ جاتا ہے۔ اس بات سے حجاج نہایت غضبناک ہوا اور اس نے کہا تیری سزا تو یہ ہے کہ تیری زبان کاٹ لوں۔ آپ نے فرمایا، تو پھر کیا؟ کیونکہ عبادت کا دار و مدار دل پر ہے، اگر زبان نہ بھی ہوئی تو کیا حرج؟ حجاج نے کہا میں تمہیں قید کر دوں گا۔ حضرت سعید نے کہا اس میں بھی کچھ تعجب نہیں، چند گھڑیاں ہیں گزر جائیں گی۔ حجاج نے کہا تیرا خیال ہے کہ تو چند گھڑیوں کے بعد قید سے چھوٹ جاتے گا؟ حضرت سعید نے کہا، اے نادان تو یہ نہیں جانتا کہ دنیا ایک گھڑی کے برابر ہے، جو بہر طور گزر رہی جاتی ہے۔ آخر کار حجاج نے انہیں شہید کر دیا۔

بعد ازاں، فرمایا۔ ایک شخص نے خواب میں حجاج کو دیکھا، اس کا جسم پھولا ہوا تھا اور حالت بہت خستہ و خراب تھی۔ اس نے پوچھا خدا نے تمہارے ساتھ کیا سلوک کیا ہے؟ حجاج نے کہا ہر قتلِ ناحق کے بدلے مجھے ایک ایک بار قتل کیا گیا مگر سعید

کے خون کے بدلے ستر بار۔ پھر اس شخص نے پوچھا تیرے ایمان کا کیا حال ہے؟ اس نے کہا خدا نے ایمان دے دیا ہے۔

بعد ازاں مولوی غلام محمد گجراتی نے عرض کیا، جب حجاج کو ناحق خونوں کی سزا قبر میں دے دی گئی تو قیامت کے دن وہ پھر پکڑا جائے گا یا نہیں؟ خواجہ شمس العارفین نے فرمایا۔ حضرت رسول خدا صلی اللہ علیہ وسلم کی امت کا یہ خاصہ ہے کہ انھیں قبر میں عذاب دیتے ہیں اور قیامت کے دن وہ پرچم شفاعت کے ساتے میں محفوظ رہیں گے۔

اس کے بعد، ریاکار حاجیوں کا ذکر چھڑا۔ فرمایا۔ بعض حاجی جب حج کی نیت سے اپنے گھر سے باہر پاؤں رکھتے ہیں تو اسی وقت سے اپنے آپ کو حاجی کے نام سے مشہور کرتے ہیں اور گویا حج کرنے سے پہلے ہی اس کا ثواب ضائع کر بیٹھتے ہیں۔

پھر فرمایا۔ ایک بزرگ کسی حاجی کے ہاں مہمان ٹھہرے۔ حاجی نے اپنی بیوی سے کہا اس خوان میں کھانا لانا، جسے سفر حج کے دوران میں اپنے ساتھ لے گیا تھا۔ بزرگ موصوف نے جب یہ بات سنی تو فرمایا، افسوس ہے اسے نادان کہ تو نے اتنی محنت اور مصیبت سے حج کیا اور تمام ثواب اس ریاکاری کی وجہ سے ضائع کر دیا۔

پھر فرمایا۔ منکبر اور ریاکار کی عبادت قبول نہیں ہوتی۔

بعد ازاں، حاجی عبداللہ خان داراپوری کی طرف دٹے سخن کرتے ہوئے فرمایا۔ وظائف بھی پڑھتے ہو؟ اس نے کہا جو کچھ آپ نے فرمایا تھا، پڑھتا ہوں، لیکن قرآن کی منزل چھوٹ جاتی ہے۔ فرمایا۔ خشک حاجی نہ بنو، قرآن پاک کی منزل بھی پڑھا کرو کیونکہ تم اشغال و اذکار کے بغیر محض حج کی بدولت منزل مقصود تک نہیں پہنچ سکو گے۔

بعد ازاں، حج اکبر کا ذکر شروع ہوا۔ بندہ نے عرض کیا۔ "دل بدست آور کہ حج اکبر است" کے کیا معنی ہیں؟ خواجہ شمس العارفین نے فرمایا۔ "دل بدست آوردن" کے معنی یہ ہیں کہ انسان خیالِ ماسواء اللہ کو دل سے دور کر دے۔ اور ہر وقت ذکر و فکر کے ذریعے اپنے دل کو متوجہ الی اللہ رکھے۔

بعد ازاں، اسی حقیقت کی صراحت کرتے ہوئے آپ نے حضرت بایزید بسطامی کا ذکر سنایا۔ ایک مرتبہ ایک شخص نے حضرت بایزید سے پوچھا آپ کہاں جا رہے ہیں۔ فرمایا حج کرنے کو۔ اس نے پوچھا کچھ زادِ راہ بھی پاس ہے؟ فرمایا، ہاں دو سو درہم رکھتا ہوں۔ اس نے کہا مجھے دے دیں میں کنبہ دار ہوں اور طوافِ حرم کی بجائے آپ میرے ارد گرد ہی سات چکر کاٹ لیں، آپ کا حج یہی ہے۔ چنانچہ آپ نے اسی طرح کیا اور سفر ترک کر دیا۔ پس اے درویش جان لے کہ عوام کا قبلہ آب و گل اور خواص کا قبلہ جان و دل ہے :-

قبلہ صورت پرستاں آب و گل

قبلہ معنی شناساں جان و دل

قبلہ عاشق زوالِ بے زوال

قبلہ عارف جمالِ ذوالجلال

فضائل تلاوت قرآن

بدھ کی رات کو قدم بوسی کی سعادت حاصل ہوئی۔ صاحب زادہ شجاع الدین، مہر محمد بخش، حافظ امیر اور دوسرے احباب بھی شریک مجلس تھے۔ تلاوت قرآن کا موضوع شروع ہوا۔ عمر الدین درویش نے عرض کیا کہ میں نے قرآن شریف پڑھنے کی بے انتہا کوشش کی ہے، لیکن آپ کی توجہ کے بغیر مجھے یہ سعادت حاصل ہوتی نظر نہیں آتی۔ خواجہ شمس العارفین نے فرمایا۔ تمہیں قرآن پاک کے پڑھنے میں سستی نہیں کرنی چاہیئے۔ قرآن پاک بہت بڑی دولت ہے جس کا تمہیں اندازہ نہیں۔ اس کے لانے والے جبریل علیہ السلام ہیں اور اس کا نزول سرور کائنات علیہ السلام پر ہوا۔ ان لوگوں پر ہزار افسوس ہے جو اتنی عظیم نعمت کو درخور اعتناء نہ سمجھیں اور سعادت دارین سے محروم رہیں۔ پھر یہ شعر پڑھا:

مائدہ تازہ بیروں آمدہ

چاشنی گیر کہ چوں آمدہ

ترجمہ :- کھانا تازہ یک کرا بھی ابھی چولے سے اُترا ہے، اس میں سے تھوڑا

ساچکھ کے دیکھ تو سہی کہ ذائقہ کیسا ہے؟

عمر الدین درویش نے پھر عرض کیا کہ ترقی فہم کے لیے کوئی وظیفہ ارشاد فرمائیں،

فرمایا۔ روزانہ صبح کی نماز کے بعد یا علیم علمنی پڑھ لیا کرو۔

بعد ازاں، فرمایا۔ ہمارے امام صاحب کے نزدیک علم قرأت کا پڑھنا ضروری

نہیں، بخلاف امام شافعی کے کہ جن کے نزدیک علم قرأت پڑھنا ضروری ہے۔ ضمناً فرمایا۔

یونکہ اکثر شافعی قرآن قواعد قرأت کے مطابق نہیں پڑھ سکتے، اس لیے وہ سرے سے

قرآن پڑھتے ہی نہیں۔

پھر فرمایا۔ اگر طالب صادق سوا پارہ بھی روزانہ حضورِ دل سے پڑھے اور اس کے معنی سمجھے تو وہ تارکِ منزل سے بدرجہا بہتر ہے۔

بعد ازاں، فرمایا۔ اکثر لوگ قرآن پڑھتے ہیں لیکن قرآن ان پر لعنت بھیجتا ہے۔ چنانچہ حدیث شریف میں مذکور ہے :-

رُبَّ تَالٍ لِّلْقُرْآنِ
وَالْقُرْآنُ يَلْعَنُهُ
کتنے ہی قرآن پڑھنے والے ایسے ہیں
جن پر قرآن لعنت بھیجتا ہے۔

پھر فرمایا۔ تلاوتِ قرآن کا کامل ثواب معنی سمجھنے پر ہی موقوف ہے، خواہ قرأت کے قواعد و ضوابط نہ بھی آتے ہوں۔ جب خدا کے بندے عشق کی منزل میں کمال کو پہنچ جاتے ہیں تو ہر چیز میں اپنے محبوب کی صورت گری دیکھ کر لطف اٹھاتے ہیں۔ بقولِ سعدی :

برگِ درختانِ سبز در نظر ہوشیار
ہر ورقِ دفترِ یست معرفتِ گردگار
ترجمہ :- معرفت شناس کے آگے تو درختوں کا ہر ہر سبز پتہ اپنے اندر، عرفانِ الہیہ کے غوامض و دقائق اور اسرار و نکات ذات و صفات کے ورق در ورق اور باب در باب ایک لامتناہی سلسلہٴ دفتر کی تمام گیرائیوں اور پہنائیوں کو چند باریک خطوطِ آبِ رنگ کے مرقع نگاریں میں سمو کر، بے دریغ دعوتِ نظارہ کے لیے صلائے عام دے رہا، پھر فرمایا۔ اگرچہ اہل فن کے نزدیک موسیقی، بغیر قواعد اور آواز کے نہایت ناگوار ہے، مگر اصفیا تو ان فنی پابندیوں کا خیال رکھے بغیر بھی موسیقی سے اپنا مقصد حاصل کر لیتے ہیں۔

بعد ازاں، سید خدا بخش نے عرض کیا، میرے گھر چوری کا قرآن ہے، اس پر منزل پڑھنے کے بارے میں کیا حکم ہے؟ فرمایا۔ جائز ہے، لیکن اس کی قیمت تمہارے ذمے واجب الادا ہے۔

بعد ازاں، اسماعیل سکندر نے عرض کیا ہمارے گاؤں میں ایک قاری رہتا ہے

وہ میرے ساتھ بلاوجہ الجھتا رہتا ہے اور مجھ پر جھوٹے مقدمے بنا رہتا ہے۔ اس کی شرارتوں نے مجھے بے بس کر دیا ہے۔ خواجہ شمس العارفین نے فرمایا۔ وہ قاری نہیں بلکہ قہری ہے کیونکہ ایسے کام جاہل لوگ کرتے ہیں۔

فضائل ذکر الہی

جموعہ کے دن قدم بوسی کی سعادت حاصل ہوئی۔ مولوی معظم الدین صاحب مروروی، مولوی غلام محمد گجراتی اور دوسرے یارانِ طریقت بھی شریکِ مجلس تھے۔ ذکرِ باری تعالیٰ کی فضیلت پر گفتگو شروع ہوئی۔ میں نے عرض کیا کہ میں آپ کے فرمودہ وظائفِ باقاعدگی سے پڑھتا ہوں لیکن خواہش ہے کہ آپ سب سے اچھا شغل اور سب سے عمدہ عمل ارشاد فرمائیں۔ خواجہ شمس العارفین نے فرمایا کہ ذکرِ جہر اور ذکرِ قلبی کو باقاعدگی سے جاری رکھنا چاہیے کیونکہ اسی میں سعادتِ دارین مضمر ہے۔

بعد ازاں بندہ نے عرض کیا ذکرِ جہر کا وظیفہ دماغی ضعف کی وجہ سے کما حقہ ادا نہیں ہوتا۔ آپ نے فرمایا کہ باقاعدہ طور پر دل کی انتہائی یکسوئی کے ساتھ پاسبِ انفاس کا ذکر جاری رکھنا چاہیئے کہ تمام عبادتوں پر فضیلت رکھتا ہے، جیسا کہ حدیث شریف میں مذکور ہے:

افضل العبادۃ عن کل عبادۃ
ذکر اللہ فی قلبہ خللاً وملاً لیلۃ
ونہار فی السفر والحضر قیاماً
وقعوداً وعلیٰ جنوبہم سرور
علانیۃ وعلیٰ کل حالۃ من
احب شیئاً۔

عبادتوں میں سب سے افضل عبادت
دل سے اللہ کا ذکر کرنا ہے۔ اہل محبت
خلوت و جلوت میں، سفر و حضر میں،
قیام کی حالت میں، بیٹھے بیٹھے، لیٹے لیٹے،
خفیہ طور پر، علانیہ طور پر، غرض ہر حالت
اللہ کا ذکر کرتے رہتے ہیں۔

پاسبِ انفاس کی فضیلت کے بارے میں مولانا جامیؒ نے فرمایا ہے:

اگر تو پاسبِ داری پاسبِ انفاس
سلطانے رساندت ازیں پاسبِ

ترجمہ :- اگر تو پاسِ انفاس کا وظیفہ باقاعدگی سے جاری رکھے تو یقیناً ایک دن اسی شغل کی بدولت سلطانِ ازل کے حریمِ عشق میں تجھے رسائی حاصل ہو جائے گی۔
پھر فرمایا۔ ذکرِ پاسِ انفاس تمام وظائف کی بنیاد ہے۔ سالک کو اس میں فراوان کوشش کرنی چاہیئے۔

پھر فرمایا۔ خواجہ محمود مہارومی نے فرمایا کہ سالک کی ہمیشہ ذکر پر ثابت قدم رہنا چاہیئے تاکہ اس کے دل میں ذکر کے اثرات گہرا نفوذ پیدا کر لیں۔ اس کے بعد آپ نے ذکرِ دوامی کی مثال بیان کی جیسا کہ کورے پیالے میں تھوڑا سا گھی ملیں تو وہ اس میں جذب ہو جاتا ہے دو تین بار اسی طرح کیا جائے تو گھی بالآخر پیالے کی بیرونِ سطح سے نکل آئے گا، اسی طرح ذکر بھی ذکر کے دل میں اندر باہر سرایت کر جاتا ہے۔ نیز فرمایا۔ دل کی صفائی اور فکر کی روشنی کے لیے ذکر ناگزیر ہے۔ پھر مثنوی روپی کے چند اشعار پڑھے۔ پھر فرمایا۔ اکثر لوگ جذبے کی افسردگی کی وجہ سے اذکار و اشغال سے پہلو تہی کرتے ہیں۔ بے شک اگرچہ ہر کام کا اصل دار و مدار جذبے پر ہی ہے لیکن پھر بھی اوامر و نواہی سے منہ نہیں موڑنا چاہیئے۔

پھر فرمایا۔ ایک فرشتہ اور ایک شیطان برائی کی طرف رغبت دلاتا ہے۔ چنانچہ ارشادِ ربانی ہے :-

انما یا مریک بالسوء والفحشاء
وہ تمہیں بُرے کام کا اور بے حیائی کا حکم دیتا ہے۔

بعد ازاں فرمایا۔ جب سالک ذکرِ الہی میں انہماک پیدا کر لیتا ہے تو اس کا شیطان کمزور ہو کر باہر نکل آتا ہے۔ ذکر جتنا بڑھتا جائے گا۔ شیطان کا زور اتنا ہی ٹوٹتا جائے گا۔ بقولِ رومی :-

ذکر حق پاک است، چوں پاکی رسید
رخت بر بندد بروں آید پلید

ترجمہ :- ذکرِ حق پاک و مطہر ہے، کثرتِ ذکر کی وجہ سے جب سالک کا باطن پاکیزہ اور نورانی ہونے لگتا ہے تو شیطان مایوس ہو کر، اندرون سے ہجرت کے لیے، اپنا سامان

سمیٹ کر گھڑ بانڈھنے لگ جاتا ہے۔

بعد ازاں، کسی شخص نے عرض کیا کہ آپ کی تلقین کے مطابق میں ذکرِ جہر کرتا ہوں، لیکن ایک آدمی مجھ سے کہتا ہے کہ اللہ کے سامنے ذکرِ جہر اور ذکرِ خفی یکساں ہے، کیونکہ (نعوذ باللہ) وہ بہر اتر نہیں۔ خواجہ شمس العارفین نے فرمایا۔ اگرچہ اس کی بات سچ ہے، لیکن دراصل ہمارا نفس بہر اترے اور جہر کے بغیر اس پر کچھ اثر انداز نہیں ہوتا۔ بعد ازاں، فرمایا۔ سالک کو چاہیئے کہ کامل قلبی بجھتی کے ساتھ ذکرِ پاسِ انفاس پر باقاعدگی سے کار بند رہے یہاں تک کہ اس کا قلب جاری ہو جائے۔ ضمناً آپ نے دو شعر بھی پڑھے۔

تو بہر حالے کہ باشی روز و شب یک نفس غافل مباش از ذکرِ رب
در خوشی ذکر تو شکرِ نعمت است در بلا و التجا با حضرت است

پھر فرمایا۔ کامل ذکر حافظِ قرآن کی مانند ہے، چنانچہ کامل حافظ جس کام میں بھی لگا ہو تلاوت بھی ساتھ ساتھ کر سکتا ہے۔ کامل ذکر کے لیے بھی دنیوی مشاغل ذکر سے مانع نہیں ہوتے، اور اس کا ذکر ہر حالت میں جاری رہتا ہے۔

بعد ازاں، کسی شخص نے دریافت کیا کہ درودِ کبریتِ احمر کی زکات کا کیا طریقہ ہے؟ خواجہ شمس العارفین نے فرمایا کہ۔ ذکر میں گوشش کرنی چاہیئے۔ اس نے پھر عرض کیا کہ میں روزمرہ مصروفیات کی وجہ سے ذکر کا شغل جاری نہیں رکھ سکتا، اگر آپ درود شریف کی اجازت فرمادیں تو عین نوازش ہوگی۔ فرمایا۔ طالبِ صادق کو پہلے ذکرِ جہر اور ذکرِ خفی میں مشغول ہونا چاہیئے، کیونکہ دراصل ذکرِ جہر ہی عبادت کی بنیاد ہے اور دوسرے اور اس کی پشت پناہی کرتے ہیں۔

بعد ازاں، حافظ محمد حسن کی طرف روئے سخن کرتے ہوئے فرمایا۔ سالک کو چاہیئے کہ جب ذکرِ جہر کا ارادہ کرے تو پہلے، عالمِ تصور میں، اپنے پیر کی صورت اپنے سامنے متمثل کرے اور ماسواۃ اللہ کی نفی کرے، پھر خدا تعالیٰ کے اسمائے صفاتی میں سے ایک ایک صفت کا اپنے دل میں تصور بانڈھے، یعنی یہ سمجھے کہ میرا سنا اہم سمیع کے پر تو ہے،

میرا دیکھنا اسم بصیر کا پر تو ہے، میرا جاننا اسم علیم، میری زندگی اس کے اسم حی، میری طاقت اس کے اسم قدیر، میرا ارادہ اس کے اسم مرید اور میرا بولنا اس کے اسم متکلم کا پر تو ہے۔ اور اگر اس دوران میں مختلف صورتیں خیال میں آئیں تو سمجھے کہ یہ سب کچھ اُسی کی ذات کا پر تو ہے۔ اس کے علاوہ، اگر ذکر کے دل پر خطرات غالب آجائیں تو اپنے شیخ کی صورت کو اپنے سامنے حاضر و ناظر سمجھے تاکہ اس کی برکت سے اسے رہائی حاصل ہو۔ اس کے بعد، ایک حافظ قرآن نے عرض کیا، کہ میں نے قرآن کے تقریباً سات سو ختم کئے ہیں لیکن دل کی سیاہی ابھی تک باقی ہے۔ خواجہ شمس العارفین نے فرمایا۔ دل کی پالش ذکر کے علاوہ کسی اور چیز سے نہیں ہو سکتی۔ جیسا کہ حدیث شریف میں مذکور ہے۔

لکل شیء صقلۃ و ہر چیز کا صیقل ہوتا ہے اور دل کا صیقل صقلۃ القلب ذکر اللہ اللہ کا ذکر ہے۔

بعد ازاں فرمایا۔ سالک کو چاہیئے کہ کسی وقت بھی اوراد و اذکار سے فارغ نہ ہو، کیونکہ ترک اشغال محرومی کی علامت ہے۔ ہمارے تمام مشائخ ابتداء سے انتہا تک قرآن مجید درود شریف، پاس انفاس، جہر، قلبی کیسوٹی یعنی مراقبہ، مطالعہ تفسیر و حدیث و سلوک و توحید جیسے اذکار و اشغال میں برابر لگے رہتے تھے۔

پھر فرمایا۔ خواجگان کے تمام وظائف ایک دوسرے پر فضیلت رکھتے ہیں لیکن پاس انفاس تمام اشغال پر فوقیت رکھتا ہے۔ چنانچہ خواجہ نظام الدین اورنگ آبادی کی مہر میں لکھا تھا ”ذکر مولیٰ از ہمد اولیٰ“۔

بعد ازاں، بندہ نے عرض کیا اگر اجازت ہو تو میں کبریتِ احمر کی دوسری زکوٰۃ ادا کروں۔ فرمایا۔ جو زکوٰۃ تم نے پہلے دی ہے وہی کافی ہے، دوسری دفعہ پھر کیوں تکلیف اٹھاتے ہو؟ لیکن ذکرِ پاس انفاس باقاعدگی سے کرنا چاہیئے، کیونکہ اصل چیز یہی ہے۔ بعد ازاں، آپ کے درویشوں سید نختہ شاہ اور سید احمد کا ذکر چھڑا۔ خواجہ شمس العارفین نے فرمایا۔ جب سید نختہ شاہ نے یہاں آکر بیعت کی تو میں نے اسے ذکرِ پاس انفاس کی تلقین کی۔ اس راسخ الاعتقاد نے شب و روز کی محنت سے ذکرِ پاس انفاس میں اتنا

انہماک پیدا کر لیا کہ بالآخر اس کا دماغ خالی ہو گیا اور وہ بیمار پڑ گیا۔ میں نے اسے کہا کہ چند دنوں کے لیے ذکر چھوڑ دو، لیکن چونکہ یہ ذکر اس کی جان میں سرایت کر چکا تھا، اس لیے وہ اس سے باز بھی نہیں رہ سکتا تھا، چنانچہ وہ اسی عارضے سے فوت ہوا۔

پھر فرمایا۔ اسی طرح سید احمد درویش ابتدا میں دن رات ذکر جہر میں مشغول رہتا تھا، اس کے بعد ذکر حبس میں مشغول ہوا حتیٰ کہ کثرت ذکر سے اس کے دماغ سے خون جاری ہو گیا، ہم نے بڑا یونانی اور ڈاکٹری علاج کرایا لیکن کچھ فائدہ نہ ہوا اور وہ بھی فوت ہو گیا۔

بعد ازاں، ان درویشوں کے بارے میں فرمایا کہ کیسی اچھی قسمت تھی ان لوگوں کی جو یاد حق تعالیٰ میں شہید ہوئے، پھر یہ شعر پڑھا۔

جس نے نہ دیکھی ہو شفق صبح بہار کی
آکر ترے شہید کو دیکھے کفن کے بیچ

بعد ازاں، ایک حکایت بیان کی کہ ایک صادق الاعتقاد آدمی نے آکر حضرت محمد باران صاحب سے بیعت کی۔ آپ نے اسے حبس کا وظیفہ فرمایا۔ وہ آدمی بلند ہمت اور سخت کوش تھا، اس نے دن رات ذکر حبس میں گزارنے شروع کئے، حتیٰ کہ اسی ذکر کی کثرت سے اس کے دماغ سے خون جاری ہو گیا اور کسی علاج سے بند نہ ہوا، آخر اسی عارضے سے فوت ہوا۔ جب یہ خبر حضرت خواجہ تونسوی کی خدمت میں پہنچی تو آپ نے محمد باران صاحب کو ہدایت کی کہ آئندہ اپنے مریدوں کو اس قسم کا مجاہدہ نہ بتائیں کیونکہ اس زمانے کے لوگ کم ہمت ہیں اور مقصود تو خدا کی یاد ہے خواہ وہ جس صورت میں کر سکیں کریں۔

بعد ازاں، بندہ نے عرض کیا آج رات خواب کے اندر، میں ہاتھی پر سوار ہوا اور پھر اُسے دوڑایا۔ اس کی تعبیر ارشاد فرمائیں۔ خواجہ شمس العارفین نے فرمایا۔ مبارک ہو یہ خوش بختی کی علامت ہے۔ میں نے پھر عرض کیا کہ میں نے آنجناب کو بھی خواب میں دیکھا اور آپ کی زبان مبارک سے سنا کہ خواجہ تونسوی نے ہمیں دو چیزوں کی زبردست تاکید فرمائی ہے، جن میں سے ایک تو ذکر حق تعالیٰ ہے اور دوسری چیز مجھے یاد نہیں رہی۔ فرمایا شاید وہ دوسری چیز یہ ہو کہ درویشوں اور مہمانوں کے لیے ہر وقت لنگر جاری رکھا جائے۔ میں نے عرض کیا، بالکل ٹھیک

ہے جناب عالی! مجھے بھی اب یاد آگیا، راقی یہی چیز تھی۔

بعد ازاں، فرمایا۔ درویش کے لیے دو چیزیں از بس ضروری ہیں۔ ایک یاد حق
تعالیٰ اور دوسرے مخلوقات پر شفقت کرنا۔

فضائل درود شریف

جمعات کو قدم بوسی کی سعادت حاصل ہوئی۔ پیر غلام محمد سیال، مہر محمد بخش سکندریہ اور دوسرے یارانِ طریقت بھی حاضر تھے۔ درود شریف کی فضیلت کا موضوع زیرِ گفتگو آیا۔ خواجہ شمس العارفین نے فرمایا۔ ابی ابن کعبؓ سے روایت ہے کہ میں نے عرض کیا یا رسول اللہ! میں آپ پر بہت درود بھیجتا ہوں، پس عبادت کے اوقات میں سے کتنا وقت آپ کے درود پر صرف کروں؟ آنحضرت صلی اللہ علیہ وسلم نے فرمایا، جتنا وقت تم خود دینا چاہو۔ میں نے عرض کیا چوتھا حصہ؟ آنحضرت نے فرمایا جس قدر تم خود چاہو، لیکن اگر اس سے زیادہ کرو تو تمہارے لیے بہتر ہے۔ میں نے عرض کیا۔ نصف مقرر کروں؟ آپ نے فرمایا۔ جس قدر تم خود چاہو، لیکن اگر تم اس سے زیادہ کرو تو یہ تمہارے لیے بہتر ہے۔ میں نے عرض کیا دو تہائی؟ فرمایا جس قدر تم خود چاہو لیکن اگر تم اس سے زیادہ کرو تو یہ تمہارے لیے بہتر ہے۔ پھر میں نے عرض کیا۔ آپ کے درود کے لیے تمام کا تمام وقت مقرر کرتا ہوں آپ نے فرمایا کہ اب تمہیں دین و دنیا کے مقاصد حاصل ہونے لگیں گے اور تمہارے تمام گناہ دور ہو جائیں گے۔

بعد ازاں، فرمایا۔ جو شخص بھی خوشبو لگا کر حضورِ دل کے ساتھ ایک پاک جگہ پر بیٹھ کر درود شریف پڑھے تو آنحضرت کی روح مبارک خود متوجہ ہو کر اپنے کانوں سے سُنتی ہے، اور قبول فرماتی ہے۔ جو آدمی ان شرائط کے بغیر درود شریف پڑھتا ہے، اس کے درود کو ایک فرشتہ جو ہر مومن کی پیشانی کے ساتھ مقرر ہے، ایک نورانی کپڑے میں لپیٹ کر اور ایک نورانی طشت میں رکھ کر حضرت عبداللہ بن مسعودؓ کی خدمت میں لے جاتا ہے، پھر عبداللہ بن مسعودؓ رسول خدا کی خدمت میں حاضر ہو کر عرض کرتے ہیں۔ یا رسول اللہ فلاں بن فلاں

سکنہ موضع فلاں نے آپ پر اس قدر درود بھیجا ہے۔

بعد ازاں، فرمایا۔ ایک دن کسی آدمی نے میاں نور محمد کھٹرا سکنہ گروٹ کی خدمت میں عرض کیا کہ میں نے سنا ہے جو آدمی راستہ چلتے درود شریف پڑھتا ہے، اُسے گھٹنے کا درد لاحق ہو جاتا ہے۔ میاں صاحب نے فرمایا، اُسے بھائی درود شریف پڑھنے سے نہیں رُکنا چاہئے مگر اتنا ضروری ہے کہ راستہ پاک ہو۔

بعد ازاں، فرمایا۔ درود مستغاث اور کبریت احمر سوائے گھوڑے وغیرہ کی سواری کے راستے میں بالکل نہیں پڑھنے چاہئیں۔

ضمناً، پیر غلام محمد سیال نے کہا کہ حضرت خواجہ سیالوی جب تونسہ شریف جاتے تو گھوڑے پر سوار ہوتے ہی درود مستغاث شروع کر دیتے اور جوتے بھی پاؤں سے نکال دیتے۔

بعد ازاں، فرمایا۔ ایک دن حضرت خواجہ قطب الدین بختیار کاکیؒ کے ایک مرید نے خواب میں رسول خدا کا خیمہ دیکھا۔ اس نے چاہا کہ خیمے کے اندر جائے۔ جواب آیا کہ تو اس قابل نہیں۔ جا اور قطب الدین سے کہ کہ تم ہمیشہ درود کا تحفہ بھیجتے تھے، آج کیوں نہ بھیجا؟ وہ آدمی اُسی وقت خواجہ قطب صاحب کی خدمت میں حاضر ہوا اور سارا ماجرا عرض کر دیا۔ آپ نے فرمایا، ہاں ہر رات کو تین ہزار درود شریف میرا مقررہ وظیفہ تھا، آج نکاح کی وجہ سے مجھ سے چھوٹ گیا۔ اسی وجہ سے آپ نے بیوی کو طلاق دے دی۔

بعد ازاں، نور مصطفیٰ قریشی نے عرض کیا جو وظیفہ دونوں جہانوں کے لیے فائدہ مند ہو ارشاد فرمائیں۔ خواجہ شمس العارفین نے فرمایا۔ اگر تم دونوں جہانوں کی فلاح چاہتے ہو تو درود شریف پڑھا کرو کیونکہ اسی میں سعادت دارین ہے۔

بعد ازاں، غلام علی طیب نے عرض کیا درود شریف کا ثواب مومنوں کی رُوح کو ایصال کرنا جائز ہے یا نہیں؟ فرمایا۔ جائز ہے، لیکن اس کا طریقہ یہ ہے کہ کہے یا اللہ اس درود شریف کا ثواب فلاں فلاں کی رُوحوں کو پہنچے اور یہ ہرگز نہ کہے کہ اللہ صلی علی فلاں و فلاں کیونکہ پیغمبروں کے علاوہ کسی پر صلوٰۃ بھیجنا جائز نہیں۔

اوراد و وظائف

اتوار کو قدم بوسی کی سعادت حاصل ہوئی۔ سیدہ خدابخش سجری، امام بخش نذر بردار، علام محمد درویش اور دوسرے یارانِ طریقت بھی شریکِ مجلس تھے۔ اوراد کے موضوع پر گفتگو شروع ہوئی۔ بندہ نے عرض کیا کہ اکثر نقشبندی حضرات خواجگانِ چشت کے حق میں معنہ زنی کرتے ہیں کہ وہ اپنے مریدوں کو بہت سے اشغال و اوراد کی تلقین کرتے ہیں اور ادھر ہمارے طریقے میں اسم ذات کے علاوہ اور کوئی وظیفہ نہیں، نیز اکثر جاہل لوگ بھی چشتیہ اشغال و اوراد کے متعلق اسی قسم کا نظریہ رکھتے ہیں۔

خواجہ شمس العارفین نے فرمایا۔ ہم درویشوں کا اصل مقصد یہی ہے کہ کسی وقت بھی انسان یادِ الہی سے غافل نہ ہو۔ خواجگانِ چشت جو طرح طرح کے وظائف کی تلقین کرتے ہیں دو غرض سے ہے، ایک تو یہ کہ سالک کسی حالت میں بھی ذکرِ الہی سے محروم نہ رہے۔ دوسرے یہ کہ جس طرح ایک پریشان دل آدمی ذہنی آسودگی اور بہت قلبی کے لیے باغ کی سیر کو جاتا ہے تو وہاں کبھی اس پھلواڑی کے گرد گھومتا ہے اور کبھی اس پھلواڑی کی طرف جانکتا ہے، کبھی پھولوں پر توجہ کرتا ہے اور کبھی میروں پر نظر ڈالتا ہے۔ اسی طرح پریشان حال صوفی کبھی اوراد و اشغال، کبھی نوافل، کبھی درود شریف، کبھی تلاوتِ قرآن، کبھی ذکرِ پاسبانِ انفاس، کبھی ہجر، کبھی استغراقِ قلب، اور کبھی کتب سلوک و توحید کے مطالعہ سے لطف اندوز ہوتا ہے۔ پھر آپ نے مسکراتے ہوئے فرمایا۔ حق تعالیٰ نے ہمیں محض چکل کی مشقت کے لیے پیدا کیا ہے نہ کہ آرامِ جان اور دنیوی راحت و آسائش کے لیے جیسا کہ قرآنِ پاک میں مذکور ہے۔ وما خلقت الجن والانس الا ليعبدون پھر آپ نے یہ شعر پڑھے :-

نہا آدم از پئے دل خوشی ، مگر کز پئے رنج محنت کشی

خاں را کسے بر عود سی نخراند مگر دقت پختن کرھیں مذم نامد

ترجمہ :- ہم نشاط حیات کے لیے پیدا نہیں ہوئے ، بلکہ ہمارا مقصد حیات تو جہد مسلسل ہے ، گدھوں کو آج تک کسی نے دعوتِ ولیمہ پر نہیں بلایا ، ان سے تو صرف دعوت پکاتے وقت ایندھن اٹھانے کا کام لیا جاتا ہے ۔

بعد ازاں ، کسی شخص نے عرض کیا ، نقشبندی سلسلے میں سلوک کی بنیاد سات لطائف قلبی پر ہے ، ان کے پڑھنے کی کیفیت کیا ہے ؟ فرمایا ۔ ایک شخص مولوی عبید اللہ صاحب طمان کی خدمت میں گیا اور کہا لطائف کی حقیقت بیان کریں ۔ مولوی صاحب نے فرمایا ۔ میں لطیف کا طالب ہوں نہ کہ لطائف کا ۔

ضمناً ، مولوی علی محمد سکھ کوٹ کالانے عرض کیا کہ میں اوراد و اذکار کے بارے میں سست ہمت واقع ہوا ہوں ، آپ کی توجہ کے بغیر میں کسی درد میں مشغول نہیں ہو سکتا ۔ خواجہ شمس العارفین نے فرمایا ۔ سالک کو چاہیے کہ جیسے بھی ہو اپنے وظیفے پر سختی سے کاربند رہے ۔ پھر آپ نے مثنوی رومی کے چند اشعار پڑھے :-

ایں بستر گفتم ، باقی فکر کن فکر گر جامد بود ، رو ذکر کن

ذکر را خورشید آں افسردہ ساز ذکر آرد فکر را در اہتر از

اصل خود جذب است یکے خواجہ تاش کار کن موقوف ، آں جذبہ مباحث

زانکہ ترک کار چوں نازے بود ناز کے در خورد جاں بازے بود

مرغ جذبہ چوں پرد ناگہ ز عیش چوں پدید صبح ، شمع آنگہ بجش

ترجمہ :- ۱۔ اتنا تو ہم نے بتا دیا ، اس سے آگے خود فکر دوڑاؤ ، ہاں اگر فکر بھی جامد معلوم ہو تو پھر فکر کو متحرک کرنے کے لیے ذکر اختیار کرو ۲۔ منجھد فکر کو ذکر کی حرارت پہنچاؤ ، اس سے وہ گھل کر بجش میں آجائے گی ۳۔ اے پیر بھائی چونکہ ذکر کا دار و مدار بھی جذبے پر ہے ، اس لیے اگر تم دنیوی دھندے کی سر قربان کر دو تو پھر بھی کوئی بات نہیں بشرطیکہ تمہارے اندر جذبہ فوت نہ ہو ۴۔ دنیوی دھندے چھوڑنا اگر گراں گزرے تو یہ

گرانی ایک سالک توحید کو کب سزاوار ہے؟ ۵۔ اگر تو نے نذر معرفت کی صبح روشن کے آثار دیکھنے ہوں تو پہلے خواہشات نفسانی کی شمع گل کر دے، کیونکہ اسے جلتے دیکھ کر تیرے اندر "جذبے" کا پرندہ ابھی رات کا عالم سمجھ کر اپنے گھونسلے میں ٹھٹھکا بیٹھا ہے، اور یہ کیسے ہو سکتا ہے کہ وہ یونہی رات کو بے مقصد اڑتا پھرے؟

بعد ازاں فرمایا۔ سالک کو چاہیئے کہ کسی وقت بھی اوراد و اذکار سے غافل نہ ہو کیونکہ ترک اشغال محرومی کی علامت ہے اور ہمارے سلسلے کے تمام مشائخ ابتدا سے انتہا تک مختلف قسم کے اوراد و اشغال میں مصروف رہتے تھے۔ یہ اوراد و وظائف ایک دوسرے پر فضیلت رکھتے ہیں لیکن ذکرِ پاسِ انفاس تمام اوراد پر فرقت رکھتا ہے۔

پھر فرمایا۔ سالک کو چاہیئے کہ اپنے وظائف کی بجد پابندی کرے، کیونکہ گزرا ہوا وقت پھر ہاتھ نہیں آتا۔

امید نیست کہ عمر گزشتہ باز آید

بعد ازاں، بندہ نے عرض کیا اگر بیماری کی وجہ سے وظیفہ قضا ہو جائے تو اس کے متعلق کیا حکم ہے؟ فرمایا۔ اس کی قضا دینے کی ضرورت نہیں کیونکہ جب ذکر بیمار ہو جاتا ہے تو حق تعالیٰ فرشتوں سے فرماتا ہے کہ فلاں آدمی کا وظیفہ پڑھو اور اس کا ثواب اس کے نامہ اعمال میں درج کر دو۔ پس فرشتے اس کی بیماری کے دنوں میں اسی طرح کرتے ہیں، لیکن اگر ذکر قضا دیدے تو یہ اچھا ہے۔

بعد ازاں، فرمایا۔ سالک کو چاہیئے کہ معمولات بروقت ادا کرے تاکہ کوئی وقت خانہ گزرے۔ چنانچہ رات کے تیسرے حصے میں نیند سے اٹھ کر وضو کرے اور بارہ رکعت نماز تہجد پڑھے، اس کے بعد ایک مرتبہ اسمائے حسنیٰ پڑھے، پھر پانچ سو بار استغفار پڑھے، پھر مراقبہ کرے۔ فجر کی نماز کے بعد سبعت عشر پڑھے، پھر اسبوع شریف کی ایک منزل، ایک بار دعائے کبیر، ایک بار درودِ استغاثہ، ایک بار کبریٰ، احمر اور ایک بار سلسلہ شریف اور ایک منزل لیل الخیرات پڑھے۔ پھر بارہ رکعت نماز اشراق پڑھے، چار رکعت صلوٰۃ العاشقین، سو پارہ منزل قرآن پڑھے، ظہر کی نماز کے بعد ایک ختم خواجگان کا پڑھے۔ چار رکعت سنت عصر پڑھے چھ رکعت

نفل ادا بین، دو رکعت حفظ الایمان پڑھے۔ اس کے بعد تین سو بار ذکرِ جہر، پھر مراقبہ کر کے ہزار بار درود شریف پڑھے، ایک ختم سورت یسین اور سورت ملک کا کرے اور پھر ذکرِ پاسِ انفاس میں مشغول ہو کر سو جائے۔

بعد ازاں، مولوی امام الدین سکندر مالی کو بیعت کرتے ہوئے فرمایا۔ مرید کو اوقاتِ وظائف کی سختی سے پابندی کرنی چاہیئے۔

پھر فرمایا۔ الصوفی ابن الوقت

بعد ازاں، بندہ نے عرض کیا، ایک دن میرے استاد حافظ ولی اللہ صاحب مفتی لاہوری نے مجھ سے پوچھا۔ تمہارے وظائف کا کیا فائدہ ہے؟ کیا ان سے مالی ترقی ہوتی ہے؟ خواجہ شمس العارفین نے فرمایا۔ ان سے پوچھنا چاہیئے تھا کہ نماز، روزہ اور دوسرے امور شرعیہ بجالانا حصولِ دنیا کے لیے ہے یا دین کے لیے؟ جب تمام شرعی احکام محض رخصائے حق کے لیے ہیں تو وظائف کا پڑھنا بھی اسی لیے ہے نہ کہ حصولِ دنیا کے لیے۔

بعد ازاں، ایک خادمہ نے عرض کیا۔ اکثر اوقات جسمانی سُستی کی وجہ سے میرے وظائف چھوٹ جاتے ہیں۔ خواجہ شمس العارفین نے فرمایا۔ اسے بڑھیا! حق تعالیٰ کے حضور نیاز کام آتا ہے، نماز نہیں کرنا چاہیئے، تم اپنے وظائف کے اوقات کی پابندی کرو۔

بعد ازاں، میاں فیض بخش نے عرض کیا کہ میری عمر اشغالِ لسانی میں بسر ہو گئی ہے، لیکن ابھی تک میں اپنے مقصود کو نہیں پہنچا۔ فرمایا۔ ان لسانی اشغال پر شکر گزار رہ کر انہیں باقاعدگی سے جاری رکھو، اگر خدا نے چاہا تو وہ قلبی مرتبہ بھی عطا فرمائے گا، جو سلوک کا اصل مقصود ہے۔

پھر فرمایا۔ حاکم کے لیے دو چیزیں ضروری ہیں، شیخ کی اجازت اور ذاتی ریاضت، سلوک ان دو چیزوں کے بغیر حدِ کمال کو نہیں پہنچ سکتا۔

پھر فرمایا۔ دفعِ بیماری اور رفعِ مشکل کے لیے اپنے شیخ کا اسم سو مرتبہ پڑھ کر دم کرنے اور دعا کرنے سے مطلب حاصل ہو جاتا ہے۔ بندہ نے عرض کیا۔ شیخ کا اسم کس طرح پڑھنا چاہیئے۔ فرمایا۔ ایک درویش خواجہ تونسوی کا اسم اس طرح پڑھتا تھا یا شیخ محمد سلیمان

اور ہم اس طرح پڑھتے ہیں۔ ”یا شیخ محمد سلیمان شیخ للہ“
ضمنا بندہ نے عرض کیا۔ اپنے اسم کا وظیفہ بھی ارشاد فرمائیں۔ فرمایا۔ فجر کی نماز کے
مذکورہ طریقے کے مطابق پڑھا جائے۔

بعد ازاں، مولوی غلام محمد پوٹھوہاری نے عرض کیا۔ صبح کے بعد قسم قسم کی چڑیاں غل مچاتی
ہیں، کیا یہ بھی ذکر کرتی ہیں؟ فرمایا۔ نہ صرف یہ بلکہ تمام مخلوق اپنی اپنی زبان میں خدا کو یاد کرتی
ہے۔ ارشاد ربانی ہے :-

وان من شیء الا یسبح بحمدہ ہر چیز اللہ کی حمد اور پاکیزگی بیان کرتی ہے
ولا کن لا تفقہون تسبیحہم مگر تم ان کی تسبیح کو سمجھ نہیں سکتے۔

غلام محمد نے پھر عرض کیا۔ ان کی تسبیح ہماری سمجھ میں نہیں آتی۔ فرمایا۔ جب اپنے ہم جنس
کا کلام ہماری سمجھ میں نہیں آتا تو غیر جنس کی زبان کس طرح سمجھ میں آئے؟

بعد ازاں، ایک دن صبح کے وقت بیر کے درخت پر ایک بلبل نغمہ خوانی کر رہی تھی،
خواجہ شمس العارفین نے غلام محمد سے کہا۔ بلبل کی آواز کس جگہ سے آرہی ہے؟ اس نے عرض
کیا۔ بیر کے درخت پر بیٹھی ہے، مگن ہے اسے یہاں کوئی تازہ غنچہ نظر آیا ہو؟ فرمایا عاشق صادق
کے لیے ہر جگہ پھول ہی پھول ہے، یعنی جب عاشق، فنا فی الحبیب ہو جاتا ہے تو وہ ہر جگہ
اپنے معشوق کا حُسن و جمال ہی دیکھتا ہے؟

ضمناً، امام بخش تذربردار نے پوچھا :- اے مرغِ سحر عشق ز پروانہ بیاموز ”میں مرغِ سحر
سے کیا مراد ہے؟ فرمایا۔ علائے ظاہر کے نزدیک تو مرغِ غا ہی مراد ہے لیکن اہل اللہ کے نزدیک
اس سے مراد وہ طالبِ صادق ہے جو دن رات یادِ خدا میں مشغول رہے۔

بعد ازاں، مولوی عمر عیسیٰ خیلوی نے عرض کیا کہ کیا وجہ ہے مجھے عبادت کا ذوق و شوق
حاصل نہیں ہوتا؟ خواجہ شمس العارفین نے فرمایا۔ جب آدمی گناہوں میں غرق ہو جاتا ہے تو
اس سے عبادت کی لذت چھن جاتی ہے۔ مولوی صاحب نے پھر عرض کیا، کہ اس سے
پہلے مجھے وظائف کا شوق بدرجہ اتم تھا، لیکن اس وقت بالکل مژدہ ہو چکا ہے۔ اس کا سبب
کیا ہے؟ فرمایا۔ جب کوئی شخص ابتداء میں وظیفے شروع کرتا ہے تو اس کے دل میں وظیفے

کی تاثیرِ جلد ظاہر ہوتی ہے اور ذاکر کے دل میں ذوق و شوق اور جوش و غرور بڑھ جاتا ہے، رفتہ رفتہ جب اس کے جسم و جان میں یہ تاثیر مکمل طور پر سرایت کر جاتی ہے تو اس کا ہیجان تسکین پا جاتا ہے۔ چنانچہ حضرت ابو بکر صدیق رضی اللہ عنہ نے ایک صحابی کو دیکھا جو قرآن پڑھتے وقت گریہ و زاری کرتا تھا، حضرت صدیق رضی اللہ عنہ نے فرمایا کہ ابتدائے حال میں ہم بھی قرآن خوانی کے وقت اسی طرح گریہ و زاری کرتے تھے، لیکن اب ہمارے دل اس کے متحمل ہو چکے ہیں۔

بعد ازاں، فرمایا۔ حضرت شعیب علیہ السلام کے زمانے میں ایک آدمی فسق و فجور میں غرق تھا، اس کے دل میں عبادت کی لذت مفقود ہو چکی تھی۔ اس نے کہا خدا نے ہمارے گناہوں کی وجہ سے ہمیں دکھ نہیں پہنچایا۔ خدا نے حضرت شعیب کی طرف وحی بھیجی کہ اس نادان کو کہہ دو کہ تمہارا ذوقِ عبادت چھین لیا گیا ہے، اس سے زیادہ اور کیا تکلیف ہو سکتی ہے؟

بعد ازاں، سالک و مجذوب کے بارے میں گفتگو شروع ہوئی۔ خواجہ شمس العارفین نے فرمایا۔ سالک کی مثال یہ ہے کہ بیت اللہ کے سفر کو منزل بہ منزل طے کیا جائے اور مجذوب کی مثال یہ ہے کہ کوئی بزرگ کسی آدمی کو کہے کہ آنکھیں بند کرو اور جب کھولے تو اپنے آپ کو بیت اللہ میں پائے۔ سالک شریعت کے تمام احکام کو سمجھتا ہے، ان پر عمل کرتا ہے اور لوگوں کو ہدایت کرتا ہے، لیکن مجذوب اپنی ذات تک ہی محدود رہ کر جذباتِ الہی میں مستغرق ہو جاتا ہے۔

بعد ازاں، میر عرب شاہ نے عرض کیا کہ اگر کسی شخص کو کوئی مہم درپیش ہو تو وہ کیا کرے؟ فرمایا۔ تین دن تک سورتِ یسین اکتالیس مرتبہ روزانہ پڑھے، بدھ کے روز شروع کرے اور جمعہ کے روز ختم کرے، پڑھتے وقت مقعد کو زمین سے نہ ہلائے اور اس کے بعد اپنی جنت کے لیے دُعا مانگے اور کہے خداوندِ بھرمست حضرت احمد مجتبیٰ محمد مصطفیٰ صلی اللہ علیہ وسلم اور بھرمست اہل بیت و اصحاب و خواجگانِ چشت میری شکل آسان فرما۔ اور سلسلہ خشتیہ نظامیہ پچیس مرتبہ پڑھ کر دُعا مانگے تو پھر بھی انشاء اللہ شکل آسان ہو جائے گی۔

بعد ازاں، مہربانِ عشرہ کا ذکر چھڑا۔ خواجہ شمس العارفین نے فرمایا۔ مہربانِ عشرہ کا وظیفہ ابراہیم میمنی سے منقول ہے کہ انہیں خضر علیہ السلام سے پہنچا۔ اور اس کے فوائد کتابوں میں لکھے ہوئے ہیں۔

پھر فرمایا — یہ دُعا۔

اللہم اہدنی برفعتك
یا نافع ویا مُرَافِعُ تَوْفِیْ
مسلم والحقنی بالصالحین

اے اللہ، اے نفع پہنچانے والے اور بلند
درجات عطا کرنے والے، اپنے بلند مرتبہ
کے طفیل مجھے ہدایت نصیب کر، حالتِ اسلام
پر موت دے اور صالحین کے زمرے میں شامل کر

دوسرے سلسلوں میں نہیں پڑھتے، اس کی سند رسول خدا نے صرف حضرت خواجہ نظام الدین دلیا
کو خواب میں ارشاد فرمائی، لہذا خواجگانِ چشت اپنے مریدوں کو اس کی تلقین کرتے ہیں اور مبعثت
کے بعد چھ مرتبہ پڑھتے ہیں۔

بعد ازاں، کسی شخص نے عرض کیا، ظالم کے شر سے پناہ کے لیے کوئی عمل ارشاد فرمائیں۔
فرمایا، سات آیتیں جو مرقع شریف میں لکھی ہوئی ہیں۔ فجر کی نماز کے بعد، مبعثت پڑھ کر،
ان میں سے ہر آیت کو سات سات بار پڑھو۔ انشاء اللہ ظالم کے شر سے محفوظ رہو گے۔ شخص
مذکور نے پھر عرض کیا، گشدہ چیز کے لیے کوئی عمل فرمائیں۔ فرمایا یہ آیت، یا بُنَّیَّ اِنَّ تِلْكَ
مِثْقَالَ حَبَّةٍ لِّبَكْرٍ لَّطِیْفٌ خَبِیْرٌ تَمَّکَ اَیْکَ سِوَا اَیْکَ مَرْتَبَہٗ اَوْ رِیَّالٍ لَّطِیْفٌ بَہِیْ اَیْکَ
سِوَا اَیْکَ بَارٍ پڑھو۔ انشاء اللہ مطلب حاصل ہو جائے گا۔

بعد ازاں، بسم اللہ شریف کی تفصیلت کا ذکر شروع ہوا۔ برص کے ایک مریض نے
حاضر ہو کر عرض کیا کہ میں عرصہ دراز سے اس مرض میں گرفتار ہوں، دعا فرمائیں کہ اس سے
نجات ملے اور لوگوں کے ساتھ ایک برتن میں کھانا کھا سکوں، آپ نے دعا فرمائی، اس شخص
نے پھر عرض کیا۔ اس کے متعلق کوئی وظیفہ بھی ارشاد فرمائیں۔ فرمایا۔ ہر روز سات سو تیس
بار بسم اللہ پڑھا کرو تا کہ خدا اس کی برکت سے صحت عطا فرمائے۔

پھر آپ نے بسم اللہ کی تفصیلت بیان کی کہ خدا نے اٹھارہ ہزار جہان پیدا کئے ہیں۔
میں نے عرض کیا۔ اس تعداد کی کیفیت کیا ہے؟ فرمایا۔ انسان ایک عالم، جن ایک عالم اور
اسی طرح حیوان مثلاً گھوڑا، گائے، بھیڑ، بکری، گدھا، ہرن اور پرندے مثلاً مرغ، طوطا اور
وحشی جانور مثلاً بھیڑ یا شیر اور رینگنے والے جانور مثلاً چوئی، نیولا یا سانپ وغیرہ، اسی طرح

اٹھارہ ہزار جہان بنتے ہیں، ان تمام کو بسم اللہ کے انیس حرفوں سے فیض پہنچاتا ہے ۷

نوزدہ حرف است بوقت شمار

فیض رسانند بہ ہر ذرہ ہزار

ترجمہ :- یوں گنتے ہیں تو بسم اللہ کے حرف انیس ہی ہیں۔ لیکن فیض کا یہ عالم ہے کہ اٹھارہ ہزار جہاں ان سے مستفید ہو رہے ہیں۔

بعد ازاں، کسی شخص نے دفع قرض کے لیے وظیفہ پوچھا، فرمایا۔ صبح کی نماز کے بعد ستر بار یا وہاب پڑھ کر دُعا مانگا کر دو کہ اے خدا تھے پاک! سید المرسلین، اہل بیت، اصحاب اور خواجگانِ چشت کے طفیل سلبِ ایمان اور دونوں جہان کے نقصانات سے محفوظ رکھ۔

بعد ازاں، کسی شخص نے دافع بوا سیر پوچھا۔ فرمایا۔ فجر کی سنتوں میں پہلی رکعت میں سورت النوشح دوسری میں الموترکیف اور وتر کی نماز میں پہلی رکعت میں النوشح دوسری میں والتین اور تیسری میں اخلاص پڑھنے سے انشاء اللہ صحت ہو جائے گی۔

بعد ازاں، ایک شخص محمد نعیم مکھڑی نے عرض کیا، سر اور دانتوں کے درد، بخار اور ریح کے لیے کوئی تعویذ یا عمل فرمائیں۔ فرمایا۔ بسم اللہ الرحمن الرحیم بسم اللہ الکبیر و اعوذ باللہ العظیم من شر کل عرق لغار و من شر حر النار۔ دردِ سر اور بخار کے لیے ہے۔ ریح کے لیے گیارہ بار سورۃ فاتحہ پڑھ کر دم کرنا چاہیے، دانتوں کے درد کے لیے تین بار منتر اول آخر درد شریف پڑھ کر تین دانے کر نفل پر پھونک مار داور درد وال جگہوں پر ایک ایک کر کے رکھ دو، منتر یہ ہے :-

”مہین کیل کور سے کیل میں مار یا جس کی ہنوں میں کیڑا یا درد ہو دے دور ہو جاوے نہ دور ہو دے دہائی خواجه معین الدین چشتی کی“

بعد ازاں، فرمایا۔ اپنے شیخ کے اسم کا وظیفہ بھی ہر حاجت کے لیے کافی ہے۔ بعد ازاں، بندہ نے عرض کیا۔ اگر کوئی آدمی مصیبت میں گرفتار ہو تو وہ کس طرح چھٹکارا پائے؟ فرمایا۔ مرید کو چاہیے جب وہ مصیبت میں گرفتار ہو تو صدقہ دے اور استغفار پڑھے تاکہ خدا اسے رہائی بخشنے۔

بعد ازاں، قادر بخش راجہ نے عرض کیا۔ دعائے کبیر کی کوئی شرح ہے یا نہیں؟ فرمایا۔
شرح تورکنار ترجمہ بھی محال ہے۔ کیونکہ دعائے کبیر کے باون کلمات ہیں اور ہر کلمہ الگ لغت
کا ہے، جو شخص اتنی لغتیں جانتا ہو وہی اس کی شرح بھی کر سکتا ہے۔

بعد ازاں، ایک شخص نے عرض کیا کہ آپ سے بیعت کرنے کے باوجود میں بھوک کے
ماٹھوں مر رہا ہوں۔ اسی اثنا میں سید اکرام شاہ نے کہا شاید یہ آدمی وظیفہ خلاف طریقہ پڑھتا
ہے۔ خواجہ شمس العارفین نے شاہ صاحب کو خطاب کر کے فرمایا۔ ہندوستان سے ایک آدمی
یہاں آیا اور اس نے بیان کیا کہ جب میں سوتا ہوں تو میں ایک خوفناک صورت کو اپنے ساتھ
لیے ہوئے پاتا ہوں۔ اسی ڈر سے میں جاگ اٹھتا ہوں اور اب میں بالکل عاجز آچکا ہوں۔ میں
نے پوچھا۔ تم نے تسخیر جنات کے لیے کونسا عمل کیا ہے؟ اس نے ایک وظیفہ پڑھ کر سنایا۔ ہم
نے کہا تو بے کرنا کہ خدا تجھے چھٹکارا دے۔ بس جب اس نے وہ وظیفہ ترک کیا تو صحت ہو گئی۔
بعد ازاں، فرمایا۔ سالک کو چاہیئے کہ ہر حالت میں خدا کے حضور دست بدعا رہے، کیونکہ
عبادت کی روح بجز دنیا زہ ہے، جو ایسی دنیا میں عمل سے حاصل ہوتی ہے اور ہم اس کے
حصول پر مامور بنائے ہیں۔ ادعو فی استجب لکم

ضمنا بندہ نے عرض کیا کونسی دعا بہتر ہے؟ فرمایا۔ دُعا وہ اچھی ہے جو مقبول ہو،
لیکن طالب صادق کو چاہیئے کہ اوراد کے بعد اکثر یہ دعا پڑھا کرے۔ اَللّٰهُمَّ اَرْزُقْنِيْ
حُبَّكَ وَحُبَّ مَنْ اَحَبَّكَ وَحُبَّ مَنْ يُحِبُّكَ وَحُبَّ عَمَلٍ يُقَرِّبُنِيْ اِلَى
حُبِّكَ وَاجْعَلْ حُبَّكَ اَحَبَّ اِلَى شَيْءٍ اِلَيْنَا مِنَ الْمَاءِ الْبَارِدِ لِلْعَطَشَانِ
يَا ذَا الْجَلَالِ وَالْاِكْرَامِ اَللّٰهُمَّ اَسْقِنِيْ بِكَاسِ مُحَمَّدٍ صَلَّى اللّٰهُ عَلَيْهِ وَسَلَّمَ
شُرْبَةً لَا اُظْمَأُ بِعَدْوِهَا اَبَدًا بِرَحْمَتِكَ يَا اَرْحَمَ الرَّاحِمِيْنَ۔

بعد ازاں، کسی شخص نے عرض کیا جمیع حاجات کے لیے کوئی جامع دعا فرمائیں۔ فرمایا۔
ایک دن حضرت عائشہ صدیقہ رضی اللہ عنہا نے حضرت رسول خدا کی خدمت میں عرض کیا کہ اگر خدا
مجھے لیلۃ القدر نصیب کرے تو میں کونسی دعا مانگوں۔ فرمایا۔ اَللّٰهُمَّ اِنِّیْ اَسْئَلُكَ الْعَفْوَ
وَالْعَافِيَةَ فِي الدِّينِ وَالْدُّنْيَا وَالْآخِرَةِ۔ یہ ایک ہی دعا تمام حاجتوں کے لیے کافی ہے

اسی اثناء میں مولوی غلام مجھے کا خط آپ کی خدمت میں آیا۔ اس میں لکھا تھا۔ دُعا فرمائیں کہ خدا مجھے اولادِ زینہ عطا کرے جو میرے قائم مقام ہو۔ آپ نے فرمایا۔ انسان کا اصل مقصد عبادتِ حق تعالیٰ ہے۔ اولاد خواہ ہو یا نہ ہو، کیونکہ اعمالِ حسنہ کے بغیر چھٹکارا نہیں۔ بعد ازاں فرمایا۔ اکثر لوگ خدا سے بڑی حاجتیں مانگتے ہیں۔ لیکن نتیجہ کچھ نہیں نکلتا، اور بعض لوگ کوئی چیز نہیں مانگتے اور ان پر قسم قسم کے انعام و اکرام کی بارش ہوتی ہے، یہ محض اسی کا فضل ہے۔

بعد ازاں، ایک شخص نے عرض کیا، دُعا فرمائیں تاکہ مجھے فارغ البال حاصل ہو۔ فرمایا۔ جو کچھ کرتا ہے، خدا کرتا ہے، بندہ عاجز ہے۔ لیکن اولیاء اللہ جس پر غور کرتے ہیں خدا اس پر رحم کرتا ہے اور اس کے کام کر دیتا ہے۔

بعد ازاں، خیر محمد قوال نے عرض کیا، اپنے تینوں صاحب زادوں کے لیے دُعا فرمائیں تاکہ خدا انہیں سعادتِ دارین عطا فرمائے۔ آپ نے فرمایا۔ سعادت اور شقاوت میرے بس میں نہیں، جو خدا چاہے گا وہی ہوگا، پھر یہ شعر پڑھا۔

نہ در دست من دادہ انداختیار

کہ من خویش را کنم بختیار

ترجمہ :- مجھے تو اتنا اختیار بھی نہیں دیا گیا کہ اپنا نصیب ہی درست کر لوں۔

بعد ازاں، فرمایا۔ حضرت خواجہ حافظ محمد جمال لٹانی کا ایک مرید بڑا عالی ہمت تھا۔ اس کا وظیفہ اس طرح تھا کہ پہلے وہ نماز تہجد پڑھتا تھا اور پھر صبح تک مراقبے میں رہتا۔ صبح کی نماز کے بعد سبعت عشرہ، اسبوع شریف، درودِ مستغاث اور دلائل الخیرات پڑھتا تھا۔ اس کے بعد اشراق کے نفل اور قرآن کی منزل پڑھتا تھا، شام کی نماز کے بعد نفلِ آدابین اور نفلِ حفظِ الایمان پڑھتا تھا، پھر چوبیس بار کلمہ طیبہ کا ذکر کرتا تھا اور فراغت کے وقت معاشی ضروریات کے لیے کوئی معمولی سا کام کر لیتا تھا اور کہتا تھا کہ کیا کروں سب عرص کا کاٹا ہوا ہوں، کسی وقت خدا کی عبادت میں مشغول نہیں ہوتا۔

پھر فرمایا۔ درویش کو چاہیئے کہ وظیفہ خوانی میں بے حد کوشش کرے لیکن اس پر بھروسہ

ذکرے۔

بعد ازاں فرمایا۔ پیر کو چاہیے کہ مرید کی استعداد کے مطابق وظیفے کی تلقین کرے، چنانچہ خواجہ تونسوی اپنے مریدوں کی استعداد کے مطابق وظیفہ ارشاد فرمایا کرتے تھے، بعض کو ذکر کی تلقین کرتے، بعض کو درود شریف اور بعض کو مختلف اوراد کی تلقین فرماتے تھے۔ بعض کو لشکر کے کام کاج پر مقرر کرتے تھے۔ ایک حافظ جو ایک بیمار کی تیمارداری پر مامور تھا، اپنے کام میں بڑا مستعد تھا، ایک دن کثرتِ کار کی وجہ سے اسے شام کی نماز میں دیر ہو گئی۔ بہاول خان کے وزیر، احمد خان نے اسے طعنہ دیا کہ اس بیمار پرستی کا کیا فائدہ کہ تیری نمازیں بھی چھوٹنے لگیں۔ اس نے کہا تمہیں کیا معلوم؟ میں خواجہ صاحب کے فرمان کے مطابق تیمارداری کر رہا ہوں، میں نے اپنے پیر کی اطاعت کے خلاف ایک قدم نہیں رکھا۔

عبادت اور ترکِ عبادت

منگل کے روز قدم بوسی کی سعادت حاصل ہوئی۔ مولوی معظم دین صاحب مردلوی، مولوی غلام محمد گجراتی، سید الہی بخش لاٹگری اور دوسرے یارانِ طریقت بھی شریکِ مجلس تھے۔ دورانِ مجلس عبادت کا موضوع چھڑا۔ خواجہ شمس العارفین نے فرمایا۔ میں نے اپنی عمر میں پانچ مثالی آدمی دیکھے ہیں، ان میں سے ایک سید محمد ظریف تھا جو قائم اللیل اور صائم الدہر تھا، چنانچہ وہ پندرہ پندرہ دن تک کوئی چیز نہ کھاتا تھا اور افطار کے وقت ایک آدھ لقمہ چکھ لیتا تھا، اس نے اسی طرح اپنی عمر گزار دی۔

بندہ نے عرض کیا، کیا وجہ ہے کہ صوفیائے کرام کو کھانے پینے کی حاجت ہی نہیں رہتی؟ فرمایا۔ بھوک اور پیاس کا احساس ختم ہو جانے کی دو وجوہات ہیں، ایک تو یہ کہ خدا تعالیٰ اس امر پر قادر ہے کہ کھانے پینے کے بغیر بھی زندہ رہ سکتا ہے، دوسرے یہ کہ کھانے پینے کی حاجت کا تعلق خاکی وجود سے ہے، جب خدا کے بندے بشریت کی منزل سے گذر کر فنا کی حدود میں قدم رکھتے ہیں تو انہیں کھانے پینے کی کوئی حاجت باقی نہیں رہتی۔

بعد ازاں، فرمایا۔ ان پانچ آدمیوں میں سے دوسرا آدمی خیر محمد انگوئی تھا، وہ ایسا زاہد و عابد تھا کہ اس کا کوئی وقت بھی ذکر و فکر اور دوسری طرح طرح کی عبادتوں سے خالی نہ جاتا۔ ایک دن اس نے ایک مردِ کامل کے ذریعے حضرت رسول خدا کی خدمت میں سلام کا تحفہ بھیجا۔ وہ حضوری آدمی جب بارگاہِ رسالت میں پہنچا تو اس نے عرض کیا کہ فلاں شخص آپ کی خدمت میں سلام بھیجتا ہے۔ آنحضرت صلی اللہ علیہ وسلم نے فرمایا۔ وہ شخص مسجد میں دنیا کی باتیں بہت کرتا ہے۔ جب خیر محمد نے یہ بات سنی تو اس نے فوراً توبہ کی اور پھر مسجد میں کبھی دنیا کی بات نہ کی اور بقیہ تمام عمر خاموشی میں گزار دی۔ اس کا روزمرہ کا وظیفہ تقریباً ایک ختم

اور پچیس پارے مقرر تھا۔

ضمناً، پیر غلام محمد سیال نے عرض کیا کہ اس نے تین لاکھ بار سورت لیسین اور سات لاکھ بار سورت مزمل پڑھ کر زکوٰۃ مکمل کی تھی۔

بعد ازاں، فرمایا۔ تیسرا آدمی حافظ محمد عظیم وٹے پٹ نملوی تھا۔ وہ بیحد خدا یاد اور تارک الدنیا تھا، اس کے متعلق مولانا مکھڑی نے فرمایا تھا۔

کہ بے شک دل ہست میگوئمت بشر نمل حلفے وٹے پٹ

اس کا دن رات کا مشغلہ یہ تھا کہ پتھر کھود کھود کر راستے اور حوض آراستہ کرنا اور کہنا تھا یہ دنیا گزرنے والی ہے، اگر تم رحمت کے امیدوار ہو تو کارِ خیر میں کوشش کرو۔ وہ اس طرح تارک الدنیا تھا کہ کسی دنیا دار کو اپنے قریب تک نہ آنے دیتا اور کسی کی نذر قبول نہ کرتا سوائے سیاہ مرج کے۔ کسی شخص نے یہ معلوم کر لیا کہ وہ سیاہ مرج سے رغبت رکھتا ہے۔ چنانچہ اس نے ایک من سیاہ مرج لا کر نذر کی، لیکن حافظ وٹے پٹ نے یہ کہتے ہوئے نذر واپس کر دی کہ تم نے مجھے دکاندار سمجھا ہے کہ بیچنے بیٹھ جاؤں۔

بعد ازاں، فرمایا۔ چوتھا آدمی غلام حسین تھا۔ وہ ایک جوان فرد اور مستقل مزاج شخص تھا۔ شریعت کی اتنی کڑی پابندی کرتا تھا کہ تمام ظاہری اور باطنی امور میں سنت نبوی سے ذرہ بھر تجاوز نہ کرتا تھا۔ چنانچہ ایک دن اس کی لڑکی دروازہ میں گرفتار ہوئی، نصف حمل وضع ہوا اور نصف باقی رہا کہ نماز کا وقت ہو گیا۔ جب غلام حسین کو اس کا علم ہوا تو وہ اپنی لڑکی کے پاس آیا اور اسے نماز پڑھنے کی تاکید کی۔ اس نے کہا مجھ میں اتنی طاقت کہاں؟ اس نے کہا حمل کے نیچے زمین کھود کر نماز پڑھو، اور خود خدا سے دعا کی کہ مجھے اس کے شر سے پناہ دے اور اپنی اور اپنے حبیب کی تابعداری سے مشرف فرما۔

بعد ازاں، فرمایا۔ ایک مرتبہ کفار کے شکر نے غلام حسین کے قریب پڑا وڈالا غلام حسین نے ہمت سے کام لے کر شریعت کا تازیانہ ہاتھ میں لیا اور شکر میں جانکلا اور مسلمانوں کو تاکید کی کہ وہ نمازیں باقاعدگی سے پڑھیں۔ انہوں نے معذرت کی کہ ہم کفار کے ملازم ہیں، اس لیے مجبور ہیں۔ اس کے بعد غلام حسین نے شکر کے سرداروں سے پوچھا۔ کیا تم نے مسلمانوں

کو نماز سے روکا ہوا ہے؟ انہوں نے کہا: "نہیں!" تب اس نے تمام مسلمانوں کو کپڑے دھونے اور غسل کرنے کا حکم دیا۔ یہاں تک کہ تمام مسلمان نماز اور دوسری عبادتوں میں مشغول ہو گئے۔ بعد ازاں، فرمایا۔ پانچواں شخص ملک الاولیاء، امام الفقراء واقعہ اسرارِ احدیت کاشفِ رموزِ صمدیت قطبِ زمان خواجہ محمد سلیمان تونسوی قدس سرہ العزیز کی ذاتِ گرامی ہے جو تمام اوصاف میں تمام سے فائق تھے۔

بعد ازاں، فرمایا۔ ایک دن مولوی دادار نے خواجہ تونسوی کے خلیفے سید محمد علی شاہ خیر آبادی سے پوچھا کہ منازلِ فقر کے اعتبار سے مولانا فخر الدین اور خواجہ تونسوی کے درمیان کیا فرق ہے؟ شاہ صاحب نے فرمایا۔ مولوی صاحب دونوں بزرگ ہمارے پیر ہیں، مگر مولانا فخر الدین جس کام کو توجہ سے کرتے، اسی نوعیت کے کام کو خواجہ تونسوی یونہی استہزا میں کر دیتے۔ چنانچہ ایک مرتبہ گرد و نواح کے لوگ خواجہ تونسوی کی خدمت میں آئے اور عرض کیا کہ ہم ٹڈی دل کے حملے سے سخت لاچار ہو گئے ہیں، دعا فرمائیں کہ یہ مصیبت ٹل جائے۔ دلشاد نامی ایک خستہ حال آدمی آپ کی خدمت میں حاضر تھا۔ آپ نے تبتم کرتے ہوئے فرمایا، دلشاد سے کہو دعا کرے۔ پس حسبِ فرمان اس سے دعا کرائی گئی، اسی وقت ٹڈی دل کا شکر جاتا رہا۔ دوسرے سال پھر وہی آفت نازل ہوئی، لوگوں نے خواجہ تونسوی کی خدمت میں عرض کیا۔ آپ نے فرمایا۔ دلشاد کی قبر پر جا کر دعا کرو۔ لوگوں نے دلشاد کی قبر پر جا کر دعا کی تو اسی وقت وہ آفت سماوی ٹل گئی۔

بعد ازاں، فرمایا۔ ایک دن تونسہ شریف کے لوگ مل کر حاضر خدمت ہوئے اور عرض کیا۔ امساکِ باران کی وجہ سے ہماری فصلیں جھک کر رکوع کی حالت میں ہو گئی ہیں، کچھ دنوں بعد لوگوں نے پھر عرض کیا، غریب نواز اب فصلیں سجد کی حالت میں ہیں، دعا فرمائیں تاکہ بارانِ رحمت نازل ہو۔ فرمایا مسماۃِ فلاں چشتیانی کے پاس جاؤ اور اس کی زلف کو گوندھو، لوگوں نے اسی طرح کیا تو فوراً بارش ہونے لگی اور پھر اتنی برسی کہ ہر طرف دریا کا منظر دکھائی دینے لگا۔ اب لوگ کثرتِ باران کی شکایات لے کر خواجہ تونسوی کی خدمت میں حاضر ہوئے، آپ نے فرمایا۔ اُسی بی بی کے پاس جاؤ اور اس کی زلف کھول دو، لوگوں نے

تفیل کی اور اسی گھڑی دیکھتے ہی دیکھتے بارش بند ہو گئی۔

بعد ازاں، تارکانِ عبادت کی خدمت کا موضوع چھڑا۔ بندہ نے عرض کیا، بعض جاہل لوگ عبادات خصوصاً نماز روزہ سے محروم رہتے ہیں اور کہتے ہیں کہ اہل عرفان کو عبادت سے کیا کام، معرفت ایک الگ چیز ہے اور عبادت ایک الگ کام ہے۔ خواجہ شمس العارفین نے فرمایا۔ وہ عقل کے اندھے یہ نہیں دیکھتے کہ اول سے آخر تک تمام انبیاء اور اولیاء و ما خلق الله الجن والانس الا ليعبدوا کے زیرِ فرمان عبادات میں مشغول رہے ہیں اور اللہ کے تمام نیک بندے، رسول علیہ السلام کی اطاعت سے، بامرِ قل ان كنتم تحبون الله فتبعونی محبِ کمال اللہ بال بھر بھی ادھر ادھر نہ ہوئے، حتیٰ کہ اسی روش پر چلتے چلتے وہ منزلِ مقصود کو پہنچے۔

بعد ازاں، آپ نے مولوی محمد علی سکنہ کوٹ کالا کو رخصت کیا، لیکن چونکہ اسے قلبی طمانیت حاصل نہ تھی، لہذا اسے اپنے سامنے بٹھایا اور دوبارہ بیعت کیا اور مختلف قسم کی نصیحتیں کیں۔ فرمایا۔ دنیا صرف تین دن کا نام ہے، ایک وہ دن جو گزر گیا، ایک وہ دن جو آئے گا اور ایک وہ دن جو اس وقت گزر رہا ہے۔ گزرا ہوا دن کبھی لوٹ کر نہیں آتا۔ خواہ تم کروڑوں روپے معاوضہ بھی دو، آنے والے دن کا کچھ یقین نہیں کہ آئے یا نہ آئے، باقی رہا وہ دن جو اب گزر رہا ہے اور تمہیں حاصل ہے، چاہیئے کہ تم اسے ضائع نہ کرو۔ پھر فرمایا۔ دردِ شیش کو چاہیئے کہ اوراد و وظائف کے معاملے میں کبھی غفلت نہ برتے بلکہ اپنی پوری ہمت اسی کام پر لگا دے، یہاں تک کہ اس کا کوئی وقت بھی ذکرِ الہی سے خالی نہ گزرے۔

بعد ازاں، فرمایا۔ عبادت کی دو قسمیں ہیں، ایک وہ عبادت جو دالہانہ جذبے اور شوق سے ظہور پذیر ہوتی ہے اور ایک وہ جو دوزخ کے خوف اور بہشت کی امید سے پیدا ہوتی ہے۔ بندہ نے عرض کیا۔ محبت و خلوص والی عبادت کی نیت کس طرح کرنی چاہیئے؟ فرمایا۔ سالک کو جاننا چاہیئے کہ خدا تعالیٰ نے اسے قسم قسم کے انعامات سے نوازا ہے، چنانچہ کان، آنکھ، ناک، دانت، ہاتھ، پاؤں، صحت، اعضاء وغیرہ کہ ان کی تعداد لامتناہی ہے۔

لہذا سالک یہ نیت کرے کہ اسے مالک حقیقی جو عمل خیر تیری توفیق سے اس عاجز کے ہاتھوں انجام پاتا ہے، محض تیری رضا اور شکرِ نعمت کے لیے ہے۔ خاص لوگوں کی عبادت کا یہی طریقہ ہے اور یہ غلبہٴ محبت ہی کے ذریعے حاصل ہوتا ہے۔

بعد ازاں فرمایا۔ اگر درویش کی عبادت محبت کے درجے تک نہ پہنچے تو پھر بھی عوامی عبادت (جو محض بیم درجا کے لیے ہوتی ہے) سے محروم نہیں رہنا چاہیے کیونکہ محبتِ آمیز عبادت کے لیے یہ زمین ہے اور جو آدمی ان دونوں قسم کی عبادتوں سے محروم رہتا ہے وہ بے نصیب ہے اور قیامت کے دن حسرت اور پریشانی کے علاوہ اسے کچھ حاصل نہ ہوگا۔ پھر فرمایا۔ درویش کو چاہیے کہ اس مختصر سی زندگی میں پُل صراط اور میدانِ قیامت کے لیے زادِ راہ تیار کر لے تاکہ قیامت کے دن اسے ندامت نہ اٹھانی پڑے۔ یہ عمر تو صرف تین گھنٹیاں ہے اور اگلا سفر دراز ہے، چنانچہ پُل صراط تیس ہزار سال کا راستہ ہے اور میدانِ قیامت بھی تقریباً پچاس ہزار سال کا راستہ ہوگا، چاہیے کہ تمام اوقات میں سے کوئی گھنٹی بھی یادِ حق سے خالی نہ گزرے۔

ضمناً، بندہ نے عرض کیا، میرے دل میں اکثر یہ خیال آتا ہے کہ میں آپ کی توجہ سے عشق و محبت کے مرتبے کو پہنچوں، لیکن کیا کروں نفسانی خطرے اور شیطانی دوسے راستے میں حائل ہیں؟ فرمایا۔ یہ کوئی ایک دو دن کا تھوڑا ہی کام ہے، بلکہ تمام عمرِ راہِ حق میں صرف کر دینی چاہیے، خدا کی محبت جس قدر زیادہ ہو۔ اسی قدر خطرات کم ہو جاتے ہیں۔ سالک کو راہِ حق میں تنگ حوصلہ نہ ہونا چاہیے بلکہ ہمیشہ پُر امید رہنا چاہیے کہ آہستہ آہستہ وہ قربِ ذات کی منزل میں پہنچ جائے گا۔

بعد ازاں، سلطان سکندر اعظم کی حکایت بیان کی کہ وہ ایک نہایت ہی آباد و غرم ملک میں پنپا، وہاں ایک گورستان سے اس کا گذر ہوا۔ جس میں ہر قبر کے سرِ بانے ایک پتھر لگاتھا اور پتھر پر مدفون کی عمر لکھی ہوتی تھی، کسی کی دو سال، کسی کی چار سال اور کسی کی دس سال، حتیٰ کہ دس سال سے زیادہ کسی کی عمر نہ تھی، سکندر اعظم کو تعجب ہوا کہ یہ لوگ انتہائی کم عمر ہیں، چنانچہ وہاں کے لوگوں نے اسے بتایا کہ ان مردوں کی عمریں بہت لمبی تھیں،

مگر ہمارے نزدیک صرف وہی عمر قابل شمار ہوتی ہے جو یادِ الہی میں صرف ہو، لہذا ان کی عملوں ان کی عبادت کے مطابق لکھی گئی ہیں۔

پھر فرمایا۔ عبادت کی ابتداء استغفار اور انتہا تسلیم و رضا ہے۔

پھر فرمایا۔ ایک دن میں مکھڑ شریف جاتے ہوئے خوشاب میں اپنے ایک پُرانے دوست کے ہاں گیا اور اس کا پتہ دریافت کیا، لوگوں نے بتایا وہ فوت ہو چکا ہے، یہ ذکر کرتے ہوئے آپ نے آبدیدہ ہو کر جاتی کا یہ شعر پڑھا ہے

حریفان بادہ ہا خوردند و رفتند
تہی خم خانہ ہا کردند و رفتند

بعد ازاں، فرمایا۔ بہت سے دانا لوگ ہر مسئلہ عقل کے سپرد کر دیتے ہیں لیکن تقدیرِ الہی کے مقابلے میں کچھ نہیں کر سکتے۔ پس جب اس ہستی موعوم کا کچھ اعتبار نہیں اور یہ محض چند روزہ ہے، تو بہتر یہی ہے کہ یہ قلیل مدت یادِ الہی میں ہی صرف کر دی جائے۔

پھر فرمایا۔ جب کسی آدمی کو حق تعالیٰ کی خوشنودی حاصل ہو جائے تو اس کے دین و دنیا کے تمام کام آسان ہو جاتے ہیں اور خدا کی خوشنودی تو اسی میں ہے کہ ہر حالت میں اس اطاعت کی جائے۔

بعد ازاں، سیال شریف کے باشندوں نے آپ کی خدمت میں التماس کی شدتِ افلاس کی وجہ سے ہم بالکل بے بس ہو چکے ہیں، دعا فرمائیں تاکہ اس مصیبت سے نجات ملے۔ آپ نے فرمایا۔ افسوس ہے چاروں طرف سے لوگ یہاں آکر فائدہ حاصل کرتے ہیں، نماز روزہ میں مشغول ہوتے ہیں، لیکن تم میں سے کسی کو حق تعالیٰ کی طرف متوجہ ہونے کی توفیق نہیں ہوئی۔ اگرچہ خدا گناہوں کی وجہ سے کسی کی روزی تنگ نہیں کرتا لیکن عوام کی بہ اعمالیوں کی وجہ سے ذلت و قلت نازل کرتا ہے۔ تمہیں چاہیے کہ خدا کو حاضر و ناظر جان کر نماز روزے پر استقامت کہو اور غیر کے حق سے خواہ وہ معمولی ہی ہو پرہیز کرو، اور خالق و مخلوق کے حقوق ادا کرنے میں مستعد رہو، یقین ہے کہ نیکیوں کی برکت کی وجہ سے تم تمام مصیبتوں سے رہائی پاؤ گے۔

بعد ازاں، مولوی معظم دین صاحب مولوی نے عرض کیا، دعا فرمائیں تاکہ خدا بارشِ عنایت

کرے۔ فرمایا۔ میں تو رات دن خدا سے خیریت کی دُعا کرتا ہوں لیکن ہمارے گناہوں کی شامت سے دنیا پر افلاس مسلط ہوتا ہے۔ پھر آپ نے یہ شعر پڑھا۔

شنیدم کہ بر مرغ و مور و دداں

شود تنگ روزی ز فعلِ بد اں

ترجمہ :- میں نے سنا ہے کہ بُرے لوگوں کی بد اعمالیوں کی وجہ سے چرند، پرند، کیرے، کورڈوں اور درندوں پر روزی تنگ ہو جاتی ہے۔

مولوی صاحب مولوی نے پھر عرض کیا کہ قحط کی وجہ سے لوگ نہایت لاچار ہو گئے ہیں۔ بادل برسنے کی صورت میں آتا ہے لیکن برستا نہیں۔ فرمایا۔ تمام کام خدا کے حکم کے تابع ہیں واللہ يفعل ما يشاء۔

پھر فرمایا۔ شاید ان کو یہی حکم ہوا ہو گا کہ وہ برسنے والی صورت دکھایا کریں۔ پس وہ خلاف حکم کیوں کریں۔ لا تحرك ذرة الا باذن الله۔

بعد ازاں فرمایا۔ خدا کی رحمت اس کے غضب پر غالب ہے، چنانچہ حدیث شریف میں مذکور ہے :-

سبقت رحمتی علی غضبی میری رحمت میرے غضب پر غالب ہے۔

پھر فرمایا۔ اگر خدا کی رحمت غالب نہ ہوتی تو ہم گنہگاروں کو جنت کی امید نہ ہوتی، اور یہ آس جو ہم لگائے بیٹھے ہیں محض اس کے فضل و کرم پر مبنی ہے۔

بعد ازاں فرمایا۔ اللہ تعالیٰ کبیرہ گناہ کرنے والوں کو بھی اپنے فضل سے بہشت میں جگہ دے دیتا ہے۔

پھر فرمایا۔ اپنی عبادت پر فخر نہ کرو۔ جس آدمی کو خدا کی رحمت اپنی پیٹ میں لے لیتی ہے، اس کی تمام بُرائیاں نیکیوں سے بدل جاتی ہیں۔ بندہ نے عرض کیا اس کا مطلب یہ ہے کہ قرب حق زہد و عبادت پر موقوف نہیں، پس ہم کس لیے عبادت کریں؟ خواجہ شمس العارفین نے فرمایا۔ عبادت از روئے عقل ضروری ہے، اس کے ادا کرنے میں غفلت نہ کرنی چاہیے، اور اس کی عنایت تو اس کا فضل ہے، جس پر چاہے کرے۔

بعد ازاں، شرف الدین نامی ایک شخص نے عرض کیا، دعا فرمائیں تاکہ مجھے عبادت کا ذوق حاصل ہو۔ فرمایا۔ سالک کا مقصد عبادتِ دوامی ہے اور حصولِ ذوق تو اس کے فضل کے علاوہ ممکن نہیں۔ ہو سکتا ہے کوئی آدمی اپنی کوشش کے باوجود منزلِ مقصود کو نہ پہنچے۔

بعد ازاں، غلام حسین قریشی نے عرض کیا، مجھے اشغال و اذکار میں حضورِ قلب حاصل نہیں ہوتا، کوئی ایسا عمل فرمائیں جو اس سے ذوقِ عبادت حاصل ہو۔ فرمایا۔ سالک کو چاہیے کہ دن رات یادِ حق میں جان گدازی کرے۔ خواہ حضورِ دل حاصل ہو یا نہ ہو، کیونکہ عشق کے راستے میں طلب شرط ہے، پھر یہ شعر پڑھا۔

گرنشاید بدوست راہ بردن شرطِ یاری است در طلب مردن
ترجمہ :- راستہ اگر دوست تک نہ لے جائے تو پھر بھی دوستی کا یہ تقاضا ہے کہ طالبِ صادق اپنی جان تلاش و جستجو میں صرف کر ڈالے۔

پھر فرمایا۔ سالک کو چاہیے کہ حسبِ مقدور عبادت میں کوشش کرے، دل کی حالت بدلنے والا وہ خود ہے جس طرح چاہے گا کرے گا۔

ضمناً مولوی غلام حسین قریشی نے یہ حدیث شریف پڑھی۔
القلب بین اصبعین من (انسان کا) دل اللہ کی دو انگلیوں کے
اصابع الرحمن درمیان ہے۔

بعد ازاں، فرمایا۔ حضرت خواجہ تونسوی کی خدمت میں ایک مرید نے عرض کیا کہ مجھے عبادت سے کوئی سرور حاصل نہیں ہوتا اور میں اس مغزِ خوری سے تنگ آچکا ہوں۔ فرمایا اور اذکارِ جانسوزی کے لیے ہی ہوتے ہیں نہ کہ آرامِ جان کے لیے۔

بعد ازاں، فرمایا۔ سالک کو اپنی زندگی یادِ الہی میں گزارنی چاہیے، زندگی عبادت کے لیے ہے، نفسانی خواہشات کے لیے نہیں۔

زندگی آمدِ برائے بندگی
زندگی بے بندگی شرمندگی

اخلاص اور ریا

ہفتہ کے دن قدم بوسی کی سعادت حاصل ہوئی۔ مولوی معظم الدین صاحب مرد لوی، مولوی غلام محمد گجراتی، سید صالح شاہ سلطان پوری، غلام فرید بھردکھ اور دوسرے یارانِ طریقت بھی شریکِ مجلس تھے۔ اخلاص کے بارے میں گفتگو شروع ہوئی۔ خواجہ شمس العارفین نے فرمایا۔ سالک کو چاہیئے جو عمل بھی کرے خدا کی رضا کے لیے کرے، حدیث شریف میں مذکور ہے۔

خالص الاعمال الذی تعلمہ
لہ لا تحب ان یحمد علیہ

اپنے اعمال کو اللہ کے لیے اس طرح خالص
کر دے کہ ان پر کسی کا تعریف کرنا تجھے
اچھا نہ لگے۔

احد

بعد ازاں، فرمایا۔ جب مومن صدق و اخلاص سے خدا کی طرف متوجہ ہوتا ہے تو وہ اپنی خاص مہربانی کے ساتھ اس کی مدد کرتا ہے۔

بعد ازاں، ریا کی مذمت کا ذکر چھیڑا، سید اکرام شاہ نے عرض کیا کہ ایک دن میں جمعہ پڑھنے جامع مسجد میں گیا، داعظ ممبر پر بیٹھ کر پہلے تو صوفیائے کرام کے اوصاف بیان کرتا رہا پھر بعض اہل مجلس کی رعایتِ خاطر کے لیے صوفیاء کے خلاف تقریر کرنے لگا، حتیٰ کہ ان کے درمیان تنازعہ پیدا ہو گیا۔ خواجہ شمس العارفین نے فرمایا۔ اس زمانے کے اکثر داعظوں کا یہی طریقہ ہے کہ ریاکاری سے وعظ کرتے ہیں اور حق کو چھپا دیتے ہیں۔

محاسبہ اور مراقبہ

اتوار کی رات کو قدم بوسی کی سعادت حاصل ہوئی۔ مولوی سلطان محمد ناٹوی، سید احمد شاہ ٹھلوی، صاحب زادہ شعاع الدین صاحب اور دوسرے یارانِ طریقت بھی حاضر خدمت تھے۔ مجلس کے موضوع پر گفتگو شروع ہوئی۔ سید نھتے شاہ نے عرض کیا بری خصلتوں سے کس طرح بچا جاسکتا ہے؟ خواجہ شمس العارفین نے فرمایا۔ سالک کو چاہیئے کہ سوتے وقت محاسبہ کرے کہ صبح سے اس وقت تک میں نے کون کون سے نیک کام اور کون کون سے بُرے کام کئے ہیں؟ اگر نیک بڑھ جائے تو الحمد للہ کہے اور اگر بدی بڑھ جائے تو استغفار پڑھے، تاکہ قیامت کے دن اسے آسانی رہے۔ کتاب عین العلم میں مذکور ہے :-

مراقبة النفس بالمحاسبة في
آخر النهار وفي آخر كل
وقت وساعة وهو لينظري
الفكر بعد العمل من الحسنات
والسيئات - فوره حاسبوا
انفسكم قبل ان تحاسبوا وهو اثر
من عمر (رض)

دن کے آخری حصے میں یا ہر ساعت کے
آخری حصے میں اپنے نفس کا محاسبہ کرتے
رہا کرو، محاسبہ یہ ہے کہ اچھے یا بُرے اعمال
کے بعد ان کا جائزہ لیا جائے۔ عمر فاروقؓ
کا ایک قول ہے کہ - "اپنے نفس کا محاسبہ
کرو، اس سے پہلے کہ خود تمہارا محاسبہ
کیا جائے۔"

قرآن پاک میں آیا ہے :-

يا ايها الذين آمنوا اتقوا الله والنظر
نفس ما قدمت لغد -

اے ایمان والو! اللہ سے ڈرو، ہر شخص
کو دیکھنا چاہیئے کہ اس نے کل کے لیے کیا
آگے بھیجا ہے؟

بعد ازاں، مراقبے پر گفتگو شروع ہوئی۔ میں نے مولوی معظم الدین صاحب مولوی کی وساطت سے عرض کیا کہ آپ مراقبے کی ترکیب ارشاد فرمائیں، تاکہ ماسواۃ اللہ کے خطرات سے بچ کر عشقِ حقیقی تک رسائی حاصل ہو۔ خواجہ شمس العارفین نے تمام حاضرین کو نصیحت کیا اور صرف بندہ کو اپنے پاس بٹھا کر پوچھا، تم کونسا وظیفہ پڑھتے ہو؟ میں نے عرض کیا تہجد، اشراق اور اوقابین کے نفل، قرآنِ پاک کی منزل، دلائل الخیرات، درودِ مستغاث، کبریٰ، اسبوع شریف، پاسِ انفاس، وقوفِ قلبی اور دوسرے وظائف جو آپ نے ارشاد فرمائے تھے، پڑھتا ہوں۔ آپ نے فرمایا۔ مراقبہ اللہ ناظری واللہ معی کرنا چاہیے۔ جب اللہ ناظری کیا جائے تو یقیناً جاننا چاہیے کہ خدا مجھے تمام حالات میں لکھنے، پڑھنے، کھانے، دیکھنے، سُننے میں دیکھ رہا ہے۔ چنانچہ ارشادِ ربانی ہے۔

الم یعلم بان اللہ یروی کیا اسے معلوم نہیں کہ اللہ اسے دیکھ رہا ہے۔ اور اسی طرح مراقبہ اللہ معی میں سمجھنا چاہیے کہ خدا تعالیٰ تمام حالات میں میرے ساتھ ہے، قرآنِ پاک میں مذکور ہے۔

وہو معکوا بن صاکنتم اور تم جہاں کہیں بھی ہوتے ہو وہ تمہارے ساتھ ہوتا ہے۔

توکل اور صبر

پیر کے دن قدم بوسی کی سعادت حاصل ہوئی۔ سید احمد ٹھیلوی، امام بخش نذر بردار اور دوسرے یارانِ طریقت بھی شریکِ مجلس تھے۔ توکل کے بارے میں گفتگو شروع ہوئی۔ خواجہ شمس العارفین نے فرمایا۔ سالک کو چاہیئے کہ اپنے آپ میں لازمی طور پر توکل کی عادت پیدا کرے، چنانچہ خود باری تعالیٰ نے تاکید فرمائی ہے۔

وَعَلَى اللَّهِ فَتَوَكَّلُوا إِنَّ كُنْتُمْ مَوْمِنِينَ اور اللہ ہی پر بھروسہ کرو اگر تم صاحبِ ایمان ہو اور اسی طرح حدیث شریف میں مذکور ہے :-

مَنْ سَرَدَ اَنْ يَكُونَ اَقْوَى النَّاسِ فَلَيتَوَكَّلْ عَلَى اللَّهِ جو شخص عام لوگوں سے قوی تر ہونے پر خوشی محسوس کرے اُسے چاہیئے کہ اللہ پر بھروسہ کرے۔

ضمناً بندہ نے دریافت کیا۔ توکل کی کتنی قسمیں ہیں؟ خواجہ شمس العارفین نے فرمایا۔ توکل کی تین قسمیں ہیں :- ۱۔ یہ کہ انسان جس کام میں بھی مشغول ہو اس کا حاصل منِ جانبِ اللہ جائے اور اس کام پر بھروسہ نہ کرے، بقولِ رومی :-

گر توکل می کنی بر کار کن کسب کن، پس تکیہ بر جبار کن ترجمہ :- توکل یہ نہیں کہ تم ترکِ اسباب کر کے عاجز اور بے دست و پا ہو کر ایک کونے میں ٹھنک کر بیٹھ جاؤ، بلکہ صحیح اسلامی توکل یہ ہے کہ میدانِ عمل میں آؤ، معیشتی ضروریات کی تسکین کے لیے کوئی دھندا اختیار کرو اور پھر ذاتِ باری پر پورا پورا بھروسہ رکھو کہ ہم جو کوشش بھی کریں اس کا نتیجہ اسی کے ہاتھ میں ہے۔ توکل کی یہ قسم شریعتِ محمدیؐ کا مظہر ہے۔

۲۔ توکل کی دوسری قسم یہ ہے کہ دل کو تمام ظاہری اور باطنی تعلقات سے منقطع کر کے حق تعالیٰ کی طرف متوجہ اور مشغول کیا جائے، حتیٰ کہ وہ اس کے ساتھ مل کر مقامِ وصال کی لذتوں

سے محفوظ ہو، بقول سعدیؒ

تعلق حجاب است وبے حاصل

چو پیوندا بگسل، واصل

ترجمہ :- وصالِ یار تک پہنچنے کے لیے ہم نے لاکھوں جتن کئے اور بالآخر ثابت یہ ہوا کہ علالتِ دنیوی، اس مسلک میں، راستے کی رکاوٹ اور بے حاصل کا باعث ہیں، اگر تم ان دنیوی رشتے ناٹو اور طرح طرح کی دلچسپیوں کے پھندے کو یکسر کاٹ کر، دل کو صرف یادِ دست کے لیے مخصوص کر لو، تو پھر تم چشمِ زدن سے کہیں پہلے مقامِ وصال پر فائز و کامران ہو چکے ہو گے۔ توکل کی یہ قسم طریقت سے تعلق رکھتی ہے۔

۳۔ توکل کی تیسری قسم یہ ہے کہ انسان اپنی ہستی کو ہوم کو اس طرح محو کر دے کہ سوائے ذاتِ باری تعالیٰ کے کوئی چیز باقی نہ رہے، ہر جگہ اور ہر حالت میں صرف وہی رہے۔ توکل کی یہ قسم حقیقت سے تعلق رکھتی ہے۔

بعد ازاں، مولوی سراج الدین نے عرض کیا کہ اس سے پہلے میں کھیتی باڑی کرتا تھا اب ضعفِ بدن اور منافع نہ ملنے کی وجہ سے میں نے اس پیشے کو چھوڑ دیا ہے، کوئی چیز ارشاد فرمائیں، جس سے میرے کنبے کی معیشت کی کوئی صورت نکل آئے۔ فرمایا۔ صوفیوں کی کاشتکاری اہل دنیا سے بالکل مختلف ہوتی ہے۔ اہل دنیا مال اور غلہ حاصل کرنے کے لیے کھیتی باڑی کرتے ہیں، لیکن صوفیائے کرام اپنے آپ کو ملامت کرتے ہیں تاکہ لوگوں کے ذہن میں یہ بات رہے کہ یہ بھی اہل دنیا میں سے ہیں۔

پھر خواجہ محمد باراں، خلیفہ خواجہ تونسوی کا ذکر کیا۔ کہ وہ بھی کھیتی باڑی کرتے تھے، لیکن غلہ کبھی بھی اپنے گھر نہ لائے۔

بعد ازاں، کسی شخص نے عرض کیا، دعا فرمائیں کہ نوکری کی کوئی صورت پیدا ہو جائے، کیونکہ میں اپنے کنبے کے خرچ سے تنگ ہوں۔ فرمایا۔ اکثر لوگ اپنے دماغ میں نوکری کی محبت رکھتے ہیں اور اسے اپنی روزی کا وسیلہ سمجھتے ہیں، اور یہ نہیں سمجھتے کہ خدا نے انہیں اپنی عبادت کے لیے پیدا کیا ہے اور ان کی روزی اس نے خود اپنے ذمہ لی ہے، قرآن پاک میں

مذکور ہے :-

وما من دابة في الارض الا زمين پر چلنے پھرنے والی کوئی چیز ایسی نہیں
على الله رزقها ہ جس کا رزق اللہ کے ذمے نہ ہو۔

بعد ازاں، سید مہتاب شاہ خلیلی نے عرض کیا، کہ اس سے پہلے میں نوکری کا
خواہشمند تھا، لیکن اب جو کچھ آپ فرمائیں، میں اسی طرح کروں گا۔ فرمایا۔ اگر شرعی شرائط
کے مطابق کھیتی باڑی کرو اور اس میں وظائف بھی قضا نہ کرو تو یہ بہتر ہے۔

بعد ازاں، فرمایا۔ ایک مرتبہ حضرت موسیٰ کی آنکھ میں درد ہوا، انھوں نے خدا تعالیٰ
سے مناجات کی کہ اے خدا میری آنکھ کی صحت کے لیے کوئی چیز ارشاد فرما، حکم ہوا اے موسیٰ
فلاں بوٹی استعمال کرو، انھوں نے حسب حکم وہ بوٹی استعمال کی لیکن فائدہ نہ ہوا، انھوں
نے پھر عرض کیا۔ اے خدا میں تیرا حکم بجالایا لیکن صحت بحال نہیں ہوئی، حکم ہوا کسی طبیب سے
اپنی بیماری کا علاج پوچھو۔ موسیٰ نے کہا اے خدا میں تو تیرے سوا کسی کو طبیب نہیں سمجھتا، حکم
ہوا جو کچھ تم نے کہا ٹھیک ہے، لیکن یہ دنیا عالم اسباب ہے، جو آدمی اسباب کا وسیلہ اختیار
کرتا ہے، میں اپنے قانون کے مطابق اس کا کام کر دیتا ہوں۔ پس موسیٰ علیہ السلام نے کسی
طبیب سے دوا لی اور خدا نے انھیں صحت بخشی۔

بعد ازاں، قاضی سید احمد خوشابی نے عرض کیا، میرا ایک دوست دق میں گرفتار ہے،
دعا فرمائیں خدا اے صحت بخشے۔ فرمایا۔ اس قسم کے امراض بہت کم صحت پذیر ہوتے
ہیں، لیکن اگر خدا شافی الامراض ہے تو وہ اپنے فضل و کرم سے صحت بخشے گا، کسی بزرگ نے
ان امراض کے لا علاج ہونے کے متعلق کہہ رکھا ہے۔

تپ دق جوان دس بج پیر

گر افلاطوں بیاید، نیست تدبیر

بعد ازاں، کچھ وقت کے لیے خوش طبعی کی باتیں ہونے لگیں۔ مساقہ باتوں نے جو آپ کی
روٹی لائی تھی، عرض کیا کہ سید محمد سعید لاہوری آیا ہے اور کہتا ہے کہ آپ مذکورہ تذکرہ پھر سے
بیان کریں تاکہ میں اسے لکھ لوں۔ آپ نے تبسم کرتے ہوئے فرمایا۔ موضع مکھڑ میں تین آدمی رہتے

تھے جن کے نام قبول، اختیار اور پناہ تھے۔ ایک دن تین عورتیں آپس میں دل لگی کر رہی تھیں، ایک عورت نے دوسری سے کہا: "تمہارا پڑھا پڑھایا قبول ہو۔" دوسری نے کہا: "تمہارا اختیار ہے۔" تیسری نے کہا: "خدا تجھے پناہ دے۔" ان میں سے ہر ایک کا اشارہ مذکورہ تین اشخاص کی طرف تھا۔ ایک دوسرے کو وہ شوہری نسبت سے خطاب کر رہی تھیں۔

بعد ازاں، تبسم کرتے ہوئے فرمایا۔ دو آدمی یہاں آئے، میں نے ان سے پوچھا تمہارا نام اور ذات کیا ہے؟ انہوں نے کہا ذات سید ہے اور ہمارا نام جھوٹے شاہ اور سندھ شاہ ہے۔ میں نے تعجب سے کہا سبحان اللہ ذات کیسی ہے اور نام کیسے ہیں!

پھر فرمایا۔ ایک دھوپ آئی، میں نے اس سے نام پوچھا، اس نے کہا میرا نام شاہجہان ہے، یہ بھی تعجب انگیز ہے کہ ذات دھوبی اور نام شاہجہان۔
ضمناً، مولوی معظم دین صاحب مولوی نے عرض کیا، میں نے بھی ایک آدمی دیکھا جو پاؤں سے لنگڑا تھا اور اس کے دونوں ہاتھ کٹے ہوئے تھے اور سخت آشفۃ حال تھا، میں نے اس سے نام پوچھا۔ اس نے کہا میرا نام سلطان سکندر ہے، مجھے اس سے تعجب ہوا کہ کیا ہی عمدہ مناسبت ہے؛ اس سے تمام اہل مجلس ہنس پڑے۔

• بعد ازاں، بندہ نے عرض کیا، معاش کے لیے کوئی کام تجویز فرمائیں۔ جس سے حلال روزی میسر آئے۔ فرمایا۔ کسبِ معاش تو رسولِ خدا کی سنت ہے، لیکن توکل صوفیاء کے نزدیک فرض ہے۔ کیونکہ خدا نے توکل کی تاکید فرمائی ہے:-

وَعَلَى اللَّهِ فَتَوَكَّلُوا إِنَّ كُنْتُمْ
مُؤْمِنِينَ

پس سالک کو چاہیئے کہ ہر حالت میں متوکل علی اللہ رہے، اور اپنی روزی کا انحصار اپنے پیشے پر نہ سمجھے۔

بعد ازاں، خواجہ حمید الدین ناگوری کے توکل کا ذکر چھڑا، فرمایا۔ خواجہ صاحب توکل

اور زہد میں حد کمال کو پہنچے ہوئے تھے۔ چنانچہ ان کے پورے گھر میں ایک چادر کے علاوہ اور کوئی کپڑا نہ تھا۔ جب وہ نماز کے لیے مسجد میں جاتے تو ان کی بیوی غلہ دان میں بیٹھتی اور وہ اپنے بدن پر چادر لپیٹ کر نماز پڑھتے اور جماعت کے بعد دُعا کا انتظار کیے بغیر جلدی گھر لوٹ آتے، پھر اپنی بیوی کو نماز پڑھنے کے لیے، وہی چادر دیتے اور خود غلہ دان میں جا بیٹھتے۔ ایک دن بادشاہ وقت نے دریافت کیا کہ آپ دُعا کا انتظام کیوں نہیں کرتے، لوگوں نے آپ کی خانگی حالت بیان کی۔ بادشاہ نے آپ کی خدمت میں کہلا بھیجا کہ اگر منظور فرمائیں تو میں کچھ رقم ماہانہ وظیفہ مقرر کر دوں۔ خواجہ صاحب نے اپنی بیوی سے مشورہ کیا، بیوی نے کہا اگر آپ یہ وظیفہ قبول کر لیں گے تو متوکلین کی فہرست سے آپ کا نام کاٹ دیا جائے گا۔

بعد ازاں، فرمایا۔ جب تک مرید صبر و توکل و یقین پیدا کرنے کے ساتھ دل کو ماسواۃ اللہ سے منقطع نہ کر لے تو اس کی نماز خدا کے حضور کیسے منظور ہو؟ پھر یہ شعر پڑھا؛
 برزباں تسبیح و در دل گاؤ و فر
 ایں چنیں تسبیح کے دارد اثر؟
 ترجمہ:- زبان پر تو اللہ اللہ کا ورد جاری ہے اور دل میں بیلوں اور گدھوں کا تصور منڈلا رہا ہے، ایسی تسبیح کا کیا خاک اثر ہو؟

بعد ازاں، فرمایا۔ سالک کے لیے تین چیزیں ضروری ہیں، ۱۔ توکل ۲۔ تحمل ۳۔ صبر۔ اور انہی سے وہ قرب کے مرتبے تک پہنچتا ہے۔

بعد ازاں، فرمایا۔ صبر کا مرتبہ سخاوت سے اونچا ہے، بھوک کا مرتبہ پیٹ بھر کر کھانے سے بلند ہے، جس مرتبے تک صابر پہنچے ہیں۔ اہل سخاوت کو دہاں کی خبر بھی نہیں اور جس مقام پر فاقہ کش پہنچتے ہیں۔ امراء کو دہاں کی بو بھی نہیں پہنچتی۔

بعد ازاں، ایک شخص نے عرض کیا، کہ سلسلہ صابریہ کی وجہ تسمیہ کیا ہے؟ فرمایا۔ حضرت فرید الدین گنج شکر کے خلفاء میں سے دو اصحاب ولایت کے مرتبے میں صاحب کمال ہوئے ہیں، ایک حضرت خواجہ نظام الدین اولیاء اور دوسرے حضرت مخدوم علی احمد صابر۔ حضرت صابرؒ نے اپنی اکثر عمر دیرانوں میں گزاری اور اشیائے خوردنی کو ترک

کئے رکھا، لیکن افطار کے وقت تھوڑے سے ہاتھوں کے پتے اُبال کر تناول فرمایتے، اسی سبب سے آپ کا نام صابر پڑ گیا۔ دوسری وجہ یہ ہے کہ بچپن میں آپ کی والدہ آپ کو حضرت گنج شکرؒ کے سپرد کر گئیں۔ حضرت نے آپ کو لالچھی مقرر کیا۔ حسبِ حکم وہ شکر تقسیم کرتے لیکن خود کوئی چیز نہ کھاتے، جب مدتِ دراز کے بعد حضرت گنج شکرؒ کو اس امر کی اطلاع ہوئی تو آپ نے انہیں صابر کا لقب دیا اور پھر آپ اسی نام سے مشہور ہوئے۔

بعد ازاں، حمد و شکر کا موضوع چھڑا۔ فرمایا۔ وہ تمام اوصاف جنہیں زبان ادا کر لی ہے حمد کہلاتے ہیں اور وہ تمام افعال جو اعضاء و جوارح سے صادر ہوتے ہیں، شکر کہلاتے ہیں، ان کی تفصیل سلوک کی کتابوں میں بیان کی گئی ہے۔

احسان و تحمل اور غصہ

اتوار کے روز قدم بوسی کی سعادت حاصل ہوئی۔ مولوی سلطان محمد ناٹوی، غلام محمد ریش امام بخش نذر بردار، سید اللہ بخش حاجی پوری اور دوسرے یارانِ طریقت بھی شریکِ مجلس تھے۔ غصے کی مذمت کا موضوع شروع ہوا۔ کسی شخص نے عرض کیا، مجھ میں غصہ بہت زیادہ ہے اور جب میرے اندر غصے کی آگ بھڑک اٹھتی ہے تو میں آپے سے باہر ہو کر کوئی نقصان کر بیٹھتا ہوں، اور اس کے بعد پشیمان ہوتا ہوں۔ خواجہ شمس العارفین نے فرمایا۔ کہ اب تم بڑھے ہو چکے ہو، تمہیں غصہ کرنا زیب نہیں دیتا، بلکہ سب سے اچھا آدمی وہ ہے جو ہر ایک کو فائدہ پہنچاتا ہے، خوش دل کرتا ہے، اور مسلمانوں کے نقصان سے پرہیز کرتا ہے اور کسی کو رنجیدہ خاطر نہیں کرتا، اسی میں سعادتِ دارین ہے، جیسا کہ حدیث شریف میں مذکور ہے:-

اَلْمُسْلِمُ مَنْ سَلِمَ الْمُسْلِمُوْنَ
مِنْ لِسَانِهِ وَ يَدِهِ
مسلمان وہ ہے جس کی زبان اور ہاتھ سے
دوسرے مسلمان محفوظ رہیں۔

اسی طرح ایک اور حدیث شریف ہے۔

خَيْرُ النَّاسِ مَنْ يَنْفَعُ النَّاسَ
اچھا آدمی وہ ہے جس سے عام لوگوں کو
فائدہ پہنچے۔

بعد ازاں، اسی موضوع پر حضرت عائشہ صدیقہؓ کا واقعہ بیان کیا کہ ایک دن رسولِ خداؐ نے حضرت عائشہؓ سے فرمایا مانگو جو جی چاہے۔ انہوں نے عرض کیا کہ میں اپنے والد صاحب سے مشورہ کر کے عرض کروں گی۔ پس انہوں نے اپنے والد گرامی سے مشورہ کیا۔ حضرت ابو بکر صدیقؓ نے فرمایا یہ عرض کرو کہ یا رسول اللہ وہ اسرار جو خدا نے آپ کو معراج کی رات بخشے تھے اور ان کے اظہار سے منع کیا تھا، ان میں سے ایک راز ارشاد فرمائیں:-

جب رسول خدا نے یہ سنا تو قدرے متفکر ہوئے کہ اب کیا کیا جائے، خدا تعالیٰ نے ان اسرار کا اظہار منع کیا ہے اور میں عائشہؓ سے بھی وعدہ کر چکا ہوں کہ جو جی چاہے، مانگ لو۔ اسی اثناء میں جبریلؑ آئے اور عرض کیا کہ خدا نے آپؐ کو اختیار دیا ہے۔ آپ بیشک ایک راز بتا دیں۔ رسول خدا نے حضرت عائشہؓ کو بتایا کہ ان رازوں میں سے ایک راز یہ ہے کہ جب کوئی مومن کسی دوسرے مومن کی کانٹا چٹھنے کے برابر کی تکلیف بھی رفع کرے تو خدا اس کے تمام گناہ معاف کر دیتا ہے اور جنت میں اسے اعلیٰ درجہ ملے گا۔

جب یہ خبر صحابہ کرام کو پہنچی تو وہ خوش ہوئے۔ لیکن حضرت ابو بکر صدیقؓ نے رونا شروع کر دیا۔ حاضرین نے آپؐ سے اس رونے کی وجہ پوچھی، آپؐ نے کہا میں اس لیے روتا ہوں کہ جب اتنا معمول سا کام گناہوں کی معافی اور جنتی ہونے کا سبب بن سکتا ہے تو ان لوگوں کا حشر کیا ہوگا جو گناہوں میں غرق رہتے ہیں اور دوسروں کو دکھ پہنچاتے ہیں۔

بعد ازاں، مصیبت اور دکھ میں تحمل کے موضوع پر گفتگو ہونے لگی۔ بندہ نے عرض کیا کہ ایک آدمی میرے ساتھ دشمنی رکھتا ہے، میں کیا کروں؟ خواجہ شمس العارفینؒ نے فرمایا۔ سالک کو چاہیئے کہ مصیبت میں تحمل سے کام لے تاکہ صوفیا کے زمرے میں اس کا شمار ہو سکے، حدیث شریف میں مذکور ہے :-

من تحمل ببلایا اللہ و ببلایا الناس
فہو صوفی الصافی
جو اللہ تعالیٰ اور انسانوں کی طرف سے آنے والے مصائب کو برداشت کرے وہی سچا صوفی ہے۔

پھر آپؐ نے یہ شعر پڑھا۔

وفا کنیم و ملامت کشیم و خوش باشیم
کہ در طریقت ما کافندی است رنجیدن

ترجمہ :- ہم ہر حال میں محبوب کے ساتھ کئے ہوئے عہد محبت کو نبھا رہے ہیں، لوگوں کی طرح طرح کی ملامت بھی بڑے صبر و تحمل سے سنتے ہیں اور اس پر اپنے آپ

خوش ہی رکھتے ہیں کیونکہ ہمارے مذہب "ہمہ ازاد است" میں، حالات کی ناموافق صورت حال سے متاثر ہو کر گرفتہ خاطر ہونا عین کھسکہ ہے۔

تفسیر حسینی میں لکھا ہے کہ خدا نے پیغمبر علیہ السلام کو فرمایا کہ یا رسول اللہ! مومنوں سے کہہ دو کہ وہ کافروں سے وہی بات کریں جو اچھی ہو، یعنی کافروں کی ایذا کے مقابلے میں سخت بات نہ کریں بلکہ دُعا دیا کریں۔ تبیان میں لکھا ہے کہ کسی بدکیش نے حضرت عمرؓ کو گالی دی، آپ نے بھی جواب میں گالی دینا چاہی تو خدا نے پیغمبرؐ پر یہ آیت نازل کر کے مہربانی اور عفو کی تاکید کی۔

قل لعبادی يقول التي هي احسن میرے بندوں سے کہہ دیجئے کہ (مخالفین کی جہالت کے مقابلے میں) وہی بات کہیں جو بہتر ہو۔

بعد ازاں، بندہ نے عرض کیا، کہ لوگ میرے ساتھ دشمنی کرتے ہیں، ان کے ضرر کا توڑ ارشاد فرمائیں۔ فرمایا۔ مومنوں کے ساتھ دشمنوں کی عداوت زمانہ قدیم سے چلی آرہی ہے، چنانچہ کافر اور منافق رسول خدا سے بھی بے حد عداوت کرتے تھے۔ اسی طرح بہت سے حاسدوں اور بدخواہوں نے اولیائے کرام سے بھی دشمنی کی ہے، لہذا درویش کو چاہیئے کہ جب کوئی ایذا اور مصیبت آپڑے تو صبر و تحمل سے کام لے۔

بعد ازاں، اسی موضوع پر ایک واقعہ بیان کیا کہ — چند رند پاکپتن شریف آئے۔ انہوں نے مولانا فخر الدینؒ کا چرچا سنا کہ مرتبہ توحید میں وہ صاحب کمال ہیں۔ ان میں سے ایک رند نے اپنے سردار رند سے پوچھا اگر اجازت ہو تو میں ان کا امتحان کروں۔ پس وہ رند خنزیر کا ایک بچہ لے کر بازار میں بیٹھ گیا۔ جب مولانا اس بازار سے گزرے تو رند نے کہا۔ اے ملا میری طرف آ۔ مولانا صاحب کا ایک درویش اس کی طرف گیا اس نے کہا تمہارے ساتھ مجھے کچھ کام نہیں۔ میں نے اس کو بلایا ہے۔ پھر مولانا اس کے پاس گئے۔ رند نے کہا۔ اس رومال کو ہاتھ میں پکڑ کر بھنگ کا پانی صاف کرو۔ جب مولانا نے رومال ہاتھ میں لیا۔ تو اس نے کہا کہ تم کبھی لوگوں کی مجلس میں نہیں بیٹھو۔

تمہیں تو رو مال پکڑنا بھی نہیں آتا۔ پھر اس نے کہا تمہارا نام کیا ہے۔ آپ نے کہا۔ فخر۔ وہ ہنس پڑا اور اس نے کہا۔ اس خنزیر کا نام بھی فخر ہے۔ پھر اس نے کہا حق تیار کرو۔ آپ نے حق تیار کر دیا۔ اس نے کہا اسے پیو۔ آپ نے تعمیل کی اور پھر حق اسے واپس دے کر روانہ ہوئے۔ جب وہ رند اپنے سردار کے پاس پہنچا اور اس نے مولانا صاحب کی کیفیت بیان کی تو سردار رند نے کہا۔ وہ خوب رند ہیں۔ جس طرح سنا تھا انہیں ویسا ہی پایا۔

بعد ازاں، فرمایا۔ مولانا فخر الدین اپنے چند درویشوں کے ہمراہ ایک تالاب کے کنارے گزرے اور دیکھا چند ہندو وہاں غسل کرتے ہیں اور برہمنوں کو کچھ نقدی دیتے ہیں، لیکن ایک بوڑھا برہمن نہانے کا سامان لے کر مایوسانہ صورت بنائے بیٹھا تھا۔ مولانا نے اپنے درویشوں سے فرمایا، اگر مجھ پر ناراض نہ ہو تو میں اس برہمن کو خوش کر دوں۔ درویشوں نے کہا۔ ہماری کیا مجال ہے کہ آپ کے کام پر ناخوش ہوں۔ پس مولانا اپنا لباس ہندوؤں کی طرح بنا کر اس کے پاس گئے اور کہا۔ میں نہانے کے لیے آیا ہوں۔ وہ برہمن خوش ہو گیا اور اس نے اپنے طریقے کے مطابق مولانا کو غسل کرایا۔ مولانا نے اسے پانچ روپے دیئے اور بڑی معذرت کی کہ فی الحال اس قلیل معاوضے ہی کو کافی سمجھو۔ برہمن بڑا خوش ہوا اور اس نے خدا کا شکر ادا کیا کہ غسل کی اتنی بڑی اجرت تو مجھے آج تک کبھی نہیں ملی تھی جتنی اس شخص نے دی ہے۔ مولانا نے اپنے مکان پر آکر تجدید غسل کر کے اپنا پاکیزہ لباس پہنا۔ دوسرے دن پھر اسی برہمن کے پاس جا کر غسل کیا اور اسے دس روپے دینے، تیسرے دن پندرہ روپے دے کر غسل کیا۔ جب واپس آنے لگے تو برہمن بھی دبے پاؤں ان کے پیچھے پیچھے ہو لیا۔ مولانا تجدید غسل کر کے مسجد میں جا بیٹھے تو وہ برہمن بھی آپ کی خدمت میں حاضر ہوا اور عرض کیا۔ مجھے دین محمدی سکھاؤ۔ پس مولانا صاحب نے اس برہمن اور اس کے متعلقین کو مسلمان کیا اور اسے اپنا خلیفہ بنالیا۔

بعد ازاں، فرمایا۔ ایک دن مولانا فخر الدین پالکی میں بیٹھ کر بازار سے گزر رہے تھے ایک ہندو بچے نے انتہائی محبت کے ساتھ تھوڑی سی مسٹائی آپ کو دی اور کہا آپ اسے کھائیں گے تو میں بہت خوش ہوں گا۔ اتفاق سے رمضان کا مہینہ تھا، مولانا نے تھوڑی

سی مٹائی کھالی، چند بازاری آدمی اور بعض مرید بھی بے اعتقاد ہو گئے اور انہوں نے کہا کہ آپ نے شرعی روزہ کس لیے توڑا؟ مولانا نے فرمایا روزہ توڑنے کے تین کفاروں میں سے کوئی ایک ادا کرنا پڑتا ہے، یا غلام کو آزاد کرنا یا ساٹھ مسکینوں کو کھانا کھلانا یا ساٹھ روزے پے درپے رکھنا۔ میں ان تینوں کفاروں کو ادا کرتا ہوں۔ درویشوں نے پوچھا۔ آپ کے اس فعل میں کیا حکمت تھی؟ فرمایا ایک۔ دل دکھانے سے روزے کا کفارہ آسان ہے۔

بعد ازاں، ماہ صفر کا ذکر شروع ہوا۔ خواجہ شمس العارفین نے فرمایا۔ ماہ صفر میں ہزار ہا بلائیں نازل ہوتی ہیں، اس لیے جب صفر کا مہینہ آئے تو اس کی آفتوں سے خدا کی پناہ مانگو اور عافیت طلب کرو اور صدقہ دو۔

پھر فرمایا۔ رسول خدا صفر کے مہینے میں بیمار ہوئے اور اسی مہینے کے آخری بدھ کو خدا نے آپ کو صحت دی۔ رسول خدا نے فرمایا :-

من بشری بخروج الصفر
فقد بشرته بدخول الجنة
جو مجھے ماہ صفر سے نکلنے کی خوشخبری ملے
میں اُسے جنت میں داخل ہونے کی خوشخبری
سناتا ہوں۔

بعد ازاں، فرمایا۔ ایک مرتبہ صفر کے مہینے میں، خواجہ تونسوی کی خدمت میں بندہ فقیر، فاضل شاہ اور چند دوسرے دوست حاضر خدمت تھے۔ خواجہ تونسوی نے یہی حدیث پڑی :- "من بشرنی بخروج الصفر فقد بشرته بدخول الجنة"۔ چنانچہ جب صفر کا مہینہ ختم ہو گیا تو میں اور بعض دوسروں نے مل کر ربیع الاول کا چاند دیکھنے کی کوشش کی تو اتفاقاً میں نے تمام دوستوں سے پہلے چاند دیکھ لیا، میرے بعد فاضل شاہ اور پھر دوسرے لوگوں نے دیکھا۔ فاضل شاہ دوڑا کہ میں تمام لوگوں سے پہلے خواجہ تونسوی کی خدمت میں چاند کی اطلاع کروں، میں نے بھی اس کے پیچھے دوڑ کر اس کی قمیص پکڑ لی، حتیٰ کہ وہ پھٹ گئی۔ لیکن خواجہ صاحب کے پاس وہ مجھ سے پہلے پہنچ گیا، لیکن ابھی وہ کچھ کہہ نہ پایا تھا کہ میں بھی پہنچ گیا، معاً حاجی نجما بول اٹھا، چاند ہو گیا ہے۔ خواجہ صاحب نے پوچھا۔ پہلے کس نے دیکھا ہے؟ حاجی موصوف نے

میری طرف اشارہ کیا، پس آپ نے مجھ پر بے حد شفقت فرمائی۔
 بعد ازاں، فرمایا۔ علم کو علم پر مقدم رکھنا چاہیئے۔ میاں اسماعیل نے عرض کیا۔ اکثر لوگ
 مولوی غلام رسول چاوے والا کے وعظ پر خوش نہیں ہوتے۔ کیونکہ وعظ کے دوران وہ
 غضبناک ہو کر نازیبا باتیں کرنے لگتا ہے، فرمایا۔ عالم کو چاہیئے کہ جب وعظ نصیحت کرے
 تو علم اختیار کرے کیونکہ علم کے بغیر علم درختِ بے ثمر اور نانِ بے نمک ہے۔
 بعد ازاں، سید فضل شاہ نے عرض کیا، فلاں آدمی آپ کے بارے میں نامناسب
 باتیں کرتا ہے اور آپ اس کے ساتھ بڑی مہربانی فرماتے ہیں۔ فرمایا۔ ہر آدمی اپنی فطرت
 کے مطابق کام کرتا ہے، اور پھر یہ شعر پڑھا۔

ہر یکے بر خلقِ مستبِ خود می تشدد
 و نشانِ نور سگِ عمو کو کند

ترجمہ :- ہر چیز اپنی فطرت اور اصلیت کے مطابق کام کرنے پر طبعاً مجبور ہے۔
 چاند اپنی نورانی کرنیں بکھیرتا رہتا ہے، اور کتا چاند کے عمل پر ناخوش ہو کر بھونکتا رہتا ہے۔

سناوت مہمان نوازی اور عراکس غلام جگان

پیر کی رات کو قدم بوسی کی سعادت حاصل ہوئی۔ سید صالح شاہ سلطان پوری، غلام محمد درویش پوٹھوہاری، امام بخش نذر بردار اور دوسرے دوست بھی شریک مجلس تھے۔ سناوت کے بارے میں گفتگو شروع ہوئی۔ خواجہ شمس العارفین نے فرمایا۔ سناوت اور ایثار میں فرق ہے۔ سناوت یہ ہے کہ اپنے بال بچوں کے کھانے اور پہننے اور دوسری ضروریات سے بچی ہوئی چیز کو خدا کی راہ میں خرچ کیا جاتے۔ ایثار یہ ہے کہ مفلسی کے باوجود اپنی ہر چیز خدا کی راہ میں قربان کر دی جائے اور اپنے نفس کو محروم رکھا جائے۔

ضمناً، آپ نے یہ آیت پڑھی :-

یُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ
وہ تنگدستی کے باوجود دوسروں کو اپنی ذات پر ترجیح دیتے ہیں۔

پھر، یہ شعر پڑھا :-

بہ ایثار مرداں سبق بردہ اند ز شب زندہ داراں کہ دل مُردہ اند
ترجمہ :- بے دریغ ایثار کرنے والے لوگ اُن لوگوں سے بہت آگے بڑھ جاتے ہیں جو ایثار تو نہیں کرتے لیکن راتوں کو جاگ جاگ کر اپنے مُردہ دل کو بیدار کرنے کے لیے طرح طرح کی عبادتوں میں لگے رہتے ہیں۔

بعد ازاں، مولوی نور احمد چنیوٹی نے عرض کیا کہ حضرت مولانا و مرشدنا امام علی شاہ فرماتے تھے۔ جو شخص نماز اور دوسری عبادتوں کا تارک ہو، اس پر ہمارے سنگر کا کھانا حرام ہے۔ خواجہ شمس العارفین نے فرمایا۔ حضرت خواجہ تونسوی، تمام مظاہرین ظہور ذات کا

مشاہدہ کرتے ہوئے، ہر ایک کی خدمت کرتے تھے، چنانچہ چند ہندو بھی علم انشاء وغیرہ پڑھنے کے لیے نگر میں رہتے تھے اور حضرت خواجه تونسوی نے ان کا وظیفہ مقرر کیا ہوا تھا۔ ان کے علاوہ ایک رند بھی آپ کی خدمت میں رہتا تھا۔ دروپے ماہوار اس کا وظیفہ مقرر تھا، اسی طرح بہت سے درویش بھی آپ کے وظیفوں پر گزر بسر کرتے تھے۔

بعد ازاں، فرمایا۔ سالک کو چاہیئے کہ اگر اس کی کوئی گمشدہ چیز دستیاب ہو جائے۔ تو اسے خدا کی راہ میں خرچ کر ڈالے تاکہ وہ اس کی نحوست سے محفوظ رہے۔

بعد ازاں، فرمایا۔ ایک صوفی کے پاس ایک اونٹ تھا۔ ایک دن چوری ہو گیا لیکن کچھ مدت کے بعد وہ مل گیا، مگر اسے گھر میں رکھنے سے اتنی نحوست پھیل کہ صوفی کے دل سے نورِ عرفان رخصت ہو گیا۔

بعد ازاں، روٹی دینے کے فضائل پر گفتگو شروع ہوئی۔ خواجہ شمس العارفین نے فرمایا۔ ایک دن سید اکرام شاہ نے مجھ سے اپنے سفر کا حال بیان کیا کہ ایک دن میں ایک درویش کے ساتھ سیال شریف آ رہا تھا۔ جب ہم بھیرہ میں مولوی احمد دین صاحب بگوی کی مسجد میں پہنچے تو وہاں کے درویشوں نے کہا۔ یہاں سے چلے جاؤ اور فلاں مسجد میں رات گزارو تاکہ تم بھوکے نہ مرو۔ میرے درویش نے کہا۔ اگر تمہارے پاس روٹی کی توفیق نہیں تو تم نے یہ "وہاب گڑھ" کیوں تعمیر کر رکھا ہے؟

بعد ازاں، فرمایا۔ خواجہ تونسوی کا ایک مرید صوفی فتح محمد مجھ سے ملا اور اس نے کہا کہ میں مولوی سرفراز کو خواجہ تونسوی کا خلیفہ تسلیم نہیں کرتا، کیونکہ روٹی دینا خواجگانِ جشت کا خاصہ ہے اور وہ اس عمل کا تارک ہے۔ میں نے کہا۔ وہ عجیب آدمی ہے حالانکہ جو خلافت سے سرفراز ہوتا ہے، اس کا دسترخوان تو کشادہ ہی رہتا ہے۔

بعد ازاں، نور مصطفیٰ قریشی نے عرض کیا، میرے پاس بہت سے مہمان آتے ہیں، دعا فرمائیں کہ ان کی مناسب خدمت مجھ سے ہوتی رہے۔ فرمایا۔ مہمان دو قسم کے ہوتے ہیں، ایک تو انسان کے ذاتی مہمان، دوسرے خدائی مہمان۔ ذاتی مہمانوں کا کوئی اعتبار نہیں، لیکن خدائی مہمان جب کسی کے پاس آتے ہیں تو موجب خیر و برکت بن کر آتے ہیں۔

بعد ازاں، ملکہ زبیدہ کا ذکر چھڑا۔ فرمایا: 'ایک دن ملکہ زبیدہ نے خواب دیکھا کہ روٹے زمین کے لوگ میرے ساتھ جماع کر رہے ہیں۔ اس نے خواب کی تعبیر کے لیے ایک کنیز حضرت امام اعظم کی خدمت میں بھیجی اور ہدایت کی کہ امام صاحب کو بتانا کہ یہ خواب میں نے خود دیکھا ہے۔ کنیز نے اسی طرح کہا۔ امام صاحب نے فرمایا تو اس قسم کے خواب کے لائق نہیں۔ پھر کنیز نے کہا کہ یہ خواب ملکہ زبیدہ نے دیکھا ہے۔ امام صاحب نے تعبیر یہ بتائی کہ زبیدہ سے کوئی ایسا کام ہوگا جس سے اکثر لوگ فائدہ اٹھائیں گے۔ اس سے زبیدہ کے دل میں یہ خیال آیا کہ اگر حرمین شریفین کے درمیان نہر جاری کرائی جائے تو زہے نصیب۔ پس اس کے بعد اس نے مجوزہ منصوبے کی تکمیل کی اور نہر جاری کی، جس کا ابھی تک فیض جاری ہے، انسان اور حیوان تمام اس سے اپنی پیاس بجھاتے ہیں۔

بعد ازاں، ایک شخص نے موشیوں کی دباؤ کے لیے دافع پوچھا، فرمایا۔ دفع بلا کے لیے بہتر ہے۔ حدیث شریف میں آیا ہے :-

الصدقة قطفی غضب الرب صدقة وخیرات سے اللہ کا غضب ختم ہو جاتا ہے۔

بعد ازاں، مندرمایا۔ ایک دن شرمکہ معظمہ میں آگ لگ گئی۔ اس پر قابو پانے کی تمام کوششیں بیسود گئیں اور آگ برابر پھیلتی گئی۔ لوگ خوفزدہ ہو کر حضرت عمرؓ کی خدمت میں آئے اور اپنا ہراس بیان کیا۔ آپ نے کہا۔ صدقہ دو۔ انہوں نے کہا ہم نے بہترے صدقے دیئے ہیں مگر کوئی اثر نہیں ہوا۔ آپ نے فرمایا۔ تمہارا صدقہ ریا کی وجہ سے قبول نہیں ہوا، اب پھر خلوص نیت سے صدقہ دو۔ انہوں نے تمیل کی اور آگ پر فوراً قابو پالیا گیا۔

بعد ازاں، مندرمایا۔ ایک مرتبہ میں اپنے مطالعہ کی کتابیں اور کچھ نذرانے کر خواجہ تونسوی کی زیارت کے لیے روانہ ہوا۔ موضع ماڑی میں مجھے رات آگئی، وہاں میرا سامان اور نذرانے کی رقم چوری ہو گئی۔ میرے ساتھی نے کہا۔ یا اللہ یہ چیزیں ہم تیرے لیے ہی لائے تھے۔ تو نے لینے میں سبقت کیوں کی؟ میں نے کہا جو شخص اپنے

ہاتھ سے صدقہ کرے سے قیامت کے دن دس گنا اور جس کا مال چوری ہو جائے اُسے دوسو گنا ملے گا۔

بعد ازاں، کُتے کی وفاداری کا ذکر آیا، احمد دین درویش نے عرض کیا کہ صاحب زادہ محمد دین صاحب کے کہنے کے مطابق میں نے لنگر کی مرغیوں اور کبوتروں کی حفاظت کے لیے ایک کتا پال رکھا تھا۔ جو کچھ مدت کے بعد ہم نے ملک خدا بخش کو دے دیا، وہ تین دن تو ان کے پاس بندھا رہا، جب انھوں نے کھولا تو فوراً دریا عبور کر کے یہاں آ گیا اور ابھی تک یہیں ہے۔ آپ نے پوچھا۔ کونسا ہے؟ اس نے بتایا وہ جو مشرقی کنویں کے پاس بیٹھتا ہے آپ نے فرمایا۔ اچھا ہے، مسجد سے تو دُور ہے، اس کی دیکھ بھال کرنی چاہیے۔ پھر فرمایا۔ کتے کو گھر میں نہ رکھنا چاہیے۔ کیونکہ وہاں رحمت کا فرشتہ نہیں آتا، جیسا کہ حدیث میں مذکور ہے :-

لَا يَدْخُلُ الْمَلَكُ فِي الْبَيْتِ
جَسَ گھر میں کتا ہو وہاں فرشتے داخل
الکلب۔ نہیں ہوتے۔

بعد ازاں، آپ نے خواجه سگ پرست کی حکایت بیان کی، فرمایا۔ میں نے قصہ چار درویش میں پڑھا ہے کہ ایک بادشاہ کے پاس بیش قیمت جواہر تھے، جو شخص آتا بادشاہ اسے اپنے جواہر دکھاتا، وزیر نے کہا، جناب عالی آپ ہر کسی کو یہ جواہر دکھاتے ہیں، اس میں کوئی عظمت ہے؟ ایسے جواہر تو فلاں سوداگر نے اپنے کُتے کی گردن میں ڈال رکھے ہیں بادشاہ اس کی بات پر رنجیدہ ہوا، اس نے وزیر کو قید کر دیا۔ وزیر کی لڑکی مردانہ لباس پہن کر اس سوداگر کی طرف گئی اور کُتے کی گردن میں جواہر ڈالنے کی وجہ دریافت کی۔ سوداگر نے کہا۔ یہ کتا میرا وفادار ہے۔ چنانچہ ایک مرتبہ میں سوداگری کو گیا اور اسے گھر پر ہی چھوڑ گیا، لیکن جب میں جہاز پر سوار ہوا تو میں نے دیکھا کہ کتا جہاز کے پیچھے پیچھے آتا ہے، حتیٰ کہ جہاز کے ساتھ وہ بھی کنارے پر پہنچ گیا، پھر میں اور میرے ساتھ چند اور لوگ بھی ایک کنویں میں قید ہوئے، اس وقت میرا کتا ہر روز نزدیک کے گاؤں سے روٹ کا ٹکڑا لاتا اور کنویں میں پینک کرتا ہے۔ اس دن میرے ساتھیوں کے دربار آئے اور انہوں

نے کنویں میں رسہ ڈال کر انہیں نکالا، ساتھ مجھے بھی نکال لیا گیا۔ میں پھر وہاں سے سوار ہو کر چلا اور یہ گناہ بھی میرے ساتھ ساتھ رہا۔ میں جہاں بھی گیا اس نے میرا پیچھا نہ چھوڑا۔ پس میں نے اس کی وفاداری کے پیش نظر یہ دو گوہر اس کی گردن میں ڈال دیئے۔

بعد ازاں، اصحاب کہف کا ذکر چھڑا۔ فرمایا۔ جب ظالم بادشاہ دقیانوس کے خوف سے چند نیک نوجوان گھر سے نکل پڑے تو ایک گڈ ریٹے نے ان سے حال دریافت کیا۔ انہوں نے بتایا کہ ہم خدا کی تلاش میں نکلے ہیں۔ اس نے کہا میں بھی تمہارے ساتھ چلتا ہوں۔ گڈ ریٹے کا ایک گناہ تھا۔ وہ بھی ساتھ ساتھ چلنے لگا۔ کتے کو جتنا روکا گیا وہ ہرگز نہ رکا اور اپنے آقا کے پیچھے پیچھے آتا رہا۔ خدا تعالیٰ نے اسے زبان دی اور اس نے کہا۔ اے خدا کے دوستو! مجھے اپنے سے الگ نہ کر دو کیونکہ میں خدا کے دوستوں کو دوست رکھتا ہوں اور ان کی پابانی کرتا ہوں۔ کتے کی بات سننے ہی انہوں نے اسے اپنے ساتھ کر لیا اور آگے چل کر ایک غار میں انہوں نے سکونت اختیار کر لی۔ خدا تعالیٰ اپنے دوستوں کے طفیل اس کتے کو قیامت کے دن انسانی صورت دے کر جنت میں داخل کرے گا۔ بقول سعدیؒ

سگِ اصحاب کہف روزے چند

پے نیکاں گرفت، مردم شد

ترجمہ :- اصحاب کہف کا گناہ صرف چند دن نیکیوں کی پیروی کرنے کے باعث انسان بن گیا۔

بعد ازاں، فرمایا۔ اکثر لوگ کتے کی خدمت کرنے پر بخٹے گئے۔ پھر فرمایا۔ کسی آدمی نے جنگل میں ایک پیاسا کتا دیکھا جو پیاس کی شدت سے مرنے کو تھا۔ اس آدمی کے دل میں رحم آیا، اس نے اپنی ٹوپی کا ڈول بنایا اور رسی کی جگہ اپنی دستار باندھ لی اور کنویں سے پانی نکال کر کتے کے منے رکھ دیا۔ خدا نے اُسی وقت پیغمبرِ وقت کو وحی بھیجی کہ میں نے کتے کے طفیل اس آدمی کے تمام گناہ معاف کر دیئے۔

بعد ازاں، آپ نے رابعہ بصریہ کی حکایت بیان کی کہ۔ ایک دن انہوں نے جنگل میں پیاسا کتا دیکھا، جس پر انہیں رحم آیا، انہوں نے اپنا درپٹہ یا چادر کنویں کے پانی میں

تذکر کے باہر نکالا اور گنتے کے منہ میں نچوڑ کر اس کی پیاس بجھائی، جس سے اس کی جان بچ گئی۔ خدا نے اس شفقت کے طفیل مائی صاحبہ کو نہایت اعلیٰ مقام پر پہنچایا۔

ضمناً، بندہ نے عرض کیا کہ میں حیران ہوں کہ سخی آدمی اگر کبار مثلاً شراب، جوا وغیرہ کا بھی مرتکب ہو تو لوگ اسے فاسق نہیں کہتے۔ فرمایا۔ اس لیے کہ سخی خدا کا حبیب ہوتا ہے۔ خواہ وہ فاسق ہو۔ حدیث شریف میں ہے۔

السخی حبیب الله ولو كان فاسقاً سخی اللہ کا دوست ہوتا ہے اگرچہ گناہگار
والبخیل عدو الله ولو كان زاهداً ہواور بخیل اللہ کا دشمن ہوتا ہے اگرچہ
عبادت گزار ہو۔

بعد ازاں، اہل عرب کی سخاوت اور شجاعت کا ذکر چھڑا۔ بندہ نے عرض کیا، اوصافِ حسنہ میں کونسی قوم دوسری اقوام پر فضیلت رکھتی ہے؟ فرمایا۔ عرب تمام اوصافِ حمیدہ خصوصاً سخاوت اور شجاعت میں سبقت لے گئے۔ پھر آپ نے اس بیان کی تائید میں ایک حکایت سنائی۔ فرمایا۔ ایک مرتبہ یہاں دو مین پٹھان آئے، میں نے انہیں مخاطب کرتے ہوئے یہ آیت پڑھی۔

العمال والبنون زینت الحیوة مال و دولت اور بیٹے دُنوی زندگی کی زینت
الدنیا۔ ہیں۔

انھوں نے پشتو میں کہا۔ ”نہ مال لرم، نہ زن لرم، نہ غم لرم“ یعنی ہم مال و دولت اور زن و فرزند میں سے کسی کا غم نہیں رکھتے۔ پھر ان پٹھانوں نے اہل عرب کی سخاوت بیان کی کہ ایک مرتبہ ہم حج کر گئے، اس سال بے حد قحط سال تھی، ہم نے بازار سے آدھ سیر چنے کی دال ایک ریال میں لی اور اس سے روٹی تیار کی اور ایک دوست کو دعوت دی۔ اس نے کہا میں نہیں کھاؤں گا کیونکہ تم نے چیزیں منگے داموں لی ہیں، پھر ہم نے خود ہی کھالی اور سفر طے کرتے گئے۔ شام کو ہم ایک عرب کے ہاں مہمان ٹھہرے۔ جب صبح ہوئی تو اس نے ہمارے سامنے کھانا چُن دیا، حالانکہ اس کے بچے اور بیوی فاقے کشی کی وجہ سے چلا رہے تھے۔ لیکن اس نے ان کی رعایت نہ کی۔

بعد ازاں فرمایا۔ عربوں کی مہمان نوازی کا طریقہ یہ ہے کہ جب ان کے گھر کوئی مہمان آتا ہے تو جو کچھ انہیں مل سکے مہمان کے لیے تیار کرتے ہیں۔ یہاں تک کہ اگر انھیں اونٹ کے سوا کچھ نہ ملے تو اونٹ ہی کو صرف ایک آدمی کے لیے ذبح کر دیتے ہیں۔

بعد ازاں، امامین کریمین کی سخاوت کا بیان شروع ہوا۔ خواجہ شمس العارفین نے فرمایا کہ ایک مرتبہ امیر المومنین حضرت امام حسنؑ و امام حسینؑ اور عبد اللہ بن جعفرؑ کو جارہے تھے۔ اتفاقاً تو شہ بردار اونٹ پیچھے رہ گیا اور بھوک نے غلبہ کر لیا۔ آپ کسی اجنبی کے گھر چلے گئے۔ دیکھا کہ دروازے پر ایک عورت بیٹھی ہے۔ امام پاک نے پوچھا۔ تمہارے پاس کچھ پانی ہوگا؟ اس نے کہا ہاں پانی ہے، آپ سواریوں سے اتریں اور آرام کریں۔ پس تینوں شہزادے اتر پڑے اور پانی پی کر آرام کرنے لگے۔ اس عورت کے پاس ایک بکری تھی۔ اس نے دودھ دو کر اپنے محترم مہمانوں کو پیش کیا اور پھر ان کی ضیافت کے لیے اسی بکری کو ذبح کر ڈالا۔ تینوں شہزادوں نے سیر ہو کر کھانا کھایا اور جب انھیں حقیقت حال کا علم ہوا تو انھوں نے خوش ہو کر فرمایا۔ اے صاحبہ اگر تم کبھی مدینہ منورہ میں آؤ تو ہمارے ہاں مہمان ٹھہرنا۔ ہم تمہاری اس خدمت کا حق ادا کریں گے۔ ہم دونوں حضرت علیؑ کے بیٹے ہیں اور یہ عبد اللہ بن جعفر ہے۔ جب اس عورت کا شوہر آیا تو اس نے پوچھا۔ بکری کہاں ہے؟ عورت نے تمام حال بیان کیا۔ وہ آدمی غضبناک ہوا اور کہنے لگا۔ ہماری روزی اسی کے دودھ پر تھی۔ اب ہم اس دیرانے میں کیا کریں گے؟ عورت نے کہا۔ خدا رزاق ہے۔ وہ ہر چیز کا بدلہ ادا کر دیتا ہے۔ کچھ مدت کے بعد اتفاقاً وہ میاں بیوی دونوں مدینے کی ایک گلی سے گزر رہے تھے کہ حضرت امام حسنؑ نے اس عورت کو پہچان لیا اور فرمایا۔ اے مہربان ماں مجھے پہچانتی ہو؟ اس نے کہا میں تو یہاں مسافر ہوں، کسی کو نہیں پہچانتی! امام موصوف نے فرمایا، میں دہی ہوں کہ میرے ساتھ دو اور بھائی بھی تھے اور ہم تمہارے مکان پر گئے تھے اور تم نے بڑی مہربانی سے ہماری مہمانی کیلئے بکری ذبح کر ڈالی تھی۔ اب ہم تیرا حق ادا کریں گے۔ پس آپ ان دونوں کو اپنے گھر لے گئے اور ان کی مہمانی میں کوئی کسر باقی نہ چھوڑی، پھر ایک ہزار بکری اور ایک غلام دے کر انھیں حضرت امام حسینؑ کی خدمت میں بھیجا۔ انھوں نے بھی ضیافت کے

کے بعد اتنا ہی صلہ دے کر حضرت عبداللہ کی خدمت میں بھیجا۔ انھوں نے بھی ان کے سخت اپنے بھائیوں کے برابر سلوک کیا۔ وہ میاں بیوی تین ہزار بکریاں اور تین غلاموں کے ساتھ بڑی عزت و حرمت سے رخصت کئے گئے۔

پس اسے درویش جان لے کہ یہ سخاوت ہی کا نتیجہ ہے۔ اس عورت نے خلوص نیت سے ایک بکری قربان کی تھی اور خدا نے اس کے عوض تین ہزار بکریاں اسے دیں۔ غرض جو نیکی خلوص نیت سے کی جائے اس کا صلہ بیشمار ہے۔

بعد ازاں، سلطان المشائخ خواجہ نظام الدین اولیاؒ کا ذکر چھڑا۔ فرمایا۔ حضرت گنج شکر نے سلطان المشائخ کو رخصت کرتے وقت ایک ٹکڑی عنایت کیا۔ خواجہ صاحب، حضرت مان صاحبہ سے دُعا حاصل کرنے کے لیے گھر کی ڈیوڑھی پر گئے، اندر سے صاحبزادوں کے رونے کی آواز آرہی تھی۔ خواجہ صاحب نے خادمہ کے ذریعے، بچوں کے رونے کا سبب پوچھا۔ جواب آیا کہ بچے بھوک کی وجہ سے چلا رہے ہیں۔ خواجہ صاحب نے اسی ٹکڑے کے بھٹنے ہوئے چنے خرید کر اندر بھیج دیئے، جو انھیں باوا صاحب سے ملا تھا۔ اور خود اجازت لے کر چلے گئے۔ جب حضرت گنج شکرؒ گھر تشریف لائے تو بچے چنے چبا رہے تھے، پوچھا کہاں سے آئے ہیں؟ مان صاحبہ نے کہا۔ نظام الدین اجازت مانگنے آیا تھا اور اس نے ٹکڑے کے خرید بھیجے ہیں۔ باوا صاحب نے فرمایا، میں نے دنیا کو گھر سے نکالا تھا نظام الدین اسے پھر موڑ لایا ہے۔

بعد ازاں، فرمایا۔ اسی ایک ٹکڑے کی برکت سے خاندان نظامیہ کے وسیع لنگر اور فتوحات کا سلسلہ آج تک چل رہا ہے۔

پھر فرمایا۔ ایک دن میں تو نے شریف میں تھا، اتفاقاً اس دن میرے استاد حضرت ماموں صاحب کا عرس تھا، میرے پاس معمولی سی نقدی تھی، میں نے اس کا آٹا خرید کر ردیاں پکانیں اور مرحوم کی قبر پر جا کر درود فاتحہ اور ماحضر کا ثواب ایصال کیا۔ جب میں واپس آنے کے لیے اٹھا تو زمین پر اتنے ہی پیسے پڑے تھے جتنے کامیں نے آٹا فریاد تھا، میں نے پیسے اٹھا کر کہا، سبحان اللہ، یہ مرحوم کے عرس کی برکت ہے۔

بعد ازاں، فرمایا۔ ہمارے مسلک میں، روٹی دینا تمام اعمال پر فضیلت رکھتا ہے۔ اس لیے درویش کو چاہیئے کہ حسبِ توفیق اس بارے میں انتہائی کوشش کرے بعد ازاں، فرمایا۔ مشائخ کے اعراض میں بہت فوائد ہیں۔ ایک فائدہ یہ ہے کہ یہ ایک متعدی عبادت ہے، حدیث شریف میں ہے :-

خیر الناس من ینفع الناس لوگوں میں بہتر وہ ہے جس سے دوسروں کو فائدہ پہنچے

تو گویا اس حدیث کے مطابق عبادت کی تعریف یہ ہے کہ وہ متعدی ہو۔ عرس کی وجہ سے چند مستحق لوگ فائدہ اٹھالیتے ہیں اور مشائخ کی روحیں عرس کرنے والے کی مدد کرتی ہیں۔ اکثر اوقات یہ بھی اتفاق ہوا ہے کہ عرس کے دن فاتحہ کے لیے گھر میں کوئی چیز دستیاب نہ ہوئی تو فاتحہ کے وقت صاحبِ عرس کی برکت سے کوئی کھانا وغیرہ آجاتا ہے۔

ضمنی بندہ نے عرض کیا، عرس کے لیے کس قدر کھانا پکانا چاہیئے؟ فرمایا۔ جتنا زیادہ ہوگا، بہتر ہوگا۔ اور اگر زیادہ کی توفیق نہ ہو تو جتنا میسر آسکے کافی ہے، خواہ اپنی ہی روٹی پر ختم پڑھ کر خود ہی کھال جائے تو پھر بھی جائز ہے۔ میں نے ایصالِ ثواب کا طریقہ پوچھا تو فرمایا۔ حضرت رسول خدا کی روح اقدس کو ثواب پہنچا کر اپنے سلسلے کے مشائخ کی روحوں کو نام لے لے کر ایصال کرنا چاہیئے۔ جب صاحبِ عرس کا نام آئے تو کہن چاہیئے یا الہی اس طعام اور کلام کا ثواب فلاں شیخ، اس کے والدین، اس کی اولاد، اس کے خلفاء اور اس کے مریدوں کی روحوں کو پہنچے۔

بعد ازاں، مولوی سراج الدین سکڑ کھڑپہ کو مخاطب کر کے فرمایا۔ اعراض کا سلسلہ آنحضرت کے عرس سے شروع کرنا چاہیئے۔

پھر فرمایا۔ آنحضرت کی تاریخ وفات کے بارے میں اختلاف ہے۔ اکثر کے نزدیک تاریخ وفات ۲ ربیع الاول ہے، بعض کے نزدیک آٹھویں اور بعض کے نزدیک بارھویں تاریخ ہے۔ لیکن پہلا قول سب سے صحیح ہے۔

بعد ازاں، فرمایا۔ ایک دن سلطان المشائخ نے خواجہ گنج شکرؒ سے اجازت

طلب کی، آپ نے فرمایا۔ آج حضرت رسول خدا کا عرس ہے، اور اس دن ربیع الاول کی دوسری تاریخ تھی۔

بعد ازاں، فرمایا۔ آنحضرت کی تاریخ وفات میں اختلاف کی وجہ یہ ہے کہ آپ ۱۲ ربیع الاول کو فوت ہوئے، ازواج مطہرات نہ تھیں، جن میں سے ہر ایک نے ایک ایک دن آنحضرت کا عرس کیا، پھر ۱۲ تاریخ کو خلیفہ المسلمین حضرت ابو بکر صدیقؓ نے عرس کیا۔ اس وجہ سے اکثر لوگ ۱۲ ربیع الاول کو آپ کا عرس کرتے ہیں۔

بعد ازاں، غلام محمد درویش نے عرض کیا کہ مسلمان ماہ صفر کے آخری بدھ کو عید کرتے ہیں، اس کے متعلق وضاحت فرمائیں۔ فرمایا۔ رسول خدا ماہ صفر میں بیمار ہوئے اور اسی مہینے میں آخری بدھ کو آپ کی صحت بحال ہوئی، لہذا آپ کے متعلقین میں ہر طرف خوشی کی لہر دوڑ گئی، اسی وجہ سے مسلمانوں میں اس دن عید منانے کا رواج ہے۔ بعد ازاں، فرمایا۔ خواجگانِ چشت کے نزدیک سب سے افضل اور انتہائی ضروری عمل روٹی دینا ہے، جو دوسرے خاندانوں میں اس عظیم الشان اہتمام کے ساتھ نہیں پایا جاتا۔

جہادِ صغیر و جہادِ اکبر

پیر کی رات کو قدم بوسی کی سعادت حاصل ہوئی۔ سیدہ صالحہ شاہ سلطان پوری غلام محمد درویش پوٹھوہاری، امام بخش نذر بردار اور دوسرے یارانِ طریقت شریکِ مجلس تھے۔ خواجہ شمس العارفین نے فرمایا۔ جہاد کی دو قسمیں ہیں۔ جہادِ اصغر اور جہادِ اکبر۔ ایک صحابیؓ نے رسولِ خدا کی خدمت میں عرض کیا کہ جہادِ اصغر اور جہادِ اکبر میں کیا فرق ہے؟ آنحضرتؐ نے فرمایا کفار کے ساتھ جہاد کرنا جہادِ اصغر ہے اور نفس کے ساتھ جہاد کرنا جہادِ اکبر ہے اور فرمایا:-

رجعنا من جہادِ الا صغیر الخ
جہادِ الا کبر
ہم چھوٹے جہاد سے بڑے جہاد کی
طرف لوٹ آتے ہیں۔

پھر آپ نے مثنوی ردی کے یہ شعر پڑھے:-

اے شہاں کشتیم ما خصم بروں
ماند زو خصمے بتر در اندروں
قد رجعنا من جہادِ الا صغیر
ایں زماں اندر جہادِ اکبر
سہل شیرے داں کہ صفہا بشکند
شیر آں را داں کہ خود را بشکند

ترجمہ:- ۱۔ اے شہنشاہو! ہم نے میدانِ جنگ میں تو اپنے دشمن کو مات کر لیا۔ لیکن اس سے کہیں زیادہ خطرناک دشمن ہمارا نفس ہے اور وہ ابھی تک ہمارے اندر زندہ و سلامت چنگھاڑ رہا ہے۔

۲۔ کفار سے نہٹ لینے کے بعد ہم اپنے نفس سے برسرِ پیکار ہیں، گویا ہم چھوٹے جہاد سے بڑے جہاد کی طرف پلٹ آئے ہیں۔

۳۔ وہ بھڑوا بھی کوئی شیر کھلانے کا سعی ہے جو محض چند صفوں کو درہم برہم کر لینا

ہی اپنا کمال سمجھتا ہو؟ شیر تو وہ ہے جو اپنے آپ کو کچھاڑنے پر قادر ہو۔

بعد ازاں، 'سرمایا'۔ جہادِ اصغر بھی وہ بہتر ہے جس میں کوئی مسلمان کسی کافر بادشاہ کو تلقینِ اسلام کرے اور اگر بادشاہ اسے قتل کر ڈالے تو یہ شہادتِ کبریٰ کہلاتی ہے۔

بعد ازاں، آپ نے نواب مظفر طانی کا واقعہ بیان کیا کہ جب سنگھوں نے لٹان شہر کا محاصرہ کیا اور محصورین میں سے بہت سے آدمی قتل ہوئے۔ حتیٰ کہ صرف پالیس سپاہی نواب صاحب کے ساتھ رہ گئے، نواب صاحب کو مشیروں نے مشورہ دیا کہ سنگھوں کے ساتھ صلح کر لینا مناسب ہے۔ نواب صاحب اس بات سے بہت زیادہ خشناک ہوئے اور کہا۔ اے نادانو! تم نہیں سمجھتے کہ پہلے اسی ڈاڑھی کے ساتھ میں نے بیت اللہ کا طواف کیا اور پھر رسولِ خدا کے آستانے پر بھی اسی ڈاڑھی کے ساتھ مشرف ہوا اور اب اسی ڈاڑھی کے ساتھ کافروں کی تعظیم کرنا میرے لیے کہاں مناسب ہے؟ اس کے بعد نواب صاحب غصے پر قابو نہ پاسکے، اور اپنے چند سپاہیوں کے ساتھ شگل تلوار لے کر سنگھوں کے لشکر پر ٹوٹ پڑے اور شہادت کے درجے پر فائز ہوئے۔

بعد ازاں، 'سرمایا'۔ انسان کا نفس ریچھ کی مانند ہے، اور سالک قلندر کی مانند۔ مرید کو چاہیئے کہ وہ بھی اپنے نفس کے خلاف اسی طرح کوشش کرے، جس طرح قلندہ ریچھ کے ساتھ گتھم گتھا ہو جاتا ہے، تاکہ خدا اسے نفس کے شر سے محفوظ رکھے۔ صوفیا کے نزدیک ایسی کوشش جہادِ اکبر کہلاتی ہے۔

بعد ازاں، سلطانِ روم کے جہاد کا ذکر چھڑا۔ اسی اثنا میں راجہ عیش خان دارپور حاضر ہوا، جو جنگ کے لیے استنبول گیا ہوا تھا۔ خواجہ شمس العارفین نے سلطانِ روم کے حالات دریافت کئے۔ راجہ صاحب نے عرض کیا کہ سلطانِ روم کے قوانین سخت گیر تھے، لیکن کچھ عرصے سے بعض سربراہان نے بدس کے بادشاہ سے سازش پیدا کی ہے، اسی وجہ سے سلطانِ روم کے قوانین کمزور پڑ گئے۔ آپ نے فرمایا۔ یہ عجیب مسلمان ہے کہ عیسائی قوم تو ہندوستان سے سلطانِ روم کی امداد کرتی ہے اور اس کے اپنے مسلمان امرا اس کی مخالفت کرتے ہیں۔

بعد ازاں، دریافت فرمایا کہ شہر استنبول کا طول عرض کتنا ہے اور اس کے باشندے دینداری میں کیسے ہیں؛ راجہ صاحب نے عرض کیا۔ شہر استنبول تقریباً بیس کوس لمبا اور پندرہ کوس چوڑا ہے، اور وہاں کے مرد عورتیں دن رات احکام شرعیہ کی بجا آوری میں مشغول ہیں اور اپنے بچوں کو جنگی تربیت دیتے ہیں تاکہ جنگ کے وقت کام آئیں اور جب جہاد کا وقت آئے تو غیر فوجی بھی اپنی اپنی ملازمت سے نام کٹوا کر فی سبیل اللہ جہاد کریں۔ استنبول میں مسجدیں بھی بیشمار ہیں۔ جامع مسجد سب سے بڑی ہے۔ اس میں تقریباً ایک لاکھ آدمیوں کی بیک وقت گنجائش ہے۔ اب سے کچھ وقت پہلے یہ مسجد عیسائیوں کی عبادت گاہ تھی، جب اس شہر پر مسلمانوں کا تسلط ہوا تو انہوں نے اسے جامع مسجد قرار دیا۔

بعد ازاں، حضرت علیؑ اور امیر معاویہؓ کی جنگ کا ذکر چھڑا۔ فرمایا۔ حضرت علیؑ اور حضرت امیر معاویہؓ میں جو جنگ ہوئی ہے وہ اجتہاد کی وجہ سے تھی نہ کہ عناد کی وجہ سے۔ حضرت امیر معاویہؓ اگرچہ خطا پر تھے۔ لیکن مسئلہ یہ ہے کہ اگر مجتہد کا فعل خطا پر ہو تو پھر بھی اسے ایک ثواب مل جاتا ہے، لہذا درویش کو چاہیئے کہ ان حضراتؑ کے بارے میں کچھ نہ کہے۔

بعد ازاں، فرمایا۔ ایک دن حضرت امام حسینؑ آنحضرت صلی اللہ علیہ وسلم کی ران مبارک پر بیٹھے تھے کہ آپؐ نے فرمایا، خلافت اسلام تیس سال باقی رہے گی، اس کے بعد خلافت کا قابض ایک صاحب اسلام ہوگا۔ چنانچہ جب اس میعاد سے چھ مہینے باقی تھے تو حضرت امام حسنؑ نے حضرت امیر معاویہؓ کو طلب کیا اور خلافت کی باگ ڈور ان کے حوالے کر دی۔ لہذا اس حدیث سے حضرت امیر معاویہؓ کا اسلام ثابت ہوا اور رافضیوں کا قول باطل ہوا جو امیر معاویہؓ کے اسلام پر شک کرتے ہیں اور انہیں برا بھلا کہتے ہیں۔

پھر آپؐ نے چند ہندی اشعار پڑھے جن سے محبت اہل بیتؑ کی تاکید، سنی عقائد کی تائید اور رافضی عقائد کی تردید ہوتی ہے۔

خواجہ تونسوی کا زہد و مجاہدہ

اتوار کی رات کو قدم بوسی کی سعادت حاصل ہوئی۔ مولوی منظم دین صاحب مردوی سید
اشد بخش حاجی پوری، پیر غلام محمد سیال، مہر محمد بخش سمر اور دوسرے یارانِ طریقت بھی شریکِ مجلس
تھے۔ حضرت خواجہ تونسویؒ کے مجاہدات کا ذکر چھڑا۔ خواجہ شمس العارفین نے فرمایا۔ حضرت
خواجہ تونسوی نے ڈاڑھی آنے سے پہلے خواجہ مہاروی سے بیعت کر لی اور عمر کے آخری ایام
تک بھوک، پیاس اور بے خوابی کی تکلیف، کہ جسے آپ صوم معنوی کہتے تھے، بڑی خوشی سے برداشت
کرتے رہے۔ سردیوں کے موسم میں برہنہ چارپائی پر سوتے اور کبھی کبھار پاؤں کے نیچے جانناڑ پھیلا
لیتے۔ آپ کی چارپائی مزی کے سخت اور کھردرے ریشے سے بنی ہوتی تھی۔ اکثر اوقات آپ
دوزانو بیٹھتے تھے۔ اسی وجہ سے آپ کی دونوں ہڈیوں کی جلد جھک کر سیاہی مائل ہو گئی تھی، کبھی کبھی
آپ چوڑی مار کر بھی بیٹھتے تھے اور کبھی پاؤں کے بل بیٹھتے، لیکن کسی چیز کے ساتھ کبھی ٹیک
نہ لگاتے، کبھی میوے نہ کھاتے لیکن پیلو درخت کا پھل حضرت گنج شکرؒ کی سنت سمجھ کر
کھا لیتے۔ پھر آپ نے یہ مصرع پڑھا:

واللہ گنج شکر سلیمان تونسویؒ

بعد ازاں، فرمایا۔ آپ تباکو کی سادہ نسوار بائیں ہاتھ سے استعمال کرتے باوجود بچہ
قسم قسم کی اعلیٰ بنارس اور پیشادری نسوار تحفے کے طور پر آپ کی خدمت میں پیش ہوتی تھی۔
بعد ازاں، فرمایا۔ حضرت کے آستانے کے درویش چھڑ کے کاٹنے سے بہت تنگ آئے
ہوئے تھے، لیکن حضرت نے کبھی یہ شکایت نہ کی بلکہ فرماتے کہ میرا خون کڑوا ہے، مجھے چھڑ
نہیں کاٹنا۔

بعد ازاں، فرمایا۔ جو شخص عشقِ الہی میں مستغرق ہو اسے کسی موزی کی ایذا رسانی کا کیا

ڈر؛ پھر آپ نے یہ شعر پڑھا۔

طاہر روح من اگر قدس نشیں بود چہ پاک

گرچہ شود تنم ہمہ ہنجو قفس چپک چاک

ترجمہ :- میری روح کا طاہر بلند بال اگر اشتیاقِ محبت میں اڑتے اڑتے حرمِ ذات کی قدسی فضا میں باریاب ہو جائے تو پھر مجھے اس کا کچھ غم نہیں کہ خواہ میرا جسم، مجاہدہ و ریاضت کے رگڑے کھاتے کھاتے، پنجرے کی تیلیوں کی طرح چاک چاک ہی کیوں نہ ہو جائے۔

بعد ازاں، فرمایا۔ خواجہ تونسوی کے اور اذکار بیشمار تھے۔ نماز تہجد، اشراق اور چاشت کے علاوہ بیس رکعت نمازِ آدابین شام کی نماز کے بعد پڑھتے تھے اور پھر تمام رات اذکار و اشغال میں گزار دیتے تھے۔

بعد ازاں، فرمایا۔ حضرت تونسوی کی خوراک انتہائی سادہ اور مختصر تھی۔ آپ اکثر گرم سادہ روٹی گوشت کے شوربے کے ساتھ کھاتے، جس میں گھی کی بہت معمولی آمیزش ہوتی تھی، آپ کے کھانے کا گوشت ادھ لپکا اور ادھ کچرا ہوتا تھا، جسے آپ کے سوا کوئی آدمی نہیں کھا سکتا تھا۔ کھانا کھاتے وقت آپ کا پیالہ پانی سے بھر کر سامنے رکھ دیا جاتا تھا۔ ایک لقمہ آپ تھوڑا سا چباتے اور اس کے بعد پانی کا گھونٹ پیتے، اس طرح کھانا بہت کم مقدار میں کھاتے اور جو کھاتے وہ لطف لیے بغیر کھاتے تھے۔

بعد ازاں، فرمایا۔ آپ کبھی تنہا کھانا نہ کھاتے، اکثر مولوی محمد امین صاحب کو اپنے ساتھ بٹھاتے، اگر وہ موجود نہ ہوتے تو اپنی صاحبِ زادی صاحبہ کو شریکِ طعام کرتے۔ ایک دن آپ نے حسبِ عادت صاحبِ زادی صاحبہ کو طلب کیا، ان کی والدہ نے عرض کیا، غریب نوا زاب لڑکی بالغ ہو گئی ہے اور آپ کے ساتھ کھانا نہیں کھا سکتی۔ اسی وقت آپ نے اپنی ہمشیرہ کو بلا کر کہا کہ میں نے اپنی بیٹی کا رشتہ تیرے بیٹے کے ساتھ کر دیا۔ اس کے بعد اگر آپ کبھی گھر میں کھانا کھاتے تو اپنی پوتی یعنی صاحبِ زادہ گل محمد صاحب کی صاحبزادی کو ساتھ بٹھاتے۔

بعد ازاں، فرمایا۔ ایک دن اپنے درویشوں کے ساتھ ہمار شریف جا رہے تھے، میں

بھی ہمرکاب تھا، اچانک تیز بارش ہونے لگی، قریب ہی ایک گاڑی تھا، تمام دوست اس میں چلے گئے اور ایک ایک کر کے رہائش کے لیے مختلف گھروں میں بٹ گئے۔ میں صلیب زادہ گل محمد صاحب کے خیمے میں چلا گیا۔ جب چاشت کا وقت ہوا تو خواجہ تونسویؒ نے فرمایا، مولوی محمد امین کو لاؤ کہ میں اس کے ساتھ کھانا کھاؤں۔ صاحب زادہ صاحب نے عرض کیا۔ تمام لوگ بارش کی وجہ سے گاڑی چلے گئے ہیں، یہ ایک حافظ قرآن ہے! آپ نے فرمایا یہ بھی مولوی ہے۔ اُسے آپ نے اپنے ساتھ بٹھا کر کھانا کھایا۔ اس دن سے وہ حافظ بھی مولوی کے نام سے مشہور ہوا۔

بعد ازاں، فرمایا۔ اگرچہ آپ کا پیش امام بننے میں مجھے دہشت اور خوف دامنگیر ہوتا تھا۔ لیکن بامر مجبوری دوبار آپ کا پیش امام بنا اور دو ہی بار آپ کا مقتدی بننے کا اتفاق ہوا۔ بعد ازاں، فرمایا۔ کابل اور قندھار وغیرہ سے طرح طرح کے میوے مثلاً پستہ، کشمش، بادام، انگور وغیرہ آتے رہتے تھے، جنہیں آپ درویشوں میں بانٹ دیتے، لیکن خود ان میں سے کچھ نہ کھاتے۔

بعد ازاں، فرمایا۔ بوڑھے لوگ ضعف کی وجہ سے اپنی عمر کے آخری حصے میں ناشتہ یا عصرانہ وغیرہ کھانے کی طاقت نہیں رکھتے۔ خواجہ تونسویؒ نے کبھی ناشتے کی طرف توجہ نہ کی، لیکن بڑھاپے کی وجہ سے کبھی کبھی منقہ کے دو دانے کھا لیتے، ایک دن خادم نے تین دانے پیش کئے، فرمایا آرام دل کے لیے دو کافی ہیں۔

بعد ازاں، فرمایا۔ خربوزہ اور تربوزہ کبھی نہ کھاتے۔ جب پیاس غلبہ کرتی تو ایک دو گھونٹ پانی کے پی لیتے۔ آپ کا لباس بھی سادہ اور بے تکلف ہوتا تھا۔ جس قسم کا کپڑا ہوتا پہن لیتے۔ ایک آدمی نے آپ کے لیے سیاہ رنگ کی شلوار اپنے ذمے لے رکھی تھی۔ کبھی آپ سبز دھاری والی چادر اور کبھی سرخ اور زرد دھاری والی لنگی پہنتے۔ اکثر آپ کا لباس قمیص، سرخ مغزی والی چادر کی ٹوپی اور شلوار پر مشتمل ہوتا تھا۔ سردیوں کے لیے باریک دھاری والی لنگی صاحب زادہ غلام نبی صاحب مہاروی نے اپنے ذمے لے رکھی تھی۔

بعد ازاں، فرمایا۔ خواجہ مہاروی کی ولایت اور بیعت کا وہ چرچا نہیں جو ہمیں خواجہ

تونسوی کے ہاں نظر آتا ہے۔ چنانچہ بلخ، بخارا، ایران، ہرات، ہندوستان اور حرمین شریفین سے بیشمار لوگ اپنی اپنی استعداد کے مطابق حضرت تونسویؒ سے فیضیاب ہوئے۔

بعد ازاں، فرمایا۔ خواجہ تونسویؒ کی زیارت سے پہلے میرے دل میں خیال آتا تھا کہ بزرگان سلف مثلاً حضرت غوث الاعظمؒ و شیخ بہاء الدینؒ وغیرہ ولایت میں کمال کے درجے کو پہنچے ہیں۔ جب میں جمعیت سے مشرف ہوا تو اس نتیجے پر پہنچا کہ شاید متقدمین بھی اس مرتبے کو نہ پہنچے ہوں جو خواجہ تونسویؒ کو ملا ہے۔

بعد ازاں، فرمایا۔ آپ کے تمام اخلاق و عادات اور اقوال و افعال سنت نبویؐ کے مطابق تھے۔

بعد ازاں، فرمایا۔ خواجہ تونسویؒ فرمایا کرتے تھے کہ ہر آدمی نے دنیا کو بُرا بھلا کہا ہے لیکن جو کچھ مولانا رومؒ نے کہا ہے وہ کسی سے نہیں بن پڑا۔

اہلِ دُنیای چ کہیں وچ مہین، لعنتہ اللہ علیہم اجمعین
ترجمہ: دُنیا دار کیا چھوٹے کیا بڑے سب پر خدا کی لعنت ہو!

خواجہ تونسویؒ فرماتے کہ اگر دُنیا کو اس سے بھی زیادہ بُرا کہنے کا کوئی علمی امکان باقی ہوتا تو میں مولانا رومؒ سے بھی زیادہ اسے بُرا کہتا۔

بعد ازاں، فرمایا۔ حضرت خواجہ تونسویؒ کی خدمت میں کبھی کبھی خضر علیہ السلام آیا کرتے تھے، چنانچہ ایک مرتبہ میں خواجہ صاحب کی خدمت اقدس میں حاضر تھا کہ ایک بوڑھا سفید ریش اور پریشان حال شخص اپنی پیٹھ پر کوئی چیز باندھے خواجہ صاحب کی خدمت میں حاضر ہوا، آپ نے اس کی تعظیم کی۔ جب وہ آدمی چلا گیا تو آپ نے دوستوں کو بتایا کہ یہ آدمی خضرؑ تھا۔

پھر فرمایا۔ سلطان الشارح خواجہ نظام الدینؒ اولیاء کی خدمت میں بھی اکثر خضر علیہ السلام آتے تھے۔ چنانچہ ایک دن وہ مجلس میں تشریف لائے اور ایک صاحب وجد صوفی کی پیٹھ پر سے وہ خس و خاشاک جھاڑتے رہے، جو حالت وجد میں لگ گئے تھے۔ ایک اور شخص خضر علیہ السلام کی زیارت کا بڑا شائق تھا، کسی نے اسے بتایا کہ اگر تم خضرؑ کی زیارت کرنا چاہو تو

خواجہ نظام الدینؒ اولیاء کی خدمت میں جاؤ تمہارا کام ہو جائے گا۔

بعد ازاں، حضرت محمد علی شاہ لکھنوی کے زہد و اتقا کا ذکر چھڑا۔ مولوی سراج الدین سکند کھڑپہ نے واپس جانے کے لیے اجازت طلب کی۔ خواجہ شمس العارفین نے فرمایا۔ آج یہیں ٹھہرو پھر فرمایا۔ مرید کو چاہیے کہ نفسانی خواہشات اور شیطانی دوسوں سے پرہیز کرے اور اپنے شیخ کے اوصاف اپنائے۔

پھر فرمایا۔ سید محمد علی شاہ لکھنوی بڑے زاہد تھے۔ چھ سال تک اجیر شریف میں خواجہ معین الدین کی درگاہ پر پانی بھرتے رہے۔ پھر حضرت گنج شکرؒ کے روح مبارک کی زیارت کے لیے پاکپتن آئے۔ اسی سال خواجہ تونسویؒ بھی پاک پتن گئے۔ وہاں شاہ صاحب نے آپ کی خدمت میں اپنا حال بیان کیا۔ خواجہ صاحب نے واپس روانگی کے وقت سید موصوف کو بھی ساتھ لے لیا۔ راستے میں حضرت نے فرمایا، اے سید کوئی ذوق و شوق کی چیز سنا۔ سید صاحب نے کوئی چیز شروع کی، اس وقت خواجہ تونسوی پر ذوق و وجد کا زبردست غلبہ تھا، آپ کے زیرِ ران گھوڑی تھی، اس کے تمام بدن سے پسینہ بہنے لگا۔ کتنی دفعہ آپ نے فرمایا۔ یہی شعر پڑھو، شاہ صاحب نے کئی دفعہ وہی شعر پڑھا۔ پھر تونسہ شریف پہنچ گئے۔ یہاں حضرت تونسویؒ نے شاہ صاحب سے پوچھا۔ تمہاری خواہش کیا ہے؟ انہوں نے عرض کیا، میری خواہش ہے کہ آپ مجھے بیعت سے مشرف فرمائیں۔ فرمایا، تمہارے وجود میں چند چیزیں بیعت کے ممانی ہیں، جب تک تم انہیں دور نہیں کرو گے منزل مقصود تک نہیں پہنچو گے۔ ایک تو یہ کہ تمہیں نوابی منصب حاصل ہے اور جس شخص کو یہ منصب حاصل ہوا ہے دوسرے حقیر نظر آتے ہیں، دوسرا یہ کہ تم قاری بھی ہو اور جو قاری ہو وہ عام طور پر دوسروں کو غلط خوان سمجھتا ہے تیسرا یہ کہ تمہیں علمی فضیلت بھی حاصل ہے اور جو عالم ہوا ہے دوسرے لوگ جاہل دکھائی دیتے ہیں، چوتھا یہ کہ تمہیں اپنے حسب نسب پر بھی فخر ہے کہ سید ہو اور جو سید ہو وہ کہتا ہے کوئی شخص خواہ کتنا ہی پڑھ لکھ لے سید نہیں بن سکتا۔ جب شاہ صاحب نے یہ باتیں سنیں تو جھوٹ پھوٹ کر رونے لگے۔ درویشوں نے انہیں بہت سمجھایا کہ حضرت صاحب یہ باتیں محض ملقین کے لیے فرما رہے ہیں۔ تم ہوشیار ہو کر سنو۔ سید موصوف نے عرض کیا۔ میں تمام مذکورہ

اوصاف کو بلائے طاق رکھ کر کامل ارادت کے ساتھ آپ کی خدمت میں حاضر ہوا ہوں۔
 خواجہ تونسویؒ نے جب شاہ صاحب کو طالب صادق پایا تو انھیں بیعت کر لیا اور پھر ان کی
 استعداد کے مطابق ایک الگ حجرے میں بٹھا کر اوراد و اذکار کی تلقین کر دی، پھر کچھ مدت کے
 بعد خلافت دے کر روانہ کر دیا۔ اس کے بعد شاہ صاحب ڈیرہ غازی خان چلے گئے اور وہاں
 شہر کے گلی کوچوں میں گھومتے رہتے، دنیا داروں کی طرف مطلق رجوع نہ کرتے۔ بیسیوں مرتبہ
 نواب بہاول خان آپ کی زیارت کے لیے آیا لیکن کچھ عرض نہ کر پایا۔ ایک دن لوگوں نے
 شاہ صاحب سے عرض کیا کہ کوچہ و بازار میں اس طرح پھرنے سے کیا فائدہ؟ اگر آپ ایک جگہ
 مستقل طور پر بیٹھ جائیں تو یہ اچھا ہے۔ شاہ صاحب نے یہ شعر پڑھا:

ہرگز نہ شوی شیرِ بیابانِ طریقت

تا مگ شدہ در کوچہ و بازار نہ گردی

ضمناً، میں نے عرض کیا اس شعر کا حاصلِ مطلب کیا ہے؟ فرمایا۔ خدا کے حضور
 عجز و نیاز کا درجہ بلند ہے، خدا کے بندے اپنے آپ کو اس کے حضور میں، گتے سے منسوب
 کرتے ہیں اور سب سے کمتر سمجھتے ہیں، پھر وہ شیر کے درجے کو پہنچتے ہیں۔

بعد ازاں، فرمایا۔ شیخ کو چاہیے کہ اپنے مرید کی استعداد کے مطابق اسے اوراد و
 وظائف کی تلقین کرے، مرید کو چاہیے کہ صحبتِ غیر سے پرہیز کرے۔

بعد ازاں، فرمایا۔ درویش کو چاہیے کہ دن رات عبادتِ الہی میں مشغول رہے تاکہ نفس
 کے مکر و فریب سے بچ جائے۔

بعد ازاں، فرمایا۔ ایک دن حضرت گنج شکرؒ کی خدمت میں درویشوں نے عرض کیا
 کہ آپ کے صاحب زادہ صاحب فاتح کی وجہ سے قریب المرگ ہیں اگر کوئی چیز عنایت فرمائیں
 تو ہم انھیں کھلا دیں۔ فرمایا اس وقت کوئی چیز نہیں ہے۔ کسی سے قرض لے لو۔ انہوں نے
 عرض کیا۔ ہمیں کوئی آدمی قرض نہیں دیتا۔ فرمایا۔ تو پھر کوئی عرج نہیں، جو کچھ کرتا ہے خدا
 کرتا ہے، تھوڑے وقت کے بعد خبر آئی کہ صاحب زادہ صاحب فوت ہو گئے ہیں۔ فرمایا اس
 کی تجمیز و تکفین کر دو۔ درویشوں نے عرض کیا۔ نہ تو کپڑا ہے اور نہ نقدی ہے جس سے ہم کفن

تیار کریں۔ فرمایا میت کے اوپر نیچے گھاس پیٹ کر دفن کر دو، چنانچہ اسی طرح کیا گیا۔ سبحان اللہ
 کا ملانِ حق امکان اور اختیار کے باوجود دنیا سے دنی کو چھوڑ کر یادِ الہی میں مشغول رہتے ہیں۔
 بعد ازاں، متقی شخص کا ذکر چھڑا۔ بندہ نے عرض کیا۔ متقی کون ہوتا ہے؟ فرمایا۔ صوفیوں
 کی اصطلاح میں متقی کے بہت سے معنی ہیں اور اس کے تین مراتب ہیں، ادنیٰ، اعلیٰ اور
 اوسط۔ ادنیٰ وہ ہے جو دنیا کی تمام چیزوں میں پرہیز کرے اور صرف اتنا کھائے جس سے زندہ
 رہ سکے۔ اوسط وہ ہے جو کھانے پینے کی تمام چیزوں کی تحقیق کرے کہ آیا یہ حلال ہیں یا حرام اور
 پھر استعمال کرے۔ اعلیٰ وہ ہے جو تمام ماسواۃ اللہ کو ترک کر کے پہاڑ کے دامن میں بستے ہوئے
 پانی کے کنارے پر بیٹھ جائے اور اپنی خوراک اور پوشاک درختوں کے پتوں سے تیار کرے، پانی
 چشمے سے پیئے اور جب وہ مر جائے تو درندے اور پرندے اسے کھا جائیں۔

ضمناً، مولوی غلام حسین قریشی سکنا گروٹ نے عرض کیا کہ خدا تعالیٰ نے متقی کے اور
 اوصاف بھی بیان کئے ہیں :-

یومنون بالغیب و یقیموا الصلوٰۃ وہ غیب پر ایمان لاتے، نماز قائم کرتے
 و مہارزقنہم ینفقون ہ اور ہماری دی ہوئی نعمتوں میں سے خرچ
 کرتے ہیں۔

فرمایا۔ قرآن میں جتنا متقیوں کا ذکر آیا ہے اتنا صلحاء اور شہداء کا بھی نہیں۔
 بعد ازاں، مومن کی علامت کا ذکر شروع ہوا۔ فرمایا۔ کہ مومن قلت، علت اور
 ذلت سے خالی نہیں رہتا۔ جس شخص کو ان تینوں میں سے کوئی عارضہ لاحق ہو وہ کامل الایمان
 ہے۔

بعد ازاں، چار گناہ قلت کا ذکر شروع ہوا۔ فرمایا۔ سالک کو چاہیئے کہ چار چیزیں اپنے
 آپ پر عائد کر لے کم کھانا، کم سونا، کم بولنا اور کم آمیزی۔ جو درویش ان اوصاف سے متصف
 نہیں ہوگا وہ قرب کے مرتبے کو نہیں پاسکے گا۔

بہ کم خوردن، بہ کم گفتن بکن خر تو کم با خلق بودن، خواب کم جو
 ترجمہ :- تھوڑا کھانے اور تھوڑا بولنے کو اپنا شعار بنالے، لوگوں کے ساتھ میل جول کم کر

اور غنبد بھی تھوڑی کیا کر۔

بعد ازاں، کسی شخص نے پوچھا کم بولنے اور خاموش رہنے میں سے کونسی چیز افضل ہے؛ فرمایا۔ علماء کے لیے بولنا اچھا ہے اور درویش کے لیے خاموش رہنا بہتر ہے، کیونکہ قیامت کے دن ہر ایک سے اس کے اعمال کی پرسش ہوگی، علماء سے علم اور صوفیاء سے پردہ پوشی اور خاموشی کے متعلق پوچھا جائے گا۔

بعد ازاں، فرمایا۔ خلوت کی دو قسمیں ہیں، خلوتِ صوری اور خلوتِ معنوی۔ صوری یہ ہے کہ مخلوق سے کنارہ کشی اختیار کی جائے، معنوی یہ ہے کہ زن و فرزند اور دوسرے علاقائی دنیوی کے باوجود انسان یا دالہی میں منہمک رہے۔

پھر آپ نے ایک حکایت بیان کی۔ فرمایا۔ ایک دن خواجہ گنج شکرؒ حضرت جنید بغدادیؒ کے پوتے سے ملاقات کے لیے گئے۔ جب اس غار کے دروازے کے قریب پہنچے جس میں وہ عزت گزین تھے تو اندر سے آواز آئی کہ ادھر نہ آؤ، پس آپ نے تعمیل کی۔ پھر تیسرے دن دونوں بزرگوں نے ملاقات کی۔ حضرت گنج شکرؒ نے پوچھا کہ اس دن آپ نے ملاقات سے کیوں منع کیا تھا؟ انہوں نے کہا کہ اس دن مجھ پر ایک ایسی حالت طاری تھی کہ اگر آپ اندر آتے تو جل جلتے۔ پھر بادا صاحب نے ان سے نفس کی حالت پوچھی۔ انہوں نے کہا یہ میرا کٹا ہوا پاؤں جو آپ دیکھتے ہیں شامتِ نفس ہی کا نتیجہ ہے۔ میں نے اپنی عمر کے تیس سال اسی غار میں یا دالہی میں گزار دیئے۔ ایک دن ایک چرواہا ہن اس پہاڑ پر ریوڑ چرا رہی تھی، جب میں نے اس کی آواز سنی تو چاہا کہ اس سے ملوں۔ جب اس نیت سے میں نے غار کے باہر قدم رکھا تو غیب سے آواز آئی کہ اے درویش تو ہماری دوستی سے منہ موڑ کر نفسانی تقاضوں میں مشغول ہو گیا ہے۔ یہ آواز سننے ہی میں غار میں لوٹ آیا، توبہ کی اور وہ پاؤں جو غار سے باہر رکھا تھا بطور کفارہ کاٹ کر پھینک دیا۔ اب تک مجھے پچاس سال گذر چکے ہیں کہ میں عبادت و ریاضت میں مشغول ہوں لیکن نفس کے شر سے ایمن نہیں۔

بعد ازاں، میراں سید پھیکہ کا ذکر آیا۔ منبرمایا۔ زہد و عبادت میں وہ بے مثل تھے اور توحید کے مرتبے میں بھی صاحب کمال تھے۔ ایک دن انہوں نے اپنے مریدوں سے

فرمایا کہ جس وقت بھی میرے کانوں میں عورت کی آواز پڑے اور میرا نفس مشتعل ہو خواہ اس وقت میری عمر اسی سال ہو تمہیں اپنے دُشمنوں کے کوزے توڑ کر صوفیانہ کپڑے اتار پھینکنے چاہئیں کیونکہ صوفیانہ لباس پہننا اسی وقت زیب دیتا ہے جب انسان کا نفس سرکشی چھوڑ دے۔ بعد ازاں، سلطان باہو کا ذکر آیا۔ مولوی نظام الدین نے عرض کیا کہ سلطان باہو کے خاندان میں سے ایک صاحب زادہ اپنے چند درویشوں کے ساتھ ہمارے گاؤں آیا۔ میں نے اس میں بعض خلاف شرع چیزیں سُن رکھی تھیں۔ چنانچہ میں اس کے پاس گیا اور تنبیہ کے طور پر سخت کلامی کرنے لگا۔ اس کے درویشوں نے مجھے منع کیا کہ ایسی باتیں اس کے بارے میں نہ کرو، کیا تمہیں اس کے جدِ امجد سلطان باہو سے خوف نہیں آتا۔ خواجہ شمس العارفین نے فرمایا کہ۔ اکثر لوگ نو سلطان باہو کی ولایت میں بھی شک رکھتے ہیں، کیونکہ انہوں نے اپنی کسی کتاب میں لکھا ہے کہ اگر حضرت فرید الدین گنج شکر میرے زمانے میں ہوتے تو میں انہیں رازِ سبحانی اور اسرارِ یزدانی کی تعلیم دیتا۔ خواجہ شمس العارفین نے فرمایا۔ اس قسم کی بات سلطان باہو سے نہ ہونی ہوگی اور اگر ہم اسے دست بھی تسلیم کر لیں تو بحالتِ مستی کہ گئے ہوں گے اور مستوں کے قول و فعل کا کوئی مواخذہ نہیں ہوتا۔

بعد ازاں، فرمایا کہ۔ حضرت گنج شکر کا مرتبہ بہت بلند تھا، سلطان باہو کو ان سے کیا نسبت؟ بادشاہ صاحب تو خیر درکنار، ان کے فیض یافتہ لوگ بھی سب سے سبقت لے گئے۔ بعد ازاں، اسی موضوع پر فرمایا۔ شیخ نصیر الدین چراغ دہلوی کے مرید سید محمد گیسو دراز بارہ سال تک پہاڑوں میں ایک ہی پتھر پر بیٹھے رہے اور استغراق کی وجہ سے انہیں عالمِ حواس کی کچھ خبر نہ تھی۔ آپ کے سر کے بال اس قدر بڑھتے رہے کہ تمام بدن ان میں ڈھنپ گیا۔ ایک طالبِ خدا کو حضرت علیہ السلام ملے اور کہا۔ تمہیں خدا کی تلاش ہے تو سید محمد گیسو دراز کی خدمت میں جاؤ۔ اس نے تعمیل کی اور حضرت کی خدمت میں جا پہنچا۔ آپ نے سر اٹھا کر پوچھا، کیا چاہتے ہو؟ اس نے کہا خدا کا راستہ پوچھنے کے لیے حاضر خدمت ہوا ہوں۔ آپ نے فرمایا۔ مجھ مسکین کو اس کی کیا خبر؟ پھر جب اس نے بہت زاری اور منت سماجت کی تو آپ نے اسے بیعت کیا اور راہِ حقیقت کی تلقین کی۔

بعد ازاں، فرمایا۔ حضرت تونسویؒ کے غلاموں کے غلام بھی ولایت کے مرتبے میں صاحبِ کمال ہوئے ہیں۔ چنانچہ جب آپ کے خلیفہ حضرت محمد باراں اجمیر شریف روانہ ہوئے تو صرف دو چھٹانک میوہ زادِ راہ کے طور پر ساتھ لیا اور ایک ساتھی بھی اُن کے ہمراہ تھا۔ ایک دن راستے میں کسی آدمی نے آواز دی، آپ اس کی طرف گئے، اور آپ کا ساتھی اسی جگہ کھڑا رہا۔ سلام دعا کے بعد آپ نے اس کا حال دریافت کیا۔ اس نے کہا میں خضر ہوں، اور تمہارا مطلب یہیں مل ہو جائے گا۔ تم خواہ مخواہ سفر کی تکلیف کیوں اٹھاتے ہو؟ محمد باراں صاحب نے فرمایا۔ ہمیں اجمیر ضرور جانا ہے کیونکہ ہمیں اپنے شیخ کا یہی حکم ہے۔ اس کے بعد خضرؒ سے رخصت ہو کر اپنے ساتھی کے پاس آئے اور اجمیر کو روانہ ہوئے۔ کچھ عرصہ بعد اجمیر سے واپس گھر کو آئے۔ جب گھر پہنچے تو اس وقت زادِ راہ میں سے ایک چھٹانک میوہ بدستور موجود تھا۔ سبحان اللہ! کمالِ حق تو ایسے ہیں کہ خضر علیہ السلام ان کی خاطر داری کرتے ہیں، اور اتنے طویل سفر میں بس وہ ایک چھٹانک میوہ ہی ان کی خوراک تھی۔

بعد ازاں، فرمایا۔ حضرت محمد باراںؒ کا ایک مُرید محمد مراد ایک غار میں گوشہ نشین ہو گیا ایک دن خواجہ تونسویؒ کی خدمت میں ایک شخص آیا اور اس نے کہا۔ محمد مراد کو غار میں بیٹھے پندرہ سال گزر چکے ہیں۔ حضرت تونسویؒ نے جواب دیا کہ اس میں تعجب کی کوئی بات ہے؟ بہت سے حیوان بھی تو پہاڑوں میں رہتے ہیں۔

اے عزیز جان لے کہ اگرچہ صوفیاء کے نزدیک گوشہ نشینی کا مرتبہ بہت بلند ہے لیکن حضرت تونسویؒ کے مرتبے کے مقابلے میں اس کی کوئی حیثیت نہ تھی۔ اگرچہ حضرت سلطان باہو صاحبِ کمال ہوئے ہیں۔ لیکن انہیں حضرت گنج شکرؒ کے مقامِ عالی کے مقابلے میں دم مارنے کی کیا مجال ہے کہ جن کا لقب "زہد الانبیاء" مشہور ہے۔

بعد ازاں، خواجہ تونسویؒ کا تذکرہ شروع ہوا۔ فرمایا۔ مرتبہ تجرید میں حضرت تونسویؒ نہایت ہی بلند مقام پر فائز تھے۔ چنانچہ آپ کے آستان پر ہزار آدمی مقیم تھے اور پانچو کے قریب مہمان ہوتے تھے۔ اتنے کثیر مصارف کے باوجود آپ نے کسبِ معاش کے لیے کوئی ظاہری وسیلہ بھی اختیار نہیں کیا تھا۔ لیکن اس کے باوجود بے نیازی کی یہ شان تھی کہ

جب آپ مسند پر بیٹھتے تو محض ایک بیگانہ اجنبی کی طرح بیٹھتے تھے اور کسی چیز سے دلچسپی کا مطلق اظہار نہ فرماتے تھے۔

بعد ازاں، حاتم اصم کا ذکر شروع ہوا۔ فرمایا۔ ایک دن حاتم اصم نے قیلوہ سے بیدار ہو کر پوچھا، حالات کی نوعیت کیا ہے؟ کون کون شہید ہوئے اور کون کون جہاد کر رہے ہیں؟ لوگ ان باتوں سے حیران ہوئے کہ ان کے سوتے سوتے جنگ کیسے چھڑ گئی؟

بعد ازاں، فرمایا۔ ایک دن میں خواجہ تونسوی کے ساتھ کشتی پر سوار ہوا، اس دن سوار یوں کا بڑا ہجوم تھا، یہاں تک کہ کشتی کے ڈوب جانے کا خطرہ پیدا ہو گیا۔ اس کے علاوہ دھوپ بھی انتہائی تیز تھی۔ میں نے عرض کیا کہ سوار یوں کی کثرت کی وجہ سے کشتی کو خطرہ درپیش ہے، آپ حکم فرمائیں کہ چند لوگ کشتی سے اتر آئیں تاکہ کشتی صحیح سلامت دوسرے کنارے جا لگے۔ میری طرف دیکھ کر آپ نے سر مبارک جھکا لیا اور مجھے معلوم نہ ہو سکا کہ یہ عنایت کی نظر تھی یا غضب کی؟ مجھے بڑی ندامت ہوئی کہ میں نے گستاخی کی ہے۔ اس کے بعد ایک شخص نے آپ پر چھتری کا سایہ کیا، اس کی طرف دیکھ کر آپ نے فرمایا، اسے ہٹالو۔ اس نے تعمیل کی۔ پھر کسی آدمی نے اسے سمجھایا کہ تم حضرت صاحب پر دوبارہ سایہ کر دو۔ اگر آپ منع فرمائیں تو تم کہنا کہ یہاں کھڑے ہونے سے ایک تو میں نے اپنے آپ پر سایہ کیا ہوا ہے اور دوسرے یہ کہ کشتی میں کہیں اور جانے کی جگہ بھی نہیں۔ پس اس نے اسی طرح کیا۔ اب حضرت صاحب خاموش ہو گئے۔ اور آپ نے قدرے آرام کیا۔ پھر اسی وقت کشتی روانہ ہوئی۔ جب کشتی دریا کے درمیان پہنچی تو جھولنے لگی اور لوگوں کو زندگی کی امید نہ رہی۔ بلکہ یہاں تک کہ لوگ ایک دوسرے کو الوداع کہنے لگے۔ جب حضرت صاحب بیدار ہوئے تو کشتی کی حالت دریافت کی، میں نے تمام خطرات عرض کر دیئے۔ کشتی خیر و عافیت سے کنارے جا لگی اور تمام لوگ صحیح سلامت ساحل پر اترے۔ اس وقت مجھے حاتم اصم کا واقعہ یاد آیا۔ اور میں نے سمجھ لیا کہ بزرگوں کو گوناگوں حالات پیش آتے ہیں۔

بعد ازاں، فرمایا۔ ایک دن منشی غلام حسن لمٹانی سے سُنے میں آیا کہ حضرت تونسوی کے وجود مبارک پر جلالی تجلیات اس قدر برستی تھیں کہ کسی کو آپ کے مد مقابل

بیٹھے کی ہمت نہ پڑتی تھی، اور محفل میں بیٹھنے والے تمام چھوٹے بڑے لوگ نقش بردیوار بنے رہتے تھے اور آپ کی اجازت کے بغیر کوئی شخص لب کشتی نہ کر سکتا تھا، لیکن حضرت کا باطن جمال تجلیات کا مرکز تھا اور آپ نے بیشمار لوگوں کو دنیوی گورکھ دھندوں سے نکال کر خدا کی راہ پر ڈال دیا۔

بعد ازاں، خواجہ معین الدین اجمیری کا ذکر چھڑا۔ فرمایا۔ ملک ہندوستان ایک گھناؤنی تاریکی میں ڈوبا ہوا تھا۔ جب خواجہ معین الدین، رسول خدا کے حکم کے مطابق ہندوستان تشریف لائے تو آپ نے کفر کی تاریکی کو نور اسلام سے بدل دیا اور جگہ جگہ اسلام کی رونق دوبالا ہوئی۔ راجپوتانہ کے مہاراجہ اور خواجہ غریب نواز کے درمیان مخالفت پیدا ہو گئی۔ کئی بار مہاراجہ نے آپ کا مقابلہ کیا لیکن وہ آپ کا کچھ بھی نہ بگاڑ سکا، اور بالآخر اس نے تسلیم کیا کہ مجھ میں مقابلے کی ہمت نہیں، کیونکہ ان کے پاس الٰہی طاقت ہے، اگر معاملہ صرف ظاہر پر مبنی ہوتا تو پھر میں جو کچھ چاہتا کر لیتا۔

بعد ازاں، فرمایا۔ صوفی کو ظاہر شریعت کے مطابق اور باطن طریقت کے مطابق رکھنا چاہیئے۔ اسی موضوع پر خواجہ حافظ شیرازی کا ذکر چھڑا۔ فرمایا۔ ایک دن خواجہ حافظ مسجد میں بیٹھے تھے، قریب ہی ایک استاد دیوان حافظ پڑھا رہے تھے۔ خواجہ حافظ نے استاد کو مخاطب کر کے کہا۔ آپ توجہ فرمائیں شاید مصنف اس سے کچھ اور مراد لیتا ہو۔ استاد نے پھر تقریر شروع کی، حافظ نے پھر کہا۔ آپ غور نہیں کرتے شاید اس سے مصنف کی کچھ اور مراد ہو۔ اسی طرح استاد نے پانچ تقریریں کیں۔ آخر کار خواجہ حافظ کے قدموں پر سر رکھ دیا اور کہا۔ میرا گمان ہے کہ خواجہ حافظ آپ ہی ہیں۔ وہ شعر یہ ہے ۛ

از خیالِ لطفِ مے مشاطہ چالاک طبع

در ضمیرِ برگِ گل خوش می کند پنہاں گلاب

پھر فرمایا۔ مے سے مراد عرفان الٰہی ہے، مشاطہ چالاک طبع سے مراد عارفِ کامل، برگِ گل سے مراد احکام شریعت اور گلاب سے مراد حقیقت ہے۔ یعنی جس طرح گلاب کی پنکھڑی میں خوشبو کا عنصر مضمر ہے۔ اسی طرح عارفِ کامل بھی حقیقت کو شریعت کے

باس میں پوشیدہ رکھتا ہے۔ یعنی اپنے ظاہر کو شریعت سے آراستہ کرتا ہے اور باطن کو حقیقت سے مزین کرتا ہے۔

بعد ازاں، فرمایا۔ حضرت تونسوی اکثر اوقات سماع کے دوران توحید کے موضوع پر ننگ و حرطنگ اشعار سُنانے سے پرہیز کرتے اور فرماتے کہ یہ شمشیر برہمنہ ہے۔ اصل سخن تو حافظ شیرازی کی غزل ہے، جو علامتی اسلوب کی بہترین منظر ہے اور جس میں بات رمز و کنایہ کے صیغوں میں زیادہ مؤثر طور پر بیان ہوئی ہے۔

بعد ازاں، فرمایا۔ میرے استاد حضرت مولوی محمد علی صاحب مکھڑی فرماتے۔ اگر محبوب اپنے حُسن کو خود بے پردہ دکھاتا پھرے تو کسی کو اس کے حُسن کے مشاہدے کا ذوق ہی نہ رہے اور اگر حُسن اپنے آپ کو پوشیدہ رکھے تو ہر آدمی اس کے دیکھنے کا مشاق رہتا ہے خواہ پردہ دار سیاہ فام ہی کیوں نہ ہو۔ نیز انسان کی یہ فطرت ہے کہ اسے جس چیز سے روکا جائے وہ اسی پر ابھرتا ہے۔

بعد ازاں، صوفیائے کرام کا ذکر شروع ہوا، فرمایا۔ صوفیائے متقدمین نے مالِ دنیا کو مشہور حدیث کہ ”دنیا مُردار ہے اور اس کا طالب گناہ ہے“ کے تحت کبھی قبول نہ کیا اور اگر کوئی چیز آجانی تو اسے پھر خدا کی راہ میں خرچ کر ڈالتے۔ لیکن آج کل کے صوفی مالِ دنیا کو رفیقِ داریں سمجھ کر جمع کرتے ہیں۔

تکبر، فناء اور ہستی مہوہوم

جمعہ کو قدم بوسی سے مشرف ہوا۔ مولوی سلطان محمود ناڑی والا، غلام محمد درویش پوٹھوہائی، عالم شیر لاجپوری اور دوسرے یارانِ طریقت بھی شریکِ مجلس تھے۔ تکبر کے موضوع پر گفتگو شروع ہوئی۔ خواجہ شمس العارفین نے فرمایا۔ تکبر انسان کی عبادتِ قابلِ قبول نہیں ہوتی۔ پس تکبر خدا کی ناراضگی کا موجب ہے اور ایمان کے لیے مضر ہے۔ تکبر انسان کو عرفان سے محروم رکھتا ہے اور ذلیل و خوار کرتا ہے۔

ضمناً ابلیس کی حکایت بیان کی کہ۔ ایک دن حضرت موسیٰؑ حسبِ معمول کوہِ طور پر جا رہے تھے کہ راستے میں انہیں ایک آدمی ملا جو بیٹھا ہوا گریہ و زاری کر رہا تھا۔ حضرت موسیٰؑ نے پوچھا تمہارا نام کیا ہے۔ اس نے کہا ابلیس۔ آپ نے پوچھا تم روتے کس لئے ہو؟ اس نے کہا۔ میں کئی لاکھ سال خدا کی عبادت کی لیکن اس نے مجھے اپنی جناب سے ملعون کر کے دھتکار دیا ہے۔ اگر آپ خدا سے میری بخشش کی درخواست کریں تو یہ میرے لیے انتہائی سعادت ہوگی۔ حضرت موسیٰؑ کوہِ طور پر پہنچے تو انہوں نے خدا کے حضور عرض کیا کہ ابلیس لعین جنابِ باری میں بخشش کی درخواست کرتا ہے۔ حق تعالیٰ کی طرف سے ندا آئی کہ اے موسیٰؑ وہ اذلی مردود ہے، لیکن اسے کہو کہ اب بھی اگر وہ حضرت آدمؑ کی قبر کو سجدہ کر دے تو میں اسے بخش دوں گا۔ واپسی پر جب موسیٰؑ نے ابلیس کو بخشش کی شرط سنائی تو اس نے کہا۔ اے موسیٰؑ میں نے حضرت آدمؑ کو جیتے جی سجدہ نہ کیا۔ اب اگر میں ان کی قبر کو سجدہ کروں تو میرے لیے باعثِ شرم ہے۔ لوگ کیا کہیں گے کہ اس نے زندہ کو چھوڑ کر خاک کو سجدہ کر دیا۔

بعد ازاں، فرمایا۔ اکثر لوگ اپنے حسبِ نسب پر فخر کرتے ہیں، گویا قیامت کا انہیں کچھ ڈر نہیں ہوتا اور وہ یہ نہیں جانتے کہ اعمالِ صالحہ کے بغیر کوئی چارہ نہیں۔ جیسا کہ

حدیث شریف میں مذکور ہے :-

من بظاہر عملہ لیسوع جس شخص کا عمل اسے پیچھے ڈال دے اس کا نسب بہ نسبہ اُسے بڑھانیں سکتا۔

پس سالک کو چاہیئے کہ اپنے حسب نسب پر فخر کرنے کی بجائے یادِ الہی میں مشغول رہے۔
ضمناً، بندہ نے عرض کیا کہ اکثر جھوٹے لوگ اپنے آپ کو سید قوم سے منسوب کرتے ہیں، آپ کا کیا خیال ہے؟ فرمایا۔ رسول خدا نے ایسے لوگوں کے بارے میں فرمایا ہے کہ خدا تعالیٰ اس آدمی پر لعنت بھیجتا ہے جو غیر قوم ہونے کے باوجود اپنے آپ کو سید بتاتا ہے اور اس شخص پر بھی خدا لعنت بھیجتا ہے جو سید ہوتے ہوئے اپنے آپ کو خان بتاتا ہے، پھر یہ حدیث شریف پڑھی :-

لعنة الله على الداخلين اپنی قوم و نسب چھوڑ کر دوسری قوم اور نسب والخرجين اختیار کرنے والوں پر خدا کی لعنت۔

بعد ازاں، رفیع ہستی موہوم کا ذکر چھڑا۔ خواجہ شمس العارفین نے بندہ کو مخاطب کرتے ہوئے فرمایا۔ سالک کو چاہیئے کہ اکثر اوقات مولانا روم کے ان اشعار کو زیر مطالعہ رکھے، کیونکہ رفیع ہستی موہوم کے لیے یہ بیحد مفید ہیں۔ پھر آپ نے مثنوی سے نو شعر پڑھ کر سنائیے۔
ضمناً، مولوی نورا احمد چنیوٹی نے عرض کیا کہ رفیع ہستی موہوم کے لیے کوئی چیز ارشاد فرمائیں۔ فرمایا۔ سالک جب تک ماسواۃ اللہ سے بالاتر ہو کر حقیقتِ حق میں منہمک نہ ہو جائے اس وقت تک ہستی موہوم کی قید سے چھٹکارا نہیں پاسکتا۔ پھر آپ نے یہ مصرعہ پڑھا۔

کھڑا مرد بنجے، جھڑا بچک دنجے، رانجا جھنگ سیالاں دی سیر کرے

بعد ازاں، فرمایا۔ افسوس ہے عمر کا زیادہ حصہ گزر گیا اور ابھی تک ہم سے سفرِ آخرت کے لیے زادِ راہ بھی تیار نہ ہو سکا۔ خوش نصیب ہیں وہ لوگ جو اس دارالامتحان سے اعمالِ صالحہ کا ذخیرہ ساتھ لے کر دوسری دنیا کو سدھارے۔

بعد ازاں، فرمایا۔ حق تعالیٰ نے شیخ کامل کی صحبت عطا کی تھی، مگر مجھ سے اطاعتِ شیخ

کاحق بھی پورا پورا ادا نہ ہو سکا، اور اکثر لوگ میرے متعلق یہ رائے رکھتے ہیں کہ خواجہ تونسوی نے مجھے دونوں جہانوں کے مراتب بخش دیئے ہیں۔ اگر کوئی گنا کسی کریم کے دروازے پر جائے تو اس میں کیا تعجب ہے کہ وہ ایک قدم اس کے آگے پھینک دے۔ یہ بات کرتے کرتے آپ ابدیدہ ہو گئے اور چند احباب پر وجد طاری ہو گیا۔ سبحان اللہ کا طمان حق کامل اطاعت شیخ اور مکمل فنا فی الشیخ کا مرتبہ رکھتے ہوئے بھی یہی کہتے ہیں کہ :-

ما عبدنا حق عبادك وما عرفنا
حق معرفتك ہم سے نہ تو تیری عبادت کا حق ادا ہوا ہے اور
نہ ہم تیری معرفت کا حق حاصل کر سکے ہیں۔

بعد ازاں، فنائے ہستی موہوم کا ذکر چھڑا۔ بندہ نے عرض کیا کہ عبادت کا مقصد کیا ہے؟ فرمایا۔ عبادت کا مقصد فنا اور فنا فی الفنا اور بقا باشد ہے۔ پھر فرمایا۔ فنا کے مختلف مراتب ہیں، چنانچہ رسول خدا کی فنا دوسرے تمام پیغمبروں کی فنا پر فوقیت رکھتی ہے اسی طرح اولیائے کرام کے مراتب فنا بھی آپس میں متفاوت ہیں۔

ضمناً خواجہ قطب الدین بختیار کاکیؒ کی فنا کا ذکر شروع ہوا۔ فرمایا۔ قوالوں نے کلام کی مجلس میں یہ شعر پڑھا ہے

کشتگانِ خنجرِ تسلیم را ہر زماں از غیب جانِ دیگر است
جب قوال پہلا مصرعہ پڑھتے تو آپ جان بحق ہو جاتے، جب دوسرا مصرعہ پڑھتے تو پہلی حالت میں زندہ ہو جاتے۔ ہاں تک کہ کئی بار اسی طرح ہوا۔ جب آپ کی زندگی کی گھڑیاں تمام ہوئیں تو خدا کی قدرت سے قوالوں کے ذہن سے دوسرا مصرعہ اُتر گیا اور وہ پہلے مصرعے کی رٹ لگاتے رہے اور خواجہ صاحب واصل بنجدا ہوئے۔

بعد ازاں، فرمایا۔ ہر ولی کو اس کی استعداد کے مطابق فنا حاصل ہوتی ہے۔ پھر فرمایا۔ کسی آدمی نے خواجہ تونسویؒ کی خدمت میں عرض کیا کہ شیخ سعدیؒ کا ایک شعر ہے ۛ

خوئے بد در طبیعت کہ نشیت
زود جز بوقت مرگ از دست

جس سے پتہ چلتا ہے کہ بُری عادت موت کے علاوہ کسی طاقت سے بدلی نہیں جاسکتی، لیکن دیکھنے میں آیا ہے کہ اکثر آدمی بُری خصلتیں چھوڑ کر اچھی خصلتیں اپنا لیتے ہیں، اس کی کیا وجہ ہے؟ فرمایا ————— موت کی دو قسمیں ہیں، اختیاری اور اضطراری اختیار کیا ہے کہ انسان اپنے ارادے کے ساتھ شیخِ کامل کی صحبت اختیار کرے اور اوصافِ ذمہ کو چھوڑ کر اوصافِ حمیدہ سے اپنے آپ کو آراستہ کرے، شیخِ سعدیؒ کے شعر میں موت سے مراد یہی اختیاری موت ہے۔ مرگِ اضطراری محتاجِ تعارف نہیں۔

بعد ازاں، فرمایا۔ ہر عینے کا نیا چاند حضرت محبوب سبحانی شیخ عبدالقادر جیلانیؒ کی خدمت میں حاضر ہوتا اور کہتا کہ اس ماہ میرے دورانِ گردش میں اس قدر سردی، بارش، بیماری وغیرہ پیدا ہوگی۔ بندہ نے عرض کیا کہ کیا چاند کی شکل و صورت بھی (انسانوں جیسی) ہے؟ فرمایا۔ جب کا طالعِ حق کو فنا میں کمال کا درجہ حاصل ہو جاتا ہے تو تمام اشیاء ایک معینہ صورت میں ان کے سامنے آتی ہیں، چنانچہ قیامت کے دن ہر انسان کے اچھے اور بُرے افعال معینہ صورت میں پیش آئیں گے۔ پھر فرمایا۔ تمام اشیاء کا معینہ صورت میں مشاہدہ کرنا بھی ضروری نہیں کہ ہر دلی کو حاصل ہو، کیونکہ اولیاء کے مراتب میں بھی بڑا فرق ہے۔ بعض اولیاء ایسے ہوتے ہیں جن کے تمام اوصافِ ذمہ اوصافِ حمیدہ سے بدل جاتے ہیں اور بعض اولیاء اس سے بھی بہت آگے یعنی اقوال و افعالِ بشری سے گزر کر فناءِ فنا کے اوصاف میں جذب ہو جاتے ہیں۔

بعد ازاں، آپ نے مولوی معظم دین صاحب مردلوی سے درویشوں کی بیماری کا حال دریافت کیا۔ مولوی صاحب نے عرض کیا کہ سردی کی وجہ سے بیماری زور پکڑ گئی ہے۔ خواجہ شمس العارفین نے فرمایا۔ سورج ان دنوں اس طرح چھپ گیا ہے کہ گویا پھر کبھی منہ نہیں دکھائے گا، جس سے لوگوں کی بیماریاں دُور ہو سکیں۔ پھر یہ شعر پڑھا۔

من ز میراثِ پدر یک دلقِ کسبہ یافتم

اں ہم بدزد گہ شب دگہ ابری گیر بدوش

ترجمہ :- سردی سے بچاؤ کے لیے، مجھے باپ کے ورثے سے یہی ایک پُرانی گدڑی یعنی

سُورج کی ٹکیا ملی تھی اور اسے بھی کبھی رات کا کالا چور چڑا لیتا ہے اور کبھی بادل کندھوں پر کھینچ لے جاتا ہے۔

پھر فرمایا۔ سُورج ایک چشمہٴ عام ہے، جب طلوع ہوتا ہے تو مشرق سے مغرب تک تمام مخلوق اس سے مستفید ہوتی ہے۔ پھر یہ حدیث شریف پڑھی۔
الشمس جبت المساکین سورج غریبوں کا کوٹ ہے۔

بعد ازاں بندہ نے عرض کیا کہ اس سال تو سردی کی شدت نے طول پکڑا ہے۔ فرمایا۔ سردی کی شدت تین چلوں تک رہتی ہے، پہلا چلہ بیسویں کا تک سے گھر کے آخر تک، دوسری چلہ پہلی پورہ سے دسویں ماہ تک، تیسرا چلہ بیسویں ماہ سے بیسویں چھاگن تک۔ ان میں سے درمیانی چلے کی سردی شدید تر ہوتی ہے۔ یہ بھی حق تعالیٰ کا ایک منظر ہے۔ کبھی وہ سردی میں ظہور کرتا ہے، کبھی گرمی میں، بقول خواجہ اجمیریؒ

اے کہ در ہر منظرے نوع ظہور سے کردہ ای
در لباس جملہ اعیان تو عیانی کیستی؟

شیطان فریب اور سوانی مجلس

ہفتہ کی رات کو قدم بوسی کی سعادت حاصل ہوئی۔ مولوی معظم دین صاحب مولوی سرری سلطان محمود ناٹوی، سید محمد درویش اور دوسرے یاران طریقت بھی شریک مجلس تھے۔ کھچی کے حافظ سردار نے عرض کیا۔ اہل فنا کو شیطان درغلہ سکتا ہے یا نہیں؟ خواجہ شمس العارفین نے فرمایا شیطان نے حضرت آدمؑ اور حوا کو گندم کا دانہ کھدایا اور اس وجہ سے دونوں حضرات کو بہشت سے نکلنا پڑا۔ اس کے بعد حضرت ہابیل اور قابیل میں جھگڑا کھڑا کر دیا۔ حتیٰ کہ قابیل نے حضرت ہابیل کو شہید کر دیا۔ اس کے بعد نوحؑ کے بیٹوں ہم، ہم، سام، یافت کو آپس میں لڑا دیا۔ جب نوحؑ کی کشتی جو دی پہاڑ کے کنارے اُتری تو یافت چین اور ما چین کے علاقوں میں چلا گیا۔ وہاں ایک پہاڑ پر اس نے ایک پتھر پر پتھر مارا جس سے آگ کا شعلہ نکلا اور اس نے شیطان کے بھکانے پر کہا کہ یہ شعلہ میرا خد ہے۔ پھر اپنے تمام متعلقین کو اس کی پرستش کا حکم دیا اور ابھی تک آتش پرستی کا طریقہ جاری ہے۔

بعد ازاں حضرت آدمؑ اور حوا کا قصہ بیان کیا کہ — جب حضرت آدمؑ اور حوا نے زمین پر اتر کر اپنا ٹھکانا بنایا تو ایک دن شیطان مانی حوا کے پاس آیا اور اپنا بچہ وہاں چھوڑ کر خود چلا گیا۔ جب آدمؑ آئے تو انہوں نے پوچھا یہ بچہ کس کا ہے؟ حوا نے کہا ابلیس اپنے بچے کو میرے پاس چھوڑ گیا ہے۔ آدمؑ نے غضبناک ہو کر اسے مار ڈالا اور زمین میں دفن کر دیا جب ابلیس نے آکر پوچھا کہ میرا بچہ کہاں ہے؟ تو حوا نے کہا۔ آدمؑ نے اسے مار کر دفن کر دیا ہے۔ شیطان نے کہا اے نخاس حاضر ہو۔ وہ اسی وقت حاضر ہو گیا۔ شیطان اسے پھر حوا کے سپرد کر کے چلا آیا۔ آدمؑ دوبارہ آئے تو انہوں نے کہا۔ اے تم نے اپنے پاس کیوں رکھا ہوا ہے؟ حوا نے کہا۔ اس میں میرا کچھ دخل نہیں، وہ زبردستی میرے پاس چھوڑ گیا ہے

آدم نے اسے ذبح کیا اور ذرہ ذرہ کر کے مختلف پہاڑوں پر پھینک دیا۔ جب ابلیس آیا تو اس نے پھر کہا اے خاس حاضر ہو۔ بچہ جھٹ پٹ حاضر ہو گیا۔ شیطان پھر اسے حوا کے پاس چھوڑ گیا۔ آدم نے پھر اسے دیکھا تو ان کے غصے کی کوئی انتہا نہ رہی، انہوں نے اسے جلا کر اس کی راکھ کو دریا میں پھینک دیا۔ ابلیس نے پھر آواز دی اے خاس حاضر ہو، وہ پھر حاضر ہو گیا۔ شیطان اسے حوا کے حوالے کر کے چلا گیا۔ جب آدم آئے تو انہوں نے کہا۔ اے حوا میں نے اس بچے سے پیچھا چھڑانے کے لیے تمام حربے استعمال کئے مگر کوئی بھی کارگر نہ ہوا، اب مجھے ایک تجویز سوچنی ہے کہ اسے دینچے میں پکا کر ہم کھالیں۔ انہوں نے اسی طرح کیا۔ جب شیطان نے آکر آواز دی کہ اے خاس حاضر ہو تو اس نے دونوں صاحبان کے اندرون سے جواب دیا۔ میں حاضر ہوں، شیطان نے کہا اسی جگہ رہ کیونکہ میری خواہش بھی یہی تھی۔

ضمناً، فرمایا۔ ہر انسان کے دل کے ساتھ ملہم نامی ایک فرشتہ اور ایک خاس ملحق ہوتا ہے۔ فرشتہ نیکی کی ترغیب دیتا ہے اور خاس بدی پر اکساتا ہے، چنانچہ قرآن پاک میں مذکور ہے:-

انما یامرک بالسوء والافحشاء
شیطان تم کو بُرائی اور بے حیائی پر اکساتا ہے۔

بعد ازاں، فرمایا۔ ملہم باعور نامی ایک شخص نے ولایت کا درجہ حاصل کیا ہوا تھا، لیکن بالآخر وہ شیطان کے ورغلانے پر اس دنیا سے بے ایمان ہو کر گیا۔

بعد ازاں، فرمایا کہ۔ برصیصا کامل دل اللہ تھا۔ اس نے سات سو کاتب رکھے ہوئے تھے۔ لوح محفوظ سے جو حال دریافت کرتا کاتبوں کو بیان کر دیتا اور وہ اسے لکھ لیتے۔ اس نے ستر برس خدا کی عبادت کی اور شیطان کا بھی اس پر کوئی بس نہ چلتا تھا۔ ایک دن شیطان انسانی صورت بنا کر اس کی عبادت گاہ میں سخت ریاضت میں مشغول نظر آیا، برصیصا اس سے اتنا متاثر ہوا کہ اسی وقت اس کا مرید ہو گیا۔ شیطان نے واپسی کے وقت شفا ئے امراض کے لیے چند کلمے برصیصا کو سکھا دیئے اور خود شہر میں جا کر اس نے ایک شخص کو

اُسیب میں ڈال دیا۔ اور پھر طبیب کی صورت میں ظاہر ہو کر اس کے گھر والوں سے کہنے لگا، برصیصا کی دُعا کے علاوہ اس کا مطلق کوئی علاج نہیں۔ پس اس مریض کو برصیصا کی عبادت گاہ میں لایا گیا۔ برصیصا نے وہی دم پھونک دیا جو شیطان اس کو سکھا گیا تھا۔ مریض فوراً درست ہو گیا۔ القصد شیطان لوگوں کو اُسیب میں ڈال ڈال برصیصا کی طرف بھیجتا رہتا اور برصیصا کے دم سے لوگ فوراً ٹھیک ٹھاک ہو جاتے تھے۔ ایک دن شیطان نے بادشاہ کی لڑکی پر اُسیب ڈال دیا، برصیصا نے اسے دم کیا، لڑکی فوراً بھلی چلی ہو گئی۔ پھر برصیصا نے شیطان کے اکھانے پر شہزادی سے زنا کیا اور ملامت و رسوائی کے خوف سے اسے قتل کر کے اپنے حجرے میں دفن کر دیا۔ اس کے بعد شیطان نے لڑکی کے بھائیوں کو اس امر کی اطلاع کر دی اور انھوں نے برصیصا کو پچاسی پر چڑھا دیا۔ اس وقت شیطان اپنی وہی پہلی صورت بنا کر ظاہر ہوا اور کہا مجھے سجدہ کرو تا کہ تمہیں رہائی دلاؤں۔ چنانچہ برصیصا نے اسے سجدہ کیا جس سے اس کی عبادت میں ضائع ہو گئیں اور وہ جادو دانِ نحوست میں گرفتار ہوا پھر آپ نے یہ آیت پڑھی :-

اذ قال للانسان اكفر فلما
كفر قال اني بريء منه
شیطان پہلے تو انسان کو کہتا ہے کہ کفر اختیار
کر، پس جب انسان کفر کا مرتکب ہو جاتا
ہے تو شیطان کہتا ہے، میرا اس میں کیا
دخل ہے؟

بعد ازاں، فرمایا۔ عورتیں شیطان کا جال ہیں، جو گمراہ ہوتا ہے وہ عورتوں کے
جال میں پھنس جاتا ہے۔ جیسا کہ حدیث شریف میں مذکور ہے :-

النساء حباء لِّلشیطان عورتیں، شیطان کے پھندے ہیں۔

بعد ازاں، فرمایا۔ انسان کی نظر، شیطان کے تیردوں میں سے زہر آلودہ تیر ہے۔
حدیث شریف میں مذکور ہے :-

النظر سهم مسموم من سہام ابلیس
(انسان کی) نظر شیطان کے زہر آلود
تیروں میں سے ایک تیر ہے۔

بعد ازاں، فرمایا۔ سالک کو عورتوں کی محبت سے پرہیز کرنی چاہیئے کیونکہ عورت پر ہی تمام تعلقات کا دار و مدار ہے۔ نیز عورتوں کی محبت پر ناز نہ کرنا چاہیئے کیونکہ چند دنوں کے بعد، اس سے، سوائے پریشانی کے کچھ حاصل نہیں ہوتا، بقول حضرت علیؓ
 النکاح سرور شہر و غموم ! نکاح جینے بھر کے لیے تولدت لیکن
 دھرو کسر ظہر و عمر بھر کے لیے مصیبت ہے، اس کے
 لزوم مہر علاوہ یہ ایک پشت شکن عارضہ بھی ہے
 اور حق مہر مزید برآں۔

ضمناً، فرمایا۔ کنوارے لوگ خیال کرتے ہیں کہ عورت کی دورانوں کے درمیان گویا
 رس سے بھرا شہد کا چھتہ ہے لیکن جب ان کی شادی ہو جاتی ہے تو چٹا اٹھتے ہیں کہ ہرگز نہیں،
 یہ تو بھڑوں کا چھتہ ہے اور پھر تمام عمر کفِ افسوس مٹتے رہتے ہیں۔

بعد ازاں، بندہ کو مخاطب کر کے فرمایا۔ مولوی نور الدین سکندریؒ نے تقریب
 دس سال تک ہماری خدمت کی، آخر جب عورت کے پھندے میں گرفتار ہوا تو ہم سے
 دُور جا پڑا اور یہی دُوری خدا سے دُور ہو جانے کا سبب ہے، چنانچہ سعدیؒ نے فرمایا یہ
 غمِ فرزند و نان و جامہ و قوت بازت آرد ز سیر در ملکوت

ترجمہ:۔ اولاد کا غم، نان نفقے کا غم، لباس کی فکر اور دوسرے معاشی و معاشرتی مسائل
 تجھے ملکوتی فضا کی سیر سے موڑ کر واپس زمین پر لائیں گے۔

پھر فرمایا۔ مولوی معظم دین مریویؒ عالی ہمت انسان ہیں۔ حافظ قرآن ہونے کے
 علاوہ علوم متداولہ میں منتہی کی فضیلت رکھتے ہیں، حج اور حرمین شریفین کی زیارت سے
 فارغ ہو کر اب یادِ الہی میں مشغول ہیں اور عورتوں کی محبت آج تک ان کے دل میں پیدا
 نہیں ہوئی۔

بعد ازاں، فرمایا۔ حضرت تونسویؒ کی خدمت میں گوہر نامی ایک شخص رہتا تھا۔ اس
 کے ذمے لنگر کا غلہ صاف کرنا تھا۔ وہ ایک عورت کے ساتھ معاشقہ بھی رکھتا تھا اور روزانہ
 پھوٹا سا غلہ چرا کر اپنی محبوبہ کو دیتا اور کہتا کہ میرے ساتھ نکاح کرو۔ وہ کہتی کہ نکاح سے تمہیں

کیا سروکار تم اپنا مطلب نکالو۔ گوہر کہتا میں زنا تو ہرگز نہیں کروں گا۔ چند سال تک اسی طرح چوری کا غلہ وہ اپنی محبوبہ کو دیتا رہا۔ آخر کار اس بے وفا عورت نے ایک اور شخص سے نکاح کر لیا۔ گوہر نے حاکم کے ہاں نالاش کر دی کہ میں نے نکاح کے وعدے پر فلاں عورت کو ایک سو چالیس روپے کا غلہ دیا ہے، اب اس نے ایک اور آدمی سے نکاح کر لیا ہے اور میرے روپے واپس نہیں دیتی۔ حاکم نے اس عورت کو عدالت میں بلا کر روپے لے لیے اور حضرت خواجہ تونسویؒ کی خدمت میں بھیج دیئے۔ آپ نے گوہر کو بلا کر فرمایا۔ یہ روپے جو تم نے فلاں عورت کو دیئے تھے لے لو۔ جب اس کا راز فاش ہو گیا تو بے حد شرمندہ ہوا۔ اور بڑی منت سماجت کی۔ حضرت نے فرمایا۔ تو نہ تو عاشق ہوا اور نہ فاسق ہوا۔ چند برس تک آپ اسے انہیں الفاظ سے خطاب کرتے رہے اور تمام لوگ حیران ہوتے تھے کہ اس میں کیا بھید ہے؟ میں نے کہا فاسق سے مراد وہ آدمی ہے جو اپنی نفسانی خواہشات کے مطابق کام کرے اور اہل اللہ کے نزدیک یہ چیز بڑی ہے خواہ نکاح ہو یا زنا ہو۔

بعد ازاں، فرمایا۔ اس زمانے میں منکوحہ عورتوں سے مجلس رکھنا بھی زنا کے برابر ہے، کیونکہ طریقت میں نکاح وہ ہے جو محض سنت رسولؐ کی غزل سے ہو جو خواہش نفس کی تسکین کے لیے ہو اہل اللہ کے نزدیک حرام ہے۔ عاشق سے مراد وہ سالک ہے جو تمام تعینات میں خواہ انسان، خواہ حیوان، خواہ پرندے، خواہ وحشی جانور ہوں، محبوب حقیقی کا مشاہدہ کرے۔

بعد ازاں، فرمایا۔ سالک کو چاہیئے کہ مجرد رہے اور اگر یہ ممکن نہ ہو تو سنت کے مطابق نکاح کرے اور اس کی نیت یہ ہو کہ یہ نکاح نیک اولاد پیدا کرنے اور سنت کی ادائیگی کی غرض سے ہے، کیونکہ تمام اقوال و افعال کی بنیاد خلوص نیت پر مبنی ہے، جیسا کہ حدیث شریفین میں آیا ہے الاعمال بالنیات۔

ضمناً، ہمدی نامی ایک درویش نے عرض کیا، جب میں نے نکاح کی سنت اختیار نہیں کی تھی تو تمام آدمی مجھے نیک جانتے تھے اور اب جب کہ میں نے یہ سنت اختیار رکھی ہے تو لوگ مجھے طعنہ دیتے ہیں کہ باوجود اتنی ریاضت اور عبادت کے آخر تم ایک عورت کے پھندے میں پھنس گئے۔

بعد ازاں، فرمایا۔ اس زمانے کا نکاح زنا کی مانند ہے، کیونکہ اکثر لوگ جو نکاح کرتے ہیں توکل، صبر و رضا اور شکر و قناعت کے مرتبے سے محروم ہوتے ہیں اور نماز روزے اور دوسرے شرعی امور کے بھی تارک ہوتے ہیں، اذکار و اشغال میں شستی کرتے ہیں اور روزی مالِ حرام سے حاصل کرنے میں بھی دریغ نہیں کرتے۔

بعد ازاں، فرمایا۔ خواجہ تونسویؒ کے خلیفہ حضرت محمد علی شاہ صاحب کی بیوی فوت ہو گئی تو انہوں نے دوسرے نکاح کا ارادہ کیا، جب یہ خبر حضرت تونسویؒ کی خدمت میں پہنچی تو انہوں نے فرمایا وہ بھی مرجائے گی۔ تقدیر الہی سے دوسری بیوی بھی مر گئی، انہوں نے پھر نکاح کا ارادہ کیا، حضرت نے فرمایا یہ بھی مرجائے گی اور یہ بھی فرمایا کہ میں دیکھتا ہوں کون غالب آتا ہے اور کون مغلوب ہوتا ہے؟ جب شاہ صاحب نے یہ سنا تو نکاح کا ارادہ ترک کر دیا۔

بعد ازاں، فرمایا۔ نکاح نیک اولاد کی خواہش سے ہونا چاہیے تاکہ مرنے کے بعد اولاد اپنے والدین کو نیکی سے یاد کر لے اور اس طرح والدین کی نیکی کا سلسلہ باقی رہے۔ اگرچہ نکاح کے بہت سے فوائد ہیں لیکن سالک چاہیے کہ اپنی جوانی کے زمانے میں آخرت کا توشہ تیار کرے کیونکہ اس دن نیک اعمال کے سوا اور کوئی چیز کام نہیں آئے گی۔ پھر آپ نے یہ شعر پڑھا:

تو با خود ببر توشہ خویشستن کہ شفقت نیاید ز مندر زندون

ترجمہ :- قیامت کے لیے زادِ راہ تم خود ہی ساتھ لے چلو، کیونکہ اس دن بیوی بچے تمہاری کوئی ڈھارس نہیں بندھا سکیں گے۔

بعد ازاں، فرمایا۔ حضرت تونسویؒ اکثر فرمایا کرتے تھے کہ ہمارے اور عورتوں کے درمیان ایک کشمکش جاری ہے، کبھی وہ غالب آکر ہمارے درویشوں کو بہکالے جاتی ہیں اور کبھی ہم غالب آکر ان کے شوہروں کو پکڑ لیتے ہیں۔

بعد ازاں، فرمایا۔ خواجگانِ چشت میں اکثر حضرات نے ایک یا دو سے زیادہ شادیاں منسبیں کیں۔

بعد ازاں، فرمایا۔ اولاد میں قسم کی ہوتی ہے، پُتر، سُپتر، کُپتر۔ پُتر وہ ہے جو

قرل و فعل میں اپنے والدین کے برابر ہو، پشتر وہ جو بڑھ جائے اور کپتر وہ جو کمتر ہو۔
 بعد ازاں، فرمایا۔ نکاح بیشک سنت ہے، لیکن یہ اس کے لیے سنت ہے،
 جس میں خواہشات نفسانی نہ ہوں، نکاح کو سنت کہنا سنت کی توہین تو نہیں ہے، البتہ
 نکاح کرنے والے کو اپنے آپ پر تعجب ہونا چاہئے کہ اتنی عمر بھر درہننے کے بعد آخر کار وہ عورت
 کے جال میں آہی گیا، کیونکہ خدا کے بندے ماسوا اللہ کی طرف رغبت نہیں رکھتے۔

بعد ازاں، ایک درویش کو فرمایا۔ تو نے بھی کسی عورت سے نکاح کیا ہے؟ اس نے کہا
 کیسے لیکن وہ کم عمر ہے۔ آپ نے فرمایا۔ سانپ کا زہر خواہ تھوڑا ہو خواہ زیادہ دونوں صورتوں
 میں معاطہ برابر ہے۔

بعد ازاں، فرمایا۔ اے درویش! بی بی عوا کو حضرت آدم کی پیل سے پیدا کیا گیا،
 اسی لیے عورت سیدھی نہیں ہوتی۔ پھر یہ شعر پڑھا۔

زن از پہلوئے چپ شد آفرین کس از چپ راستی ہرگز ندید
 پھر فرمایا۔ عورتیں تمام گناہوں کی جڑ ہیں اور خدا اور رسول کی نافرمانی کا سبب ہیں۔
 مجرّد آدمی کو کسی سے کوئی حاجت نہیں ہوتی اس لیے وہ ہر حالت میں یا خدا میں مشغول رہ
 سکتا ہے۔

بعد ازاں، فرمایا۔ نکاح کرنا، مدرس اور قاضی ہونے کی خواہش کرنا تینوں مانعِ عقل
 ہیں، کیونکہ دل جب تک ماسوا اللہ سے فارغ نہ ہو حاصلِ بائد نہیں ہو سکتا۔ بقول سعد
 تعلق حجاب است و بے حاصل
 چو پیوند ہا بگل، واصل

بعد ازاں، مکار آدمیوں کا تذکرہ شروع ہوا، فرمایا۔ بہت سے لوگ تسخیر
 کے لیے حب اور عداوت کے تعویذ لکھتے ہیں اور اپنا وقت ضائع کرتے ہیں، اور اس کام
 کو پیشہ بنا کر لوگوں کو دھوکا دیتے ہیں۔

ضمناً، ایک شخص نے عرض کیا کہ جب کوئی آدمی بیمار ہو جائے تو مکار لوگ کہتے ہیں،
 اے کسی نے جادو کر دیا ہے، پھر بیمار کے گھر جا کر کسی کو نئے سے مدفون تعویذ نکال کر دکھا

دیتے ہیں، کیا یہ ٹھیک ہے یا نہیں؟ خواجہ شمس العارفین نے فرمایا۔ اگر کسی آدمی پر جادو یا تعویذ کا اثر ہو تو اس میں کیا تعجب ہے؟ لیکن یہ جو بعض مکار آدمی مدفن تعویذ نکال کر دکھا دیتے ہیں محض جھوٹ ہے، کیونکہ ان کا طریقہ ہی یہی ہے کہ تعویذ کے چند ٹکڑے ایک چھترے میں پیسٹ کر اپنی مسٹی میں رکھتے ہیں اور جھوٹی باتیں بنانے کے بعد کہتے ہیں کہ فلاں کونے میں چند تعویذ دفن کئے گئے ہیں۔ جب اس کونے سے کچھ نہ نکلے تو کہتے ہیں دوسرا کونہ کھودو، اسے کھودنے کے دوران وہ تعویذ جو انہوں نے مسٹی میں رکھا ہوتا ہے، چالاک سے مسٹی میں چھپا دیتے ہیں اور کہتے ہیں یہ دیکھو یہاں تعویذ دفن کئے گئے تھے۔

بعد ازاں، فرمایا۔ اکثر مکار لوگ کہتے ہیں کہ اگر کسی کی کوئی چیز گم ہو جائے تو ہم چور کا پتہ بتا سکتے ہیں، چنانچہ گھر والوں سے چالاک سے وہ پوچھ لیتے ہیں کہ کس آدمی پر انہیں چوری کا شک ہے؟ جب انہیں حالات بتا دینے جائیں تو ایک غلط چیز سے اس آدمی کا نام اپنی مہمیل پر لکھ لیتے ہیں جو بظاہر نظر نہیں آتا، لیکن جب اس پر سیاہی ملتے ہیں تو مخفی حروف روشن ہو جاتے ہیں، پھر کہتے ہیں چور کا نام خود بخود لکھا گیا ہے اور اسی کو چور ٹھہرا کر دیتے ہیں۔

بعد ازاں، فرمایا۔ بعض مکار لوگ پیسے پر سیلاب مل کر رات کے وقت فاحشہ عورتوں کے گھر جاتے ہیں اور وہ انہیں دے کر زنا کرتے ہیں۔ جب سورج نکلتا ہے تو وہ عورتیں اس تکتے کو دیکھ کر کفِ افسوس مٹی ہیں۔ کیونکہ وہ پیسے کو روپیہ سمجھ کر لے بیٹھتی ہیں۔ ضمناً، بندہ نے عرض کیا وہ تمام برائیاں جو بُرے لوگ کرتے ہیں۔ کون سے اسم کا منظر ہیں؟ فرمایا۔ تمام افعالِ ذمیرہ اسمِ مفضل کا منظر ہیں، پھر یہ آیت پڑھی :-

واللہ خیر الماسکین بہ تعاضاً ادب ترجمہ نہیں کیا گیا

پس مالک کو چاہیے کہ دنیا کی تمام اشیاء کو آئینہ سمجھ کر اس میں محبوبِ حقیقی کے عکاس ہر کہے۔

ماضی اور حال کے ملامتیوں میں فرق

ہفتہ کے روز قد مبوسی کی سعادت حاصل ہوئی۔ مولوی نور الدین، مہر محمد بخش، غلام محمد درویش، غلام احمد اور دوسرے احباب بھی حاضر خدمت تھے۔ بندہ نے عرض کیا۔ ثابت شاہ نامی ایک مشہور و معروف فقیر میرے راستے میں کوٹ ٹکیوالہ میں سکونت رکھتا ہے۔ ایک دن میں نے اس کے پاس جا کر حالات کا جائزہ لیا۔ اس کا چہرہ خلافِ شرع تھا، لبوں کے بال بہت بڑھے ہوئے تھے لیکن بظاہر وہ صوفیانہ لباس اور رندانہ طرزِ گفتگو رکھتا تھا۔ خواجہ شمس العارفین نے فرمایا۔ ایک شخص کا نام احمد یار تھا۔ ایک دن اس نے میرے پاس آکر کہا کہ میں نے ایک نظم تصنیف کی ہے، پھر اس نے وہ نظم سنائی، تمام اشعار میں مجھے یہ شعر پسند آیا۔

صدی چڑھی سی تیرہ حویں ناکمہ ادب آداب

ہن مست فقیر اکھا دندے جہڑے پون بھنگہ شراب

بعد ازاں، فرمایا۔ ملامتیوں کا ایک خاص فرقہ ہے، یہ لوگ تمام مشروعات کو ترک کر دیتے ہیں اور اگرچہ ان میں بظاہر بعض امور خلافِ شرع نظر آتے ہیں لیکن ان کا باطن نورِ عرفان سے روشن ہوتا ہے۔

ضمناً فرمایا۔ چونکہ ان میں آتشِ عشق روشن ہوتی ہے، اس لیے انہیں ندامت اور ملامت سے کوئی عار نہیں ہوتا، پھر یہ آیت پڑھی۔

لایخافون نومنتد لاشر نکتہ چین کی ملامت سے وہ نہیں ڈرتے۔

بعد ازاں، فرمایا کہ — خواجہ حافظ شیرازی ہر روز ایک زہرہ جبین اور شراب کی صراغ کے ساتھ بازار سے گزرتے تھے۔ لوگ ان پر بدظنی کرتے کہ یہ فقیر خلافِ شرع ہے۔ جب حافظ کا انتقال ہوا تو علماء نے ان کا جنازہ پڑھنے سے انکار کر دیا۔ آخر کار ان کی بیوی سے ان کے بچی

حالات معلوم کئے گئے تو پتہ چلا کہ خواجہ حافظ دن رات اور اذکار میں مشغول رہتے تھے، پھر
علماء نے دیوانِ حافظ سے نمازِ جنازہ کے متعلق تفادیل کیا تو یہ فال نکل رہا

قدم در یغ مدار از جنتِ حافظ
کہ گرچہ غرقِ گناہ است می رود بہ بہشت

یہ فال دیکھتے ہی نمازِ جنازہ ادا کی گئی۔

بعد ازاں، فرمایا کہ ——— خواجہ حسن بصری کی یہ خصوصیت تھی کہ کسی کے حق
میں بدگمانی نہیں کرتے تھے۔ ایک دن آپ دریا کے کنارے پر گئے تو دیکھا کہ ایک بزرگ ایک
ماہِ جبین اور شراب کی صراحی لیے ہوئے بیٹھا ہے۔ خواجہ حسن بصری کو اس پر بدگمانی ہوئی۔ اسی
اشنا میں دریا میں دو آدمی غرق ہوتے نظر آئے، اس بزرگ نے خواجہ صاحب کو اشارہ کیا کہ ان
میں ایک کو تم پکڑو اور دوسرے کو میں پکڑتا ہوں، چنانچہ ایک آدمی کو اس نے اپنی کراست سے
سلامت نکال لیا اور دوسرا غرق ہو گیا۔ پھر بزرگ نے خواجہ صاحب کو طعنہ دیا کہ تم اپنی اسی بزرگی
پر نماز کرتے ہو؟ اور پھر آپ کی بدگمانی رفع کرنے کے لیے اس نے بتایا کہ یہ عورت میری ماں ہے
اور اس صراحی میں پینے کا پانی ہے۔

بعد ازاں، فرمایا۔ بعض قلندر شریعت کے خلاف ہوتے ہیں اور لوگوں کے حق میں
ان کی دعائیں اور بددعائیں قبول ہوتی ہیں اور وہ اپنے آپ کو صاحبِ کرامت مشہور کرتے
ہیں، اس کا سبب یہ ہے کہ جب اس قسم کے لوگ کوئی ریاضت کر بیٹھتے ہیں تو خدا تعالیٰ فرشتوں
کو حکم دیتا ہے کہ یہ لوگ بھی ہمارے دروازے پر بیٹھنے والے کتے ہیں، ان کی عبادتوں کے
عرض انہیں بھی ایک ہڈی پھینک دو، یعنی ان کی عبادت کا ثمرہ یہی ہوتا ہے کہ ان کی دعاؤں
بددعا قبول ہوتی ہے۔

بعد ازاں، بندہ کی طرف روئے سخن کرتے ہوئے دریافت فرمایا۔ ثابت شاہ فقیر کا علاقہ
تمہارے راستے میں پڑتا ہے؟ میں نے عرض کیا۔ جناب عالی! پھر آپ نے پوچھا، اس کے
طور طریقے کیسے ہیں۔ میں نے عرض کیا کہ جب میں اس کے پاس گیا تو میں نے رات وہیں گزاری
میرے پاس کچھ میٹھی روٹی تھی، میں نے اسی پر گزارا کیا۔ اس نے کہا اگر آج میرے پاس روٹی ہوتی

تو میں تمہیں دیتا۔

ضمناً فرمایا۔ سالک کو قلندروں کی صحبت سے پرہیز کرنی چاہیے تاکہ وہ ان کی کشش

اور بندے سے محفوظ رہے۔

بعد ازاں، فرمایا۔ دہلی میں ایک قلندر گاڑی پر سوار ہو کر جا رہا تھا۔ اس کا جسم بالکل

ننگا تھا، صرف عضو مخصوص پر کپڑے کا ایک چھتر ابا بندھے ہوئے تھا۔ اس قلندر نے خواجہ تونسوی

کے خلیفہ حضرت مولوی محمد حیات صاحب کو کشش کیا۔ مولوی صاحب نے اسی وقت اس کے

پاس جا کر پوچھا تمہاری حاجت کیا ہے؟ اس نے کہا میری کوئی حاجت نہیں۔ مولوی صاحب

نے پوچھا تمہارا نام کیا ہے؟ اس نے کہا فدا حسین، پھر اس سے پوچھا تمہارے مرشد کا

کیا نام ہے؟ اس نے کہا محمد حنیف۔ میں نے کہا یہ سالکوں کا نام ہے اور وہ قلندر تھا۔ مولوی

صاحب نے فرمایا۔ شاید وہ ابتدائی ایام میں سالک رہا جو اور پھر قلندر بن گیا ہو۔ اسی موقع

پر فرمایا۔ بوعلی قلندر ابتدائی حالت میں مولوی شرف الدین کے نام سے مشہور تھے۔ جب وہ

شراب عشق سے سرشار ہوئے تو بوعلی قلندر کے نام سے مشہور ہوئے۔ بندہ نے عرض کیا

بوعلی قلندر سلوک میں کس سے نسبت رکھتے تھے؟ فرمایا۔ اکثر قلندر آپ کو حبیب عجیب سے

منسوب کرتے ہیں، لیکن یہ قول صحیح نہیں، کیونکہ تاریخ کی کتابوں میں لکھا ہے کہ قلندر صاحب

نے حضرت امام موسیٰ کاظم سے باطنی فیض حاصل کیا اور انہیں سے بیعت بھی کی تھی۔

ضمناً، بندہ نے عرض کیا کہ سالک اور مجذوب میں کیا فرق ہے؟ فرمایا۔ سالک مجذوب

وہ ہوتا ہے جو ابتدا میں سلوک کے راستے پر چلا ہو اور آخر میں مجذوب ہو گیا ہو۔ مجذوب

سالک وہ ہے جو ابتدا میں غلبہ عشق کی وجہ سے مجذوب ہو گیا ہو اور اس کے بعد سلوک

میں مشغول ہوا ہو۔ بندہ نے پھر عرض کیا کہ ایک دن میں نے فقیر ثابت شاہ کے ہاں رات

گزاری اور کسی کو نماز پڑھتے نہ دیکھا، میں نے دل میں کہا یہ عجیب فقیر ہے! ان لوگوں

میں تو ذرہ بھر بھی اسلام کی بونہیں۔ ان لوگوں کے پیشوا فقیر ثابت شاہ نے کہا فقر کا

دار و مدار نفس کی مخالفت پر ہے، ظاہر ہی نماز پڑھنا، مونچھیں کٹنا اور ظاہری علم حاصل کرنا

بے فائدہ ہے۔ خواجہ شمس العارفین نے فرمایا۔ نفس کی ایسی مخالفت جو سنت رسول سے

متصادم ہو رہا ہے، بقول سعدیؒ:

بزدل دوس کو شکر و صدق و صف

ولیکن میمنہ زانی بر مصطفیٰ

بعد ازاں، فرمایا۔ سالک کو چاہیئے کہ ہر کام میں قرآن و حدیث کی پیروی کرے تاکہ منزل مقصود کو پہنچے۔

بعد ازاں، فرمایا۔ اکثر جاہل لوگ کھانا ترک کر دیتے ہیں اور ایک کر دھڑ پر سوتے ہیں حتیٰ کہ ان کا ایک پہلو بے حس ہو جاتا ہے۔ یہ لوگ اپنے آپ کو طاعتیہ فرقے سے منسوب کرتے ہیں اور یہ نہیں جانتے کہ طاعتیہ فرقہ اہل اللہ کا فرقہ ہے اور اگرچہ ان لوگوں کے ظاہری امور بعض اوقات شریعت سے متصادم نظر آتے ہیں، لیکن درحقیقت وہ شریعت کا مقصود عین ہوتے ہیں۔ ایسے ہی لوگوں کے بارے میں ارشادِ ربانی ہے:-

لَا يَخَافُونَ كُومَتًا لَا تُشْرِكُ مَكْتَرٍ مَّيْنِ كِل طَاعَتٍ سَعْدِ وَهِي نَهِي دُتِي۔

بعد ازاں، فرمایا۔ ماضی کے قلندر واقعی شریعت کے مطابق ہوتے تھے اور آج کل کے قلندر شریعت کی مخالفت کرتے ہیں اور کہتے ہیں کہ شریعت ایک الگ چیز ہے اور طریقت الگ ہے حالانکہ ان کو ان دونوں میں سے کسی چیز کی کچھ خبر نہیں۔ بندہ نے عرض کیا کہ میں نے ایک رند سے سنا کہ جب تک نماز حقیقی یعنی وصالِ دوست حاصل نہ ہو تو اس وضو اور ظاہری نماز سے کیا فائدہ؟ فرمایا۔ حقیقی نماز کے حصول کے گمان میں وہ ظاہری نماز سے بھی محروم رہتے ہیں جو نماز حقیقی کی اصل بنیاد ہے اور یہ نہیں جانتے کہ خدا نے ظاہری نماز عکس فرض کی ہے۔ پس جب کوئی آدمی شرعی آداب و شرائط کو ملحوظ رکھتے ہوئے نماز پڑھتا ہے تو یقیناً اسے بتدریج نماز حقیقی کا درجہ حاصل ہو جائے گا۔ بندہ نے پھر عرض کیا کہ ایک دن میں نے فقیر ثابت شاہ سے ملاقات کی تو خواجہ تونسوی کا ذکر چھڑا۔ میں نے کہا خواجہ تونسوی اپنے زمانے میں شیخ کامل و اکمل تھے۔ اس نے کہا خیر، وہ ایسے آدمی تھے جو علماء و فضلا کو اپنی بیعت میں لاتے تھے۔ میں نے کہا جو شخص علماء کو تلقین کرے کیا وہ مردِ کامل نہیں ہوتا؟ اس نے کہا خیر ہر کچھ اور ہی چیز ہے۔ خواجہ شمس العارفین نے فرمایا۔ علمائے دین خدا کے شیر ہوتے ہیں۔ ان

کے گلے میں محبت الہی کی زنجیر ڈالنا مردوں ہی کا کام ہے۔

پھر فرمایا۔ جس وقت حافظ محمد جمال طانی، خواجہ مہاروی کی خدمت میں پہنچے تو حضرت مہاروی اپنے شہر کے باہر نہر کے کنارے پر بیٹھے تھے۔ آپ نے حافظ صاحب سے پوچھا تمہاری کیا حاجت ہے اور کہاں سے آئے ہو؟ انہوں نے کہا میں ایک طانی درویش ہوں اور ایک عورت سے محبت رکھتا ہوں۔ آپ نے فرمایا اگر وہ غالب آگئی تو تمہیں کھینچ لے جائے گی اور اگر میں غالب آگیا تو تمہیں اس سے رٹائی دلا دوں گا۔ اس وقت جا کر ہماری مسجد میں بیٹھو، میں بھی تمہارے پیچھے پیچھے آتا ہوں۔ جب حضرت قبلہ عالم خواجہ نور محمد مہاروی اپنے مکان پر تشریف لائے اور حافظ صاحب کو طلب کیا اور فرمایا تم نے اس وقت اپنے آپ کو کیوں ظاہر نہ کیا؟ انہوں نے کہا۔ میں ڈر گیا تھا کیونکہ بعض فقراء علماء کو حقیر جانتے ہیں۔ لہذا میں نے اپنے آپ کو پوشیدہ رکھا۔ آپ نے فرمایا وہ لوگ جو علماء کو حقیر جانتے ہیں ہم ان میں سے نہیں ہیں بلکہ ہم علماء کو نائب رسول اور فقراء کا صراف سمجھتے ہیں۔

بعد ازاں، فرمایا۔ ایک رند یہاں آیا اور اس نے اپنی ڈاڑھی ترشوا ڈال۔ ایک آدمی نے اس سے کہا تم نے ڈاڑھی کیوں ترشوائی؟ اس نے کہا کیا تمہارا خدا ڈاڑھی رکھتا ہے؟ میں نے کہا ہمارے پیغمبر نے ڈاڑھی رکھی ہے۔ اس نے کہا یہ تمام اس کا منظر ہے، میں نے کہا منظر کے ترجم بھی قائل ہیں مگر یہ کہاں جائز ہے کہ ہم منظر سے اپنے آپ کو منسوب کریں اور کلم کھلا خلاف شرع کرتے پھریں۔ پھر میں نے کہا آیت فاتحہ فانی کے بارے میں تم کیا کہتے ہو؟ پس وہ لا جواب ہو گیا۔

بعد ازاں، فرمایا۔ پاکپتن میں خواجہ فرید الدین گنجشکر کی خدمت میں ایک قلندر آیا۔ اور تنہاری میں بھنگ کوٹنے لگا۔ حضرت گنج شکر نے فرمایا۔ اے نالائق تو ان منہیات میں کیوں مشغول ہو گیا ہے؟ اس نے آپ کی طرف حقارت کی نظر سے دیکھا اور پھر تنہاری کو اٹھاتے ہوئے کہا کس آدمی کو ماروں۔ آپ نے فرمایا اسی دیوار پر دے مارو۔ جب اس نے تنہاری دیوار پر دے ماری تو تمام دیوار ہل گئی۔

بعد ازاں، فرمایا۔ ایک جوگی حضرت گنج شکر کی خدمت میں آیا اور کہنے لگا اگر

تم کوئی کرامت رکھتے ہو تو مجھے دکھاؤ۔ بادا صاحب ہوا میں اُڑنے لگے اور اپنے مکان کے گرد اگر دھڑکڑ کاٹ کر پھر اپنے مصلے پر اُتر آئے۔ پھر جوگی بھی ہوا میں اُڑنے لگا۔ خواجہ صاحب نے فرمایا چکر بھی کاڑا، اس نے کہا یہ ممکن نہیں، پس وہ شرمسار ہو کر عاجز رہ گیا۔

بعد ازاں، فرمایا۔ اس قسم کی جو تاثیر ان لوگوں سے ظاہر ہوتی ہے وہ ان کی عبادت کا ثمرہ ہے۔ کیونکہ خدا تعالیٰ کسی کی عبادت کو ضائع نہیں کرتا۔

بعد ازاں، فرمایا۔ ظاہر طور پر قلندروں کے اقوال و افعال صوفیاء کے مشابہ ہوتے ہیں لیکن درحقیقت وہ صوفیاء کے مقدس طریقے کے خلاف ہوتے ہیں۔ چنانچہ صوفیاء رقتِ قلب کے لیے کوشش کرتے ہیں اور قلندر قسادتِ قلب کے لیے۔ صوفیاء ہرن کی کھال سے مصلے تیار کرتے ہیں تاکہ رقت پیدا ہو اور قلندر شیر اور بھیرینے کی کھال سے مصلے تیار کرتے ہیں تاکہ قسادتِ قلب حاصل ہو۔ صوفیاء تسبیح کے دانے زیتون کی لکڑی سے بناتے ہیں اور قلندر اپنے ہاتھ میں لوبے یا کچے کا حلقہ ڈالتے ہیں۔ صوفیاء غلبہٴ عشق سے رقص کرتے ہیں اور قلندر شیطان کے بہکانے پر سکھ بجا کر ناپتے ہیں۔ صوفیاء شب بیداری سے آنکھیں سُرخ کر لیتے ہیں اور قلندر بھنگ پی کر سُرخ کرتے ہیں۔ صوفیاء مشائخ کے یومِ وفات کو عرس کا نام دیتے ہیں اور قلندر اسے میلہ کہتے ہیں۔ صوفیاء تاریخ کا شمار سنِ قمری کے حساب سے کرتے ہیں اور قلندر شمسی حساب سے صوفیاء اپنے پیروں کا سلسلہ رسولِ خدا سے شروع کرتے ہیں اور قلندر اپنے مرشد سے اور شجرے میں یوں کہتے ہیں فلاں دیکھنے والا فلاں کا اور فلاں دیکھنے والا فلاں کا اور اسی ترتیب سے آنحضرتؐ تک پہنچتے ہیں۔ صوفیاء اپنے دسترخوان کو شکر یا مائدہ کہتے ہیں اور قلندر اسے بھنڈا کہتے ہیں، اسی طرح ان دونوں طبقوں کے تمام افعال میں تضاد پایا جاتا ہے۔

روافض

ایک دن حاضر خدمت ہو کر قدم بوسی کی سعادت حاصل ہوئی۔ نظام الدین گجراتی، محدث درویش وغیرہ موجود تھے۔ شیعہ مذہب کا ذکر چھڑا۔ بندہ نے عرض کیا لاہور میں اکثر کشمیری لوگ شیعہ مذہب اختیار کر چکے ہیں۔ فرمایا۔ بلخ کے سنی اپنے مذہب میں اس قدر افراط سے کام لیتے ہیں کہ خارجی فرقے کی حدود میں داخل ہو جاتے ہیں، اس طرح کشمیر کے شیعہ بھی اپنے مذہب میں اس قدر کٹڑ ہو جاتے ہیں کہ رفتہ رفتہ کفر و ضلالت کی دلدل میں جا پھنستے ہیں۔ پھر یہ شعر پڑھا۔

درجہاں اندایں دو کس بے پیر
سنی، بلخ و شیعہ کشمیر

ترجمہ :- دنیا میں صرف دو بے مرشدی قومیں ہیں۔ ایک بلخ کے سنی اور دوسرے کشمیر کے شیعہ۔

ضمناً، بندہ نے عرض کیا کہ بعض لوگ کہتے ہیں مذہب شیعہ نہایت پاکیزہ مذہب ہے کیونکہ شیعہ لوگ امامین کے نام پر مال و جان کی قربانی دیتے ہیں۔ خواجہ شمس العارفین نے فرمایا، اہل ضلالت کا عمل خدا کے ہاں قابل قبول نہیں، کیونکہ اعمال کی بنیاد اسلام پر ہے۔ بندہ نے یوحنا۔ شیعہ مذہب کی ابتداء کب سے ہوئی ہے؟ فرمایا۔ آنحضرتؐ کی وفات کے بعد شیعہ مذہب پیدا ہوا ہے۔ ایک دن آنحضرتؐ نے فرمایا۔ اے علیؑ میرے بعد ایک فرقہ پیدا ہوگا جو تیرے اور دوسرے صحابہ کے حق میں افراط و تفریط سے کام لے گا۔ تمہیں اس فرقے کو جان سے مارنا چاہیئے۔

بعد ازاں، مسماۃ بانو نے عرض کیا کہ فلاں عورت خرگوش کا گوشت نہیں کھاتی۔

فرمایا۔ اگر وہ تقویٰ کی نیت سے نہیں کھاتی تو بہتر ہے ورنہ وہ رافضی فقہ کی پیروی شمار ہوگی۔ پھر فرمایا۔ ایک بزرگ تھا جو خرگوش کا گوشت نہیں کھاتا تھا۔ کسی نے پوچھا کہ یہ پرہیز کس لیے ہے؟ بزرگ نے کہا جس چیز کو بزرگانِ دین میں سے ایک نے بھی حرام قرار دیا ہو اس سے اجتناب بہتر ہے، چنانچہ خرگوش کی حرمت کے بارے میں امام جعفر صادقؑ نے فتوے دیا ہے اس لیے میں نہیں کھاتا۔ بندہ نے عرض کیا۔ بعض سلاطین حضرت امیر معاویہؓ کے حق میں اچھا عقیدہ نہیں رکھتے اور انھیں حضرت علیؓ کے دشمنوں میں شمار کرتے ہیں۔ فرمایا۔ — جب تک تمام صحابہ کرام کے بارے میں اعتقاد درست نہ ہو اس وقت تک ایمان کامل نہیں ہوتا۔ حق تعالیٰ فرماتا ہے کہ اہل جنت مزیں تختوں پر تکیہ لگائے آنے سامنے بیٹھے ہوں گے۔ مغترین نے لکھا ہے کہ حضرت علیؓ فرماتے ہیں۔ میرے ساتھ طلحہ اور زبیر بہشت کے تختوں میں آنے سامنے بیٹھے ہوں گے۔ پس اس سے معلوم ہوا کہ مذکورہ تینوں حضرات میں کوئی عداوت نہ تھی کیونکہ اگر کسی قسم کی مخالفت ہوتی تو حضرت علیؓ انہیں اس طرح اپنے ساتھ شریکِ مرتبہ ظاہر نہ کرتے۔

بعد ازاں، فرمایا۔ جب اہل اسلام کے دونوں فرقوں میں جنگ چھڑ گئی تو طلحہ اور زبیرؓ نے امیر معاویہؓ کے ساتھ مل کر حضرت علیؓ کے خلاف لڑائی کی۔ حضرت علیؓ کے شکریوں میں سے ایک آدمی نے حضرت زبیرؓ کا سر کاٹ کر حضرت علیؓ کو پیش کیا۔ آپؐ نے فرمایا۔ خدا فسوس تو نے کتنا بُرا کیا، میں تو اسے قطعاً دشمن نہیں سمجھتا تھا۔ بعد ازاں، فرمایا۔ ایک مرتبہ امام محمد باقرؑ سے پوچھا گیا کہ حضرت ابو بکر صدیقؓ اور حضرت عمر فاروقؓ کے بارے میں آپؐ کا کیا خیال ہے؟ انھوں نے کہا میں انھیں اپنا دوست سمجھتا ہوں اور خلیفہ وقت تسلیم کرتا ہوں۔ لوگوں نے کہا آپؐ یہ باتیں تقیہ کے طور پر کرتے ہیں انھوں نے کہا اگر میں تقیہ کرتا تو سلطانِ وقت کو بھی نیک کہہ دیتا جو دین کا مخالف ہے۔ بعد ازاں، احمد خان بلوچ کا ذکر چھڑا۔ فرمایا۔ ابتداء میں وہ شیعہ مذہب میں بڑا قشد تھا اور خواجہ تونسوی کے کمالات سے مُسکرتا تھا۔ ایک دن وہ خواجہ تونسوی کی خدمت میں آیا، اسی صحبت میں اس کے دل سے باطل اعتقاد رفع ہو گیا اور کامل یقین

اور خالص ارادت کے ساتھ آپ سے بیعت کا متمنی ہوا، آپ خاموش رہے۔ دوسرے دن اس نے پھر عرض کیا، 'خواجہ صاحب نے فرمایا۔ قبلت۔ تیسرے دن پھر اس نے نہایت عاجزی کے ساتھ بیعت کی خواہش ظاہر کی، جب آپ نے سمجھا کہ وہ فاسد عقیدے سے باز آگیا ہے تو اسے بیعت کر لیا۔ اور اس کی استعداد کے مطابق اسے اوراد و اذکار کی تلقین کی۔ اس کے بعد وہ خواجہ ترمذی کی مسجد میں مولوی مکھڑی صاحب کی خدمت میں آیا۔ مولوی صاحب نے اس سے حالات پوچھے۔ اس نے کہا۔ اس کے پہلے میں شیعہ مذہب رکھتا تھا اور ایک شیعہ پیر سے بیعت بھی کر رکھی تھی۔ اب خواجہ صاحب کی توجہ سے میں نے باطل مذہب سے توبہ کر لی ہے اور ان سے بیعت کر لی ہے۔ مولوی صاحب نے فرمایا ہوشیار ہو جاؤ، پہلے پیر سے تم نے جو اوراد و اذکار سیکھے ہیں چھوڑ دو اور خواجہ صاحب کے بتائے ہوئے وظائف میں انہماک پیدا کرو۔ اسے یہ بات ناگوار گزری اور اس نے حضرت کی خدمت میں عرض کیا کہ ایک بزرگ نے مجھے قرآن کی چند سورتوں اور بعض دوسرے اوراد کی تلقین کی ہے، اگر فرمائیں تو میں پڑھتا رہوں۔ آپ نے فرمایا پڑھتے رہو۔ اس نے کہا مولوی صاحب مکھڑی کہتے ہیں کہ پہلے اوراد کو چھوڑ کر اپنے شیخ کے اوراد پر استقامت پیدا کرو۔ خواجہ صاحب نے فرمایا وہ سچ کہتے ہیں، کیونکہ مشائخ طریقت کا یہی دستور ہے۔ پس اس نے حسب الارشاد سابقہ وظائف چھوڑ کر خواجہ صاحب کے وظائف پر استقامت پیدا کی۔

بعد ازاں، فرمایا۔ ان دنوں میں بھی تو نے شریف میں مقیم تھا۔ خان مذکورے میں نے رافضی مذہب کے حالات دریافت کئے اور کہا کہ متعجب ہوں کہ پٹھان قوم میں بھی شیعہ مذہب داخل ہو رہا ہے۔ اس نے کہا آپ ٹھیک کہتے ہیں مگر اصل بات یہ ہے کہ میرے باپ دادا افغان تھے، ان میں سے ایک نے بلوچ عورت سے نکاح کر لیا تھا، عورت چونکہ رافضی تھی اس لیے اس کی محبت میں شوہر بھی شیعہ ہو گیا اور چونکہ ہماری دو پشتیں شیعہ مذہب ہی میں گزریں، اس لیے میں تو اپنے آبائی مذہب کو صراطِ مستقیم سمجھے ہوئے تھا۔ الحمد للہ خواجہ صاحب کے وسیلے سے مجھے نور ایمان حاصل ہوا

بعد ازاں، فرمایا۔ رافضی اور غیر مقلد فرقہ اپنے اقوال و افعال کو نص اور حدیث کے مطابق خیال کرتے ہیں لیکن ان کا خیال باطل ہے کیونکہ یہ دونوں فرقے اجماع اور مذہب کے منکر ہیں۔

بعد ازاں، فرمایا۔ رافضی کہتے ہیں کہ حضرت علیؓ خلافت کا خیال دل میں پوشیدہ رکھتے تھے جسے وہ دشمنوں کی عداوت کی وجہ سے ظاہر نہیں کرتے تھے۔ پس ان کے گمان کے مطابق حضرت علیؓ کی شجاعت میں نقص وارد ہوتا ہے۔ دوسرے فرقے کے لوگ یہ کہتے ہیں کہ حضرت علیؓ اور امیر معاویہؓ کا باہمی جہاد محض خلافت طلبی کا نتیجہ تھا۔ سبحان اللہ! وہ عقل کے اندھے یہ نہیں جانتے کہ اولیاء ان کے دروازے کی خاکبوسی کرتے ہیں اور اولیاء دنیا کو مردار سمجھ کر اس سے پرہیز کرتے ہیں اور حضرت علیؓ جو اہل دین کے مقتدا اور اہل یقین کے پیشوا ہیں، اس مردار کو حاصل کرنے کے لیے انہوں نے کیونکر جنگ اختیار کی ہوگی۔

بعد ازاں، فرمایا۔ — شیعہ فرقے کو دیکھ کر تعجب ہوتا ہے کہ وہ ایسے شیر اور بہادر مرد کے متعلق تو ہین آمیز کلمات استعمال کرتے ہیں کہ خلافت حضرت علیؓ کا حق تھا، جسے دوسرے یاروں نے بزورِ قوت چھین لیا۔

پھر فرمایا۔ جھوٹوں کے باپوں پر لعنت ہو۔ سید اللہ بخش نے تبسم کرتے ہوئے پوچھا، جھوٹوں کے باپوں پر آپ کیوں لعنت بھیجتے ہیں؟ فرمایا۔ — جھوٹوں کا باپ بھی جھوٹا ہوتا ہے۔ بندہ نے عرض کیا نوح علیہ السلام اور ان کے بیٹے پر اس قاعدے کا اطلاق نہیں ہوتا۔ فرمایا۔ — یہ استثنائی صورت ہے۔ المنادر کا المعد و مردنہ یہ قاعدہ ہے کہ عام طور پر اولاد اپنے والدین کے مذہب پر ہوتی ہے۔

بعد ازاں فرمایا۔ لکھنؤ کا ایک نواب شیعہ تھا۔ ایک دن کسی آدمی نے اس کے حضور میں عرض کیا کہ میں نے خواب میں ایک لشکرِ جرّار کو آتے ہوئے دیکھا، کسی آدمی سے میں نے اس لشکر کے متعلق دریافت کیا۔ اس نے کہا یہ حضرت امام حسینؑ کا لشکر ہے۔ اور اس کے پیچھے ایک چھوٹا سا لشکر اور آ رہا ہے میں نے پوچھا وہ لشکر کس کا ہے؟ اس نے

کہا وہ حضرت علیؑ کا ہے اور اس کے پیچھے ایک آدمی چند لوگوں کے ساتھ آرہا ہے، میں نے کہا وہ کون ہے؟ اس نے کہا وہ رسول خدا صلی اللہ علیہ وسلم ہیں اور ان کے پیچھے ایک خستہ حال آدمی ایک میل سا ٹٹو پکڑے آرہا ہے، میں نے پوچھا یہ کون ہے؟ اس نے کہا یہ خدا تعالیٰ ہے۔ جب نواب صاحب نے یہ خواب سنا تو غضبناک ہو کر کہنے لگے نادان کائنات کے پروردگار کو تو نے اتنا شکیں سمجھ لیا ہے؟ اس نے کہا یہ نادانی اور عقیدے کی کمزوری تو آپ میں ہے نہ کہ مجھ میں، کیونکہ آپ رسول خدا، خلفائے اربعہ اور دوسرے صحابہ کرام کے بارے میں افراط و تفریط سے کام لیتے ہیں۔ نواب صاحب شرمندہ رہ گئے۔ بعد ازاں فرمایا۔ حضرت علیؑ اور امیر معاویہؓ میں جو نزاع ہوا وہ از روئے اجتہاد تھا نہ کہ از روئے عناد۔ اگرچہ غلطی امیر معاویہؓ ہی کی طرف سے تھی، لیکن فقہ کی کتابوں میں لکھا ہے کہ مجتہد کا فعل اگر خطا پر ہو تو جب بھی اسے ایک ثواب مل جاتا ہے۔

بعد ازاں، یزید کی لعنت کا سند چھڑا۔ خواجہ شمس العارفینؒ نے فرمایا۔ یزید پر لعنت بھیجنے میں ائمہ دین میں اختلاف رائے ہے۔ امام شافعیؒ کا قول ہے کہ جو شخص رسول خدا اور آپؐ کی آل کو دکھ پہنچاتا ہے اور بے تعلیمی کرتا ہے، ملعون ہے۔ امام اعظمؒ کا قول ہے کہ اگرچہ امامین کی شان میں یزید کے اقوال و افعال حد سے متجاوز تھے لیکن یہ تمام باتیں کبیرہ گناہ کی مذم میں آتی ہیں اور کبائر کا مرتکب ملعون نہیں ہوتا، دوسرا یہ کہ اگر کوئی شخص کافر ہو تو اسے بھی لعنت بھیجنی جائز نہیں، کیونکہ یہ احتمال ہو سکتا ہے کہ شاید اس کا خاتمہ بالایمان ہوا ہو۔

علم بفرو نجوم

اتوار کو قدم بوسی کی سعادت حاصل ہوئی۔ سیدہ جلال شاہ رشوی، سیدہ فضل شاہ اور دوسرے یارانِ طریقت شریکِ مجلس تھے۔ نجوم کا موضوع چھڑا۔ خواجہ شمس العارفینؒ نے فرمایا۔ جب حضرت امیر المومنین عمر فاروقؓ اپنے کارواں کے ساتھ شام کو روانہ ہوئے تو ایک منجم نے عرض کیا آپ کو راستے میں چند تکلیفیں پیش آئیں گی۔ جب آپ نے چند منزلیں طے کر لیں تو نجومی کے کہنے کے مطابق تکلیفیں پیش آئیں۔ جب آپ واپس تشریف لائے لائے تو اس منجم نے کہا اگر امیر المومنین اپنے لیے ایک منجم مقرر کر لیتے تو اس قدر تکلیف نہ اٹھاتے۔ حضرت عمرؓ نے فرمایا۔ اگر رسول خداؐ نے اپنے لیے کوئی منجم مقرر کیا ہوتا تو میں بھی کر لیتا۔ پھر آپؐ نے یہ حدیث شریف پڑھی :-

لَوْ كَانَ لِمُحَمَّدٍ مَنَجِّمٌ لَّكَانَ أَفْرَاقُ النَّحْمِ كَأَكْوَابِ النَّجْمِ هُوَ تَوْبَهُمْ بَعْدَ
لَنَا مَنَجِّمًا - اپنے لیے نجومی مقرر کر لیتے۔

بعد ازاں، فرمایا۔ جب شاہ ہند نے توران پر شکرکشی کا ارادہ ظاہر کیا تو نجومیوں نے کہا کہ ہمیں علم نجوم کی مدد سے یہ معلوم ہوتا ہے کہ ہندوستان کا بادشاہ توران میں مرجائے گا اور اس کا شہزادہ کامران ہوگا۔ اس کے کچھ عرصہ بعد شہزادہ مرگیا اور بادشاہ نے توران پر چڑھائی کی اور اسے فتح کر کے دارالخلافت کو لوٹا۔

بعد ازاں، فرمایا۔ فالِ بد میں نیک تاویل کرنی چاہیے۔ چنانچہ نواب سعد اللہ عثمان رامپوری نے خواب دیکھا کہ میں ایک انگریز سے کشتی کرتا ہوں اور اس نے مجھے چت کر لیا ہے۔ جب وہ بیدار ہوا تو اس نے اپنے وزیروں کو طلب کیا اور انھیں اپنا خواب بیان کیا اور کہا کہ میں نے خود ہی اس کی تعبیر بھی نکال لی ہے اور وہ یہ ہے کہ جب میں انگریز

کے نیچے گر پڑا تو میں گویا زمین کا مالک ہو گیا۔ لہذا مجھے یقین ہے کہ فتح مجھ ہی کو حاصل ہوگی چنانچہ نواب نے انگریزوں پر شکرکشی کی اور خدا نے اس کے عقیدے کے مطابق اس کو تسخیر دی۔

بعد ازاں، علم جعفر کا موضوع چھڑا۔ خواجہ شمس العارفین نے فرمایا۔ نقش صد در صد کی حقیقت یہ ہے کہ ایک ایرانی بادشاہ جس کا نام ضحاک تھا۔ ضحاک کی وجہ تسمیہ یہ تھی کہ اس کے مادر زاد دانت تھے اور تھوڑی مدت میں ہی وہ ایران کے تخت پر قابض ہو گیا۔ اس کے کندھوں سے درخونک اثر ہے پیدا ہو گئے، جو ہمیشہ اسے سخت اذیت میں مبتلا رکھتے تھے اور ایک آدمی ان سانپوں کے لیے روزمرہ بطور غذا مقرر تھا۔ حتیٰ کہ اس طرح بہت سے لوگ ان سانپوں کی غذا بن گئے۔ اسی خوف سے بہت سے لوگ ملک چھوڑ کر باہر چلے گئے۔ کادانامی ایک لوہار علم جعفر کا ماہر تھا۔ وہ چند آدمیوں کو اپنے ساتھ لے کر غار میں بیٹھ گیا، اور اس نے شاہ فریدون کو کہا کہ اگر تم ضحاک کے خلاف لڑنے پر تیار ہو جاؤ تو میں تمہیں مدد دوں گا۔ الغرض فریدون نے جنگ کی تیاری کی اور جب دونوں میں مقابلہ ٹھن گیا تو کادانامی نے دھونکنی کے چمڑے پر نقش صد در صد لکھا اور اسے جھنڈے کے ساتھ جوڑ دیا۔ ضحاک نے اپنی پوری قوت کے ساتھ دفاع کیا لیکن وہ فریدون کے بڑھتے ہوئے لشکر کو نہ روک سکا، بالآخر فریدون نے اس نقش کی برکت سے ضحاک پر فتح پائی۔ فریدون کے بعد پشت بہ پشت وہ جھنڈا سکندر اعظم تک پہنچا اور سکندر سے نوشیرواں عادل اور پھر یزدجرد کے ہاتھ آیا۔ یزدجرد تک پہنچتے پہنچتے وہ جھنڈا بہت قیمتی ہو گیا تھا کیونکہ درمیانی عرصے میں ہر بادشاہ اسے محل و جواہر سے آراستہ کرتا رہا۔ حضرت عمرؓ کے زمانے میں جب اسلامی لشکر کی ایرانیوں سے جنگ چھڑی تو ایرانیوں نے اپنا متبرک جھنڈا میدان میں گاڑ دیا۔ اسلامی لشکر میں حضرت علیؓ بھی تھے، انھوں نے نقش صد در صد میں ایک خانے کا اضافہ کر کے اسلامی جھنڈے پر باندھ دیا اور اس کی برکت سے اسلامی فوج کو فتح حاصل ہوئی اور مسلمانوں نے ایرانیوں کے روایتی جھنڈے کو بھی قبضے میں لے لیا۔

ضمناً، بندہ نے عرض کیا کہ سلسلہ چشتیہ نظامیہ کے تمام بزرگوں کے نام آنحضرت سے لے کر آپ کے اسم مبارک تک، مع اسم ذات "اشد" کے، ابجد کے حساب سے جمع کر کے میں نے نقشِ مخمس تیار کیا ہے۔ خواجہ شمس العارفینؒ نے فرمایا۔ تم جعفر کا قاعدہ جانتے ہو؟ میں نے عرض کیا نقشِ مربع، سدس اور عدد در عدد وغیرہ لکھنے کا طریقہ میں نے اپنے والد صاحب سے سیکھا تھا۔ پھر آپ نے میرے تیار کردہ نقش کا مطالعہ کیا اور چند لوگوں کو اس کے لکھنے کی اجازت دی، وہ نقش یہ ہے :-

۲۲۷۰	۲۲۶۳	۲۲۵۶	۲۲۷۹	۲۲۷۲
۲۲۷۱	۲۲۶۹	۲۲۶۲	۲۲۷۰	۲۲۷۸
۲۲۷۷	۲۲۷۵	۲۲۶۸	۲۲۶۱	۲۲۵۹
۲۲۵۸	۲۲۷۶	۲۲۷۴	۲۲۶۷	۲۲۶۵
۲۲۶۴	۲۲۵۷	۲۲۸۰	۲۲۷۳	۲۲۶۶

بعد ازاں، بندہ نے عرض کیا کہ اکثر لوگ اپنی حاجتوں کے لیے تعویذ مانگتے ہیں۔ اس سلسلے میں آپ کچھ ارشاد فرمائیں۔ فرمایا — تعویذ لکھنے کے لیے دو ضروری شرطیں ہیں، اکلِ حلال اور صدقِ مقال۔ جب تم میں یہ دونوں چیزیں موجود ہوں تو جو جی چاہے لکھو، پھر آپ نے کتابِ مرقع اور کثکول عنایت کر کے مجھے ان کے استعمال کی اجازت بخشی۔

بعد ازاں، فرمایا۔ ایک دن حضرت گنج شکر، دورانِ سفر، آرام کرنے کے لیے ایک دہقانِ آدمی کے گھر چلے گئے۔ اس نے عرض کیا میری بیوی دروزہ میں مبتلا ہے، اگر ممکن ہو تو آپ کوئی تدبیر کریں۔ حضرت نے اسے یہ شعر لکھ کر دیا۔

مرا باشد، فرم رانیز باشد زنِ دہقانِ بزاہد یا نزاہد
لفظِ زاید لکھتے ہی اس کی بیوی کا حمل وضع ہو گیا۔

پھر فرمایا۔ ایک آدمی، شیر شاہ نامی، ملتان کے گرد و نواح میں سکونت رکھتا تھا۔

اگر اس کے پاس کوئی حاجت مند آجاتا تو وہ یہ عبارت لکھ کر اسے دیتا :-

کلہنہ پھلڑی سادون آئی

جس سے مقصد حاصل ہو جاتا کرتا تھا۔

بعد ازاں، فرمایا۔ ایک عالم نے حضرت گنج شکرؒ کی خدمت میں عرض کیا کہ رفع حاجت کے لیے کوئی وظیفہ فرمائیے۔ آپ نے فرمایا یا سحی یا قی یا قی پڑھا کر۔ اس عالم نے صحیح کر کے یا سحی یا قی پڑھنا شروع کیا۔ کچھ مدت کے بعد اس نے حضرت گنج شکرؒ سے شکایت کی کہ میرا مقصد حاصل نہیں ہوا۔ فرمایا تم صحیح پڑھتے ہو یا ہم غلط پڑھتے ہیں۔ اگر اسی طریقے کے مطابق پڑھو گے تو تمہارا کام بن جائے گا۔ جب اس عالم نے دوبارہ حسب الارشاد یا سحی یا قی پڑھنا شروع کیا تو اس کا کام ہو گیا۔

بعد ازاں، فرمایا۔ تاثیر زبان میں ہوتی ہے نہ کہ کاغذ میں۔ تعویذ تو فقط بسم اللہ ہی کافی ہے۔ جس کام کے لیے چاہو لکھو۔

بعد ازاں، عملیات کا ذکر شروع ہوا۔ خواجہ شمس العارفینؒ نے فرمایا۔ حضرت مہاروی کے خلیفے بہت سے درد مثلاً حزب البحر، حرز یانی وغیرہ پڑھتے تھے۔ لیکن ہمارے حضرت تونسوی سوائے درد مستغاث، دلائل النجرات اور قرآن شریف کے دوسرے درد اور ادب بہت کم پڑھتے تھے۔ اور اپنا زیادہ وقت مراتبہ میں گزارتے تھے اور اگر کوئی عامل حضرت تونسویؒ کے پاس آتا تو آپ درویشوں کو حکم دیتے کہ اس شیطان کو یہاں سے نکال دو تا کہ ہم اس کی نحوست سے محفوظ رہیں۔

بعد ازاں، فرمایا۔ سورت یسین کا ایک عامل حضرت تونسویؒ کی خدمت میں آیا اور اس نے کہا میں سورت یسین کے عمل کی برکت سے چور کو پکڑ لیتا ہوں۔ اتفاقاً ان دنوں وہاں ایک آدمی کا مال چوری ہوا تھا۔ اس نے عامل کو کہا کہ میرے لیے عمل کرو۔ عامل نے حسب قاعدہ عمل کیا لیکن کچھ اثر نہ ہوا۔ ایک مرتبہ وہی عامل مجھے موضع مکھڑ شریف میں ملا۔ میں نے اسے کہا اپنے عمل کا کوئی کرشمہ دکھاؤ۔ اس نے کہا اسی دن سے، خواجہ تونسوی کی توجہ سے، میرا عمل مسلوب التأثير ہو گیا ہے، اس لیے میں نے توبہ کر لی۔

بعد ازاں، فرمایا۔ ایک دفعہ خواجہ تونسوی حضرت شاہ محمد غوث کا ذکر کر رہے تھے اور ان کی تحسین فرما رہے تھے۔ مجھے اس سے تعجب ہوا کہ اس سے پہلے تو آپ عاقلوں کو اچھا نہیں سمجھتے تھے اور آج عاقلوں کے پیشوا کی تحسین کر رہے ہیں۔ میں نے یہ راز اپنے دل میں رکھا۔ ایک دن میں شاہ محمد غوث کی تصنیف جو اہر خمسہ کا مطالعہ کر رہا تھا جس میں عدو کا ایک عمل میری نظر سے گذرا، جس کا طریقہ زکات بھی لکھا تھا کہ اس قسم کا حجرہ، فلاں وقت اور فلاں غذا اور علیٰ ہذا القیاس اس قسم کی شرطیں بیان کی گئی تھیں جو عام آدمی کے لیے ممکن نہ تھیں۔ اس لیے مجھے خیال آیا کہ جب ایسے مقصد کو حاصل کرنے کے لیے اتنی مشقت ضروری ہے تو قرب حق تعالیٰ کے لیے کس قدر محنت اور ریاضت کرنی پڑتی ہوگی۔ پس میں نے سمجھ لیا کہ شاید شاہ محمد غوث کی یہ بات خواجہ تونسوی کو پسند آئی ہوگی۔

بعد ازاں، فرمایا۔ ایک دن بادشاہ وقت نے اپنے وزیر سے کہا کہ میں شاہ محمد غوث سے ڈرتا ہوں، کوئی ایسی تدبیر ہو کہ مجھے اس کا خوف نہ رہے۔ وزیر نے کہا مصلحت اسی میں ہے کہ ہم اسے کہیں کہ وہ یہ جگہ چھوڑ کر کہیں اور چلا جائے۔ اگر وہ فقیر ہوگا تو چلا جائے گا اور اگر عامل ہوگا تو نہیں جائے گا۔ چنانچہ اس منصوبے کے تحت شاہ محمد غوث کو ترک سکونت کا حکم ہوا۔ حکم سننے ہی اس نے اپنے ارادت مندوں کے ساتھ کوچ کیا۔ جب بادشاہ نے اس کے ساز و سامان اور کثیر ارادت مندوں کو دیکھا تو اس کا خوف اور بڑھ گیا۔ اس نے کہا مجھے اب یہ ڈر ہے کہ شاید شاہ محمد غوث میرے مخالف ہو کر مجھے کوئی نقصان پہنچائے۔ لہذا اس نے فوج کشی کی۔ فریقین میں مقابلہ شروع ہوا۔ حتیٰ کہ شاہ محمد غوث کی جماعت کے تمام آدمی مارے گئے تو ایک خادم نے کہا آپ کا فلاں بھائی، فلاں بھتیجا، فلاں بھانجا اور فلاں فلاں درویش اور خادم مارے گئے، تو اس خبر پر بھی اس نے کچھ نہ کہا۔ یہاں تک کہ شاہی فوج نے مکمل غلبہ پا کر اس کی مستورات کا تعاقب شروع کیا، اس کی لڑکی کے کانوں میں قیمتی جواہر سے مرنے والے لٹک رہے تھے۔ شاہی فوج کے ایک سپاہی نے ان آویزوں کی خاطر لڑکی کے دونوں کان کاٹ کر باپ کے سامنے گرا دیئے اور آویزے چھین لیے۔ یہ حالت دیکھتے ہی شاہ محمد غوث کا رنگ دگرگوں ہوا اور اس نے شاہی لشکر

کی طرف منہ کر کے صرف اتنا کہا۔ اقتل یا صریح اور آٹا فانا میں تمام لشکریوں کے سر تن سے جدا ہو گئے۔ اس کے بعد بارہ سال تک ایک غار میں بیٹھ کر اس گناہ کے لیے استغفار پڑھتا رہا۔

بعد ازاں، فرمایا۔ گوالیر کے راجہ نے شاہ محمد غوث کے نام چند جاگیریں مقرر کر رکھی تھیں۔ ایک دن راجہ مذکور نے شاہ صاحب کی قبر پر ایک قیمتی غلاف چڑھایا۔ ایک مجاور نے وہ غلاف ایک فاحشہ عورت کو ازار بند بنانے کے لیے دے دیا۔ جب راجہ کو اس امر کی اطلاع ہوئی تو اس نے غصے میں آکر وہ جاگیریں ضبط کر لیں۔

بعد ازاں، فرمایا۔ لوگوں کی زیادہ آمد و رفت کی وجہ سے اشغال کا وقت نہیں ملتا۔ اکثر لوگ عملیات کے طالب ہوتے ہیں۔

ضمناً، مولوی معظّم دین صاحب مردلوی نے عرض کیا کہ بہت سے لوگ شرعی امور سے مُنہ موڑ کر دنیا کے گرداب میں غرق ہو جاتے ہیں، اور پھر مولوی صاحب نے شیخ عطار کا یہ شعر پڑھا۔

اے روئے درکشیدہ بہ بازار آمدہ

خلقے بایں طلم گرفتار آمدہ

پھر مولوی صاحب نے کہا کہ مولانا جامی نے اس شعر کی خوب تشریح کی ہے۔

بعد ازاں، خواجہ شمس العارفین نے فرمایا۔ شیخ بہاء الدین ولد بلخ شہر میں سکونت رکھتے تھے۔ ایک مرتبہ وہ بلخ سے نکل کر نیشاپور پہنچے اور اپنے بیٹے جلال الدین کو شیخ عطار کی خدمت میں حاضر کیا۔ انھوں نے جلال الدین کے حق میں دعا کی اور اپنی مثنوی اسرار نامہ انھیں بطور تحفہ دی۔ اس کے بعد جب وہ بغداد میں پہنچے تو شیخ بہاء الدین نقشبند کو اطلاع ہوئی، وہ انہیں اپنے گھر لے گئے اور بذاتِ خود حضرت بہاء الدین ولد کے پاؤں مبارک دھلائے۔

پھر فرمایا۔ مولانا دہلوی نے بھی شیخ عطار کے متعلق لکھا ہے۔
عقل ہر عطار کا گدازاد طبلہ ہمارا ریخت اندر آب جو

ترجمہ: ایک فزید الدین عطار ہی کیا بلکہ جس عطار نے بھی ذوقِ معرفت کا لٹکا لیا، اس نے اپنے مرتبان بہتی ندی میں انڈیل دیئے اور راہِ سلوک اختیار کی۔

بعد ازاں، بندہ نے عرض کیا کہ ایک عامل نے مجھے قصیدہ غوثیہ کی تلقین کی ہے، مجھے کس طرح کرنا چاہیئے؟ فرمایا۔ حضرت تزنسویؒ ”عملیات سے منع فرمایا کرتے تھے، اگر شوقیہ قصیدہ پڑھ لیا جائے تو کوئی حرج بھی نہیں۔

بعد ازاں، فرمایا۔ سالک کو چاہیئے کہ عملیات میں اپنا وقت ضائع نہ کرے۔ کیونکہ عملیات وصول الی الحق میں مانع ہوتے ہیں اور مقصودِ اصل یہ ہے کہ کوئی وقت بھی یادِ الہی سے خالی نہ گزرے، کیونکہ اسی میں سعادتِ دارین ہے، چنانچہ حکیم قانی کہتا ہے ۷

پس از سی سال این معنی محقق شد بخاقانی

کہ یکدم با خدا بودن بہ از ملک سلیمان

ترجمہ:- خاقانی تیس سالہ مجاہدہ و ریاضت کے تجربات کا پختہ یہ ہے کہ ذکرِ خدا میں ایک گھڑی گزارنا ملکِ سلیمان سے کہیں زیادہ بارزِ کش ہے۔

بعد ازاں، فرمایا۔ ایک دن عبد الحکیم نامی ایک عامل خواجہ تزنسویؒ کی خدمت میں آیا اور کہنے لگا اگر اجازت ہو تو میں اپنے عملیات میں سے کسی چیز کا مظاہرہ کروں۔ فرمایا۔ جو چاہو کرو۔ اس عامل نے ایک نقش لکھ کر اپنے پاؤں کے انگوٹھے کے نیچے دبایا، اسی وقت ایک آدمی اپنے کندھوں پر کنگی رکھے ہوئے حاضر ہو گیا اور کہنے لگا اگر کھانے کی طلب ہو تو میں ابھی تیار کرتا ہوں۔ عامل نے کہا جاؤ مجھے کوئی طلب نہیں۔

ابھی وہ آدمی گھر نہ پہنچا ہو گا کہ عامل نے پھر وہی عمل کیا، وہ آدمی فوراً حاضر ہو گیا اور اس نے کہا اگر میرے لائق کوئی خدمت ہو تو ارشاد فرمائیں۔ عامل نے کہا شکریہ مجھے کوئی کام نہیں۔ وہ شخص گھر کی طرف چلا گیا۔ تیسری بار پھر عامل نے وہی عمل کیا، وہ آدمی پھر حاضر کیا اور اس نے ترشروئی سے لنگی عامل کے آگے پھینک دی اور خود چلا گیا۔ عامل نے خواجہ تزنسویؒ کو عرض کیا کہ یہ میرے عمل کی تاثیر ہے۔ آپ نے فرمایا، اگر تمہارے پاس

عملیات کی کوئی کتاب ہے تو ذرا دکھاؤ۔ اس نے بہت خوش ہو کر ایک کتاب پیش کی۔ آپ نے کتاب کو پارہ پارہ کر دیا اور ایک درویش کو کہا کہ اسے دریا میں پھینک آؤ تاکہ اس کا کوئی نشان باقی نہ رہے۔ پھر آپ نے عبدالحلیم کی طرف متوجہ ہو کر کہا ان عملیات سے توبہ کرو اور عبادت الہی میں مصروف ہو جاؤ، اپنی چند روزہ زندگی کو بُرے عملیات میں ضائع نہ کرو۔ پس اس نے توبہ کی اور آپ سے بیعت کر کے یاد الہی میں مشغول ہو گیا۔ بعد ازاں، حقے کی مذمت کا ذکر چھڑا۔ کسی شخص نے پوچھا کہ حقہ پینے کے متعلق کیا حکم ہے؟ فرمایا۔ بعض علماء نے اسے مکروہ لکھا ہے اور بعض نے مباح لکھا ہے، اکثر صلحائے متقدمین اور متاخرین نے بھی اس سے اجتناب کیا ہے۔

پھر فرمایا۔ جس طرح حقے کی نے اندر سے سیاہ ہوتی ہے، اسی طرح حقہ نوش کا اندرون بھی دھویں سے سیاہ ہو جاتا ہے۔

پھر فرمایا۔ نمازی کو حقے سے بہت پرہیز کرنی چاہیئے، کیونکہ اس کی بدبو کی وجہ سے عبادت کی لذت جاتی رہتی ہے اور فرشتے بھی اس سے بیزار ہو جاتے ہیں۔ چنانچہ رسول خدا نے صحابہ کو فرمایا کہ لہسن اور پیاز کھا کر مبری مسجد میں نہ آیا کرو کیونکہ بعض اوقات مجھے جبریلؑ سے واسطہ پڑتا ہے۔ حقے کی بدبو بھی لہسن اور پیاز کی بدبو سے کسی طرح کم نہیں بلکہ کچھ زیادہ ہی ہے۔

بعد ازاں، فرمایا۔ بعض علما حقہ پینے کو بدعت قرار دیتے ہیں اور بعض اسے مکروہ تحریمہ کا درجہ دیتے ہیں، لیکن میرے خیال میں حقہ برائوں کی جڑ ہے، کیونکہ آدمی جس قدر حقہ پیتا ہے اسی قدر یادِ حق سے غافل ہو جاتا ہے اور اس کے منہ سے سستقل طور پر بدبو آتی رہتی ہے، اس سے اور اذکار کا ذوق بھی سلب ہو جاتا ہے۔ اسی وجہ سے متقی لوگ اس سے نفرت کرتے ہیں۔ حقے کے نیچے پر کپڑے کی پٹیاں پسٹی جاتی ہیں، جو حقے کے پانی سے تر رہتی ہیں، حقہ نوش ان پٹیوں پر ہاتھ ملتے ہیں اور پھر اسی حالت میں اپنے کپڑوں پر ہاتھ لگاتے ہیں اور پھر انہی کپڑوں سے نماز بھی پڑھ لیتے ہیں، تو یہ نماز کس طرح صحیح ہوئی؟ اسی طرح، جہاں حقہ ہوتا ہے وہاں اکثر جاہل لوگ جمع ہو کر خرافات

اور ہزلیات میں وقت ضائع کرتے ہیں۔

بعد ازاں، فرمایا۔ مولوی غلام رسول گرونی کا یہ معمول تھا کہ جس جگہ حق ہوتا وہاں حق کو کئی مرتبہ سلام کرتے اور کہتے اے خبیث خدا کے لیے مجھ سے دُور ہی رہ! ایک دن میں ان سے ملا اور پوچھا کیا وجہ ہے کہ آپ حق سے اس قدر نفرت کرتے ہیں؟ کہنے لگے تمام گناہوں کا امام حق ہے۔ جہاں حق ہو وہاں پوست کا بھی احتمال ہوتا ہے اور جب یہ دونوں جمع ہوں تو جھنگ اور افیون کا بھی احتمال ہوتا ہے۔ جب یہ تینوں جمع ہو جائیں تو شراب اور کباب کا بھی گمان ہوتا ہے۔ علیٰ ہذا القیاس حق گناہوں کے بھنور میں جکڑ دیتا ہے اور حق نوش کا دل سیاہ ہو جاتا ہے۔ گناہوں کی سیاہی رفتہ رفتہ دل پر غلبہ کر لیتی ہے اور نورِ ایمان زائل ہو جاتا ہے۔

بعد ازاں، فرمایا۔ چنیوٹ میں ایک عالم حق پتیا تھا اور اکثر علماء سے حق کے بارے میں بحث کرتا اور غالب آ جاتا تھا۔ اتفاقاً ایک دن وہ موضع شیخ جلیل میں شیخ غوث محمد کے مکان پر ٹھہرا ہوا تھا۔ شیخ صاحب حق سے نفرت کرتے تھے۔ اس عالم نے اپنے خادم کو کہا حق تازہ تیار کر لاؤ۔ خادم حق تیار کر کے لایا۔ جب عالم نے کش لگایا تو حق سے غلغل کی آواز نہ آئی۔ عالم نے تجدید کا حکم دیا۔ خادم نے تعمیل کی۔ لیکن دوسری بار بھی غلغل کی آواز پیدا نہ ہوئی۔ عالم نے کہا میں حق ہی کے متعلق بحث کرنے آیا تھا، لیکن کیا کروں شیخ صاحب نے اپنی کرامت سے حق کی آواز ہی بند کر دی ہے۔ ابدہ اگر وہ علمی بحث کرتے تو میں بھی کوئی بات کہتا۔ کھانے کے وقت جب عالم کے منہ سے سرخوان چُنا گیا تو عالم نے ہاتھ دھونے کے لیے پانی طلب کیا۔ شیخ صاحب نے کہا یہی حق کا پانی کافی ہے۔ عالم اس بات سے بہت شرمسار ہوا اور اس نے حق کشی سے ہمیشہ کے لیے توبہ کر لی۔

بعد ازاں، فرمایا۔ جھنگ اور اس کے مضافات میں تمام لوگ خواہ سیال ہوں، خواہ تید، شیعہ مذہب رکھتے ہیں، لیکن ان کا قاضی سید اہل سنت ہے اور یہ عجیب لطیف ہے کہ قاضی کا مذہب اور ہے اور عوام کا مذہب اور ہے۔ اس کے بعد آپ نے چند ہندی اشعار پڑھے۔

صحبتِ غیر نوکری پیشہ اور شامتِ اعمال

ہفتہ کی رات کو قدم بوسی کی سعادت حاصل ہوئی۔ مولوی سلطان محمود ناٹودی، سید احمد ٹھیلوی، صاحب زادہ شجاع الدین صاحب، احمد دین درویش اور دوسرے یارانِ طریقت شریکِ مجلس تھے۔ مخالفینِ شریعت کے متعلق باتیں ہونے لگیں۔ کسی شخص نے عرض کیا کہ ایک سہد ہندو نے مجھے کہا کہ اگر تو ہماری صحبت میں رہے تو تجھے خدا کا عرفان حاصل ہو جائے گا۔ آپ کا کیا خیال ہے؟ خواجہ شمس العارفین نے فرمایا۔ اس قسم کے آدمی کے پاس نہ جانا چاہیے، بلکہ مسلمانوں میں بھی اگر کسی کو بھنگ یا پوت پیتے ہوئے یا دوسرے غیر مشروعات میں مشغول پاؤ تو اس کے پاس قطعاً نہ جاؤ۔

بعد ازاں، ایک شخص نے عرض کیا، دنیا داروں کی مجلس میں بیٹھنے والا شخص کیا ہے؟ فرمایا۔ خواجہ تونسوی فرماتے تھے کہ جو شخص اہل دنیا کی مجلس میں بیٹھا ہے، یاد حق سے غافل ہو جاتا ہے، اور قیامت کے دن بھی انہیں کے ساتھ زندہ کیا جائے گا جیسا کہ حدیث شریف میں مذکور ہے۔

یحشر المروع علی دین خلیلہ (قیامت میں) انسان اپنے دوست کے دین پر اٹھے گا

بعد ازاں، مخالف مذہب کے متعلق گفتگو شروع ہوتی۔ مسماۃ بانو نے عرض کیا سید حیدر شاہ جلالپوری اپنے صاحب زادے کی نسبت فلاں خاندان میں کرنا چاہتے ہیں حالانکہ وہ اس قابل نہیں۔ فرمایا۔ اگر وہ اس قابل نہیں تو پھر شاہ صاحب کیوں نسبت کرتے ہیں، انہیں پرہیز کنی چاہیے، کیوں کہ دین کے مخالفوں کے ساتھ رشتہ کرنا نقصان کا موجب ہوتا ہے۔

بعد ازاں فرمایا۔ غیر مسلم لوگوں کی ملازمت کرنا دین میں نقصان کا موجب ہوتا ہے بلکہ مسلمانوں کی ملازمت سے بھی حتی الوسع پرہیز کرنی چاہیے، کیونکہ اس میں بھی ایک نقصان یہ ہے کہ اپنا اختیار دوسرے کے قبضے میں چلا جاتا ہے۔ پس اس وجہ سے انسان حق تعالیٰ کی اطاعت میں ثابت قدم نہیں رہ سکتا۔

بعد ازاں فرمایا۔ ڈیرہ اسماعیل خان کا حاکم عادل اور منصف مزاج تھا۔ اس نے غلام قادر نامی ایک عالم کو اپنے علاقے کا حاکم مقرر کیا اور حکم دیا کہ تمام احکام شریعت کے مطابق نافذ کئے جائیں، اور زمین کا لگان بھی شرعی طریقے کے مطابق وصول کیا جائے۔ حاکم غلام قادر چونکہ تیز طبیعت تھا، اس لیے اس نے رعیت پر ظلم کرنا شروع کیا۔ جب امیر مذکور کو اس کا علم ہوا تو اس نے اسے معزول کر کے ایک اوزنیک خصلت اور صاحب دین شخص کو منصوب کیا۔ جب اس نیک بخت عالم کی موت کا وقت آیا تو اس نے کہا میرا نام ملازمت کے رجسٹر سے خارج کر دو۔

خواجہ شمس العارفین نے فرمایا۔ اگرچہ وہ حاکم عادل اور اسلام دوست تھا لیکن پھر بھی اس عالم نے اس کی ملازمت سے اپنا نام کٹوا لیا۔

بعد ازاں، فرمایا۔ اکثر لوگ حظِ نفس کے لیے ملازمت ترک نہیں کرتے اور کہتے ہیں اگر ہم نوکری نہ کریں تو کہاں سے کھائیں۔ اور خدا تعالیٰ پر توکل نہیں کرتے جو تمام مخلوقات کا رزاق ہے۔

بعد ازاں فرمایا۔ ایک محکمے کا سربراہ حج کو گیا۔ جب واپس آیا تو پھر ملازمت میں مشغول ہو گیا۔ ایک دن وہ مجھ سے ملا۔ میں نے کہا یہ عجیب بات ہے کہ تم نے حج بھی کر لیا ہے اور پھر بھی کفار کی نوکری کرتے ہو۔ اس نے کہا اگر میں نوکری نہ کروں تو کہاں سے کھاؤں؟ میں نے کہا جو لوگ نوکری نہیں کرتے وہ کہاں سے کھاتے ہیں؟

بعد ازاں، فرمایا۔ جب ملتان میں سردار کھڑک سنگھ اور نواب مظفر خاں کے درمیان جنگ شروع ہوئی تو فریقین کا بہت زیادہ جانی نقصان ہوا۔ نواب صاحب کے ساتھ صرف چالیس جانباز سپاہی رہ گئے اور بعض امراء نے نواب صاحب کو مشورہ دیا کہ سردار

کچھ مک سنگھ شہر کے دروازوں پر قابض ہو چکا ہے، اگر آپ اس کا استقبال کریں تو ہماری جان محفوظ رہے گی۔ نواب صاحب نے اپنی ڈاڑھی کو منہ میں چبا کر کہا تمہاری ناقص عقل پر انوکھ ہے، میں نے اسی ڈاڑھی کے ساتھ رسول خداؐ کے روئے پر جھاڑو دی ہے۔ اب اگر میں اسی ڈاڑھی کو ایک کافر کے سامنے جھکا دوں تو کل قیامت کے دن رسول خدا کو کیا جواب دوں گا۔

پھر فرمایا کہ۔ وہ نواب صاحب قرآن کے حافظ اور حاجی حرمین تھے، ان کے دل میں شہادت کا شوق تھا، خدا نے وہ بھی پورا کر دیا۔

بعد ازاں فرمایا، قاضی فیض احمد نے عرض کیا میرا یہ ساتھی ملازمت کا بڑا شوق رکھتا ہے، اسے بار بار منع کیا ہے لیکن وہ باز نہیں آتا۔ خواجہ شمس العارفین نے فرمایا۔ مسلمان آدمی کو چاہیے کہ ملازمت سے پرہیز کرے، اور اگر ملازمت کے علاوہ اور کوئی چارہ کار نہ ہو تو پھر اہل اسلام کی ملازمت کرے۔

بعد ازاں، بندہ نے عرض کیا کہ کوئی نصیحت فرماتیں جو کام آتے۔ فرمایا۔ سالک کو چاہیے کہ صلیحہ کی صحبت حاصل کرے اور بروں کی صحبت سے بچے۔ حدیث شریف میں مذکور ہے۔

الصحبۃ تاثر صحبت اثر کرتی ہے

اگر صالح افراد کی صحبت میسر نہ آ سکے تو پھر کتب سلوک و توحید مثلاً احیاء العلوم کیمائے سعادت، مثنوی رومی وغیرہ میں انہماک پیدا کرنا چاہیے۔ در نہ تنہائی اختیار کرنی چاہیے اور جاہل کی صحبت سے سخت پرہیز کرنی چاہیے کیوں کہ جاہل کی صحبت زہرِ قاتل ہے بعد ازاں، گناہ کی شامت کا موضوع چھڑا۔ فرمایا۔ گناہ گاروں کے گناہوں کا وبال نیکو کاروں پر بھی پڑتا ہے۔ چنانچہ ایک بادشاہ کی ملکہ نے حج کا ارادہ ظاہر کیا۔ بادشاہ نے شیخ نجم الدین کبریٰ کو عرض کیا کہ میری بیوی حج کا ارادہ رکھتی ہے۔ اگر آپ اپنا کوئی معتبر درویش اس کے ساتھ روانہ کر دیں تو یہ بہتر ہے۔ شیخ نے اپنے ایک صادق الاعتقاد مرید کو روانہ کیا۔ جب شہزادی نے اس کے چہرے پر نظر ڈالی تو اس کے دل میں درویش

کی محبت پیدا ہو گئی اور رفتہ رفتہ وہ بے اختیار ہو گئی۔ جب یہ خبر بادشاہ کو پہنچی تو اس نے درویش کو قتل کرا دیا۔ اور ایک تلوار اور دیناروں سے بھرا ہوا طشت شیخ کے سامنے رکھ دیا اور کہا کہ کرم فرما کر اس درویش کا خون معاف کر دیں۔ ورنہ یہ طشت اس کے خون کے عوض قبول فرمائیں اور اس تلوار سے میرا سر تن سے جدا کر دیں شیخ نے فرمایا اس ایک درویش کے بدلے میں کتنے ہی کامل لوگ شہید ہوں گے۔ اس کے بعد ترکستان سے ہلاکو خان بے شمار لشکر جرار لے کر آپہنچا اور اس کے ہاتھوں کئی بادشاہ، کئی اولیاء اور بے شمار عوام الناس نے موت کا گھونٹ پیا۔ اس کے بعد ہلاکو خان نیشاپور میں پہنچا اور اس نے شیخ فرید الدین عطار سے کہا اگر مہن چاہتے ہو تو شہر سے نکل جاؤ۔ شیخ عطار نے فرمایا یہ کوئی مردانگی نہیں کہ میں اپنے مریدوں کو چھوڑ کر اپنی جان بچا لوں۔ لہذا جنگ شروع ہو گئی اور شیخ عطار شہید ہو گئے۔ اس کے بعد ہلاکو ہندوستان کی طرف بڑھا۔ کسی جگہ ایک کامل مرد خدا رہتا تھا۔ اس نے ہلاکو کے آنے کی خبر سنی تو زمین سے کہا اگر تو مجھے جگہ دے تو میں اس کے قتل سے محفوظ رہوں۔ زمین بھٹ گئی، وہ بزرگ اس گڑھے میں بیٹھ رہا۔ جب لشکر قریب پہنچا تو بزرگ کے دل میں خیال آیا میں دیکھوں کہ اہل باطن میں سے کون آدمی ہلاکو کے لشکر کا پاسبان ہے۔ جب اس نے سر اٹھا کر دیکھا تو حضرت خضر علیہ السلام علم بلند کئے ہوئے لشکر کے آگے آ رہے تھے۔ اس بزرگ نے پوچھا آپ ہی اس لشکر کے سپہ سالار ہیں؟ خضر نے کہا میں تو کیا سپہ سالار وہ ہیں جو تقدیر الہی سے بھاگ کر زمین سے پناہ ڈھونڈتے ہیں؟ بزرگ نے یہ سنا تو گڑھے سے نکل آیا اور ہلاکو کے لشکریوں نے اسے شہید کر دیا۔

بعد ازاں فرمایا۔ سلطان روم ہلاکو کی اولاد میں سے ہے اور استنبول پر قبضہ کرنے سے پہلے شیعہ مذہب رکھتا تھا۔ جب اس نے سترہ ہجری میں استنبول کو فتح کیا، تو اس نے رومیوں کے عبادت خانے کو جامع مسجد بنا دیا اور اسلامی احکام جاری کئے اور باقی حصہ تاریخ کی کتابوں میں مذکور ہے۔

بعد ازاں، امساکِ باری کا ذکر آیا۔ مولوی معظم دین صاحب مروتی نے عرض کیا، دعا فرمائیں کہ بارانِ رحمت نازل ہو۔ فرمایا۔ میں تو دن رات دُعائے خیر مانگتا

رہتا ہوں، لیکن گناہوں کی شامت کی وجہ سے تمام مخلوق تنگی میں گرفتار ہے۔
 بعد ازاں، مولوی معظم دین صاحب مرد لوی کو فرمایا۔ محمد بخش، جو ہمارا رشتہ دار
 ہے، مویشیوں کے لیے چارہ مانگتا ہے۔ اسے چارہ دے دیں۔ پھر آپ نے یہ شعر پڑھا
 تو نگ خود اں لقمہ چوں می خورد ؟
 چوبند کہ در دیش خوں می خورد !

ترجمہ :- امیر آدمی کو اس وقت روٹی کا لقمہ کھانا کیسے جائز ہے ؟ جب وہ
 دیکھے کہ فقیر لوگ خون کے گھونپ پی رہے ہیں۔

بعد ازاں، فرمایا۔ دنیا کے لیے تنگی اور فراخی لوگوں کے اعمال کی وجہ سے ہوتی ہے۔
 جب وہ فارغ البالی کے وقت روٹی کو حقیر سمجھنے لگتے ہیں تو اس وجہ سے قحط نازل ہوتا
 ہے۔ اور جب یاد حق میں مشغول ہوتے ہیں اور گریہ و زاری کرتے ہیں تو خدا ان کی دعا قبول
 فرماتا ہے اور رزق میں فراخی پیدا کر دیتا ہے۔

بعد ازاں، فرمایا۔ بعض بافندوں میں یہ خصوصیت پائی جاتی ہے کہ جب وہ فارغ البالی
 ہوں تو غلے کے متعلق حقارت آمیز الفاظ استعمال کرتے ہیں۔ چنانچہ ایک بافندہ کسی آدمی
 سے اپنی اجرت کے عوض گندم لایا۔ جب اس کی بیوی نے غلہ دیکھا تو اس میں سے جو کا ایک
 دانہ تلاش کر لیا اور شور مچانے لگی کہ میں نے چور پکڑ لیا ہے۔ اس کے خاوند نے کہا اس چور کو سزا
 دینی چاہیے۔ میاں بیوی نے جو کے دانے کو ایک باریک دھاگے کے ساتھ باندھ کر سولی پر لٹکایا
 اور مشہور کیا کہ ہم نے چور کو سزا دی ہے۔ جب یہ خبر حاکم وقت سردار کھڑک سنگھ کو پہنچی تو
 اس نے انہیں بلا کر کہا کہ میری حکومت کے ہوتے ہوئے تم نے کس قانون کے ماتحت چور کو
 سزا دی ہے ؟ وہ لا جواب تھے، آخر کار بہت سے روپے جرمانہ دے کر انہوں نے جان
 چھڑوائی۔

دنیا اور اہل دنیا

منگل کے روز خدمت اقدس میں حاضری نصیب ہوئی۔ مولوی نور احمد چنیوٹی، مولوی نور اللہ چنیوی اور دوسرے یارانِ طریقت بھی شریکِ مجلس تھے۔ مذمتِ دنیا کا موضوع چھڑا ایک ہندو سہد نے خواجہ شمس العارفین سے خیرات مانگی۔ آپ نے اسے کوئی چیز عنایت کی فرمایا۔ زنبور نامی ایک آدمی نے خواجہ تونسوی کی خدمت میں عرض کیا کہ میں کنواں کھدوار ہوں اس کے اخراجات کے لیے ایک سو روپیہ عنایت فرمائیں۔ آپ نے اسے سو روپیہ بخش دیا۔ اس وقت خواجہ تونسوی کے قاضی بھی مجلس میں بیٹھے تھے۔ قاضی صاحب نے کہا آپ کے ہاں ہزاروں مفلس غلام، صوفی اور مفتی موجود ہیں، اگر آپ یہ روپے ان میں تقسیم فرماتے تو کتن اچھا ہوتا۔ خواجہ تونسوی نے فرمایا اگر مال دنیا مجھے عزیز ہوتا تو میں ضرور اپنے عزیزوں کو دیتا۔

بعد ازاں، فرمایا ایک دن حضرت شبلی نے چار ہزار دینار دریا میں پھینک دیے۔ کسی شخص نے آپ سے کہا اگر آپ یہ دینار کسی محتاج کو دیتے تو اچھا ہوتا شبلی نے فرمایا میں وہ مومن نہیں ہوں جو اپنی رحمت کو دوسرے کے سر پر ڈال دے۔

بعد ازاں، اہل دنیا کی مذمت کا موضوع چھڑا۔ فرمایا۔ خواجہ تونسوی فرمایا کرتے تھے کہ دنیا پر خدا کا غضب ہے، انبیاء اور اولیاء کا بھی دنیا پر غضب ہے۔

مولانا روم نے کیا خوب کہا ہے ۔

اہل دنیا چہ کہیں و چہ مہین

لعنة الله علیہم اجمعین

خواجہ تونسوی فرمایا کرتے تھے کہ دنیا کو اس سے بدتر کہنے کی گنجائش اگر رومی نے چھوڑی

ہوتی تو وہ کسر ہم پوری کر دیتے ۔

ضمناً ، بندہ نے عرض کیا کہ اہل دنیا سے کون سے لوگ مراد ہیں ؟ فرمایا ۔ وہ لوگ جن کے دل میں دنیا کی محبت غالب آجاتی ہے اور اپنا تمام وقت دنیا جمع کرنے کی دھن میں گزار دیں ۔ بقولِ رومی ۔

چسیت دنیا ؟ از خدا غافل شدن

نے قماش و نقره و سرزند و زن

ترجمہ :- خانگی ساز و سامان ، نقدی اور بیوی بچوں کا نام دنیا نہیں ، بلکہ دنیا کا عمل مفہوم یہ ہے کہ انسان یادِ الہی سے غافل ہو جائے ۔
اسی طرح قرآن پاک میں مذکور ہے ۔

یا ایہا الذین آمنوا لاتلهکم
اموالکم واولادکم عن ذکر اللہ
اے ایمان والو تم کو تمہاری مال و دولت اور
اولاد خدا کے ذکر سے غافل نہ کر دے ۔

بعد ازاں فرمایا ۔ ایک مرتبہ حضرت گنج شکر نے خواجہ نظام الدین اولیا کو فرمایا کہ آج کی رات میں نے خدا کے حضور تمہاری دنیوی ترقی کے لیے مناجات کی ہے ۔ خواجہ نظام الدین نے متغیر ہو کر عرض کیا کہ اس دنیا سے دنی سے تو اہل اللہ نے پناہ مانگی ہے ، میں اس کے شر سے کیسے بچ سکوں گا ۔ گنج شکر نے فرمایا دنیا تمہارے ساتھ کچھ نہیں کر سکے گی ۔ البتہ تمہیں اپنی دھوتی کو مضبوط رکھنا چاہیے ۔ خواجہ نے عرض کیا ، حضور کا فرمان بسر و شیم ، میں اپنی دھوتی اتارنا ۔ اللہ ، بہشت میں حوروں پر بھی نہیں کھولوں گا ۔

بعد ازاں ، فرمایا ۔ دنیا نفس الامر میں کوئی بڑی چیز نہیں ، بلکہ ایک حدیث کی رو سے آخرت کی لھیتی ہے ۔ دنیا کے مصارف مختلف النوع ہیں ۔ اگر اے نفاسی خواہشات کے مطابق استعمال کیا جائے تو دنیا سانپ بن جاتی ہے اور اگر اے رسول خدا کے حکم کے مطابق استعمال کیا جائے تو سعادت دارین کا موجب بنتی ہے

بعد ازاں ، فرمایا ۔ حضرت گنج شکر کی دعا کے بعد ، خواجہ نظام الدین اولیا کے مال و متاع اس قدر ترقی ہوئی کہ معاملہ حد شمار سے باہر ہے ۔ اور وہ مال و دولت اور فتوحات

علی اور فضلا کے اخراجات کے لیے وقف تھے۔ خواجہ صاحب کے اہستان پر تقریباً چار ہزار علمائے نامدار، پانچ سو قال اور کثیر التعداد درویش مقیم تھے۔

بعد ازاں، فرمایا۔ خواجہ نظام الدین اولیاء، امیر خسرو اور علاؤ الدین حسن کو ہفتے میں ایک بار درویشوں کی طرف بھیجتے اور فرماتے جو درویش لائق ہو اُسے میرے پاس لاؤ۔ حسب الارشاد دونوں حضرات چھان بین کرتے اور جس درویش کو قابل ترین سمجھتے اس کا نام لکھ کر خواجہ صاحب کی خدمت میں پیش کر دیتے۔ خواجہ صاحب بعض درویشوں کو رکھ لیتے اور بعض کو بدل کر ان کی جگہ اور درویش قبول کرتے تھے۔ اور یہ سلسلہ عمر بھر چلتا رہا۔

بعد ازاں، شیخ فرید الدین عطار کا ذکر چھڑا۔ فرمایا۔ شیخ فرید الدین عطار ابتدا میں عطر فروشی کرتے تھے۔ ایک دن ایک خرقہ پوش مجذوب نے دکان پر آکر شیخ عطار سے کہا مجھے اپنے خرقے کے لیے عطر درکار ہے۔ شیخ عطار نے ہنس کر کہا عطر تو نفیس اور صاحب لباس کے لیے ہوتا ہے نہ کہ پھٹے پرانے چتھڑوں کے لیے۔ اس مجذوب نے کہا اس قدر ص اور دینوی جگر بند کے ہوتے ہوتے تمہاری موت کس طرح واقع ہوگی۔ شیخ عطار نے کہا تمہارا مرنے بھی تو بظاہر محال نظر آتا ہے۔ اس بزرگ نے کہا میرا مرنے اور تیرا مرنے برابر نہیں ہے۔ پھر دونوں کے درمیان بڑی تیز باتیں ہوئیں۔ بالآخر اس بزرگ نے خرقہ اپنے اوپر اوڑھ لیا اور شیخ عطار کی دکان کے سامنے یونہی لڑھک پڑھا۔ جب شیخ عطار نے خرقہ اٹھا کر دیکھا تو اس کی رُوح جسم سے پرواز کر چکی تھی۔ اس واقعے سے شیخ عطار کی کایا ملت گئی، انہوں نے عطر کی شیشیاں نہر میں پھینک دیں اور خود حق تعالیٰ کی طرف متوجہ ہو گئے۔

بعد ازاں، آپ نے رومی کا یہ شعر پڑھا۔

عقل ہر عطار کا گدازاد

طلبہ ہمارا ریخت اندر آبجو

بعد ازاں، سلطان ابراہیم ادھم بلخی کا ذکر شروع ہوا فرمایا۔ ایک دن سلطان ابراہیم تخت پر بیٹھے ہوتے تھے کہ انہیں بالاخانے سے آواز سنائی دی۔ سلطان

بلا خانے پر گئے تو وہاں ایک اجنبی شخص کو دیکھ کر متعجب ہوئے۔ آپ نے پوچھا تم کون ہو؟ اور اس جگہ کیا کرتے ہو؟ اس نے کہا میرا دنٹ گم ہو گیا تھا۔ یہاں سے تلاش کر رہا ہوں۔ سلطان نے کہا عجیب بات ہے دنٹ گم ہوا ہے جنگل میں اور اس کی تلاش شاہی لگانے میں کی جا رہی ہے۔ اس شخص نے کہا پھر یہ بھی ممکن نہیں کہ تم تخت پر بیٹھ کر فقر کا مرتبہ حاصل کر سکو۔ بعد ازاں، فرمایا۔ ایک مرتبہ رجال الغیب میں سے ایک آدمی سلطان مذکور کی محفل میں گیا۔ محفل بے حد آراستہ تھی۔ وہ آدمی پاسبانوں کی نظر بچا کر سلطان صاحب کے سامنے نمودار ہوا اور اس نے کہا مجھے اپنے تخت پر سونے کے لیے جگہ دو۔ سلطان صاحب نے کہا سلطانی سرائے میں جاؤ، وہاں ہر قسم کا سامان رہائش مل جائے گا۔ غیبی شخص نے کہا، تخت کس کا ہے؟ سلطان نے کہا میرا موردنی حق ہے۔ اس نے کہا تم سے پہلے کس کا تھا؟ بادشاہ نے کہا میرے والد کا تھا، اور اس سے پہلے میرا دادا اس پر قابض تھا اور علیٰ ہذا القیاس۔ تب غیبی شخص نے بادشاہ سے کہا کہ تخت بھی سرائے کی طرح ہے، جس طرح مہمان، سرائے میں رات گزار کر چل دیتے ہیں اور ان کی جگہ پر دوسرے مہمان آجاتے ہیں، اسی طرح تخت پر بھی باری باری لوگ آتے ہیں اور اسے دوسروں کے حوالے کر کے چلے جاتے ہیں، اس کے بعد وہ آدمی غائب ہو گیا۔ اس کی باتوں نے سلطان ابراہیم کے دل پر اس قدر اثر کیا کہ انہوں نے تخت چھوڑ دیا اور دریا کے کنارے پر گوشہ گیر ہو گئے۔

بعد ازاں، فرمایا۔ جب سلطان حج کو روانہ ہوئے تو ہر قدم پر دو گانہ نفل پڑھے تھے۔ چودہ سال کے عرصے میں وہ بیت اللہ شریف پہنچے۔ جب مناسک حج سے فارغ ہو کر کوفہ میں حضرت امام اعظم کی خدمت میں آئے تو امام صاحب نے پوچھا علوم ظاہری میں کس قدر دسترس رکھتے ہو۔ سلطان صاحب نے کہا کہ ایک حدیث کے علاوہ کچھ نہیں جانتا اور وہ یہ ہے۔

حب الدنيا راس كل خطیئة و
دنیا کی محبت ہر گناہ کی بنیاد اور ترک دنیا
ترک الدنيا راس كل عبادة
ہر عبادت کی اساس ہے۔

امام صاحب نے فرمایا یہی حدیث کافی ہے۔ پھر سلطان موصوف کچھ عرصہ کے لیے امام صاحب

کے پاس رہے اور ضروریات کا علم حاصل کیا۔

بعد ازاں، فرمایا۔ حضرت امام اعظمؒ کے بیشمار شاگرد تھے، لیکن علم باطنی میں درشاگرد سلطان ابراہیم اور داؤد طائی کامل تھے اور علم ظاہری میں امام محمدؒ اور امام ابو یوسفؒ کامل تھے۔

بعد ازاں، فرمایا۔ ایک مرتبہ خلیفہ منصور نے امام صاحب کو طلب کیا کہ آپ قاضی القضاۃ کا منصب قبول فرمائیں۔ امام صاحب نے فرمایا، اے امیر، میں عجمی ہوں، عربی نہیں ہوں اور عرب سادات میری قضاگری پر مطمئن نہیں ہوں گے۔ خلیفہ نے کہا قضا کا نسب سے کوئی تعلق نہیں، اس کے لیے علم شرط ہے۔ امام صاحب نے فرمایا میں اس منصب کا سزاوار نہیں ہوں، اور میرا کہنا اگر سچ ہے تو میں خود ہی نااہل ہوں اور اگر جھوٹ ہے تو جھوٹے کو مسلمانوں کا قاضی نہیں بننا چاہیے۔ اور تم مسلمانوں کے خلیفہ ہو تمہیں ہرگز جھوٹے آدمی کو قاضی نہیں مقرر کرنا چاہیے۔ یہ کہہ کر امام صاحب نے گلو خلاصی کرائی۔ امام صاحب کی وفات کے بعد امام ابو یوسفؒ نے یہ منصب قبول کر لیا۔ جس وقت بھی صاحبین میں کسی مسئلے پر اختلاف ہو جاتا تو وہ حضرت داؤد طائیؒ کی خدمت میں جاتے اور اپنا اختلاف بیان کرتے اگر ابو یوسفؒ کا قول درست ہوتا تو وہ کہتے کہ یہ مسئلہ درست ہے، اور اگر امام محمدؒ کا قول صحیح ہوتا تو کہتے محمدؒ کا قول صحیح ہے، یعنی قضا سے متنفر ہونے کی وجہ سے ابو یوسفؒ کا نام زبان پر نہ لاتے۔

بعد ازاں، فرمایا۔ سلطان ابراہیمؒ کا طریقہ یہ تھا کہ جنگل میں جا کر لکڑیاں چن لاتے اور مکہ معظمہ کے بازار میں بیچ کر نصف قیمت خود رکھ لیتے اور بقیہ نصف قیمت درویشوں میں بانٹ دیتے۔ ایک دن روٹی تیار کرنے میں دیر ہو گئی اور درویش بہت پریشان ہو گئے جب روٹی تیار ہوئی تو خود کچھ نہ کھایا اور تمام کی تمام درویشوں کو دے دی اور ان سے بہت بہت مغفرت کی۔

بعد ازاں، فرمایا۔ خواجہ حمید الدین ناگوریؒ کمال درجے کے تارک الدنیا تھے۔ آپ کے گھر میں کپڑے کی ایک چادر کے علاوہ اور کچھ نہ تھا۔ جب نماز کا وقت ہوتا تو آپ چادر

اڑھ کر مسجد کو چلے جاتے اور آپ کی اہلیہ غلہ دان میں اپنا جسم چھپا لیتی۔ خواجہ حمید الدین جماعت کے بعد دعا بھی انتظار نہ کرتے اور گھر چلے آتے۔ پھر اپنی چادر بیرونی کو دینے جس سے وہ نماز پڑھتی اور غلہ دان میں چھپ جاتے۔ ایک سلطان شمس الدین التمش نے لوگوں سے دریافت کیا کہ اس بزرگ کے پاس دنیوی ساز و سامان اور خوراک پوشاک وغیرہ کچھ بھی نہیں تو پھر ان کی گزر بسر کیسے ہوتی ہے؟ لوگوں نے حقیقت محل بیان کی تو سلطان نے پیش کی کہ اگر آپ قبول فرمائیں تو میں بیت اکمال میں سے روزینہ مقرر کر دیتا ہوں اور اگر بیت اکمال سے لینا پسند نہ ہو تو بیسے سے حسب ضرورت سودا سلف لیتے رہا کریں۔ خواجہ صاحب نے بیوی سے مشورہ کیا۔ بیوی نے کہا میں گھر کی تلاشی لیتی ہوں اگر کوئی چیز نہ ملی تو پھر جس طرح آپ کی خواہش ہو کریں۔ چنانچہ بیوی نے تمام گھر چھان مارا اور کچھ سوت مل گیا، جسے انہوں نے خواجہ صاحب کو دیا اور کہا ہم اسے بیچ کر کھانے کا انتظام کر لیں گے۔ بعد میں جو ہو سو ہو۔ پھر اہلیہ نے کہا اگر آپ سلطان کا وظیفہ قبول کر لیں گے تو آپ کا نام متوکلین کی فہرست سے کٹ جاتے گا۔ خواجہ حمید الدین کو یہ بات بہت پسند آئی اور انہوں نے سلطان کی پیش کش کو قبول نہ کیا۔ سبحان اللہ کا لائن حق کا کیا یہی مقام ہے کہ امکان و اختیار کے باوجود ترک کو اختیار کیا۔

بعد ازاں، سلطان شمس الدین التمش کا ذکر چھڑا۔ فرمایا۔ خواجہ قطب الدین بختیار کاکی نے نزع کے وقت وصیت فرمائی تھی کہ مجھے غسل وہ شخص دے جس نے عصر کی سنتیں قضا نہ کی ہوں۔ جب یہ خبر بادشاہ کو پہنچی تو اس نے کہا الحمد للہ خدا نے اس مکین کو یہ سعادت بخشی ہے کہ میری عصر کی سنتیں کبھی قضا نہیں ہوئیں۔

بعد ازاں، شیخ شہاب الدین عمر سہروردی کا ذکر چھڑا۔ فرمایا۔ جب شیخ شہاب الدین پیدا ہوئے تو ان کے والد انہیں حضرت محبوب سبحانی شیخ عبدالقادر جیلانی کی خدمت میں لے گئے۔ آپ نے بچے کو اپنی ران مبارک پر بٹھایا اور اس پر شفقت کی نظر کرتے ہوئے فرمایا۔

انت آخر اطمشہورین فی العراق عراق میں آپ سب سے زیادہ مشہور ہوں گے

چنانچہ آپ کے فرمان کے مطابق شیخ شہاب الدین کمال کے درجے کو پہنچے۔ اور ان پر فتوحات کا دروازہ اتنا کھلا کہ صبح سے شام تک تقریباً اسی اسی ہزار دینار جمع ہو جاتے اور اسی قدر خرچ ہو جاتے، حتیٰ کہ شام کے وقت ایک درہم بھی نہ بچ رہتا۔

بعد ازاں، فرمایا۔ اکثر اہل دنیا اپنی نصف عزت تک دنیا جمع کرنے میں بے حد کوشش کرتے ہیں، جب عمر کے آخری دور میں اس کوشش کے قابل نہیں رہتے تو اپنی اولاد کو اس کام میں لگا دیتے ہیں۔ یعنی ہر صورت میں ان کا مقصد وحید ماسواۃ اللہ ہی ہوتا ہے، اور مران حق دونوں جہانوں سے منہ موڑ کر یاد حق میں مشغول ہوتے ہیں۔ اور اپنے دل سے زن و فرزند کی محبت نکال دیتے ہیں، ان کے نزدیک اولاد کا ہونا یا نہ ہونا برابر ہوتا ہے، اگر اولاد ہو تو اسے بھی صراطِ مستقیم کی تلقین کرتے ہیں

بعد ازاں، فرمایا۔ طالب صادق کو چاہیے کہ ترک دنیا کے لیے بہت کوشش کرے، کیونکہ دنیا ہی تمام برائیوں کی جڑ ہے۔

اے طالب دنیا تو بے مغروری دے مائل عقبے تو کیے مزدوری
دے آنکھ زبیل ہر دو عالم دوری تو طالب نور بلکہ عسین النوری
ترجمہ:- اے دنیا کے طلب گار تو دھوکے میں آیا ہوا ہے۔ اے عقبی کے طلب گار
تو بھی تو ایک مزدور ہی ہے جو طاعت و عبادت کا عوض جنت سمجھتا ہے، اور اے وہ
شخص جو ترک ماسواۃ اللہ پر کاربند ہے تو ہی دراصل طالب مولیٰ ہے اور اسی کے نور کا
منظر ہے۔

بعد ازاں، شیخ بہاؤ الدین طہانی کا ذکر چھڑا۔ فرمایا۔ ایک دن خواجہ حمید الدین ناگوری نے شیخ بہاؤ الدین کو خط لکھا کہ اس کا کیا سبب ہے کہ بعض اہل سلوک دنیوی مال و املاک کے ہوتے ہوئے بھی روحانیت میں صاحب تصرف ہوتے ہیں؟ شیخ بہاؤ الدین نے اس کا جواب لکھا۔ کچھ مدت کے بعد خواجہ حمید الدین نے فرمایا کہ میرے سوال کا جواب بذریعہ الہام مجھے دیا گیا ہے کہ اے حمید الدین زہد و تقویٰ ایک الگ چیز ہے اور عشق ایک الگ چیز ہے۔ یعنی عاشق کی نظر دیدار و دست کے علاوہ کسی چیز پر نہیں پڑتی، ہر جگہ اسے

محبوب ہی کا نور نظر آتا ہے۔ لہذا اگر ایسے لوگوں کے پاس مال و دولت زیادہ بھی ہو تو ان کے دل میں اس کی محبت پیدا نہیں ہوتی۔

بعد ازاں، فرمایا۔ خواجہ بہاؤ الدین کے ساتھ بیٹھے اور ایک بیٹی تھی۔ جب آپ کے نزع کا وقت آیا تو آپ نے اپنے بیٹوں کو فرمایا کہ ترکے کی تقسیم شریعت کے مطابق دو حصے لڑکے اور ایک حصہ لڑکی کے لیے مقرر ہے، مگر میں تمہیں تلقین کرتا ہوں کہ اپنی بہن کو حصہ اپنے برابر دینا۔ آپ کی وفات کے بعد مدفن مال آٹھ برابر حصوں میں تقسیم کیا گیا اسی اسی ہزار دینار ایک ایک کے حصے میں آئے۔ خواجہ صدر الدین نے جو آپ کا سب سے بڑا لڑکا تھا تمام مال راہِ خدا میں صرف کر دیا۔ لیکن دوسرے صاحبزادوں نے اپنے قبضے میں رکھا۔ جب بادشاہ کو اسی امر کی اطلاع ہوئی تو اس نے تمام صاحبزادوں سے مال چھین کر اپنے قبضے میں کر لیا۔

بعد ازاں، فرمایا۔ جب خواجہ تونسوی نے یہ قصہ سنایا تو فرمایا کہ صاحبزادوں سے مال کا غضب ہونا حضرت بہاؤ الدین کی مرضی کے مطابق تھا۔ کیوں کہ انہیں اپنے نور باطن سے معلوم ہو گیا تھا کہ یہ دولت سانپ ہے اور ان کے پاس اس سانپ کا منتر نہیں، لہذا وہ اس کے اہل نہیں۔

بعد ازاں، سید اللہ بخش نے شیخ بہاؤ الدین کی ایک غزل پڑھی۔
 بعد ازاں، فرمایا۔ مخدوم صدر الدین کے صاحبزادے شاہ رکن عالم مرتبہ فقر میں بڑے صاحب کمال تھے جب وہ دنیا سے رخصت ہوئے تو انہیں شیخ بہاؤ الدین کی پابنتی کی طرف دفن کیا گیا۔ ایک دن شیخ بہاؤ الدین نے اپنے ایک مرید کو خواب میں فرمایا کہ شاہ رکن عالم کو میری پابنتی سے اٹھا لویا مجھے کسی اور جگہ منتقل کر دو، کیوں کہ اُن کا پابنتی کی طرف ہونا خلافِ ادب ہے۔ دوسرے دن شاہ رکن عالم نے کسی شخص کو خواب میں فرمایا کہ مجھے یہاں سے منتقل کرنے کا ہرگز قصد نہ کریں، میں خود بخود یہاں سے منتقل ہو جاؤں گا۔ شاہ رکن عالم وہاں سے نقل کر کے شاہ تغلق کے روضے میں چلے گئے جو انہوں نے اپنے لیے بنوایا تھا اور اس امر کی تصدیق کے

لیے انہوں نے راستے میں اپنا ہاتھ زمین سے باہر نکال لیا، جسے بعض لوگوں نے دیکھا اور وہ جگہ ابھی تک لوگوں کے لیے زیارت گاہ ہے۔

بعد ازاں، کیمیا کی مذمت کا ذکر چھڑا۔ فرمایا۔ ایک مرتبہ میں نے خواجہ تونسوی کی زبان سے سنا کہ اہل تصوف کے نزدیک کیمیا گری جائز نہیں، کیونکہ کیمیا کے ذریعے سے بنا ہوا سونا سو سال کے بعد دوبارہ اپنی اصلی دھات کی شکل اختیار کر لیتا ہے، لہذا اس قسم کا مکرو ذریعہ حرام ہے۔ سب سے اچھا کیمیا ذکر حق تعالیٰ ہے، کیوں کہ تمام کیمیا اُسی کے قبضہ قدرت میں ہیں۔

بعد ازاں، فرمایا۔ صوفی کو چاہیے کہ اپنے ظاہر و باطن کو خدا اور رسول کے حکم کے مطابق ڈھال لے۔

بعد ازاں، فرمایا۔ اس زمانے میں اکثر لوگ مکرو ذریعہ کو اپنا وسیع بنا چکے ہیں، بظاہر تو وہ مومن دکھائی دیتے ہیں لیکن ان کے باطن میں کفر ہوتا ہے۔

بعد ازاں، فرمایا۔ ایک مرتبہ میں تونسہ شریف کو جا رہا تھا، موضع کپروالی میں، میں نے ایک آدمی دیکھا جو کتابت کرتا تھا۔ میں نے پوچھا تم کتابت کس لیے کرتے ہو؟ اس نے کہا اس سے پہلے میں ایک حاجت کے لیے سلطان باہو کے روضے میں بیٹھا ہوا تھا۔ جب وہاں سے اٹھا تو میرا تمام سامان چوری ہو چکا تھا لہذا میں نے چاہا کہ کچھ محنت کر کے اس کی اجرت سے اپنے لیے کپڑے اور جو تاخر دین میں نے پوچھا تمہیں کبھی سلطان باہو کی زیارت بھی ہوئی ہے؟ اس نے کہا ہاں، ایک مرتبہ ہوئی ہے، اور آپ فرماتے تھے اے درویش صبح کے وقت تمہارے پاس ایک ہندو آئے گا اے علم پڑھاؤ تاکہ تمہاری روزی کا وسیلہ بن جائے جب صبح ہوئی تو ایک مسلمان میرے پاس آیا، مجھے بڑا تعجب ہوا۔ لیکن میں اپنے آپ سے کہتا تھا کوئی تعجب کی بات نہیں ممکن ہے یہی شخص باطن میں ہندو ہو۔ کیوں کہ اولیاء اللہ کی نظر ظاہر کی بجائے لوگوں کے باطن پر ہوتی ہے۔

تزکیہ و تصفیہ، خواطرِ اربعہ روح اور موت کی حقیقت

ہفتہ کے روز قد مبوسی کی سعادت حاصل ہوئی، نیازِ مددِ شمس، کریم بخش، نو مسلم اور دوسرے یارانِ طریقت حاضر تھے تزکیہ نفس کا موضوع چھڑا۔ خواجہ شمس العارفین نے فرمایا۔ تزکیہ نفس یہ ہے کہ اوصافِ ذمیرہ مثلاً حبِ جاہ، حبِ مال، بخل، حسد، حرص، طعام، ریا، بکرا اور غصے وغیرہ کو دل سے نکال دیا جائے۔ اور تصفیہ دل سے مراد یہ ہے کہ اوصافِ حمیدہ مثلاً صبر، توبہ، شکر، زہد، خوف، رجا، حبِ مولا، حبِ خلقِ اخلاص اور رضا بالقضا سے دل کو منور کیا جائے۔

بعد ازاں، فرمایا۔ سالک کو چاہیے کہ تزکیہ نفس کے لیے بیدار گوشش کرے اور اپنے آپ کو ہر کسی سے کمتر خیال اور حبِ ماسوا را اللہ کو دل سے نکال کر اطاعتِ حق تعالیٰ میں مشغول رہے تاکہ وہ ہستی موہوم کی آلائش سے محفوظ رہے اور حسنِ حقیقی اس کے دل میں پر تو فگن ہو۔

بعد ازاں، حافظ امیر نے عرض کیا کہ سید جلال قریشی عرض کرتا ہے کہ بندہ حقیر کو بھی اپنے سگانِ دربار سے خیال کرتے ہوئے کبھی کبھی یاد فرمالیا کریں۔ چونکہ اس کے قول و فعل میں تضاد تھا۔ اس لیے آپ نے فرمایا۔ سالک کو چاہیے کہ اپنے آپ کو لگ سے تشبیہ نہ دے، بلکہ انسانیت حاصل کرنے کی کوشش کرے۔

بعد ازاں، خیالاتِ فاسدہ کا ذکر چھڑا۔ فرمایا۔ انسانی خواہشات کی تین قسمیں ہیں، اگر لذیذِ خوراک، نرم پوشاک، حسینہ کو دیکھنے اور اس سے جماع کرنے کی رغبت ہو تو یہ نفس کی خواہشات ہیں۔ اور اگر حسد، تکبر اور خود پرستی اور اسی قسم کے دوسرے رجحانات ہوں تو یہ شیطانی خواہشات ہیں اور جب عبادت، ریاضت، اعمالِ حسنہ

وغیرہ کی طرف میلان ہو تو یہ ملکوتی رجحانات ہیں، لہذا سالک کو چاہیے کہ نفسانی اور شیطانی خواہشات کو ترک کر کے اوصاف حمیدہ اختیار کرے۔

بعد ازاں، حاضرین مجلس نے اکھٹہ ٹھہر چاکر ہم کتنے خوش نصیب ہیں کہ آپ کی خدمت میں پہنچ کر ہم نے اوصاف حمیدہ اختیار کئے اور اذکار الہیہ میں مشغول ہونے خواجہ شمس العارفین نے فرمایا۔ یہ اوصاف جو تم اپنے آپ میں دیکھتے ہو۔ محض حضرت تنوی کا کرم ہے، ورنہ مجھ میں تو کچھ بھی نہیں۔ سبحان اللہ آپ اتنے کمالات کے باوجود کسر نفسی کرتے تھے اور فرماتے تھے جس کو بھی حقیقت کا سراغ ملا کسر نفسی کی وجہ سے ملا۔

بعد ازاں، مولوی فخر الدین لاہوری نے عرض کیا کہ فاسد خیالات کی وجہ سے نماز اور اذکار میں حضور قلب کا سرور حاصل نہیں ہوتا۔ فرمایا۔ سالک کو چاہیے کہ اپنے اراد کے قبول ہونے کے متعلق نہ سوچے۔ اگرچہ سلوک کا دار و مدار جذبہ قلبی پر ہے۔ لیکن کسی طرح بھی وظیفہ ترک نہیں کرنا چاہیے، کیوں کہ عاشق کو معشوق کے راستے میں جان تک بھی قربان کرنی پڑتی ہے۔

بعد ازاں، حاجی غلام سدر ملتان نے عرض کیا کہ خیالاتِ فاسدہ اکثر اوقات وظیفہ پڑھنے کے دوران ہی زور کر آتے ہی۔ فرمایا۔ اگر خیالاتِ فاسدہ نہ آتے تو ہر شخص صاحبِ ولایت ہوتا۔

بعد ازاں، فرمایا۔ سالک کو چاہیے کہ وظائف اور خاص طور پر مہلکاتِ عشر پڑھنے کے بعد ہاتھ اٹھا کر دعا کرے کہ اے خداوند کریم اپنے کرم سے مجھے خیالاتِ فاسدہ سے نجات بخش (اٰمین یا رب العالمین)۔

بعد ازاں، شاہ خدابخش سجری نے عرض کیا کہ جس طرح آپ نے علاقہ دنیوی کو ترک کر دیا ہے، اسی طرح میرے باطن کو بھی نفسانی خطرات اور شیطانی دوسوں سے نجات دلا دیں۔ فرمایا۔ ہمت سے کام لینا چاہیے اور رفعِ خطرات کے لیے اسم یا فعال ستر بار پڑھنا چاہیے۔ اور استغفار بھی اس سلسلے میں حیرت انگیز تاثیر رکھتا ہے۔ ساتھ ہی یہ تصویر بھی رکھنا چاہیے کہ خدا دیکھتا اور جانتا ہے۔ جو فعل بھی مجھ سے صادر ہوتا ہے، خدا اسے دیکھتا

اور سمجھتا ہے، پس اس تصور کو پختہ کرتے رہنا چاہیے۔ اس سے سالک اپنے آپ میں نشاۃ
افعال اور فاسد خطرات سے ندامت عکس کرے گا اور رفتہ رفتہ دائم الحضور ہو جائے گا۔
علیٰ ہذا القیاس ہر فعل میں تصور ذات کرنا چاہیے تاکہ سالک خطرات سے محفوظ رہ سکے۔
بعد ازاں، مولوی معظم دین صاحب مردلوی نے ردی کے پانچ ٹکڑے آپ کے سامنے
رکھ دیے۔ آپ نے پوچھا۔ یہ کیا ہے؟ مولوی صاحب نے عرض کیا کہ کھیتوں میں کام
کرنے والے ملازمین جس قدر بھی نگرانی رکھتا ہوں وہ پھر بھی چوری کرنے سے باز نہیں آتے
اب انہوں نے فلاں آدمی کی یہ ردی چرائی ہے۔ فرمایا۔ یہ ٹکڑے انہی کو لوٹا دیں اور
انہیں نصیحت کریں کہ ایسے فعل سے باز رہیں۔ پھر فرمایا۔ حیرت کی بات ہے کہ خوراک
اور پوشاک کی اس قدر فراں واں سہولیات کے باوجود بھی وہ ایسے بیع فعل کے
عادی ہیں۔

بعد ازاں، فرمایا۔ اکثر لوگ شامت نفس کی وجہ سے گراہی کے گڑھے میں جا گئے
چنانچہ اولیاء اللہ میں سے بلعم باعور، شیخ صنعان اور برصیصا اسی قبیل کے آدمی
تھے۔

ضمناً، غلام محمد سیال نے پوچھا کہ شیخ صنعان کا انجام کیا ہوا؟ فرمایا۔ شیخ صنعان
اپنے ایک مرید کی دعا سے ایمان لے کر مرا۔

بعد ازاں، فرمایا۔ بلعم باعور کی مجلس وعظ میں ستر دواتیں تیار رکھی ہوئی تھیں
اور ہر دوات پر دس دس کاتب مامور تھے جو اُسی کی زبان سے بیان ہونے والے حقائق
و معارف الہیہ لکھا کرتے تھے۔ لیکن اس قدر معرفت مآب ہونے کے باوجود بھی وہ گمراہ
ہو گیا۔ پھر فرمایا۔ مذکورہ تینوں آدمی عورت کی اطاعت کی وجہ سے گمراہ ہوئے، خداوندوں
کے شر سے محفوظ رکھے۔

بعد ازاں، خواطر اربعہ کا ذکر چھڑا۔ فرمایا۔ بائیں زانوں پر شیطانی خطرے کا مکان
ہے اور دایاں زانوں نفاسی خطرے کا مقام ہے۔ دائیں کندھے پر خطرہ مکی کا مقام ہے اور
دل کی فضا خطرہ رحمانی کا مقام ہے۔ سالک کو چاہیے کہ پہلے تینوں کی نفی کرے اور خطرہ رحمانی

پر ذات کا اثبات کرے اور محتاط رہے کہ دل میں جب بھی غصے یا ذہب کا خیال آئے تو یہ شیطانی خطرہ ہے، اس کی نفی کرنی چاہیے۔ جب اس کا دل نیکی کی طرف مائل ہو تو یہ ملکی ہے اس کی بھی نفی کرنی چاہیے اور باتیں پستان کے نیچے کے مقام پر خطرہ رحمانی کا اثبات کرنا چاہیے تاکہ ہر شر سے محفوظ رکھے

بعد ازاں، فرمایا۔ محبوب حقیقی کے حضور میں پہنچنا بہت مشکل ہے۔ جب تک انسان حرص و بخل سے بالاتر نہ ہو لے محبوب تک رسائی ممکن نہیں۔ جیسا کہ کسی بزرگ نے فرمایا ہے:۔

گلِ توحید ز دید بزمِ سینے کہ دراو

خارِ شرک و حسد و کبر و ریاء کین است

ترجمہ :- توحید کا پھول ایسی سرزمین میں چمک کر نہیں بہک سکتا، جو سر اسر شرک و حسد، فخر و تکبر اور بغض و ریاء کے کانٹوں سے الٹی پڑی ہو۔

ضمناً، بندہ نے عرض کیا کہ رُوح اور نفس میں کیا فرق ہے؟ فرمایا۔ نفس اور رُوح کی حقیقت ایک ہی ہے۔ لیکن اوصافِ حمیدہ کے اعتبار سے ایک کا نام رُوح اور اوصافِ زمیرہ کے اعتبار سے دوسرے کا نام نفس ہے۔ اصل میں یہ دونوں ایک ہی چیز ہیں۔ کسی بزرگ کا قول ہے ”نفس اور رُوح و عقل و دل، جملہ یکے است“ کسی کا شعر ہے۔

رُوح و دل اور جسم تینوں ایک چیز

فعل کی نسبت سے ہواں میں تمیز

بعد ازاں، فرمایا۔ ظاہری عقل حق تعالیٰ کی ذات کے سامنے حجاب ہے۔ جب ظاہری عقل ماند پڑ جائے تو باطنی عقل برسرِ عمل ہو جاتی ہے، چنانچہ مجددوں کے ہاں ظاہری عقل نہیں ہوتی لیکن ان کا باطن روشن ہوتا ہے۔

بعد ازاں، فرمایا۔ نفس اور رُوح درحقیقت واحد الاصل ہیں، البتہ کبھی اسے نفسِ امارہ، نفسِ لوامہ، نفسِ مطمئنہ اور کبھی رُوح اور دل کے ناموں سے تعبیر کرتے ہیں۔ اسکی اختلاف ان کے وصفی اختلاف کے لحاظ سے ہے۔ ان میں جس قسم کی صفت غالب

ہو اسی قسم کا نام دیا جاتا ہے۔
 پھر فرمایا: دل - گوشت کی نحر و طی لوتھڑے کا نام نہیں، بلکہ یہ کوئی اور ہی چیز ہے، جسے اہل اللہ بہتر جانتے ہیں۔

بعد ازاں، طبیب غلام علی قریشی نے عرض کیا کہ موت کی حقیقت کیا ہے؟ فرمایا
 انسان کی رُوح کو موت نہیں آتی، کیوں کہ وہ عالم امر سے ہے۔ قُلِ الرُّوحُ
 مِنْ أَمْرِ رَبِّي اور جب رُوح کل نفس ذائقہ الموت کے حکم کے تحت انسان کے فانی
 وجود سے رخصت ہو جاتی ہے تو اسے مردہ کہتے ہیں، حالانکہ وہ ایک مکان سے دوسرے
 مکان کو نقل کرتی ہے۔ جیسا کہ حدیث شریف میں مذکور ہے۔

انّ اولیاء اللہ لا یموتون بل بے شک اولیاء اللہ مرتے نہیں، بلکہ ایک
 یتقلون من دار الی دار منزل سے دوسری منزل کو منتقل ہو جاتے ہیں
 بعد ازاں، فرمایا۔ بعض اہل اللہ نے خدا سے دُعائیں مانگی ہیں کہ نزع کے وقت
 ہمیں بے ہوش کر دینا تاکہ ہم شیطان کے شر سے محفوظ رہیں، کیوں کہ اقوال و افعال کے
 مواخذے کے لیے سلیم العقل ہونا شرط ہے، جو کچھ بے ہوشی کے عالم میں ہو اس پر مواخذہ نہیں
 بعد ازاں، ہندو عقائد کا ذکر آیا۔ فرمایا۔ ہندوؤں کے بنیادی عقائد میں سے
 ایک عقیدہ یہ بھی ہے کہ جب کوئی شخص مر جاتا ہے تو اس کی رُوح اپنے سابقہ اعمال
 کے مطابق کسی اور قالب میں ظہور کرتی ہے۔ پھر فرمایا۔ رُوح کے نظریے کے مطابق
 عام آدمی ایک بار مرتا ہے اور عارف حق لئی بار مرتا ہے۔

بعد ازاں، فرمایا۔ مولانا جامی فرماتے ہیں۔

از خار خارِ عشق تو در سینہ دارم خار ہا

یکبار میرد ہر کے بچپارہ جاتی بار ہا

ترجمہ :- میرے سینے میں تیرا عشق پے در پے اتنے کانٹے چھبوتا رہتا ہے کہ
 دوسرے آدمی تو دنیا میں صرف ایک بار مرتے ہیں لیکن جاتی کو روزانہ کتنی ہی بار
 مرنے پڑتا ہے۔

بعد ازاں، فرمایا۔ اکثر لوگ مولانا جامی کی موت پر اعتراض کیا کرتے تھے ایک دن جامی کے ایک شاگرد شیخ عبدالغفور پر، جو مسجد میں گوشہ نشین تھے۔ یہی حالت وارد ہوتی کہ ان کے اعضا جدا جدا ہو کر صحن میں منتشر ہو گئے۔ جب صبح کے وقت نمازی مسجد میں آئے تو منتشر اعضا نے خود بخود جمع ہو کر دوبارہ اپنی اصلی صورت اختیار کر لی۔ لہذا مولانا جامی پر لوگوں کا اعتراض بے مورد ہے۔

بعد ازاں، اہل اللہ کی حیات و ممات کا ذکر آیا۔ فرمایا۔ اولیاء اللہ کی موت اس طرح ہوتی ہے جیسے ایک آدمی ایک مکان سے اٹھ کر دوسرے مکان میں چلا جائے۔ لہذا جو شخص اولیاء اللہ سے دشمنی رکھتا ہے اپنی نیت کے مطابق رنج و بلا کا شکار ہو جاتا ہے اور جو شخص ان کا معتقد ہوتا ہے سعادت دارین پاتا ہے اور بالکل زندوں کی طرح اولیاء کا فیض جاری رہتا ہے۔

ضمناً، طبیب غلام علی قریشی نے عرض کیا کہ جب اولیاء اللہ کی روح نقل کرتی ہے تو کیا ان کے وجوہ کی طاقت اور قدرت بھی برقرار رہتی ہے؟ فرمایا۔ چونکہ ان کی موت عام لوگوں کی روزمرہ نقل مکانی کے بالکل مشابہ ہے۔ اس لیے ان کے تمام کام زندوں کی مانند ہوتے ہیں۔

زیارتِ قبور اور استمداد

اتوار کی رات کو مجلس میں حاضر ہونے کا موقع ملا۔ مولوی سلطان محمود ناڑوی، مولوی غلام محمد گجراتی اور دوسرے یارانِ طریقت بھی موجود تھے۔ اہل قبور کے فیوض کا ذکر چھڑا۔ فرمایا۔ دینی اور دنیوی حاجتیں طلب کرنے کے لیے اہل اللہ کی قبور پر جانا جائز ہے، کیوں کہ بیشمار لوگ اولیاء اللہ کی قبور سے فیض حاصل کرتے ہیں۔ چنانچہ اکثر لوگ خواجہ معین الدین اور غوث الاعظم کے مزارِ مقدس کے قریب بیٹھ کر فیض یاب ہوتے ہیں۔ بعد ازاں، فرمایا۔ قبروں پر جمعرات، جمعہ اور اتوار کو جانا سنت ہے۔ جب آدمی فاتحہ پڑھے تو اپنی پیٹھ قبلے کی طرف کر کے بیٹھے اور کہے اسلام علیکم یا اہل القبور۔ اس کے بعد مسنون طریقے کے مطابق فاتحہ پڑھے۔ اور اگر دنیوی حاجت رکھتا ہو تو قبر کی پائنتی کی طرف بیٹھے اور کہے اے خداوند کریم اس بزرگ کے طفیل میرا کام آسان کر۔ بعد ازاں، فرمایا۔ مرحوم بزرگوں میں شہداء فضیلت رکھتے ہیں۔ اگر کوئی شخص ان کے وسیعے سے دُعا مانگے تو جلد قبول ہوتی ہے۔

بعد ازاں، فرمایا۔ جب حضرت تونسوی کے صاحب زادے گل محمد صاحب فوت ہوئے تو بہادر خان نے آپ کے مقبرے کی تعمیر کے لیے چالیس معمار اور پانچ سو مزدور روزانہ کئے۔ خواجہ تونسوی نے فرمایا روضہ بنانے کی ضرورت نہیں کیوں کہ کچھ مدت کے بعد یہ روضے مسمار ہو جائیں گے اور اعمال کے سوا کسی اور چیز کا نام و نشان تک باقی نہیں رہے گا۔ معاذ نے نواب بہادر خان کو صورت حال لکھی کہ حضرت روضے کی تعمیر پر قطعاً آمادہ نہیں اس لیے اب ہمیں کیا کرنا چاہیے؟ بہادر خان نے لکھا اگر روضہ منظور نہیں فرماتے تو مسجد کی تعمیر شروع کر دو، چنانچہ تھوڑی مدت میں مسجد تعمیر ہو گئی۔

بعد ازاں ، فرمایا ۔ ساک کو چاہیے کہ اعمالِ صالحہ میں جدوجہد کرے ، قبر خواہ جس طرح کی بھی ہو اس کی پروا نہیں ۔

بعد ازاں ، مولوی معظم دین صاحب مردلوی نے عرض کیا کہ اس کی کیا وجہ ہے کہ انتقال کے بعد اولیاء اللہ کا فیض اور بھی کمال کو پہنچ جاتا ہے ؟ ۔ فرمایا ۔ جب اولیاء اللہ دنیا سے نقل کرتے ہیں تو وہ بشری اوصاف سے منزہ اور مجرد ہو کر حق تعالیٰ سے وصل ہوتے ہیں لہذا ان کی حرکات و سکنات معراج کمال کو پہنچ جاتی ہے ۔

پھر فرمایا ۔ اولیاء اللہ کے فیض کا اثر مدت دراز تک باقی رہتا ہے اور عالموں کا اثر صرف ان کی زندگی کے دوران تک رہتا ہے ۔ یعنی وہ اپنے عرصہ حیات میں ہی لوگوں کو تسخیر کر کے اپنی مرادیں حاصل کر سکتے ہیں

بعد ازاں ، فرمایا ۔ موضع اچھ میں گل نامی ایک زمرہ رہتا تھا وہ اپنے تسخیر کے عمل سے لاہور ، ملتان اور پشاور سے بہت سے لوگوں کو کشش کر لیتا تھا ۔ جب وہ فوت ہو گیا تو اس کی تسخیر کا کچھ اثر باقی نہ رہا اور اس کی تاریخ وفات ” رخص کو تاج نمود (۱۲۰۹ھ) ” مشہور ہے ۔

بعد ازاں ، اہل قبور کی فیض رسانی کا ذکر چھڑا ۔ فرمایا ۔ جب حضرت خواجہ اللہ بخش تونسوی ، خواجہ معین الدین اجمیری کے ردھنے کی زیارت کے لیے گئے تو وہاں انہوں نے ایک آدمی دیکھا جو گلے میں رسی ڈال کر کہتا تھا ، اے خواجہ خواجگان میں ایک سو روپیہ اور بارہ سالہ دوشیزہ چاہتا ہوں ، ورنہ میں مرنے ہوں ۔ چند دنوں کے بعد ایک درویش صورت آدمی نے آکر اسے سو روپیہ دیا اور چلا گیا ۔ پھر ایک ہندو عورت آئی اور اس نے کہا مجھ سے نکاح کر لو ۔ اس نے پوچھا تیری عمر کیا ہے ؟ عورت نے کہا ۱۹ سال ۔ اس نے کہا میں تمہیں نہیں چاہتا میں نے تو بارہ سالہ دوشیزہ طلب کی تھی ۔ چند دنوں بعد ایک عورت آئی اور اس نے کہا میرے ساتھ نکاح کر لے ۔ اس نے پوچھا تیری عمر کیا ہے ؟ لڑکی نے کہا تیرہ سال ، اس نے کہا پھر مجھے تم سے کیا سروکار ؟ میں نے تو بارہ سالہ لڑکی مانگی ہے ۔ الغرض جب حضرت سجادہ نشین تونسوی ردا ز

ہوئے تو وہ بھی آپ کے ساتھ ہو لیا۔ آپ نے فرمایا تیرا عشق عجیب ہے کہ اب تو میرے ساتھ چل پڑا ہے۔ اس نے کہا میں ہرگز نہ چلتا لیکن ایک کام درپیش ہے اسے مکمل کر کے پھر یہیں آجاؤں گا۔ اور وہی رسی گلے میں ڈال لوں گا۔

پھر فرمایا۔ سبحان اللہ، اہل اللہ فیض رسانی میں کمال رکھتے ہیں، جو شخص ان کی خدمت میں جاتا ہے محروم نہیں لوٹتا۔

پھر فرمایا۔ موت کی دو قسمیں ہیں، اختیار سی اور اضطراری۔ اختیار سی موت یہ ہے کہ سالک اپنے اختیار سے بشریت کو طے کر لے اور یہ مرتبہ شیخ کامل کی صحبت کے بغیر حاصل نہیں ہوتا۔ اضطراری موت محتاج تعارف نہیں۔

بعد ازاں، سیال شریف کے تمام چھوٹے بڑے باشندے آپ کی خدمت میں حاضر ہوئے اور معیشی تنگی کا شکوہ کر کے دعائے خیر کے طالب ہوئے۔ آپ نے فرمایا۔ افسوس ہے دور دور سے لوگ یہاں آکر فائدہ حاصل کرتے ہیں اور نماز روزہ اور اوراد و اشغال میں مصروف ہوتے ہیں۔ لیکن تم پر ابھی کوئی اثر نہیں ہوا۔ درنہ تم بھی اگر حق تعالیٰ کی طرف متوجہ ہو کر نماز پنجگانہ اور عبادت میں استقامت پیدا کرتے تو خدا رحم فرماتا اور تمہارا یہ حال نہ ہوتا۔ اگرچہ خدا تعالیٰ گناہوں کی وجہ سے کسی کی روزی بند نہیں کرتا لیکن شامت اعمال کی وجہ سے ذلت اور قلت نازل کرتا ہے۔ تمہیں چاہیے کہ خدا کو حاضر ناظر سمجھ کر نماز پنجگانہ قائم کرو اور مال غیر سے خواہ وہ کتنا ہی معمولی کیوں نہ ہو، پرہیز کرو اور خالق و مخلوق کے حقوق ادا کرنے کے لیے کمر باندھ لو، تو پھر یقیناً ان نیکیوں کی برکت سے تمہارے دن پھر جائیں گے اور مصیبتیں ٹل جائیں گی۔

بعد ازاں، محمد نعیم مکھڑی کی طرف متوجہ ہو کر اہالیان مکھڑ میں سے ایک شخص کا حال دریافت کیا۔ اس نے کہا آپ کے ساتھیوں میں سے اس وقت کوئی بھی زندہ نہیں ہے، یہ سن کر آپ نے ایک سرد آہ بھری۔

بعد ازاں، فرمایا۔ تین عالم ہمیشہ سفر میں رہتے ہیں۔ (۱) عالم ارواح، جس کی سکونت اسرافیل علیہ السلام کے کرنامیں ہے، اور اس میں سے ہزار ہا روحیں عورتوں

کے رُحوں کی طرف سفر کرتی ہیں۔ (۲) دوسرے اہلِ رحم جو رحم سے عالم شہادت کی طرف سفر کرتے ہیں۔ (۳) تیسرے اہلِ جہان جو دنیا سے برزخ کی طرف سفر کرتے ہیں۔

بیعت اور غیر سلسلے کے بزرگ سے استفادہ

جموعہ کے روز قدم بوسی کی سعادت حاصل ہوئی۔ سید فضل، مولوی احمد یار اور دوسرے یارانِ حریت بھی شریکِ مجلس تھے۔ بیعت کا موضوع چھڑا۔ مولوی احمد یار نے عرض کیا بیعت کی کتنی قسمیں ہیں؟ فرمایا۔ بیعت کی دو قسمیں ہیں، بیعتِ جہاد اور بیعتِ توبہ۔ بیعتِ جہاد یہ ہے کہ جس طرح آنحضرتؐ نے جہاد مکہ کا فیصلہ فرمایا تو مسلمانوں نے ایک درخت کے نیچے آپؐ کے ہاتھ مبارک پر بیعت کی اور عہد کیا کہ ہم مرتے دم تک قریش کے ساتھ جنگ کریں گے اور میدان میں پیٹھ نہیں دکھائیں گے۔ اس بیعت کو بیعتِ رضوان کہتے ہیں۔ قرآن میں بھی اسی طرح ہے۔

لقد رضى الله عن
المومنين اذ يابعونك
تحت الشجر لا
يقينا خذايمان والوں سے راضی ہوا،
جب کہ درخت کے سائے میں بیٹھ کر انہوں
نے آپ سے بیعت کی۔

بیعتِ توبہ یہ ہے کہ رسول خداؐ نے تمام صحابہ کو بیعت کیا اور ان سے ادا و نواہی میں اطاعتِ الہی کا وعدہ لیا۔ چنانچہ حدیث میں مذکور ہے کہ ایک دن آنحضرتؐ مجلس میں تشریف فرما تھے اور چند بڑے بڑے صحابی آپ کے گرد حلقہ بنائے بیٹھے تھے رسول خداؐ نے انہیں فرمایا:

بایعونی علی ان لا تشركوا
باللہ شیئاً
اس شرط پر میرے ساتھ بیعت کرو کہ تم
خدا کے ساتھ کسی ایک کو بھی شریک
نہیں ٹھہراؤ گے۔

اسی طرح قرآن میں بھی مذکور ہے:

یا ایہا النبی اذا جاءک
المؤمنات یمایعنک علی ان
لا یشرکن باللہ شیئاً
اے علیشان پیغمبر جب ایماندار عورتیں
آپ کے ہاں اس شرط پر بیعت کرنے حاضر
ہوں کہ وہ خدا کے ساتھ کسی ایک کو بھی
شریک نہ ٹھہرائیں۔

ضمناً، بندہ نے عرض کیا کہ بیعت کا مفہود کیا ہے؟ فرمایا۔ بیعت نکاح کے
عین مشابہ ہے اور جیسا کہ سوائے کفر کے دوسرے کبائر کا ارتکاب کرنے سے نکاح نہیں
ٹوٹتا، اسی طرح بیعت بھی کبائر کے ارتکاب سے نہیں ٹوٹتی، لیکن کفر اور عقائد کے
فسخ ہونے سے ٹوٹ جاتی ہے۔

بعد ازاں، بیعت کی فضیلت کا موضوع چھڑا۔ فرمایا۔ مشائخ طریقت سے بیعت
کرنا نیکیوں کے حصول اور نجات کا ذریعہ ہے، جیسا کہ قرآن میں مذکور ہے۔

ومن اوفیٰ بما عہد علیہ
اللہ فسیؤتیہ اجراً عظیماً
اور جس نے خدا کے ساتھ وہ بات ایفا
کی، جو خدا نے اس کے ذمہ کی ہو، تو
عنقریب خدا اسے بہت بڑا اجر دے گا

ضمناً، فرمایا۔ کتاب فوائد افراد میں لکھا ہے کہ حضرت معین الدین اجمیری کی عادت
تھی کہ ہمسائے کے ہر جنازے پر پہنچتے تھے اور اکثر اوقات میت کے ساتھ قبر پر بھی جاتے اور
تدفین کے بعد جب لوگ چلے جاتے تو پھر بھی کچھ وقت کے لیے آپ قبر پر بیٹھے رہتے۔ ایک دن
حضرت خواجہ عثمان ہرنی کا ایک مرید فوت ہو گیا۔ خواجہ معین الدین نماز جنازہ پڑھنے
کے بعد حسب عادت اس کی قبر پر بیٹھے اور مراقبہ کیا۔ خواجہ قطب الدین بختیار کاکی بھی
ان کے ہمراہ تھے۔ اچانک خواجہ معین الدین دہشت کے عالم میں اپنی جگہ سے گھبرا کر
اُٹھے اور آپ کے چہرے مبارک کا رنگ بھی متغیر تھا۔ کچھ وقت کے بعد آپ کی طبیعت
بحال ہوئی اور آپ نے فرمایا بیعت بھی عجیب چیز ہے۔ خواجہ قطب الدین نے عرض کیا کہ
میں نے عجیب کیفیت دیکھی ہے۔ پہلے آپ کا رنگ متغیر ہو گیا تھا اور پھر کچھ وقت کے بعد
بحال ہو گیا۔ اس کی کیا وجہ تھی؟ فرمایا، جب لوگ اس میت کو دفن کر کے چلے گئے تو

اسے عذاب دینے کے لیے دو فرشتے آتے ، وہ اسے عذاب دینا چاہتے تھے کہ چونکہ حضرت خواجہ عثمان ہردنی کی صورت سامنے آگئی ، آپ ہاتھ میں عصا لئے ہوئے تھے ۔ آپ نے فرمایا اسے فرشتو یہ ہمارے مریدوں میں سے ہے ۔ اسے عذاب نہ دو ۔ فرشتوں نے کہا آپ کا یہ مرید آپ کے طریقے کے خلاف چلتا تھا ۔ آپ نے فرمایا اگرچہ میرے طریقے کے خلاف چلتا تھا لیکن اس نے اپنا ہاتھ فقیر کے دامن پر ڈالا ہوا ہے غیب سے حکم ہوا اسے فرشتو اسے چھوڑ دو ہم نے اس کے پیر کے طفیل اس کے گناہ بخش دیئے طریقت کی بیعت ایسے ایسے کھٹن مرحلوں میں کام آتی ہے ۔

بعد ازاں ، صاحب زادہ محمد دین صاحب نے عرض کیا جس شخص کو اپنے پیر نے اذن نہ دیا ہو اس سے بیعت کرنا جائز ہے یا نہیں ؟ فرمایا ۔ ناجائز ہے ، لیکن اگر آدمی زاہد اور عاشق ہو اور اس کا فیض جاری ہو جائے تو اس میں کچھ تعجب نہیں ۔ چنانچہ حضرت احمد جام ابتدا میں بادہ فروش تھے ، آخر عمر میں اس شغل سے تائب ہو کر یاد حق میں مشغول ہوتے اور چھ ہزار اولیاتے نامدار انہی کی توجہ سے مرتبہ ولایت کو پہنچے ۔

ضمناً ، ایک بوڑھے نے عرض کیا کہ افلاس کے ہاتھوں میں عاجز آچکا ہوں ، مجھے بیعت فرمائی تاکہ اس مصیبت سے رہائی ملے ۔ فرمایا ۔ بیعت کا مطلب تو اللہ تعالیٰ کے ساتھ امر دہنی پر استقامت کا عہد ہوتا ہے ، حصول دنیا تو اس کا مقصد نہیں ۔

بعد ازاں ، منصور کی بیعت کا ذکر چھڑا ۔ فرمایا ۔ منصور نے پہلے حضرت جنید بغدادی سے بیعت کی ، پھر کسی اور بزرگ سے بیعت کر لی ۔ داتا گنج بخش نے اپنی کتاب کشف المحجوب میں لکھا ہے کہ منصور نے اپنے پیر کو عاق کر دیا ۔ بندہ نے عرض کیا ، شیخ منصور ایک عارف تھے ، انہوں نے پیر کو عاق کرنے کا گناہ کیسے کر لیا ؟ فرمایا ۔ اہل اللہ بحرِ بیکار کی مانند ہیں اور انتہاء سمندر میں اتنی ناپاکی کا کچھ شمار نہیں ۔

بعد ازاں ، فرمایا ۔ بے عقیدہ آدمی کو چاہیے کہ کسی سے بیعت نہ کرے ، اور اگر بیعت کر کے نفس اور شیطان کے بہکانے پر بیعت توڑ ڈالے ایسے شخص کے لیے ترک بہتر ہے ۔ اگرچہ وہ اس طرح بے بہرہ رہے گا ۔ لیکن بزرگوں کے انکار کی شامت سے تو محفوظ

رہے گا۔

بعد ازاں، خواجہ تونسوی کے بیعت ہونے کا ذکر چھڑا۔ سید اللہ بخش نے عرض کیا کہ خواجہ ہارودی کا معمول تھا کہ آپ اکثر موضع حاجی پور میں آتے جاتے تھے۔ خواجہ شمس العارفین نے فرمایا۔ اس بات میں بھی حکمت تھی۔ ایک مرتبہ خواجہ ہارودی نے خواب دیکھا کہ کوہستان کی طرف سے ایک شہباز اڑتا ہوا آیا ہے اور میرے دام میں پھنس گیا ہے۔ اسی وقت الہام ہوا کہ اس شہباز کی وجہ سے تیری عزت و حرمت میں اضافہ ہوگا لہذا خواجہ ہارودی اس شہباز کو پکڑنے کے لیے اکثر کوٹ مٹھن کی طرف آمد و رفت رکھتے تھے۔ ایک مرتبہ خواجہ ہارودی موضع اوتچ میں آتے ہوئے تھے۔ خواجہ تونسوی اس وقت قاضی محمد عاقل صاحب کے پاس پڑھتے تھے۔ دونوں استاد شاگرد خواجہ ہارودی کی خدمت میں آئے۔ جب خواجہ ہارودی نے حضرت تونسوی کی طرف دیکھا تو انہیں یقین ہو گیا کہ جس شہباز کی مجھے تلاش تھی وہ یہی ہے۔ لہذا آپ نے خواجہ تونسوی کا ہاتھ پکڑ کر حضرت سید جلال بخاری کے روضے میں بیٹھ کر انہیں بیعت کیا۔ اس کے بعد آپ کبھی بھی حاجی پور نہ گئے۔

بعد ازاں، فرمایا۔ مالک نامی ایک سوداگر نے خواب میں دیکھا کہ کنعان کے کنویں سے ایک سورج نکلا ہے اور میرے صندوق میں داخل ہوا ہے اور مغرب سے مراد ارید کا بادل آکر برسنے لگا ہے۔ جب وہ بیدار ہوا تو اس نے معبر سے تعبیر پوچھی۔ معبر نے بتایا کہ تیری تعبیر بہت اچھی ہے لیکن اجرت کے بغیر نہیں بتاؤں گا۔ مالک نے چھ دینار اس کے سامنے رکھے، پھر اس نے بتایا کہ ایک بے مثل غلام تیرے ہاتھ آئے گا اور اس کے طفیل تمہیں بے شمار دولت ملے گی۔ مراد ارید کے بادل کی یہ تعبیر ہے کہ مغرب سے ایک عورت آکر اس غلام کے ہموزن مراد ارید دے کہ غلام کو خرید لے گی۔ مالک نے اس غلام کو حاصل کرنے کے لیے بہت دور دراز کے سفر کیے۔ ایک دن چاہ کنعان کی طرف سے ایک قافلہ آیا اور انہوں نے حضرت یوسف علیہ السلام کو مالک کے ہاتھوں فروخت کر دیا۔ اس کے بعد اس نے سوداگری کا پیشہ چھوڑ دیا اور یوسفؑ کے عوض بیشمار

مال دزر حاصل کیا ۔

بعد ازاں ، فرمایا ۔ ایک دن مولانا فخر الدین کی خدمت میں ایک پٹھان آیا ۔ اس نے کہا میں اس شرط پر آپ سے بیعت کرتا ہوں کہ میں نماز بھی نہیں پڑھوں گا ، روزہ بھی نہیں رکھوں گا ، شراب پیتا ہوں ، زنا کرتا ہوں ، اسے بھی نہیں چھوڑ دوں گا ۔ مولانا نے فرمایا بایں ہمہ میں تمہیں قبول کرتا ہوں لیکن ایک ہماری شرط تم بھی قبول کر دو کہ ہمیشہ با وضو رہو گے ۔ اس نے کہا منظور ہے ۔ چنانچہ مولانا نے اسے بیعت کر لیا ۔ کچھ دنوں کے بعد وہ شراب خانے کے پس سے گزر رہا تھا کہ شرابیوں نے اسے خوش آمدید کہا اور سرخ شراب کا جلوہ دکھایا ۔ پٹھان نے کہا اگر میں شراب پیوں گا تو وضو ٹوٹ جائے گا پھر وہ طوائف کے پس گیا ، اس نے بھی تعظیم کی اور اپنی چار پائی پر بیٹھنے کو کہا ۔ پٹھان نے سوچا اگر میں اس چار پائی پر بیٹھا تو مجھے شہوت آجائے گی جس سے وضو ٹوٹ جائے گا ۔ وہ دہل سے اٹھ کھڑا ہوا ۔ راستے میں ایک مسجد تھی جس میں جماعت ہو رہی تھی پٹھان نے خیال کیا کہ وضو تو پہلے سے ہے اگر میں جماعت میں شریک ہو جاؤں تو نماز با جماعت کا ثواب مفت ہاتھ آجائے گا ۔ پس وہ جماعت میں شامل ہو گیا ۔ اس کے بعد اس نے افعالِ قبیحہ چھوڑ دے اور مولانا کی بیعت کی برکت سے اسے سعادتِ داین حاصل ہوئی ۔

بعد ازاں ، فرمایا ۔ خواجہ قطب الدین بختیار کاکی فرماتے ہیں ، ہاتف نے مجھے کئی بار خبر دی ہے کہ قیامت تک حضرت گنج شکر کے تمام مرید جنت میں جائیں گے ۔ بندہ نے عرض کیا کہ میں نے سیر الاولیاء میں پڑھا ہے کہ ایک دن ایک آدمی نے گنج شکر سے کہا کہ ایک دن شیخ بہاؤ الدین نے اعلان کیا کہ جو آدمی میرا چہرہ دیکھ لے گا جنتی ہو جائے گا ۔ یہ بات سن کر خواجہ گنج شکر پر ایک عجیب کیفیت طاری ہو گئی اور انہوں نے فرمایا جس نے بھی اس درویش سے بیعت کی یا میری اولاد اور میرے مریدوں سے بیعت کی جنتی ہو جائے گا ۔

بعد ازاں ، بندہ نے عرض کیا ، اہل قبور سے بیعت جائز ہے یا نہیں ؟

فرمایا۔ اہل قبور سے بیعت جائز نہیں، کیوں کہ اگر اس طرح بیعت جائز ہوتی تو رسول خدا کا مزارِ اقدس سب سے افضل ہے۔

بعد ازاں، فرمایا۔ دینی اور دنیوی حاجتیں طلب کرنے کے لیے اہل اللہ کی قبر پر جانا جائز ہے، کیوں کہ بہت سے مقاصد انہی کے طفیل حاصل ہوتے ہیں۔

بعد ازاں، غلام احمد نے عرض کیا، کہ بیک وقت کئی بزرگوں سے بیعت کرنی جائز ہے یا نہیں؟ فرمایا۔ جگہ جگہ بیعت کر لینا اہل فقر کے نزدیک منحوس اور ناجائز ہے۔ لیکن وظیفہ پوچھنا اور فیض حاصل کرنا مستحسن ہے۔

بعد ازاں، بندہ نے عرض کیا کہ کسی دوسرے سلسلے کے بزرگ کے پاس جانا کیسا ہے؟ فرمایا۔ طالبِ صادق کو چاہیے کہ اپنے شیخ کا تصور کر کے جائے اور جو کچھ اسے دوسرے بزرگ سے حاصل ہو سمجھے کہ میرے شیخ کی عظمت اور برکت کی وجہ سے ہے۔ اور اگر حاصل کچھ نہ ہو تو اس بزرگ کے متعلق بدگمان بھی نہ ہونا چاہیے، کیوں کہ اکثر لوگ بزرگوں کے پاس آتے ہیں اور فیضیاب ہوتے ہیں، لیکن بعض محروم بھی رہتے ہیں۔ چنانچہ حضرت ابو بکر صدیقؓ آنحضرتؐ کی خدمت میں پہنچ کر سب سے اعلیٰ رتبے تک پہنچے اور ابو جہل معمر نے دیکھنے کے باوجود بھی ایمان کی سعادت سے محروم رہ کر دوزخی بن گیا۔

بعد ازاں، سید کلاب شاہ اورنگ آبادی نے عرض کیا کہ بیعت کرنے کا طریقہ کیا ہے؟ فرمایا۔ مرید کو اپنے سامنے بٹھا کر اس کا حال دریافت کرنا چاہیے، اور اپنی ہاتھ اس کے دایں ہاتھ پر رکھ کر سورتِ فاتحہ اور سورتِ بقرہ کی پہلی پانچ آیتیں اور آیت شہد اللہ..... تا..... حکیم اور آیت

مباہت عظیماتا تک اور ایک بار دُود شریف پڑھ کر اس کے ہاتھ پر دم کر کے، جسے مرید اپنے چہرے اور سینے پر ملے۔ اس کے بعد اس کی استعداد کے مطابق وظیفے کی تلقین کرے۔ خصوصی بیعت میں مرید کا ہاتھ پکڑ کر کہنا چاہیے کہ تو نے اس عاجز سے بیعت کی اور اس عاجز کے شیخ سے بیعت کی اور رسول خدا صلی اللہ علیہ وسلم سے بیعت کی تم اپنے وجود کو شریعت پر استوار رکھو گے اور اپنی رُوح کو محبتِ الہی میں مہوش رکھو گے۔

شیخ و تصویر شیخ

اتوار کے روز قد مبوسی کی سعادت حاصل ہوئی۔ سید احمد پوٹھوہاری، امام بخش نذر بردار اور دوسرے یاران طریقت شریک مجلس تھے۔ شیخ کی خصوصیات کا بیان شروع ہوا۔ بندہ نے عرض کیا کہ عام لوگوں کے خیال میں پیر کامل وہ ہے جو اپنے مرید کو دنیوی مال و متاع سے اتنا نہال کر دے کہ اس کی کوئی حاجت ادھومی نہ ہے فرمایا۔ پیر وہ ہے جو اپنے مرید کو قلبی غنا بخشے اور دنیا کی طرف سے اس کا دل موڑ کر محبت الہی میں مشغول کر دے نہ یہ کہ اسے مال و دولت سے سیر کرے دنیا تو ایسی مذموم چیز ہے کہ آنحضرتؐ نے اسے مردار قرار دیا ہے اور خدا کے بندوں نے ہمیشہ اس سے پرہیز کی ہے۔ پس اہل دنیا کی رائے اہل اللہ کی رائے کے خلاف ہے۔

بعد ازاں، فرمایا۔ لغت میں پیر اسے کہتے ہیں جس کے بال سفید ہوں اور صوفیا کی اصطلاح میں پیر وہ ہے جس کا دل اوصافِ ذمیمہ سے پاک ہو کر اوصافِ حمیدہ سے منور ہو۔

بعد ازاں، پیر کی اطاعت کا موضوع چھڑا۔ فرمایا۔ سالک کو چاہیے کہ ہر حالت میں پیر کی متابعت میں ثابت قدم رہے، چلنے، پھرنے اٹھنے، بیٹھنے اور کھانے، پینے میں۔

بعد ازاں، حضرت خواجہ قطب الدین کے روضہ مبارک کے چھ مجاور تشریف لائے۔ بڑے مجاور نے پانچ چھ کھجوریں اور ایک دستار آپ کو بطور ہدیہ پیش کی اور خود کرسی پر بیٹھ گیا۔ غلام محمد درویش نے کہا، علما اور سادات تو ادب کی

خاطر حضرت صاحب کے سامنے زمین پر بیٹھتے ہیں اور تم اوپر چڑھ بیٹھے ہو اس بات پر وہ ناراض ہوا اور اس نے کہا یہ تمام خواجگان تو ہمارے گھر سے فیضاب ہوئے ہیں، ہمارے لیے ترکِ ادب کیا ہے۔

بعد ازاں، فرمایا۔ ساداتِ خواہ کتنے ہی متواضع ہوں لیکن ان سے غرور کی بو نہیں جاتی۔ اسی طرح علما جب تک اپنے علم کو ظاہر نہ کر لیں انہیں آرام نہیں آتا۔

بعد ازاں، فرمایا۔ مُرید کو چاہیے کہ اپنے پیر کی متابعت کو انحضرتؐ کی متابعت کے برابر جانے، جیسا کہ حدیث شریف میں مذکور ہے۔

الشیخ فی قومہ کالبنی
پیشوا اپنی قوم میں ایسے ہی ہے
جیسے نبی اپنی امت میں

بعد ازاں، پیر کوڑنے کی اہمیت زیر بحث آئی۔ فرمایا۔ پیر کی رہنمائی کے بغیر انسان منزلِ مقصود کو نہیں پاسکتا۔ مثنوی میں آیا ہے کہ جو آدمی بغیر پیر کے سوک کے راستے پر چلے، اُس آدمی کی طرح ہے جو سرد لوہے کو ٹٹا ہے اور اسے کچھ حاصل نہیں ہوتا۔ جب تک کہ وہ داؤد علیہ السلام سے اس کی تربیت نہ لے لے۔

بعد ازاں، مشائخ اور اُستاد کی ترقی درجات کا ذکر چھڑا۔ فرمایا۔ اوراد و اشغال کا ثواب جس قدر مُرید کو ملتا ہے، اسی قدر اس کے پیر کے نامہ اعمال میں لکھا جاتا ہے اور دونوں کے مجموعی ثواب کے برابر اگے اس پیر کے نامہ اعمال میں درج ہوتا ہے اور اسی طرح درجہ بدرجہ یہ ثواب مضاعف ہوتے ہوتے رسولِ خدا تک پہنچتا ہے، مثلاً مُرید کے نام اگر ایک نیکی لکھیں تو اس کے پیر کے نام دو نیکیاں اور پیر کے پیر کے نام چار نیکیاں اور اس کے پیر کے نام آٹھ نیکیاں، اور اعلیٰ مذاق قیاس مشائخ کی نیکیاں بڑھتی رہتی ہیں۔

بعد ازاں، اصلاحِ باطن اور ٹوپی پہننے کا ذکر آیا۔ اسی اثنا میں میاں احمد دین خوشابی چار ترک ٹوپی پہننے ہوئے آیا۔ فرمایا۔ سالک کو چاہیے کہ باطن کی صفائی

پر زیادہ توجہ دے۔ ظاہر جس طرح بھی ہو، کیوں کہ درویشی ظاہری لباس پر موقوف نہیں بعد ازاں بندہ نے عرض کیا کہ مرید کو اپنے شیخ کے لباس کی متابعت بھی ضروری ہے یا نہیں؟ فرمایا۔ بہتر ہے، لیکن مریدوں کو اپنے شیخ کی متابعت اقوال و افعال اور اذکار و اشغال میں ضرور کرنی چاہیے

بعد ازاں، چارترکی ٹوپی کا ذکر آیا۔ فرمایا۔ بعض لوگ کہتے ہیں کہ حضرت غوث الاعظم نے اپنی چارترکی ٹوپی اپنے وصال کے وقت مریدوں کو دی اور وصیت کی کہ جب یہ علامات رکھنے والا آدمی یہاں آئے تو میری ٹوپی اسے دے دینا۔ چند سال بعد حضرت گنج شکر بغداد میں گئے۔ درویشوں نے دیکھا تو غوث الاعظم کی بتائی ہوئی علامتیں ان میں موجود تھیں لیکن انہوں نے ٹوپی آپ کو نہ دی۔ جب حضرت گنج شکر رخصت ہونے لگے تو ٹوپی خود بخود اڑ کر آپ کے سر پر بیٹھ گئی۔

بعد ازاں، فرمایا کہ۔ کتاب فوائد القوادکی رُوسے یہ واقعہ درست نہیں کیونکہ ایک دن خواجہ معین الدین اجمیری کتاب کے مطالعے میں مشغول تھے۔ اس وقت آپ کے سر پر چارترکی ٹوپی تھی۔ اس سے معلوم ہوتا ہے کہ شاید حضرت غوث الاعظم نے خواجہ معین الدین سے ملاقات کے وقت انہیں عطا کی ہو۔

بعد ازاں، فرمایا۔ ایک مرتبہ خواجہ نظام الدین اولیاء تالاب کے کنارے نماز پڑھ رہے تھے۔ ایک آدمی آیا اور اس نے کہا شاید یہ نمازی بہاؤ الدین کے مریدوں میں سے ہے۔ آپ نے نماز پڑھ کر فرمایا میں فرید الدینی ہوں تم نے کس طرح مجھے بہاؤ الدینی سمجھا اس نے کہا بہاؤ الدین کے مریدوں کی طرح دستار باندھتے ہیں۔ خواجہ نظام الدین نے اسی وقت پگڑی کھول کر حضرت فرید الدین کی طرز پر باندھی جسے فیل گوشہ کہتے ہیں۔ مولوی معظم دین صاحب مردلوی نے عرض کیا کہ میں نے خواجہ حسن محمد کے طفوفات میں پڑھا ہے کہ ایک دفعہ جمعہ کے دن خواجہ نظام الدین اولیاء نے غسل فرمایا اور لباس پہنا۔ ایک خادم نے بغیر مغزی والی ٹوپی پیش کی، جسے خواجہ صاحب نے یہ فرماتے ہوئے مسترد کر دیا کہ یہ ٹوپی میرے شیخ کی ٹوپی کے خلاف ہے، کیونکہ حضرت گنج شکر کی ٹوپی مغزی والی تھی۔

پھر فرمایا۔ کتنی عجیب متابقت تھی کہ بال بھر بھی اتباعِ شیخ سے انحراف میں کرتے تھے۔

بعد ازاں سید خدا بخش اور نیاز درویش نے مولوی معظم دین صاحب مردلوی کی دسالت سے عرض کیا کہ ہمارا حال بہت خراب ہے۔ جب تک آپ کی رضامندی ہمارے شامل حال نہیں ہوگی، ہماری حالت کسی طرح نہ صبر نہیں سکے گی، خواجہ شمس العارفین نے فرمایا۔ میں راضی ہو جاؤں گا۔ مولوی صاحب مردلوی نے پھر عرض کیا کہ جب آپ نے رضامندی کو صیغہ مستقبل میں ظاہر کیا تو اس سے معلوم ہوا کہ ابھی رضامندی میں دیر ہے۔ فرمایا۔ اگر وہ ہمارے کہنے پر عمل کریں تو ہم راضی ہی تو ہیں۔

بعد ازاں، صاحب زادہ محمد دین صاحب نے عرض کیا کہ میرے جد بزرگوار وصال کے وقت یہ درود شریف پڑھتے تھے۔ اللہم صلی علی محمد و علیٰ شیعنا محمد سلیمان۔

خواجہ شمس العارفین نے فرمایا۔ میرے اُستاد حضرت مولانا محمد علی مکھڑی بھی و علیٰ آلہ کے بعد و علیٰ شیعنا پڑھتے تھے۔ ایک دن میں نے عرض کیا کہ علیٰ شیعنا کہنے کا کیا مورد ہے، کیوں کہ حدیث شریف میں آیا ہے۔

ہر محتاط اور سلجھا ہوا آدمی میری

کل تقی و نفی

اولاد میں سے ہے

فہو آلی

اور اس لحاظ سے درود میں گویا تمام متقی بھی شامل ہیں۔ اُستاد گرامی نے فرمایا اگرچہ ضرورت تو نہیں لیکن پھر بھی تعلیم کے بعد تخصیص بہتر ہے۔

بعد ازاں، بندہ نے عرض کیا کہ فنا فی الشیخ کیا ہے۔ فرمایا۔ اپنے شیخ کی ذات میں اس طرح ڈوب جانا کہ وہ اپنے کسی بھی حرکت و سکون کو اپنا نہ سمجھے بلکہ پیر و مرید کی صورت بھی ایک جیسی ہو جاتے۔

بعد ازاں - فرمایا - جب شیخ بہار الدین، شیخ شہاب الدین کی خدمت میں پہنچے اور ریاضت و عبادت میں ان کے تمام مریدوں سے سبقت لے گئے تو ایک دن شیخ شہاب الدین اور بہار الدین ایک ہی جگہ اکٹھے بیٹھے تھے۔ ایک شخص باہر سے آیا اور اُس نے کہا مجھے تو تیز نہیں ہو رہی کہ ان میں سے شہاب الدین کون ہے اور بہار الدین کون ہے؟ یہ پیر مرید اس قدر درجہ اتحاد کو پہنچ چکے تھے کہ دونوں کی شکل و صورت بھی ایک ہو گئی تھی۔

بعد ازاں، فرمایا - ایک دن شیخ شہاب الدین نے چند مریدوں کو گھاس کاٹنے کے لیے بھیجا۔ ہر ایک نے سبز گھاس کاٹی لیکن شیخ بہار الدین نے خشک گھاس کاٹی، شیخ شہاب الدین نے پوچھا کہ کیا وجہ ہے تم نے خشک گھاس کیوں کاٹی ہے۔ اور دوسروں نے تو سبز گھاس کاٹی ہے۔ انہوں نے کہا میں نے سبز گھاس سے ذکر حق سنا۔ اس لیے اسے نہ کاٹا۔ شیخ شہاب الدین نے دوسروں سے پوچھا کہ تم نے بھی ذکر سنا؟ انہوں نے کہا، نہیں۔

بعد ازاں، میر عرب شاہ نے عرض کیا کہ جب مرید کو کوئی حاجت درپیش ہو تو وہ اپنے پیر کے سامنے ظاہر کرے یا نہ کرے؟ فرمایا - مرید صادق کو ظاہر کرنے کی ضرورت نہیں، پیر کی امداد ہر حالت میں مرید کو پہنچتی رہتی ہے۔ بقول رومیؒ

دستِ پیر از غائبان کو تاہ نیست
دستِ اور جز قبضۂ اللہ نیست

ترجمہ :- آنکھوں سے اوجھل دُور دراز بسنے والے مریدوں کی امداد سے بھی شیخ کا ہاتھ قاصر نہیں، کیوں کہ اس کے ہاتھ میں خدائی طاقت کے علاوہ اور کچھ نہیں۔

بعد ازاں، پیر کی محبت کا موضوع چھڑا۔ فرمایا - مرید کو چاہیے کہ دوسرے ہر شخص کی محبت پر اپنے پیر کی محبت کو مقدم سمجھے۔

پھر فرمایا - خواجہ تونسوی کے پاس ایک سو چالیس صاحبِ شغل درویش مقیم

تھے اور آپ کا ایک خاص مُرید مولوی قادر بخش آپ سے اجازت لے کر حصول علم کے لیے ہندوستان چلا گیا۔ ایک شہر میں ایک امیر آدمی نے اس کا حال دریافت کیا اور اُسے اپنے گھر میں لے گیا، جہاں ایک خوب صورت لڑکی سونے کے زیورات پہنے مرصع تخت پر بیٹھ کر قرآن پڑھ رہی تھی۔ امیر نے کہا اگر تم اس لڑکی کو قبول کر لو تو میں پچیس ہزار روپے جاگیر بھی دوں گا۔ مولوی قادر بخش نے کہا۔ اب تو میں تحصیل علم کے لیے جا رہا ہوں، فارغ التحصیل ہونے کے بعد جیسے آپ کہیں گے میں تعمیل کروں گا۔ تحصیل کے بعد جب وہ واپس تو نے شریف آیا تو حضرت تونسوی کی زیارت کرتے ہی اس کے دل سے لڑکی کا عشق جاتا رہا اور اس نے اپنی بقیہ عمر پیر کے عشق میں گزار دی۔

بعد ازاں، حاجی غلام سرور ملتان کو مخاطب کر کے فرمایا۔ تم بڑے خوش نصیب ہو جسے حرمین شریفین کی زیارت حاصل ہوئی ہے۔ لیکن تمہیں چاہیے کہ اذکار و اشغال میں زیادہ سے زیادہ کوشش کرو تاکہ تمہارے دل میں حرمین شریفین کی محبت اور بڑھے، کیونکہ تمام عبادتوں کا ثمرہ خدا اور رسول کی محبت ہے۔ پھر فرمایا۔ پیر کی محبت اور اطاعت عین رسول کی محبت ہے۔ اس لیے مُرید کو چاہیے کہ پیر کی ہستی میں اپنے آپ کو محو کر دے۔ تاکہ وہ خدا اور رسول کے منظر کو دیکھ سکے۔ بقولِ رومیؒ

گرتو ذاتِ پیر را کردی قبول ہم خدا در ذاتش آمد ہم رسول
گر جدا بینی ز حق تو خواہد را گم کنی ہم متن ہم دیباچہ را
بعد ازاں، فرمایا۔ اربابِ طواہر کے نزدیک پیر پرستی بُت پرستی ہے غلام حسین قریشی نے عرض کیا کہ پیر پرستی کیا ہے؟ فرمایا۔ پیر پرستی سے مراد فنا فی الشیخ کا مرتبہ ہے اور فنا سے مراد یہ ہے کہ اپنے تمام اخلاق و عادات اپنے پیر کے اخلاق و عادات سے بدل لیے جائیں، بلکہ فنا کا کمال یہ ہے کہ مُرید کی صورت اور سیرت عین پیر کی صورت اور سیرت ہو جائے۔

بعد ازاں ، تصور شیخ کے بارے میں گفتگو شروع ہوئی ۔ فرمایا : طالب صادق کو چاہیے کہ شیخ کی صورت کا تصور کرے تاکہ اس میں حقیقی صورت کا جلوہ پیدا ہو جائے ۔ زلیخا جب حضرت یوسفؑ کے عشق میں بیقرار ہو گئی تو اُسے تیسرے خواب میں الہام ہوا ” عزیز مصر و مصرم مقام است “ یعنی میں عزیز مصر ہوں اور مصر ہی میرا مقام ہے ۔

اس کے بعد زلیخا کو تسکین خاطر حاصل ہوئی ۔ لہذا اس نے عزیز مصر کو عزیز حقیقی سمجھ کر اختیار کیا اور آخر کار وہ اپنے خواب کے مطابق اپنے محبوب حقیقی یوسفؑ سے داخل ہو گئی ۔ اہل سلوک کے لیے یہی مثال کافی ہے

بعد ازاں ، صاحب زادہ محمد دین صاحب نے عرض کیا کہ کوئی شخص تو نسہ شریف کے سفر کا ارادہ رکھتا ہے ، کیا وہ وہاں سے گھر والوں کو اپنی خیریت کا خط لکھ سکتا ہے یا نہیں ؟ فرمایا ۔ صرف سجادہ نشین صاحب زادہ اللہ بخش صاحب کی رضا مندی کے لیے لکھنا چاہیے ورنہ لکھنے کی کوئی ضرورت نہیں ۔ پھر یہ شعر پڑھا ۔

ما بوسے پیرہن را در جاں ذخیرہ داریم

شاید ز مصر ناید امروز کاروانے

ترجمہ :- اس خیال سے کہ شاید مصر سے پھر کبھی کسی قافلے کا ادھر گزر ہو

یا نہ ہو ، سر دھت ہم نے موقع غنیمت پا کر یوسفؑ کے پیرہن کو دالہا نہ طور پر

سونگھ سونگھ کر ، اپنی جان کے ذرے ذرے میں ، اس کی نگہت سرشار کا ذخیرہ

دافر سمولیا ہے

دوسرے الفاظ میں ، خواجہ تونسوی کی خدمت میں شب و روز مستعد رہ کر

آپ کی صورت پاک کا تصور میرے اندر اتارا سخ اور گیرا ہو چکا ہے کہ اب اس کے سوا

دل کی فضا میں کسی اور چیز کی سماں ممکن ہی نہیں ۔

لہذا اے درویش اگر تم طالب صادق ہو تو اپنے پیر کی صورت کے عاشق

ہو جاؤ۔ پھر تمہیں ذاتِ حق کا جلو نظر آ کے گا

بعد ازاں، مولوی محمد حسن اور مولوی عالم دین تو نے شریف سے واپس آکر خواجہ شمس العارفین کی خدمت میں حاضر ہوئے۔ آپ نے ان سے سفر کے حالات دریافت کئے۔ انہوں نے کہا اتنا لمبا اور کٹھن سفر ہم نے محض آپ کی توجہ سے چھ دن میں طے کر لیا۔ آپ نے فرمایا۔ آفرین ہے کہ تم نے بڑھاپے کے باوجود اتنا دشوار سفر اتنی سرعت سے طے کیا۔

ضمناً، مولوی غلام محمد نے یہ شعر پڑھا ہے
دستِ پیر از غائبان کوتاہ نیست
دستِ ادب جز قبضۂ اللہ نیست
اور آپ نے شعر پڑھا ہے

چوں مدِ پیر مرا گشت یار
نہست مرا حاجتِ آمرز گار
پھر فرمایا۔ کسی شخص نے خواجہ تونسوی کی خدمت میں اس شعر پر اعتراض کیا کہ لفظِ آمرز گار کی بجائے آموز گار ہونا چاہیے تاکہ توحید میں خلل واقع نہ ہو۔ خواجہ تونسوی نے فرمایا جب انسان اپنی ذات کو ذاتِ حق میں فنا کر دیتا ہے اور وہ عین مطلق ہو جاتا ہے تو اس وقت آموز گار اور آمرز گار میں کچھ فرق باقی نہیں رہتا۔ ایسے آدمی کو ہر جگہ خدا تعالیٰ کا ظہور نظر آتا ہے۔ بقول خواجہ اجیریؒ

صفات و ذات چو از ہم جدا نمی بینم
بہر چہ می نگرم جز خدا نمی بینم

ترجمہ :- جب سے مجھے ذات و صفات میں کوئی فرق نظر نہیں آتا۔ اسی وقت سے حالت یہ ہے کہ جہدِ ہر دیکھتا ہوں خدا کے علاوہ کچھ نظر نہیں آیا۔
بعد ازاں، بندہ نے عرض کیا، تصورِ شیخ کس طرح کیا جاتا ہے؟ فرمایا۔ اپنے شیخ کی صورت کو سامنے رکھنا چاہیے یا دل میں رکھنا چاہیے یا برقعے کی

طرح اسے اپنے اُدپر اوڑھ لینا چاہیے، یا جس طرح بھی ممکن ہو کے اپنے شیخ کی صورت کو ملحوظ رکھنا چاہیے، کھانے، پینے، سونے، اٹھنے، بیٹھنے اور چلنے پھرنے، غرض کسی وقت بھی اپنے شیخ کے تصور سے خالی نہیں رہنا چاہیے بعد ازاں، بندہ نے عرض کیا، جب ماسوا را اللہ کی نفی کا تصور کیا جائے تو اس کے بعد ذات حق کا اثبات کیا جائے یا ذات شیخ کا؟ فرمایا۔ تمام مخلوق کی نفی کر کے شیخ کی ذات کو مظہر ذات سمجھ کر اس کا اثبات کرنا چاہیے۔
ضمناً، فرمایا۔ رفع خطرات کے لیے تصور شیخ بہت مفید ہے۔

بعد ازاں، موسیٰ محمد عظیم نے عرض کیا کہ اگر نماز میں تصور شیخ آجائے تو کیا حکم ہے؟ فرمایا۔ جائز ہے اور اسے پیش امام سمجھ لینا چاہیے
بعد ازاں، بندہ نے عرض کیا کہ تصور شیخ صرف وظیفہ پڑھتے وقت ضروری ہے یا ہر وقت؟ فرمایا۔ ہر حالت میں شیخ کا تصور کرنا چاہیے۔ تاکہ اس کی برکت سے نفسانی خطرات اور شیطانی وسوسوں سے رہائی ملے۔

بعد ازاں، فرمایا۔ تصور شیخ ایک عظیم نعمت ہے اور گناہوں کے مقابلے میں ڈھال ہے، یعنی جب صوفی کو کامل تصور شیخ حاصل ہو جاتا ہے تو اسے کسی گناہ کی ہمت ہی نہیں پڑتی۔

بعد ازاں، فرمایا۔ ایک آدمی ایک عورت پر عاشق تھا، معشوقہ بھی عاشق پر مہربان تھی، آہستہ آہستہ ان میں گفتگو کا سلسلہ چل نکلا۔ کچھ مدت کے بعد عاشق نے جب معشوقہ سے ملاقات کی تو کیا دیکھتا ہے کہ اس کا شیخ دونوں کے درمیان کھڑا ہے۔ عاشق فوراً ہی معشوقہ کو چھوڑ کر وہاں سے بھاگ نکلا۔ بندہ نے عرض کیا کہ میرے خیال میں دو چیزیں افضل ہیں، ایک ذکر حق اور دوسرے تصور شیخ۔ فرمایا۔ تم نے صحیح سوچا ہے، کیوں کہ انہی دو چیزوں پر اگر کسی شخص کو استقامت حاصل ہو جائے تو جلد ہی وہ اپنی منزل مقصود کو پہنچ جاتا ہے
بعد ازاں، صاحب زادہ محمد دین صاحب نے عرض کیا پھلی دفعہ جب

میں بھی آپ کے ہمراہ تو نہ شریف حاضر ہوا اور جب آپ خواجہ تونسوی کے آستانہ پر پہنچے تو ایک بیقرار اور تیز رفتار آدمی آپ پر مشکلی باندھے اُڑا ہوا تھا جس وقت آپ آستانہ شریف سے گزر گئے تو اس نے کہا میں انہیں خواجہ تونسوی سمجھ کر ان کے پیچھے دوڑتا رہا ہوں کیوں کہ ان کے تمام اعضا خواجہ تونسوی کے مشابہ تھے۔ آپ نے فرمایا۔ وہ بے مثل ذات تھی، چیونٹی کو سلیمان سے کیا نسبت؟

اسی اثنا میں خواجہ تونسوی کا ایک امیر کبیر مرید شمس العارفین کی خدمت میں آیا اور جب اس کی نظر خواجہ سیالوی پر پڑی تو زار و قطار رو دیا۔ آپ نے فرمایا۔ اے بھائی روتے کیوں ہو؟ اس نے کہا غریب نواز مجھے آپ کی صورت خواجہ تونسوی کی صورت کے بالکل مشابہ نظر آتی ہے، اس لیے مجھے بے اختیار رونا آگیا۔ اس کے علاوہ اور بھی بہت سے لوگوں نے بارہا اس امر کی تصدیق کی خواجہ تونسوی اور خواجہ سیالوی کی صورت میں کوئی فرق نہیں رہ گیا تھا۔

بعد ازاں فرمایا۔ سیال شریف سے ایک عورت تو نہ شریف گئی۔ اس وقت حضرت تونسوی مصلے پر کھڑے سے لیٹے ہوئے تھے۔ لیکن اس عورت کو مصلے پر سونے کا ایک تودہ پڑا ہوا نظر آتا۔ صاحب زادہ محمد بن صاحب نے عرض کیا کہ بزرگ متعدد صورتوں میں بھی متشکل ہو سکتے ہیں یا نہیں؟ فرمایا۔ ہاں ایک مرتبہ خواجہ تونسوی پاکپتن میں حضرت شکر گنج کے عرس پر گئے ہوئے تھے۔ ایک کھلے باغ میں سماع کی مجلس آراستہ تھی، حضرت صاحب روضہ شریف کی طرف متوجہ ہو کر بیٹھے تھے۔ مولوی علی محمد صاحب اور میں جنوب کی طرف بیٹھے تھے۔ محل لوگوں سے کھچا کھچ بھرا ہوا تھا، یہاں تک کہ حضرت کی صورت ہمیں نظر نہیں آتی تھی۔ جب سماع کی محفل گرم ہوتی تو صاحب زادہ نور احمد ہارومی پر شدید جذبہ وارد ہوا۔ خدا بخش لاٹگری کچھ قسم لئے ہوئے آپ کے پاس بیٹھا تھا۔ حضرت تونسوی نے اس سے کچھ روپے لیے اور ہاتھ اٹھا کر قوالوں کو دیے۔ جب میں نے آپ کے ہاتھ کی طرف دیکھا تو آپ کا چہرہ نورانی نظر آیا۔ اور اس سے انوار اور

تجلیات کے شعلے اُٹھتے ہوئے نظر آئے۔ جب میں نے مولوی محمد علی صاحب کے سامنے اس کا اظہار کیا تو انہوں نے کہا، تم کیا کہتے ہو، حضرت کے چہرے پر تو اس سے بھی زیادہ تجلیات برس رہی تھی۔

بعد ازاں، فرمایا۔ ایک بُت پرست فراسان گیا اور ایک پٹھان نے اس سے مقابلہ کیا اور تلوار سنت کر اس کے سینے پر چڑھ گیا۔ جب اس نے تلوار کا دار کیا تو ایسی آواز آئی جس طرح سخت پتھر پر کوئی چیز ماری جاتے۔ جب بُت پرست کا سینہ پھاڑا گیا تو اس میں سے پتھر کا ایک مجسمہ برآمد ہوا۔

پھر فرمایا۔ اس نے اپنے دل میں بُت کا تصور اس قدر جمایا تھا کہ واقعی اس کے اندر اس کے معبود کی تجسیم ہو گئی تھی۔

بعد ازاں، فرمایا۔ مرید صادق کو چاہیے کہ اپنے شیخ کا اس طرح تصور کرے کہ اس کے ظاہر و باطن میں شیخ کی ذات ہی جلوہ گر نظر آئے۔ ذاتِ حق کا مطالعہ اگر شیخ کے آئینے میں کیا جائے تو انسان مقصود حقیقی کو جلد ہی پالیتا ہے۔

بعد ازاں، آدابِ شیخ کا ذکر چھڑا۔ بندہ نے عرض کیا۔ آدابِ شیخ بیان فرمائیں۔ فرمایا۔ سلوک کی کتابوں میں شیخ کے بہت سے آداب لکھے ہیں، لیکن درحقیقت ادبِ آموز صرف عشق ہے۔ عشق جتنا زیادہ ہوگا۔ اسی قدر محبوب کے آداب زیادہ سے زیادہ حاصل ہوں گے۔

ضمناً، بندہ نے عرض کیا کہ شیخ کی طرف پیٹھ کرنے کے متعلق کیا حکم ہے؟ فرمایا۔ یہ بھی ترکِ ادب ہے۔

پھر فرمایا۔ خواجہ تونسوی کا ایک مرید تونسہ شریف سے چھ کوس کے فاصلے پر رہتا تھا اور ہمیشہ جمعہ کی نماز تونسہ شریف میں پڑھتا تھا اور ہفتہ کی رات وہیں گزار کر جب اپنے گاؤں کو واپس جاتا تو اُلٹے پاؤں چلتا تھا۔ بندہ نے عرض کیا کہ شیخ کے حضور اور غیوب کے کیا آداب ہیں؟ فرمایا۔ شیخ کے آداب حضورِ غیوب میں اور حیاتی اور مماتی حالت میں یکساں ہیں۔

بعد ازاں ، بندہ نے عرض کیا کہ جب مجھے آپ کی حاضری نصیب ہوتی ہے تو اس وقت سلوک اور ذوق و شوق کے شدید جذبات مجھے اپنے آپ میں محسوس ہوتے ہیں۔ لیکن جب میں آپ سے رخصت ہوتا ہوں تو میری وہ کیفیت افسردہ ہو جاتی ہے۔ فرمایا۔ اس میں تعجب کی کوئی بات نہیں کیوں کہ حضور اور غیوب یکساں نہیں۔ ہماری بھی یہی حالت تھی کہ جب ہم خواجہ تونسوی سے رخصت ہو کر اپنے گھرا تے تو ذطائف میں ہمارا وہ ذوق نہ رہتا جو حضرت کی خدمت میں ہمیں میسر ہوتا تھا۔

پھر فرمایا۔ جب شوق میں تنزل واقع ہوتا ہے تو نیکیوں کی مجلس میں بیٹھنا چاہیے اور سلوک و توحید کی کتابوں میں انہماک پیدا کرنا چاہیے تاکہ ان کی برکت سے ذوق و شوق میں تیزی پیدا ہو۔

بعد ازاں۔ قدمبوسی کا موضوع چھڑا۔ سید محمد شاہ نے اکر آپ کی قدمبوسی کی۔ مولوی محمد جان نے اس کی طرف دیکھ کر کہا شریعت میں اس قسم کی قدمبوسی جائز نہیں۔ کیوں کہ یہ سجدے کے مشابہ ہے اور یہ سجدہ صرف ذاتِ حق کے لیے مخصوص ہے۔

ضمناً بندہ نے عرض کیا کہ اس مسئلے کی تحقیق کیا ہے ؟ فرمایا۔ جب خدا نے فرشتوں کو حکم دیا کہ اُدُم کو سجدہ کرو، تو جنہوں نے سجدہ کیا وہ سرفراز ہوئے اور جس نے انکار کیا وہ مردود ہوا۔ اسی طرح اولیائے کرام بھی انبیا علیہ السلام کے قائم مقام ہوتے ہیں۔ حدیث شریف میں مذکور ہے کہ ”الشیخ فی قومہ کالبنی فی امتہ“ لہذا، اگر کوئی شخص اپنے پیر کو منظر ذاتِ حق سمجھ کر قدمبوسی کرے تو جائز ہے۔

بعد ازاں، فرمایا۔ خواجہ نظام الدین اولیا کی خدمت میں ایک آدمی نے اکر سر زمین پر رکھا اور قدمبوسی کی۔ ایک عالم نے کہا یہ خلاف شرع ہے۔ وہ آدمی خاموش رہا۔ عالم نے پھر اپنی بات دہرائی۔ خواجہ صاحب نے فرمایا، پچھلی اُمتوں

میں یہ طریقہ مستحسن تھا۔ چنانچہ تفسیر ردّی میں مذکور ہے کہ رسول خدا کے زمانے میں آپ کے ہاتھ پاؤں چومے گئے اور آپ نے لوگوں کو منع نہ فرمایا۔ ترمذی کی روایت ہے۔

قال يهودى لصاحبه
اذ هبنا الى هذا الكذبي
فقال له صاحبه لا تقل
نبى انه لوسمعد كان
له اربع اعين فأتيا
رسول الله صلى الله
عليه وسلم فسالاه عن
تسع آيات بيّنات
فقال لهم لا تشركو
بالله شيئا۔

کہا ایک یہودی نے اپنے ساتھی کو
کہ چل ساتھ میرے طرف اس
نبیؑ کے۔ پس اس کے دوست نے
اسے کہا مت کہ نبی۔ بے شک
اگر وہ تیرے کہنے کو سنے گا۔ تو اس کی
چار آنکھیں ہوں گی پس رہے دونوں
پیغمبر علیہ السلام کے پس انہوں نے نو
روشن نشانیوں کے بارے میں دریافت کیا
پس آنحضرتؐ نے انہیں فرمایا اللہ کے ساتھ تم
کسی کو مت شریک ٹھہراؤ۔

ان نو نشانیوں کا بیان سن کر دونوں شخصوں نے آنحضرتؐ کے ہاتھ اور
پاؤں مبارک کو بوسہ دیا۔ روایت ہے۔

قال فقبل يديه
ورحليه وقال
نشهد انك نبى

کہا راہی نے کہ انہوں نے آنحضرتؐ
کے دونوں ہاتھ اور دونوں پاؤں چومے اور کہا
ہم گواہی دیتے ہیں کہ بے شک آپ نبی ہیں

تنبيه الغافلين میں مذکور ہے

قال اعرابي اذن لي
يا رسول الله صلى الله
عليه وسلم اقبل
راسك ورجليك و

ایک بادینہ نشین نے عرض کیا کہ
یا رسول اللہ! اجازت دیجئے کہ میں
آپ کے سر اور دونوں پاؤں کو چوم لوں
پس آنحضرتؐ نے اس کو اجازت

فاذن له فقبل
راسه ورجليه
دے دی اور اس نے حضور کے
سر مبارک اور دونوں پاؤں کو چوم لیا۔
(حدیث)

صحیح بخاری اور شفا قاضی میں مذکور ہے۔

فسطاء طاء ابن عمر
راسه ونقريدكه
الارض و قال لوراه
رسول الله صلى الله
عليه وسلم لا حبه
پس جھکا دیا ابن عمر نے سر اپنا اور
مارے دونوں ہاتھ زمین پر واسطے
سلام اور تعظیم کے، پھر کہا اگر انحضرتؐ
اسے دیکھتے ہوتے تو اسے پسند
فرماتے۔
(حدیث)

اس سلسلے میں اور احادیث بھی مروی ہیں، لیکن ہم طوالت کلام کے پیش نظر
بیان نہیں کر سکتے۔

بعد ازاں، فرمایا۔ سالک کو امور شریعت میں فراوان کوشش کرنی چاہیے، کیونکہ
شریعت ہی طریقت اور حقیقت کا زینہ ہے۔ جو شخص بھی منزل مقصود کو پہنچا ہے
اسی کے ذریعے سے پہنچا ہے۔

بعد ازاں، مولوی سراج الدین نے عرض کیا میں کچھ عرصہ فلاں آدمی کا ملازم رہا
لیکن جب اس کی تعظیم مجھے گراں گزری تو میں نے ملازمت ترک کر دی۔ فرمایا۔ فقیر اور
امیر کی تعظیم میں فرق ہے۔ اہل دنیا محض حصول دنیا کے لیے تعظیم کرتے ہیں۔ اس قسم کی
تعظیم ایک تہائی ایمان کو ضائع کر دیتی ہے اور صوفیا محض فقر کی خوشنودی کے لیے تعظیم
کرتے ہیں، یہ عین ثواب ہے۔

بعد ازاں، فرمایا۔ پیر کو چاہیے اپنے مرید کی استعداد کے مطابق اسے اور اوراد
اشغال کی تلقین کرے اور مرید کو صحبت غیر سے پرہیز کرنی چاہیے، اور صلیٰ اور علما
کو محبت اختیار کرنی چاہیے۔ اور اطاعت شیخ میں ثابت قدم

رہنا چاہیے تاکہ اسے منزل مقصود مل جائے۔

بعد ازاں، عامل اور صوفی کا ذکر چھڑا۔ فرمایا۔ عامل اور صوفی میں فرق ہے۔ اگر عامل کو کوئی انسان دُکھ پہنچائے تو وہ انتقام کی خاطر اپنا عمل استعمال کرتا ہے۔ صوفی کا طرزِ عمل اس کے برعکس ہے۔ اسے جو دُکھ پہنچے وہ اسے منجانب اللہ سمجھتا ہے اور اس کا انتقام نہیں چاہتا بلکہ دُکھ پہنچانے والے کے ساتھ بھی احسان کرتا ہے۔

بعد ازاں، فرمایا۔ علمائے ظاہر، علم کے ہتھیاروں کو تیز کرتے رہتے ہیں اور انہیں نشانے پر نہیں مارتے جو دِصالِ حق تعالیٰ ہے۔ اپنی تمام عمر پڑھنے پڑھانے میں گزار دیتے ہیں، لیکن علم پر عمل کرنے کی کوشش نہیں کرتے۔ صوفیا عمل میں زیادہ کوشاں ہوتے ہیں اور یادِ حق کا تیر نشانے پر مار کر دِصالِ حق ہو جاتے ہیں۔

بعد ازاں، غلام حسین قریشی نے عرض کیا الصوفی لا مذہب لہ کا کیا مطلب ہے؟ فرمایا۔ اس کا ایک مطلب تو یہ ہے کہ صوفی کو اتباعِ محبوب میں دلبہانہ و ارتگی وہاں تک لے جاتی ہے جہاں مذہب کے حدود و قیود بالکل پست ہو کر رہ جاتے ہیں، دوسرے یہ کہ صوفی مذاہب کی جکڑ بند سے بالاتر ہوتا ہے اور وہ تمام مذاہب کو حق تعالیٰ کے مظاہر سمجھتا ہے۔ تیسرے یہ کہ صوفی کا مذہب ”لا“ ہے یعنی لا موجود ہے فی الکونین الا هو، چوتھے یہ کہ صوفیائے کرام چونکہ مرتبہ فنا فی اللہ تک پہنچ جاتے ہیں اس لیے وہ مذاہب کی قید سے نکل جاتے ہیں۔

بعد ازاں، فرمایا۔ بقول مولانا روم علتی جس چیز کو اختیار کرتا ہے وہ چیز علت بن جاتی ہے خواہ وہ سنت ہی کیوں نہ ہو۔ اسی طرح کامل جس چیز پر عمل کرتا ہے وہ علت کا دستور بن جاتی ہے، خواہ وہ کفر ہی کیوں نہ ہو۔

منہ، قریشی مذکور نے عرض کیا کامل کے فعل کو کفر سے کیوں منسوب کیا گیا ہے؟ فرمایا۔ یہ کفر اتفاقاً نہیں بلکہ نسبتی ہے جو بعض کے نزدیک کفر اور بعض کے نزدیک عین ایمان ہوتا ہے۔

بعد ازاں ، فقر کی فضیلت کا موضوع چھڑا۔ فرمایا۔ جب سلطان محمود غزنوی نے ہندوستان کا رخ کیا تو اپنے ساتھ ایک چھوٹا بچہ لے گیا جس کی اس نے خوب پرورش کی۔ جب وہ بالغ ہوا تو سلطان نے اسے تخت پر بٹھایا، ایک دن وہ تخت پر بیٹھ کر رو رہا تھا۔ سلطان نے اس سے رونے کی وجہ پوچھی۔ اس نے کہا جب بچپن میں میری ماں مجھ پر ناراض ہوتی تو کہتی کہ خدا تمہیں سلطان محمود کے حوالے کرے اور والد شفقت کے طور پر میری ماں سے کہتا کہ بچے کے حق میں ایسی بددعا نہیں کرنی چاہیے اب میں اپنی حالت دیکھتا ہوں تو مجھے مشفق ماں کی وہ بات یاد آتی ہے، اور اگر ماں آج میری حالت دیکھتی تو سمجھ لیتی کہ خدا نے اس کی مرضی کے خلاف مجھے بادشاہی کی دولت عنایت کی ہے۔

بعد ازاں ، فرمایا۔ ماں سے مراد طبیعت ہے جو ہر وقت انسان کو فقر سے رد کرتی ہے اور کہتی ہے کہ فقر کے راستے میں بہت مصیبتیں ہیں، اور باپ سے مراد عقل ہے، یہ بھی انسان کو فقر سے رد کرتی ہے اور دنیوی امور میں مشغول رکھتی ہے۔ محمود سے مراد فقر کا مرتبہ ہے۔ جب مرید صادق فقر کی راہ یعنی سلوک پر چلتا ہے تو وصال ذات کے سلطانی تخت پر متمکن ہوتا ہے۔

سماع اور جذب استغراق

جمعات کو قدمبوسی کی سعادت حاصل ہوتی۔ مولوی نور اللہ ہزاروی، تید فضل شاہ ہزاروی، اور دوسرے یارانِ طریقت بھی شریک مجلس تھے۔ سماع کا موضوع چھڑا دیا جس وقت میں کابل میں مولوی غوث محمد صاحب کے پاس ٹھہرا ہوا تھا، انہوں نے شکوۃ شریف سے باب سماع نکالا اور مجھے اپنے پاس بلا کر کہا۔ دیکھو، جب شرح شیخ عبدالحی لائی گئی تو اس میں لکھا ہوا تھا کہ امام غزالی نے سماع کو حلال قرار دیا ہے اس کی تفصیل سلوک کی کتابوں میں موجود ہے۔

بعد ازاں، تین قوال آئے اور انہوں نے مزامیر کے ساتھ قوالی کی اجازت چاہی فرمایا۔ اپنی اس سازنگی پر غلاف چڑھا دو، اگر کچھ کہنا ہے تو سازوں کے بغیر کہو۔ بعد ازاں، فرمایا۔ دراج النبوه میں لکھا ہے کہ جعفر طیارؑ، امیر معاویہؓ مقدار و طاؤس کی قسم کے سات جلیل القدر صحابہؓ نے سازنگی کی آواز سنی ہے مولوی نور اللہ مینوی نے عرض کیا کہ بعض لوگ آیت ”لہو الحدیث“ کو سماع کی حرمت کی دلیل قرار دیتے ہیں۔ فرمایا۔ اس آیت سے سماع مراد نہیں ہے۔ اس آیت کی وجہ نزول یہ ہے کہ مدینہ منورہ کے یہودی جب ایران کی طرف سے آتے تو رستم و اسفندیار کے قصے یاد کر کے واپس آتے۔ اور جب آنحضرتؐ قرآن کا وعظ فرماتے تو وہ یہودی الگ بیٹھ کر رستم و اسفندیار کے قصے پڑھتے تھے۔ ان یہودیوں کی مذمت کے لئے یہ آیت نازل ہوئی ہے۔

بعد ازاں، مولوی نور اللہ صاحب نے عرض کیا کہ حدیث سے بھی سماع کی مطلق حرمت ثابت نہیں ہوتی، مشکوٰۃ میں مذکور ہے۔

جاریتان فی بیت رسول اللہ صلی اللہ علیہ وسلم (تا آخر)
نوٹ :- بوجہ اختصار حدیث کا ترجمہ نہیں کیا گیا۔

سنن ابن ماجہ میں بھی معوذتہ ربیعہ کی روایت سے مذکور ہے۔
دخل علی رسول اللہ صلی اللہ علیہ وسلم وعندی جاریتان تفنیان
آنحضرتؐ میرے پاس تشریف لائے اور میرے ہاں دو لڑکیاں گارہی تھیں۔

خواجہ شمس العارفین نے فرمایا :- امام غزالی نے احیاء العلوم میں لکھا ہے کہ ایک دن حبشی مسجد میں گارہے تھے اور حضرت عائشہ صدیقہ اپنی ذوقن رسول خدا کے کندھے مبارک پر رکھ کر وہ آواز سن رہی تھیں۔

بعد ازاں، بندہ نے عرض کیا حضرت تونسوی مزامیر کے ساتھ سماع سننے تھے یا مزامیر کے بغیر؟ فرمایا۔ خواجہ تونسوی سازوں سے بہت پرہیز کرتے تھے اور جب قوال سماع کی محفل آراستہ کرتے تو آپ حجرے میں بیٹھ کر سنتے۔ پاک پتن میں عرس کے موقع پر حضرت گنج شکر کے روضے شریف کے قریب مسجد نظامی کی محراب میں بیٹھتے تھے جب ختم پڑھنے کا وقت قریب ہوتا تو گھنٹے بھر کے لیے جاتے اور پھر برج نظامی میں آجاتے اگر کوئی قوال ساز لے کر آپ کے پاس قوالی کرتا تو آپ اسے باہر نکال دیتے اور فرماتے کہ یہاں ملا۔ آئیں گے اور تمہیں ماریں گے۔

بعد ازاں، مولوی معظم دین صاحب مردوسی نے عرض کیا کہ جب ہم خواجہ نصیر الدین چراغ دہلی کے مقام کو دیکھتے ہیں تو حیرت ہوتی ہے۔ فرمایا۔ خواجہ نصیر الدین اس قدر شریعت پر ثابت قدم تھے کہ آپ نے کبھی سماع کی طرف توجہ نہ دی حالانکہ ان کے پیر خواجہ نظام الدین اولیاء سماع سنتے تھے۔ سید اللہ بخش نے عرض کیا کہ حضرت چراغ دہلی سماع سے کیوں احتراز کرتے تھے۔ فرمایا۔ اتباع سنت رسول کے لیے سید اللہ بخش نے پھر عرض کیا کہ انہوں نے اپنے شیخ کی اتباع کیوں نہ کی؟ فرمایا۔ سماع سے احتراز کرنا اتباع شیخ کے منافی نہیں، کیوں کہ شیخ کے امر کی اتباع ضروری ہوتی ہے اور خواجہ

نصیر الدین سماع سُنانے پر مامور نہ تھے۔ اور یہ ان کے حوصلے کا کمال ہے کہ انہوں نے امکان کے باوجود سماع سے احتراز کیا۔

بعد ازاں، فرمایا۔ کسی شخص نے خواجہ نظام الدین اولیاء کی خدمت میں عرض کیا کہ خواجہ نصیر الدین آپ کی مجلس سماع میں حاضر نہیں ہوتے۔ چونکہ خواجہ نظام الدین ان کے احوال سے واقف تھے اس لیے انہوں نے کچھ نہ فرمایا۔ سید اللہ بخش نے عرض کیا کہ خواجہ نظام الدین اولیاء کی محفل سماع میں ساز ہوتے تھے یا نہیں؟ فرمایا آپ کی محفل سماع میں ساز بالکل نہیں ہوتے تھے بلکہ آپ تالی بجانے سے بھی منع فرماتے تھے۔ بعد ازاں، سماع کی فضیلت کا موضوع چھڑا۔ فرمایا۔ ایک زاہد بہت لمبی مدت میں روحانی مسافت طے کرتا ہے صوفی اسی مسافت کو سماع کی حالت میں ایک دن میں طے کر لیتا ہے۔ پھر یہ شعر پڑھا۔

جائے کہ زاہداں بہ ہزار اربعیں رسد

مست شرابِ عشق بیک آہ می رسد

پھر فرمایا۔ سماع دفعِ خطرات کے لیے بھی مفید ہے، البتہ کثرتِ سماع قسادتِ قلبی اور پریشان حالی کا سبب ہو سکتی ہے، لہذا سالک کو کبھی کبھی سماع سُنا چاہیے تاکہ اس کے دل میں ذوق تازہ رہے۔

بعد ازاں، فرمایا۔ سماع سُنانے والے کو اپنی فکر درست رکھنی چاہیے تاکہ اس کے لیے سماع سُنا حلال رہے۔

بعد ازاں جذبے کے متعلق گفتگو شروع ہوئی۔ فرمایا۔ جذبے کی دو قسمیں ہیں ایک یہ کہ جس میں انسان باہوش رہے اور اسے اپنے آپ پر یہ اختیار رہے کہ جسم کو جنبش اور حرکت سے روکے رکھے۔ جذبے کی دوسری قسم یہ ہے کہ نہ اختیار رہے اور نہ ہوش بلکہ کسی امر کی خبر نہ رہے۔ اول الذکر صورت میں وضو نہیں ٹوٹتا دوسری صورت میں وضو ٹوٹ جاتا ہے۔

بعد ازاں، بندہ نے عرض کیا کہ نوشاہی خاندان میں بعض لوگ گوشش کر کے جذبے

کی حالت اختیار کرنے ہیں اور پھر حالت کو عود کرتے ہیں، آپ کا کیا خیال ہے؟ فرمایا اصل جذبہ تو مرتبہ فنا میں ہوتا ہے اور وہ لوگ جو اس مرتبہ کو نہیں پہنچے ہوتے۔ ان کی حالت مجازی ہوتی ہے۔

بعد ازاں، فرمایا۔ پاک پتن شریف میں بہت سے ہندو صوفیا کی مجلس میں اگر وجد و جذبے کا مظاہرہ کرتے ہیں اور وجد کے بعد وہ کفر کی حالت پر ہی رہتے تھے صوفیا کے نزدیک اس قسم کے وجد کا کوئی فائدہ نہیں۔

بعد ازاں، فرمایا۔ سماع اہل طریقت کے لئے موصل الی الحق ہے اور اہل شریعت کے لیے نقصان دہ ہے۔

بعد ازاں، استغراق کا موضوع چھڑا۔ مہر محمد بخش نے عرض کیا کہ حسین کنجال اور غلام حسین چانڈیاں حضرت تونسوی کی زیارت کے لئے جا رہے تھے۔ راستے میں حسین نے غلام حسین سے پوچھا کہ حضرت صاحب تمہیں پہچانتے ہیں اور تمہارا نام جانتے ہیں یا نہیں؟ اس نے کہا مجھے تو یقین نہیں کہ حضرت صاحب مجھے جانتے ہوں، حسین نے کہا خیر مجھے تو بخوبی جانتے ہیں۔ جب وہ آپ کے حجرے کے دروازے پر پہنچے تو پہلے حسین اندر گیا۔ آپ نے پوچھا تم کون ہو؟ اس نے عرض کیا میں حسین کنجال ہوں۔ آپ نے فرمایا حسین کنجر؟ اس نے پھر عرض کیا حسین کنجال۔ آپ نے فرمایا خیر بیٹھ جاؤ۔ پھر غلام حسین آیا، آپ نے اسے نام سے پکار کر خوش آمدید کہا اور مزاج پرسی کی۔ بعد ازاں، فرمایا۔ ایک دن حضرت رسول خدا کی خدمت میں عائشہ صدیقہ گئیں۔ آپ نے دریافت کیا کون ہو؟ عرض کیا میں عائشہ ہوں۔ آپ نے فرمایا کون عائشہ؟ انہوں نے کہا ابو بکر صدیق کی بیٹی۔ فرمایا کون ابو بکر؟ انہوں نے عرض کیا آپ کا یار۔ پھر آپ خاموش ہو گئے۔

بعد ازاں، فرمایا۔ اس قسم کے استغراق کا وقت تمام اولیاء اللہ پر آتا ہے۔

بعد ازاں، شیخ عبدالحق ردو لوی کے استغراق کا ذکر چھڑا۔ فرمایا۔ ایک دن وہ

ایک درخت کے سائے میں بیٹھے تھے۔ اس درخت پر ایک خوش اکھان پرندہ بسیجیں پڑھ رہا تھا۔ اس کی آواز کی لذت آپ کے دل پر غلبہ کرتی رہی اور پھر تمام عمر وہ اسی ذوق میں مستغرق رہے۔

بعد ازاں، فرمایا۔ ایک مرتبہ تو نے شریف میں سماع کی محفل گرم ہوئی۔ صاحبزادہ عبدالغفور مہاروی کو وجہ ہو گیا۔ اسی کیفیت میں وہ اپنی چادر لے کر حضرت تونسوی کے روضے شریف میں جا رو بکشی کرنے لگے اور حالت استغراق رفتہ رفتہ بڑھتی گئی یہاں تک کہ آپ اہل محفل کی طرف سے بالکل بے خبر ہو گئے اور اسی حالت میں، میں نے اُن کے قریب جا کر یہ شعر پڑھا۔

عشق تیرے بھن مہیں چرایاں، کوئی میڈی چاک تھامی
شعر سن کر انہوں نے ایک بار میری طرف دیکھا اور پھر حالت استغراق میں محو ہو گئے۔

بعد ازاں، فرمایا۔ میں نے حضرت تونسوی کے خلیفہ مولوی احمد دین سے سنا کہ ایک دن حضرت محکم دین سیرانی سفر کر رہے تھے۔ دو آدمی کندھوں پر کوئی چیز رکھے سائے سے آ رہے تھے۔ محکم دین صاحب نے اپنے ساتھی کو کہا کہ نفس کے قاتل آ رہے ہیں۔ جب وہ نزدیک آئے تو معلوم ہوا کہ وہ قوال ہیں اور ساز اٹھاتے ہوتے ہیں قوالوں نے وہیں بیٹھ کر قوالی شروع کر دی۔ قوالی کے پہلے بول پر ہی آپ کا جسم سرسبز خون آلود ہو گیا۔ قوال اس حالت کو دیکھ کر وہاں سے بھاگ کھڑے ہوئے۔ آپ کا ساتھی حیرت زدہ رہ گیا کہ میں اب کیا کروں؟ اس نے آپ کی چادر اس خون پر ڈالی اور بیٹھ گیا۔ آہستہ آہستہ اس چادر کے نیچے آپ کا جسم درست ہونے لگا اور پھر وہاں سے روانہ ہو گئے۔

پھر فرمایا۔ آپ کا استغراق اس قسم کا تھا کہ اکثر اوقات آپ نماز کی نیت سے کھڑے ہوتے اور نیت ہی باندھتے رہتے حتیٰ کہ نماز کا وقت گزر جاتا، اور ابھی ان کی نیت مکمل نہ ہو پاتی۔ اور بعض اوقات اگر نماز کی نیت کے وقت کوئی شخص قوالی

کر دیتا تو اُسی وقت ان کی نیت استوار ہو جاتی۔

پھر فرمایا۔ ان کے لیے سرود نہایت مفید ثابت ہوا اور بعض مبتدیوں کے لئے یہ زہر قاتل ہے۔

بعد ازاں، کسی شخص نے عرض کیا کہ چھچھ میں کسی شخص نے اپنے آپ کو پیر مشہور کر دیا ہے اور گرد و نواح کے اکثر لوگوں نے بیعت بھی اُس سے کر لی ہے وہ شخص خستیوں بحق میں طنز زنی کرتا ہے۔ آپ نے پوچھا۔ کیا اعتراض کرتا ہے؟ اس نے کہا یہ کہ خواجگانِ پشتِ سماع سنتے ہیں اور سماعِ حرام ہے۔ آپ نے فرمایا۔ یہ عجیب مسلمان ہے کہ عناد اور تعصب کو جواز سمجھتے ہیں اور سماع کو حرام بتاتے ہیں، حالانکہ سماع کے وسیلے سے اکثر لوگ داصل بحق ہوتے ہیں۔

خدا اور رسول کی محبت اور اولیاء کے تبرکات

جمعات کو شرفِ نیاز حاصل ہوا۔ بہت سے احباب اس محفل میں شریک تھے۔ ۱۵
محبت الہی کا ذکر چھڑا۔ خواجہ شمس العارفین نے فرمایا۔ تمام عبادتوں کی روح محبت الہی
ہے۔ جس شخص میں محبت الہی جتنی زیادہ ہوتی جائے گی اتنا ہی وہ عبادت و ریاضت زیادہ
کرنے لگے گا۔

ضمناً بندہ نے عرض کیا، کہ محبت الہی میں ترقی کس طرح حاصل ہوتی ہے؟ فرمایا
اس کے بہت سے ذرائع ہیں لیکن سب سے بہتر وسیلہ ذکر ہے۔ ذکر میں جس قدر استقامت
ہو۔ اسی قدر محبت میں ترقی ہوتی ہے۔ حدیث شریف میں ہے۔

من احب شیئاً اکثر آدمی جس چیز کو بھی محبوب رکھے اس
ذکر کا اکثر ذکر کرتا ہے۔

میں نے پوچھا ذکر با بکھر ہونا چاہیے یا مخفی؟ فرمایا۔ ذکر جس صورت میں بھی ہو مناسب
ہے، کیونکہ ذکر سے مراد یادِ دست ہے، خواہ وہ جس رنگ میں بھی ہو۔

بعد ازاں، خواجہ قطب الدین کی محبت کا ذکر چھڑا۔ فرمایا۔ خواجہ قطب الدین کا
ایک ہی کسبہ تھا۔ اتفاقاً خواجہ صاحب کو تین دن فاقہ کرنا پڑا۔ چھوٹے بچے نے فاقوں
سے تنگ کر کسی آدمی کو گھر کی صورت حال بتادی۔ اس کے پاس جو کچھ موجود تھا خواجہ
صاحب کی خدمت میں لایا اور بہت معذرت کی کہ ہم سے غفلت ہو گئی ہے۔ جب خواجہ
قطب الدین نے یہ سنا تو دعا کی کہ اے خداوند پاک جس نے بھی میری فاقہ کشی کا راز
فاش کیا ہے اُسے اس دنیا سے اٹھالے۔ اسی وقت وہ کسبہ جو دوسرے بچوں کے
ساتھ کھیل رہا تھا۔ کوئی چیز لگنے سے گر کر جاں بحق ہو گیا۔ سبحان اللہ، خواجہ صاحب کے

دل میں محبتِ الہی کا اتنا غلبہ تھا کہ اس میں فرزند کی محبت کی بھی گنجائش نہ تھی۔
 بعد ازاں، فرمایا۔ جب حضرت ابراہیم ادھم تخت و تاج چھوڑ کر بلخ سے مکہ کو روانہ
 ہوئے تو اپنا اکلوتا لڑکا اہلیہ کے پاس ہی چھوڑ گئے۔ جب لڑکا جوان ہوا تو اس نے
 ماں سے پوچھا میرا باپ کہاں ہے؟ ماں نے بتایا لوگ کہتے ہیں کہ اب وہ مکہ میں ہے
 لڑکے نے کہا میں بھی کے جا کر اپنے والد کی زیارت کروں گا اور انہی کی خدمت میں رہوں
 گا۔ ماں سے اجازت لینے کے بعد شہزادے نے بلخ میں منادی کرادی کہ جس کو بھی حج کا
 شوق ہو میرے ساتھ چلے۔ اس کے لیے سفر خرچ اور سواری کا انتظام میں خود ہی کردوں
 یہ خبر سنتے ہی چار ہزار آدمی تیار ہو گئے۔ چنانچہ جب یہ قافلہ مکے میں اترا تو لڑکا اپنے
 والد کو دیکھنے کے شوق میں بے اختیار ہو کر مسجد حرام کی طرف چل پڑا۔ وہاں اس نے
 خرقہ پوشوں کی ایک جماعت دیکھی اور ان سے پوچھا کہ تم ابراہیم ادھم کو جانتے ہو؟
 انہوں نے کہا ہاں وہ ہمارا شیخ ہے اور ایندھن لانے کے لئے جنگل میں گیا ہوا ہے، اور
 اسی ایندھن کو بیچی کہ وہ روٹی کھاتا ہے۔ لڑکا جنگل کو چلا گیا، وہاں ایک بوڑھے آدمی
 کو دیکھا جو کڑیوں کا گٹھا سر پر اٹھائے چلا آ رہا تھا۔ یہ منظر دیکھ کر لڑکے پر بے اختیار
 گریہ طاری ہو گیا۔ لیکن تاہم اس نے انتہائی کوشش کر کے ضبط پالیا اور دبے پاؤں
 بوڑھے کے پیچھے پیچھے چلنے لگا۔ بوڑھے نے کڑیاں بازار میں بیچ دیں اور روٹی خرید کر
 اپنے درویشوں کے سامنے رکھ دی اور خود نماز میں مشغول ہو گیا۔ پھر نماز سے فارغ
 ہو کر اس نے اپنے درویشوں سے کہا تم خوبصورت اور بے داڑھی مونچھ کے نوجوان لڑکوں
 کی طرف دیکھنے سے اپنی نظروں کو بچاؤ اور خاص طور پر آج کے دن کہ یہاں بے شمار
 عورتیں اور امرد بچے آئے ہوتے ہیں۔ تمام نے تسلیم خم کر دیا۔ جب حاجی طواف میں
 مشغول ہوئے تو حضرت ابراہیم بھی اپنے ساتھیوں سمیت طواف کرنے لگے۔ آپ کا
 لڑکا آپ کے سامنے کی طرف سے آ رہا تھا۔ حضرت ابراہیم اسے غور سے دیکھنے لگے
 درویشوں نے تعجب کیا اور جب طواف سے فارغ ہوئے تو پوچھا کہ آپ نے تو
 ہمیں لڑکوں اور عورتوں کے دیکھنے سے منع کیا تھا اور خود ایک حسین نوجوان کو دیکھتے

رہے۔ اس میں کیا حکمت تھی؟ انہوں نے فرمایا جب میں بلخ سے روانہ ہوا تو میرا بچہ دودھ پیتا تھا۔ میرا گھانا یہ ہے کہ یہ لڑکا وہی ہے۔ دوسرے دن حضرت ابراہیم کا ایک درویش بلخیوں کے قافلے میں گیا تو وہی لڑکا خیمے میں ایک کرسی پر بیٹھ کر قرآن پڑھ رہا تھا۔ اور رو رو کر کہتا تھا افسوس میں نے اپنے باپ کو نہیں دیکھا۔ درویش نے کہا تم میرے ساتھ آؤ میں تمہیں تمہارے باپ کے پاس لے چلتا ہوں۔ جب وہ دونوں حضرت کی خدمت میں پہنچے تو لڑکے نے فرطِ محبت سے چیخ ماری کہ میرا باپ یہی ہے؟ اور بہوش ہو کر گر پڑا۔ یہ دیکھ کر درویش بھی رونے لگے۔ دیر کے بعد لڑکا ہوش میں آیا تو اس نے حضرت ابراہیم کو سلام کیا اور آپ نے اسے اپنے پہلو میں بٹھالیا، اور کیفیت حال پوچھی۔ اس کے بعد حضرت ابراہیم نے چاہا کہ وہاں سے چلے جائیں، لیکن لڑکا انہیں نہیں چھوڑتا تھا۔ آپ نے آسمان کی طرف نظر اٹھا کر دیکھا اور کہا یا الہی مجھے فرزند کی محبت سے پناہ دے۔ اسی وقت لڑکا ان کے پہلو میں گر کر ڈھیر ہو گیا۔ درویشوں نے زیاد کی یا ابراہیم آپ نے یہ کیا کر دیا۔ آپ نے فرمایا جب میں بچے کے ساتھ بغلیں ہوا تو اس کی محبت نے میرے دل میں جوش مارا۔ فوراً غیب سے ندا آئی کہ ”دعویٰ تو ہماری دوستی کا کرتے ہو اور پھر غیر کو بھی دست رکھتے ہو اور اس کے ساتھ مشغول ہوتے ہو“۔ جب میں نے یہ سنا تو دعا کی کہ اے خدا اگر لڑکے کی محبت مجھے تیری محبت سے روکتی ہے تو اس کی جان لے لے یا میری جان لے لے۔ پس دعا اس کے حق میں قبول ہو گئی اور اگر کسی کو اس بات پر تعجب ہو تو میں کہتا ہوں کہ پیغمبر خدا حضرت ابراہیم علیہ السلام نے بھی تو اپنے فرزند کی گردن پر پھری چلاتی تھی، تم ان کے واقعے پر تعجب کیوں نہیں کرتے؟

بعد ازاں فرمایا۔ تو نے شریف میں ایک مہمانستان تھا۔ وہ خواب میں رسول خدا کی زیارت سے مشرف ہوا۔ اس نے خواجہ تونسوی کی خدمت میں اگر اپنا خواب بیان کیا۔ آپ نے فرمایا، کوئی تعجب کی بات نہیں۔ وہ عالم دل گرفتہ ہو گیا۔

جب دوسرے لوگ مجلس سے اٹھ کر چلے گئے تو حضرت نے اس علم کو فرمایا کہ یہ زیارت

تمہیں خراب اور خیال کی دُنیا میں حاصل ہوتی ہے، تمہیں حضوری اور عینیت حاصل کرنی چاہیے۔ کیوں کہ ابو جہل کتنی مرتبہ آنحضرت کی زیارت سے شرف ہوا، لیکن ایمان نہ لایا۔

بعد ازاں، فرمایا۔ اولیاء اللہ کی دوستی اور ان کی محبت بھی نجات کا وسیلہ ہے۔

پھر فرمایا نفحات الانس میں لکھا ہے کہ قبر میں ہر شخص سے پوچھا جاتا ہے تیرا رب کون ہے؟ تیرا رسول کون ہے؟ اور تیرا دین کیا ہے؟ اگر آدمی نیک ہو تو کہتا ہے۔ میرا رب کا نام اللہ ہے، میرے رسول کا نام محمد مصطفیٰ ہے اور میرا دین اسلام ہے اور اگر آدمی بدکار ہو تو کہتا ہے کہ میں کسی کو نہیں جانتا۔ پس اُسے دوزخ کا منظر دکھاتے ہیں اور پوچھتے ہیں کہ کسی اور شخص کو بھی تم جانتے ہو؟ اگر وہ کہے کہ میں فلاں بزرگ کو جانتا ہوں، فلاں بزرگ کی خدمت میں، میں حاضر ہوا تھا اور فلاں بزرگ کو میں محبوب سمجھتا تھا۔ خدا تعالیٰ فرشتوں کو حکم دیتا ہے کہ اُسے چھوڑ دو، میں نے اپنے دوست کے طفیل اس کے تمام گناہ معاف کر دیے۔

بعد ازاں، فرمایا۔ جب مُردے سے پوچھتے ہیں کہ تیرا رب، رسول اور دین کیا ہے؟ اگر وہ کہہ دے کہ میں نہیں جانتا، پھر اس سے پوچھتے ہیں کہ تیرا نام کیا ہے؟ وہ اپنا نام بتاتا ہے۔ اگر اس کا نام اولیاء اللہ میں سے کسی کا نام ہو تو خدا فرماتا ہے کہ میں نے اسے اپنے دوست کے نام کی عزت کے طفیل بخش دیا۔ اس سے معلوم ہوا کہ اولیاء اللہ کی محبت ایمان کی علامت اور بخش کا سبب ہے۔

بعد ازاں، فرمایا کہ۔ در دیش کو خدا اور رسولؐ کے حکم سے غافل نہیں ہونا چاہیے۔ اور اسے سعادت دارین حاصل کرنے کی انتہائی کوشش کرنی چاہیے۔

بعد ازاں، فرمایا۔ اس زمانے میں اکثر لوگ زہد و ریاضت کے بغیر اپنے آپ کو پارسا مشہور کر دیتے ہیں اور لوگوں کے سامنے خدا اور رسولؐ کی محبت، دعوت کرتے ہیں اور یہ نہیں جانتے کہ سعادت دارین صرف اتباع رسولؐ میں ہے، جبکہ قرآن

میں مذکور ہے ۔

قل انکنتم تحبون

اللہ فتبعونی یحبب

کم اللہ

یا رسول اللہ ! آپ فرما دیجئے کہ اگر تم
خدا سے محبت کرتے ہو میرے نقش قدم
پر چلو ، خدا تمہیں اپنا دوست بنالے گا ۔

اسی اثنا میں ، مہر محمد بخش نے مفاتیح العجاز یعنی شرح گلشن راز آپ کی خدمت
میں پیش کی اور عرض کیا کہ آپ نے جو کتاب نقل کے لیے تونسہ شریف میں دے رکھی تھی
چودہ روپے آٹھ آنے کی اجرت پر تیار ہو گئی ، چونکہ اوراق کے حساب سے اس کی قیمت
زیادہ تھی اس لیے میں نے بھی تائید کی کہ واقعی قیمت کچھ زیادہ ہی معلوم ہوتی ہے ۔
خواجہ شمس العارفین نے فرمایا ۔ ایک بزرگ نے بھاری قیمت سے کتاب خریدی ہے
ایک اور شخص نے کہا قیمت زیادہ دی گئی ہے ۔ مہر موصوف نے کہا کوئی زیادہ نہیں
کیا تمہیں زلیخا کا یوسف کو خریدنے والا قصہ یاد نہیں ؟ شعر ہے

جمادِ چند دادم جاں خسریدم

بحمد اللہ عجب ارزاں خسریدم

ترجمہ :- میں نے چند کوڑیاں دے کر جان خرید لی ہے ۔ سبحان اللہ اللہ کے

فضل سے سستا سودا ہے ۔

بعد ازاں ، سید صالح شاہ سلطانپوری نے عرض کیا کہ میں صوفیائے کرام
کے زمرے میں تین چیزوں کو بہت پسند کرتا ہوں ، پیر کی محبت ، پیر کا مذہب اور
عبادت ، لیکن ان میں سے کون سی چیز افضل ہے ؟ فرمایا ۔ صوفیائے کرام کے نزدیک
دو چیزیں سب سے افضل ہیں ایک سلوک اور دوسری محبت الہی کا جذبہ اور ترقی محبت
کے لیے اذکار و اشغال پر استقامت رکھنا ۔ اکثر سالک اسی ذریعے سے قرب حق
تک پہنچے ہیں ۔

بعد ازاں ، جندوڈا شاہ نے عرض کیا ، دعا فرماتیں کہ خدا اپنی محبت عطا
فرماتے اور اس ہستی کو ہوم سے چھٹکارا لے ۔ فرمایا ۔ یہ محض عطیہ خداوندی

ہے، خدا جسے چاہے عنایت کرتا ہے، سائل نے پھر عرض کیا کہ میں آپ کو محبوب
سُبحانی سمجھتا ہوں، مجھے اس کا جامِ وصال پلا دیجئے۔ آپ نے جواب میں یہ
شعر پڑھا۔

کلے لوک میتھوں ماہی ہی پھدے جھوک
میں تا آپ ماہی نوں ڈھونڈنی آں

بعد ازاں، سید عرب شاہ نے عرض کیا کہ سلسلہ قادریہ دوسرے سلسلوں
پر فوقیت رکھتا ہے۔ اس لیے کہ حضرت غوث الاعظم محبوبیت کے درجے کو پہنچنے
میں۔ فرمایا۔ اگرچہ تمام سلسلوں کے مشاغل جُدا جُدا ہیں لیکن مقصود ایک ہی ہے
اور وہ معرفتِ الہی ہے۔

پھر فرمایا۔ تمام اولیاء اللہ نے اپنی اپنی استعداد کے مطابق مقامِ محبوبیت
حاصل کیا ہے۔ پھر یہ شعر پڑھا۔

توگو کاندر جہاں یک بازیدے بودوس
ہرکہ دھل شد بجاناں بازیدے دیگر است

ترجمہ :- یہ مت کہہ کہ قدرت کا سانچہ ایک ہی بازید نکال کر ٹھس ہو گیا بنا۔
بلا تخصیص جو بھی دھل باللہ ہو گیا، مرتبے کے لحاظ سے وہ بھی گویا بازید ہی ہے۔
بعد ازاں، فرمایا۔ مقامِ محبوبیت کا مدار توحید پر ہے اور توحید کا مدار فنا پر
ہے اور مدار فنا سوائے پیر کی امداد کے حاصل نہیں ہو سکتا، لہذا یہ تمام سلسلوں
میں ہے۔

بعد ازاں، فرمایا۔ حضرت غوث الاعظم چار دن محبوبیت کے مقام میں رہے
اور خواجہ نظام الدین اولیاء۔ سترہ دن محبوبیت کے مقام میں رہے۔

بعد ازاں، فرمایا۔ اے درویشو! رات کافی گزر چکی ہے، اب اپنے اپنے
مجروں میں آرام کروں۔ بندہ نے عرض کیا کہ اس طرح آپ کی صحبت پھر ہمیں کب
حاصل ہوگی؟

بعد ازاں ، بندہ نے عرض کیا کہ حضرت خواجہ قطب الدین کا دیوان کیا ہے؟
 فرمایا ۔ بڑی بلند پایہ کتاب ہے اور ہر کس و ناکس کی سمجھ میں نہیں آتی ۔ خواجہ قطب الدین
 کے کلمات ، ان کے دیوان کے علاوہ ، حضرت گنج شکر سے بھی ظاہر ہیں ۔ جب مرید
 کے اتنے کلمات ہیں تو پیر کے کلمات اس سے بھی زیادہ ہوں گے ۔

بعد ازاں ، پیر غلام محمد سیال نے عرض کیا کہ حضرت گنج شکر کے تبرکات میں جو
 لکڑی کی روٹی رکھی ہوتی ہے ۔ بعض لوگ خیال کرتے ہیں کہ گنج شکر انتہائی بھوک
 کی حالت میں اسے چباتے تھے ۔ کیا یہ درست ہے ؟ فرمایا ۔ لکڑی کا پیالہ آپ
 نے نفس کی تعلیم کے لیے رکھا ہوا تھا اور کوئی کھانے کی چیز اس میں ڈال کر
 کھاتے تھے اور ہر روز اس پیالے کا کنارہ پتھر پر گھسالتے حتیٰ کہ اس کا صرف گول
 پینڈا باقی رہ گیا ۔ جسے آپ روٹی تصور کرتے تھے ۔ اور اب وہ لوگوں کی زیارت
 گاہ ہے ۔

پیالے کا کنارہ گھسانے کی ظاہری وجہ یہ ہو سکتی ہے کہ آپ غذا کی مقدار کو
 روزمرہ بتدریج کم کرنے کے لیے کنارے کو ایک مقررہ اندازے کے مطابق گھسالتے
 تھے اور دوسرے دن پھر پیالہ بھر غذا کھاتے اور نفس کو تسلی دیتے کہ غذا کی مقدار
 اتنی ہی ہے جتنی کہ پہلے دن تھی ۔

بعد ازاں ، فرمایا ۔ حضرت گنج شکر اکثر اوقات جنگل میں رہتے تھے اور
 آگ اور اسی قسم کی ناکارہ بوٹیوں کے پتوں سے غذا تیار کرتے تھے ۔ خواجہ نظام الدین
 اولیاء فرماتے ہیں جب بہار کے موسم میں درختوں پر نئے پتے آجاتے اور آپ ان
 سے غذا تیار کرتے تو ہمارے لیے یہ غذا دعوتِ عید سے کم نہ ہوتی تھی ۔

بعد ازاں ، جند وڈے شاہ نے عرض کیا کہ حدیث شریف میں آیا ہے ۔

الفقر فخری و

الفقر مہنی

مجھے فقر پر فخر ہے اور فقر مجھے
 ہی شرم دے رہا ہے ۔

اس فقر سے کیا مراد ہے ؟ فرمایا ۔ صوفیائے کرام کے نزدیک اس سے مراد

فاقہ ہے اور یہ فاقہ دل کے لیے نور ہے ۔

بعد ازاں ، بندہ نے عرض کیا کہ کوئی تبرک عنایت فرمائیں ۔ فرمایا ۔ تبرک کی دو قسمیں ہیں ، صوری اور معنوی ۔ صوری سے مراد چادر ، قمیض ، ٹوپی ، جوتا وغیرہ ہے اور معنوی سے مراد وظائف اور ذکر و فکر کے طریقے ہیں ۔ مرید کو تبرکات معنوی پر استقامت پیدا کرنی چاہیے ۔ کیونکہ صوری تبرکات کا رکھنا مجازی درجہ ہے اور حقیقت کے مقابلے میں مجاز کی کیا حیثیت ہے ؟

بعد ازاں ، رسول خدا کے تبرکات کا ذکر چھڑا ۔ فرمایا ، آنحضرت کا ایک جبہ مبارک اور تحفہ سلام ، اور اس کے مستحق کی مخصوص علامات پشت بہ پشت حضرت معین الدین چشتی اجمیری تک پہنچیں اور ساتھ یہ تلقین بھی تھی کہ جس شخص میں یہ علامات موجود ہوں ، اسے یہ جبہ اور تحفہ سلام دینا اور اس سے اپنے سلسلے کے حق میں دعا کرانا ۔ خواجہ اجمیری کے انتقال تک وہ علامتیں کسی میں نظر نہ آئیں ۔ انہوں نے یہ امانت خواجہ قطب الدین کے سپرد کی اور وصیت کی کہ مستحق کو دینا اور اس سے دعا کرانا ۔ خواجہ قطب الدین سے وہ امانت حضرت گنج شکر اور پھر خواجہ نظام الدین اولیاء کو پہنچی ۔ جب آپ نے خواجہ نصیر الدین کو بیعت کیا تو ان میں وہ علامات موجود پائیں ۔ پھر آپ موقع کی تلاش میں رہے کہ وہ امانت خواجہ نصیر الدین کے سپرد کی جائے ۔ ایک مرتبہ عید کے دن تمام لوگ کپڑے دھونے اور نہانے کے لیے شمس حوض پر جمع تھے ۔ اتفاقاً خواجہ نظام الدین اولیاء بھی وہاں جانکلے حوض کے کنارے خواجہ نصیر الدین اپنا پاؤں پانی میں لٹکائے مراقبے میں محو تھے خواجہ نظام الدین دوسرے کنارے سے غوطہ لگا کر زیر آب چلتے آئے اور خواجہ نصیر الدین کے پاؤں کو بوسہ دیا ۔ انہوں نے فوراً پاؤں باہر نکال لیا اور جب اپنے شیخ کو دیکھا تو پھوٹ پھوٹ کر رونے لگے اور کہتے تھے تعجب ہے کہ آپ نے میرے پاؤں پر بوسہ دیا ۔ خواجہ نظام الدین نے فرمایا ، اس میں کچھ تعجب نہیں ۔ میں نے مشائخ کبار کی متواتر وصیت کے مطابق بوسہ دیا ہے ۔ پھر آپ

نے خواجہ حمیر الدین کو رسول خدا کا جبہ اور سلام پہنچا کر اہل سلسلہ کے حق میں
دُعا کی فرمائش کی۔ انہوں نے جبہ مبارک پہن کر دو نقل شکرانے کے پڑھے
اور خدا کے حضور مناجات کی کہ تمام اہل سلسلہ کو جہالت اور مصنوعی فقر سے
محفوظ رکھ اور ہر ایک کا خاتمہ بالایمان ہو۔ آمین۔

بعد ازاں فرمایا۔ پہلی اور دوسری دُعا کی قبولیت تو واضح ہے کیونکہ چشتی
تمامی خلفا ان دونوں دُعاؤں سے بہرہ ور ہوتے ہیں اور یہ بھی یقین ہے ان
کا خاتمہ بالایمان ہوگا (انشاء اللہ)

عشق

پیر کے روز قدم بوسی کی سعادت نصیب ہوئی۔ مولوی نور احمد عینیوٹی،
 مولوی نور اللہ پنیوی، سید الہی بخش لاٹگری اور دوسرے یاران طریقت حاضر تھے۔
 عشق کا موضوع چھڑا۔ فرمایا، ایک مرتبہ پاک پٹن میں مجھے حضرت محمد علی شاہ
 صاحب خیر آبادی کی خدمت میں حاضر ہونے کا اتفاق ہوا۔ انہوں نے پوچھا
 تمہارا وطن کہاں ہے؟ میں نے کہا جھنگ میں قصبہ ساہیوال کے قریب موضع سیال
 میں میری سکونت ہے۔ انہوں نے پوچھا، اگر ہیرا بجھے کے متعلق کچھ جانتے ہو تو
 بیان کرو۔ میں نے کہا کہ میں بچپن میں تحصیل علم کی خاطر دھن کھپ میں چلا گیا اور
 مجھے وطن میں رہنے کا کم اتفاق ہوا۔ لیکن میں نے ایک بوڑھے آدمی سے ہیرا بجھے کا
 قصہ پوچھا۔ اس نے کہا ایک سفید ریش بوڑھا اپنے باپ کا واقعہ بیان کرتا تھا کہ
 وہ کہتا تھا کہ میں اور میری ماں افلاس کے ماتھوں تنگ آکر ہیر کے باپ چوچک
 سیال کے پاس چلے گئے، اور چوچک کا کام کاج کر کے گزراوقات کرتے تھے۔ ایک
 دن ہیر کی ماں نے خشک روٹی اور کھٹی لسی مجھے دمی اور کہا کہ راجھا نامی ایک آدمی
 جو چراگاہ میں ہمارے مویشی چراتا ہے اور فلاں جگہ رہتا ہے۔ اسے دے آؤ۔
 جب میں وہاں پہنچا تو کیا دیکھتا ہوں کہ وہ اپنی لاٹھی پر ماتھا ٹھیک کر خون کے
 آنسو رو رہا ہے۔ سامنے گاتے کے پاؤں کا ایک گہرا نشان تھا، جو خون سے بھر
 گیا تھا۔ میں نے روٹی اور لسی اس کے سامنے کی توہیں نے کہا لسی تمہاری لواروٹی
 فلاں درخت کے نیچے رکھ دو۔ جب میں واپس آیا تو ہیر کی ماں کو میں نے تمام ماجرا

کہہ سنایا۔ وہ اس وقت چرخہ کات رہی تھی۔ اس نے غصے میں چرخے سے نکلا نکالنا اور ہر ماتھے میں گھونپ دیا۔ لیکن خون وغیرہ کچھ برآمد نہ ہوا۔ تب اس نے کہا اس سوختہ بخت کی یہ حالت ہو گئی ہے کہ اس کے بدن میں لہو کی بوند تک نہیں رہی اور وہ ہٹا کٹا دودھ پیتا ہے۔ اسی لیے خون روتا ہے۔

بعد ازاں فرمایا۔ حضرت محمد علی شاہ صاحب نے مجھے مخاطب کر کے فرمایا کہ حضرت شیخ عبدالقدوس کی مسجد کے قریب ایک تالاب تھا جس میں اکثر مہند غسل کرتے تھے۔ اتفاقاً شیخ موصوف کا ایک درویش وہاں جانکلا اور ایک ساہوکار کی لڑکی دیکھ کر اس پر عاشق ہو گیا۔ اس کے بعد وہ اکثر اوقات وہاں آنا جاتا رہتا تھا ایک دن وہ درویش تالاب پر گیا تو ایک دھوبی نے، جو اس راز سے واقف تھا اسے کہا کہ تیری معشوقہ اس تالاب میں غرق ہو گئی ہے۔ یہ سنتے ہی درویش نے تالاب میں چھلانگ لگائی اور ڈوب کر مر گیا۔ پھر وہ لڑکی آئی تو دھوبی نے اسے درویش کا سانحہ بتایا۔ لڑکی نے پوچھا وہ کہاں غرق ہوا ہے؟ دھوبی نے نشان دہی کی۔ لڑکی نے بھی وہیں چھلانگ لگائی اور غرق ہو گئی۔ ساہوکار کو اس امر کا علم ہوا تو وہ چند خواصوں کو وہاں لے گیا۔ جب نعش نکالی گئی تو دونوں کی پیٹھ آپس میں جڑی ہوئی تھی۔ انہیں جدا کرنے کی بے حد کوشش کی گئی۔ لیکن وہ جدا نہ ہو سکے۔ مسلمانوں نے کہا کہ ہم دونوں کو دفن کریں گے۔ ہندوؤں نے کہا ہم انہیں جلا نہیں گے یا تلوار سے الگ الگ کر کے اپنے مذہب کی رسوم ادا کریں گے۔ جب شیخ عبدالقدوس نے یہ واقعہ سنا تو موقع پر گئے اور اپنے درویش سے کہا اے درویش تو مجازی عشق میں تو خال کو پہنچ گیا ہے لیکن مجاز آخری منزل نہیں اس سے گزر کر آگے بڑھنا چاہیے۔ یہ سنتے ہی نعشیں جدا جدا ہو گئیں۔ پھر درویش کو حجرے میں دفن کیا گیا۔ کچھ مدت کے بعد شیخ عبدالقدوس تہجد کی نماز کے لیے مسجد میں آئے تو کوئی درویش حائز نہیں تھا جو ٹوٹا پانی کا بھر لاتا۔ آپ اسی فکر میں کھڑے تھے کہ وہی درویش قبر سے نکلا اور پانی کا ٹوٹا ہاتھ میں لے کر حاضر ہو گیا۔

شیخ نے پوچھا یہ پانی تم کہاں سے لاتے ہو؟ اس نے عرض کیا اگر آپ میرے ساتھ تشریف لائیں تو میں آپ کو اپنے مقام کی سیر کراتا ہوں۔ شیخ اس کے ساتھ چلے گئے اور دیکھا کہ حجرے میں درویش کی قبر میں ایک تخت مرصع پر وہی ساہوکار کی لڑکی قرآن پڑھ رہی ہے۔ شیخ صاحب نے پوچھا تمہیں یہ منصب عالی کیسے ملا؟ اس نے عرض کیا محض آپ کی برکت سے۔

بعد ازاں، سید امیر شاہ چھاچھی نے دیوان معین آپ کی خدمت میں پیش کیا اور کہا کہ یہ دیوان میں نے خاص حضرت خواجہ معین الدین کے کتب خانے سے حاصل کیا ہے۔ خواجہ شمس العارفین نے کمال رغبت سے دیوان کا مطالعہ کیا اور چند غزلیں پڑھیں۔

بعد ازاں، فرمایا۔ حضرت خواجہ تونسوی فرماتے تھے کہ اے سالک عشق کا طریقہ سیکھ اور خدا کی محبت حاصل کر۔ کیونکہ تمام نیکیوں کی اصل محبت الہی ہے۔ بعد ازاں، فرمایا۔ روزے کا مقصد نفس کی مخالفت ہے، لہذا خواجہ صاحب نے قسم قسم کی خلاف نفس باتیں اختیار رکھی تھیں، ریاضت اور چلہ کشی میں بعض اوقات عشق کی بجائے ریا اور غرور کی بھی آمیزش ہو جاتی ہے۔

پھر فرمایا۔ عشق میں انتہائی استغراق کی وجہ سے خواجہ تونسوی اپنے درویشوں کو عشق کی تلقین فرماتے تھے۔

بعد ازاں، بندہ نے اس شعر کے معنی دریافت کئے۔

متاب از عشق رو گرچہ مجازیت

کہ اں بہر حقیقت کارسازیت

آپ نے فرمایا۔ عشق مجازی سے مراد احکام شرعی اور پیر طریقت کی متابعت ہے۔ جب مرید صادق ان دونوں چیزوں پر استقامت حاصل کر لیتا ہے تو وہ یقیناً عشق حقیقی کا مرتبہ پالیتا ہے۔

بعد ازاں، فرمایا۔ مکھڑ کی چند عورتیں خواجہ تونسوی کی زیارت کے اشتیاق

میں اپنے شوہروں سے اجازت لئے بغیر تونسہ شریف جانے کے لیے کشتی میں سوار ہوئیں۔ چنانچہ عورتوں کی کشتی مردوں کی کشتی سے پہلے کنارے پر جا لگی ان عورتوں نے خواجہ تونسوی کی خدمت میں عرض کیا کہ ہم اپنے شوہروں کی جھڑکیوں اور بلا وجہ کی ڈانٹ ڈپٹ سے تنگ آکر آپ کی مہربانی کے سائے میں پناہ ڈھونڈتی ہیں۔

پھر فرمایا۔ اس قسم کی تکلیفیں اٹھانے کے باوجود بھی حضرت تونسوی کی صحبت کی سعادت عشق کے وسیلے سے بغیر حاصل نہیں ہوتی۔

ضمناً فرمایا۔ موضع بل پھیک ماری کے چند مرد اور عورتیں زیارت حرمین شریفین کی غرض سے میرے غریب خانے میں آئے اور انہوں نے حرمین کی زیارت کا شوق ظاہر کیا۔ ہم نے انہیں خوراک کے طور پر سولہ ٹوپے اٹا دیا اور سمجھ لیا کہ ان کے مصائب برداشت کرنے کی وجہ محض عشق ہے۔ عشق جہاں چاہتا ہے لے جاتا ہے۔ ضمناً مولوی معظم دین صاحب مردوسی نے عرض کیا کہ آج سیال شریف کے تمام ارادت مندوں کی یہ حالت ہے کہ ان پر عشق کے غلبے کی وجہ سے وجد کی کیفیت چھائی رہتی ہے۔ چنانچہ اسی وقت مولوی فتح محمد بکنہ سلیمانہ محبت کے جذبے سے اٹھ کر وجد کرنے لگا اور عشق کی مستی میں گریہ و زاری کرنے لگا۔ خواجہ شمس العارفین نے فرمایا۔ عشق بمنزلہ جنون کے ہے اور جنون کی کئی قسمیں ہیں۔ اس لیے صوفیاء کے وجد کے مختلف اسباب ہیں۔

پھر آپ نے یہ قول پڑھا۔ العشق جنون والجنون فنون پھر آپ نے یہ شعر پڑھا۔

کسی کا دردِ دل پیارے تمہارا ناز کیا سمجھے

جو گزرے صید کے اوپر اسے شہباز کیا سمجھے

بعد ازاں، فرمایا۔ ایک دن حضرت خواجہ تونسوی دریائے سندھ کے کنارے

پر پہنچے۔ کشتی موجود نہ تھی۔ آپ نے فرمایا، دستو ہوشیار ہو جاؤ اور اپنے عشق کو

عورتوں کے عشق سے کمتر خیال نہ کرو۔ پھر آپ نے ہیرا بنجھے کا قصہ بیان کرتے ہوئے فرمایا ہمارا عشق رانجھے کے عشق سے کمتر نہیں۔ اس بعد آپ نے کمر باندھ کر دریا میں چھلانگ لگا دی۔ اگرچہ پانی بہت ہی گہرا تھا۔ لیکن حضرت کی کرامت سے تمام درویشوں میں سے کسی کو بھی گھٹنوں اور کمر سے اوپر نہ پہنچا، اور تمام لوگ خیریت سے دریا پار کر گئے۔

بعد ازاں، فرمایا۔ یوسف بن حسین حرمین شریفین کو روانہ ہوا۔ اور منزل بہ منزل چلتے ہوئے مکہ شریف پہنچ گیا۔ ایک دن وہ بازار میں گیا کہ اچانک امیر کی لڑکی کی نظر اس پر پڑی اور وہ عشق کی وجہ سے بیخود ہو گئی۔ پھر ایک دن یوسف بن حسین مراقبہ میں بیٹھا ہوا تھا کہ اس لڑکی نے محبت کے غلبے کی وجہ سے اپنے آپ کو اس کے پہلو میں ڈال دیا۔ یوسف نے چونکہ لڑکی کو پرے دھکیل دیا اور خود دیرانے میں چلا گیا۔ اور رو رو کر خدا سے فریاد کی کہ میں یہاں کس لیے آیا تھا اور کس مصیبت میں گرفتار ہو گیا۔ روتے روتے اُسے نیند آ گئی۔ خواب میں اس نے دیکھا کہ ایک خیمہ لگا ہوا ہے اور ایک خوبصورت بزرگ تخت پر بیٹھا ہوا ہے جس کے ارد گرد شکریوں نے خیمے لگا رکھے ہیں۔ یوسف بن حسین نے پوچھا کہ یہ تخت پر بیٹھنے والے کون صاحب ہیں؟ اسے بتایا گیا کہ وہ یوسف علیہ السلام ہیں اور یہ ارد گرد کے خیمے ان کے شکریوں کے ہیں۔ اس نے کہا اگر مجھے اجازت ہو تو میں بھی زیارت کر لوں۔ اجازت ملی تو وہ اندر گیا۔ اور زمین پر بوسہ دے کر اس نے حضرت یوسفؑ سے ان کی تشریف آوری کی وجہ پوچھی۔ آپ نے فرمایا خدا نے مجھے فرمایا کہ اے یوسفؑ تم پر ایک امیر کی لڑکی عاشق تھی اگر تم تمہیں محفوظ نہ رکھتے تو تم مصیبت میں گرفتار ہو جاتے۔ اب دیکھو کہ میرا دوست یوسف بن حسین بھی اسی معاملے میں گرفتار ہے۔ لیکن جب اسے لڑکی کا علم ہوا تو اس نے فوراً اسے دور دھکیل دیا۔ لہذا میں تمہاری زیارت کے لیے آیا ہوں۔ یوسف بن حسین نے عرض کیا کہ آپ فقیر کو کچھ تلقین فرمائیں۔ آپ نے فرمایا ذوالنون مصری کے پاس جاؤ۔ حسب الارشاد وہ ذوالنون مصری کے پاس گیا۔

انہوں نے پوچھا تم کہاں سے آتے ہو؟ اس نے کہا میں شہر رستے سے آیا ہوں۔ بس ذوالنون مصری نے اس سے زیادہ کچھ نہ پوچھا اور سال گزر گیا۔ اس کی طرف کچھ توجہ نہ کی۔ سال کے بعد ذوالنون مصری نے اس سے نام پوچھا۔ اس نے کہا یوسف بن حسین پھر ایک سال خاموشی میں گزارنے کے بعد پوچھا تمہارا مطلب کیا ہے۔ مجھے اسمِ اعظم بتادیں۔ آپ نے اسے ایک برتن ڈھانپ کر دیا اور کہا کہ دریا کے کنارے پر ایک بزرگ بیٹھا ہے۔ اسے یہ امانت پہنچا دو۔ یوسف بن حسین نے برتن لے لیا اور چلا گیا۔ راستے میں اس نے برتن کے اندر سے آواز سنی، وہ حیران ہوا کہ اس میں کیا چیز ہے؟ اس نے برتن کا منہ کھولا تو اس میں سے چوہا اچھل کر باہر کود پڑا۔ پھر یوسف حیران رہ گیا کہ اب میں کیا کروں اور حضرت کو کیا جواب دوں گا۔ آخر وہ متفکر ہو کر اس بزرگ کی طرف گیا اور کیفیت بیان کی۔ اس نے کہا کچھ غم نہ کرو وہ تیری آزمائش تھی۔ پس وہ ان سے رخصت ہو کر ذوالنون مصری کی خدمت میں آیا اور سارا ماجرا بیان کیا۔ آپ نے فرمایا جب تم میں ایک حقیر اور بے طاقت حیوان کو قابو رکھنے کی اہلیت نہیں تو تم اسمِ اعظم کو کیسے محفوظ رکھ سکو گے۔

بعد ازاں، فرمایا۔ مشائخ متقدمین اس طرح کے بھی ہوتے ہیں کہ تین تین سال کے بعد طالبین سے مدعا پوچھا کرتے تھے۔

بعد ازاں فرمایا۔ ایک دن بہت سے لوگ ذوالنون مصری کی خدمت میں آئے اور انہوں نے بارسس کے دُعا کی التجار کی۔ ذوالنون مصری نے صبح سویرے مدین کی طرف سفر کیا۔ خدا نے بارسس عطا کی۔ کچھ مدت کے بعد ذوالنون واپس آتے تو لوگوں نے اس سفر کی وجہ پوچھی۔ آپ نے فرمایا لوگوں کے بُرے اعمال کی شامت سے قحط پڑتا ہے۔ میں نے دیکھا کہ سب سے بدردار میں ہی ہوں، اس لیے میں یہاں سے چلا گیا۔

بعد ازاں، فرمایا۔ حضرت خواجہ تونسوی۔ حضرت قبلہ عالم کے عرس پر ہمارے شریف جا رہے تھے۔ جب آپ پینچد کے مقام پر پہنچے تو طاہوں نے کہا اگر آپ بیس

روپے کرایہ دیں تو کشتی لے چلتے ہیں۔ آپ نے فرمایا اگر تم سو روپے بھی مانگتے تو میں دے دیتا۔ درویشوں کے ساتھ آپ کشتی میں بیٹھ گئے اور کشتی چل پڑی۔ دریا کے درمیان میں پہنچ کر کشتی ہوا کے زور سے بے قابو ہو گئی۔ اور پانی کشتی کے اندر چلا آیا۔ تمام لوگ زندگی سے مایوس ہو گئے۔ نواب صاحب نے حضرت کی خدمت میں عرض کیا کہ تمام سواریاں غرقاب کے خوف سے جان بلب ہیں۔ دُعا فرمائی کہ کشتی خیریت سے کنارے جا لگے۔ فرمایا میں بچپن میں بہت مفلس تھا۔ چنانچہ پہننے کے لیے میرے پاس ایک موٹے ادنیٰ خرقے کے علاوہ کچھ نہ تھا۔ اب خدا کے فضل سے مجھے ہر قسم کے اسباب سہولت حاصل ہیں۔ جب اس کریم ذات نے اس قدر عظیم نوازش کی ہیں تو اس وقت اگر وہ غرقاب کا خطرہ ٹال دے تو کون سی بڑی بات ہے، وگرنہ ہم اس کے عاشق ہی نہیں ہیں، جو چاہے کرے۔ پھر فرمایا پانی کو کشتی سے نکالو اور خود بھی دست مبارک سے پانی نکالنے لگے۔ حتیٰ کہ کشتی خیریت سے کنارے جا لگی۔

بعد ازاں، فرمایا۔ محمد اکرم نامی ایک بزرگ تھا۔ اس نے اپنے نفس پر مجاہدے کا بوجھ ڈالا ہوا تھا۔ چنانچہ ہر نماز کے وقت وضو کی بجائے غسل کرتا تھا۔ اور اسی وجہ سے سردیوں کے موسم میں اس کے ہاتھ پاؤں شل ہو جاتے تھے۔ ایک دن وہ غسل کر کے اُٹھا اور سردی اور ضعیفی کے غلبے کی وجہ سے زمین پر گر پڑا۔ ایک عورت نے ہنس کر کہا یہ عجیب عشق ہے کہ سردی اور ضعیفی کی شدت کے باوجود بھی نہانے سے باز نہیں آتے۔ محمد اکرم نے کہا اے نادان عورت میری حالت پر تھیں کہیں تعجب ہے۔؟ اگر تمہیں اپنا خاوند چھوڑ دے تو کیا تم خوش رہو گی؟ اور اگر ہمارا حقیقی خاوند ہمیں چھوڑ دے تو اس میں کیا تعجب ہے۔

بعد ازاں، فرمایا۔ عشق بہترین دافع خطرات اور قاضی الکاحات ہے۔ یعنی جب عاشق پر معشوق کی محبت غالب آجاتی ہے تو اسے جو حاجت اور مصیبت بھی پیش آئے وہ تنگ نہیں ہوتا۔ بلکہ اسے دوست کی یاد گار سمجھتا ہے۔

بعد ازاں، فرمایا۔ جب صوفی کے وجود پر عشق غلبہ کر لیتا ہے تو اس کے سلوک کی تمام منزلیں طے ہو جاتی ہیں اور اسے کسی چیز سے لگاؤ نہیں رہتا بلکہ مشیخت کا خیال تک بھی اس کے دل سے چلا جاتا ہے۔ مولوی معظم دین صاحب مرد لوی نے عرض کیا کہ جب ساک عشق کی منزل میں قدم رکھتا ہے تو وہ مذہب کی اتباع کس طرح کر سکتا ہے؟ فرمایا۔ عشق ایک آگ ہے جو محبوب کے علاوہ ہر چیز کو کھا جاتی ہے۔ اس کی وجہ سے صاحب عشق پر محبوب کی طرف خود بخود راستہ ہموار ہوتا چلا جاتا ہے۔ پھر فرمایا۔ مذہب میں راہِ تقلید ہی راہِ راست ہے۔ لیکن عاشق اپنے معشوق کی تجلیات کو اپنا لیتا ہے اور عشق کے غلبے کی وجہ سے شریعت کی تنگ اور محدود راہ کو وسیع کرتے ہوئے نکل جاتا ہے۔

بعد ازاں، فرمایا۔ عشق اور کستوری کو جس قدر چھپایا جاتے آخر کار وہ خود بخود ظاہر ہو جاتے ہیں اور حسن بھی اسی زمرے میں آتا ہے۔ اسے جتنا پردوں میں چھپایا جاتے پھر بھی ظاہر ہو ہی جاتا ہے۔

بعد ازاں، مولوی معظم دین صاحب مرد لوی نے عرض کیا کہ جب وجود واحد ہے تو شرعی امور کس طرح ملحوظ رکھے جاسکتے ہیں۔ کیونکہ شریعت کی بنیاد دلوں کے اثبات پر ہے؟ خواجہ شمس العارفین نے فرمایا۔ ہاں، اگرچہ حق یہی ہے کہ سوائے اس ذات واجب الوجود کے اور کچھ بھی نہیں لیکن فضلاً اور عرفانے کامل عشق کے بحیدہ کو شریعت کے پردے میں چھپا کر رکھتے ہیں۔

پھر، یہ شعر پڑھا۔

از خیالِ لطفِ مے مشاطہ چالاک طبع

در ضمیرِ برگِ گل خوش می کند پنہاں گلاب

فرمایا۔ لطف، شراب کی صفت ہے، مے سے مراد عرفانِ الہی ہے۔ مشاطہ

سے مراد عارف اور چالاک طبع اس کی صفت ہے، برگِ گل سے مراد احکامِ شریعت

گلاب یعنی خوشبو سے مراد عشق حقیقی ہے۔ یعنی جس طرح پھول کی پتیوں میں ہلک

پوشیدہ ہے۔ اسی طرح عارفِ کامل عشق کو شریعت کے پردے میں پوشیدہ رکھتا ہے، یعنی اپنے ظاہر کو شریعت سے آراستہ کرتا ہے۔ اور باطن کو حقیقت سے مزین کرتا ہے تاکہ وہ کامل و مکمل بن جائے۔

بعد ازاں، فرمایا مخدوم علی احمد صابر کے جوشِ عشق کا ذکر چھڑا۔ فرمایا آپ نے اکثر عمر جنگلوں میں گزار دی اور لذیذ اور عمدہ کھانے ترک کر رکھے تھے۔ آپ کا ایک خادم ہاتھو کے پتے ایک بالٹی میں ڈال کر اسے تین ڈھیلوں پر چڑھا کر اس کے نیچے لکڑیاں جوڑ دیتا تھا اور آپ کے کان کے قریب ادبچی آواز سے حق حق کہتا اور عرض کرتا کہ کھانا تیار ہے۔ جب آپ کی نظر ان لکڑیوں پر پڑتی تو ان کو آگ لگ جاتی۔ جب وہ ہاتھوں معمولی سا پک جاتا تو اذکار کے وقت آپ کے سامنے رکھ دیا جاتا تھا۔ آپ نہ کھاتے تھے اور خادم سجدِ منت سماجت کرتا تھا اور کہتا تھا کہ حضرت رسول خدا اور اولیائے کرام اور فرید الدین گنج شکر نے بھی غذا کھائی ہے اس لیے اگر آپ تھوڑا سا کھالیں تو سنت پوری ہو جائیگی۔ درویشوں کی زاری اور منت سماجت کے بموجب آپ دو تین لقمے لے لیتے اور بقیہ تمام درویشوں کے حوالے کر دیتے تھے۔

بعد ازاں، فرمایا۔ ایک دفعہ حضرت صابر جمعہ پڑھنے کے لیے مسجد میں گئے اور صفِ اول پر بیٹھ گئے۔ اس مسجد نو سو پاکی نشین امرا آتے تھے۔ جب وہ امرا آتے خواجہ صاحب کو بتدیر بج پیچھے سرکا دیتے، حتیٰ کہ وہ بالکل ہی مسجد کے احاطے سے نکال دیے گئے اور باہر کہیں ایک جگہ ان کے حصے میں آتی۔ اس سے حضرت صابر برا فروختہ ہوتے۔ جب لوگ سجھے میں گئے تو آپ نے مسجد کو حکم دیا کہ تو بھی سجدہ کر۔ مسجد فوراً بیٹھ گئی اور تمام لوگ ہلاک ہو گئے۔

بعد ازاں، فرمایا۔ حضرت صابر کا مزار شریف کلیر میں ہے۔ وہاں بندر کثرت سے رہتے ہیں۔ لوگ ان بندروں کے لیے کھانا اور نقدی لاتے ہیں۔ کھانا تو وہ کھا لیتے ہیں اور نقدی ایک گڑھے میں پھینک دیتے ہیں۔ مجاور کچھ مدت کے

بعد اس گڑھے سے تمام نقدی سمیٹ لیتے ہیں۔

بعد ازاں، فرمایا۔ سبحان اللہ حضرت صابر کا جلال اس درجے کا ہے اور حضرت گنجشکر کا جمال اس پائے کا ہے کہ پانچ سو سال سے زائد عرصہ ہو چلا ہے کہ لوگ عرس کے موقع پر آپ کے مزار شریف کو لتاڑتے چلے آتے ہیں لیکن آپ نے کسی کو دکھ نہیں پہنچایا۔

بعد ازاں، بندہ نے عرض کیا کہ خواجہ نظام الدین امداد کے لقب زر بخش کی وجہ تسمیہ کیا ہے؟ فرمایا ایک دن ایک آدمی ایک طشت دیناروں سے بھر کر آپ کی خدمت میں لایا۔ اس وقت ایک زند بھی آپ کی مجلس میں بیٹھا تھا۔ اس نے کہا الہدیۃ مشترکے خواجہ صاحب نے طشت اسی کی طرف کر دیا اور فرمایا تم اکیلے ہی لے لو۔ چنانچہ زند وہ تمام رقم لے کر چلا گیا۔ لہذا اس وجہ سے آپ کا نام زر می زر بخش پڑ گیا۔ اور دوسری وجہ یہ تھی کہ آپ کے دروازے پر جو شخص بھی آتا خالی نہ جاتا۔

بعد ازاں، خواجہ نظام الدین اولیا کے لنگر کا ذکر چھڑا۔ فرمایا۔ چار ہزار عالم اور پانچ سو قوال آپ کے لنگر میں مقیم تھے اور ان قوالوں کے افسر خواجہ امیر خسرو تھے۔ اس کے علاوہ دہاں رہنے والے اور لوگوں کا تو کچھ شمار ہی نہیں۔ چنانچہ نمک، مٹح، زیرہ وغیرہ کی قسم کے مصالکے گیارہ اونٹوں کے بوجھ کے برابر لنگر میں روزمرہ خرچ ہوتے تھے۔

بعد ازاں، فرمایا۔ ایک دن شہنشاہ دہلی کے اہلکاروں نے اسے رپورٹ کی کہ خواجہ نظام الدین اولیا کے درویش بازار میں آکر تمام اجناس خرید لیتے ہیں اور دوسرے شہریوں کے لیے کچھ نہیں چھوڑتے۔ بادشاہ نے فرمان جاری کیا کہ شہر میں منادی کرادو کہ کل سے درویشوں کو کوئی سودا سلف نہ دے۔ جب خواجہ صاحب نے یہ خبر سنی تو درویشوں کو فرمایا کہ فلاں جانب ایک شہر ہے اس کا نام نظام آباد ہے۔ وہاں جا کر اپنی مرضی کے مطابق ہر چیز لے لیا کرو

درویشوں نے عرض کیا کہ اس طرف تو کوئی شہر واقع نہیں ہے، بلکہ ویرانہ ہے
فرمایا، تم چلے جانا۔ حسب فرمان درویش چلے گئے اور وہاں ایک عظیم شہر آباد پایا
درویش کچھ مدت تک اسی شہر سے ضرورت کا سامان لاتے رہے۔ جب یہ خبر بادشاہ
کو پہنچی تو بہت شرمسار ہوا اور اس نے کہا کہ یہ خدائی لنگر ہے۔ اسے کوئی بھی بند
نہیں کر سکتا۔

بعد ازاں، مولوی غلام محمد تونسوی نے عرض کیا کہ خواجہ نظام الدین اولیا
ج کو گئے تھے یا خیر؟ فرمایا۔ خشکی کے راستے گئے تھے اور جب شہر گنجہ میں مولوی
نظام الدین کے مزار پر فاتحہ خوانی کے لیے گئے تو آپ کے رفیق سفر امیر خسرو نے تربت
کی طرف دیکھ کر یہ شعر پڑھا۔

دبدبہ خسرویم شد بلند

زلزلہ درگور نظامی فگند

اس وقت قبر سے ایک سنگی تلوار برآمد ہوئی۔ امیر خسرو نے فوراً خواجہ

صاحب کے دامن میں پناہ لی۔ پھر قبر سے آواز آئی۔

وصفِ خودت میکنی اے خود پسند

دبدبہ دزد نگر دو بلند

دو ہندو برآید ز ہندوستان

یکے دزد باشد دگر پاسباں

اس شعر میں نظامی نے ان حضرات کے آنے کا اشارہ کیا تھا۔ دزد

کا اشارہ امیر خسرو اور پاسباں کا اشارہ خواجہ نظام الدین کی طرف تھا۔

بعد ازاں، غلام حسین قوال نے امیر خسرو کی ایک غزل پڑھی۔

بعد ازاں، کسی نے عرض کیا کہ توجہ فرمائیں تاکہ مجھے محبتِ الہی حاصل ہو۔

فرمایا۔ منزلِ عشق بہت بلند ہے اور یہ اتنی آسانی سے حاصل نہیں ہوتی سالک

کو چاہیے کہ عبادت و ریاضت میں اس قدر انہماک پیدا کر لے کہ یاد حق کے سوا

اس کے دل میں کوئی خیال نہ رہے۔ یا دحق میں وہ جتنا اضافہ کرتا رہے گا۔ اس کی محبت اتنی ہی بڑھتی جائے گی۔

بعد ازاں، فرمایا۔ جب تک عاشق اپنی جان معشوق پر قربان نہ کرے اس کا عشق کمال کو نہیں پہنچتا۔

بعد ازاں، بخشہ اور اس کے اشعار کا ذکر چھڑا۔ بندہ نے عرض کیا، خدا بخش شاعر کہاں رہتا تھا۔ فرمایا۔ وہ جموں کا رہنے والا تھا۔ وہاں سے ہجرت کر کے حافظ محمد جمال ملتان کے پاس رہنے لگا۔ اس کی شکل اتنی خوشگوار نہ تھی۔ کیونکہ ایک دن حافظ صاحب نے قسم کر کے اسے فرمایا کہ میں نے تو سنا تھا کہ جموں میں اکثر لوگ خوب صورت ہوتے ہیں، شاید وہ آپ کی طرح ہوتے ہوں گے اس نے کہا نہیں وہ لوگ آپ کی طرح کے ہوتے ہیں۔

پھر فرمایا۔ اس نے کتنا اچھا جواب دیا۔ یعنی جس طرح حافظ صاحب کا حسن روشن اور تابناک ہے اسی طرح کشمیریوں کا حسن بھی نکھرا نکھرا ہوتا ہے۔

بعد ازاں، فرمایا۔ ہندی شاعری میں وہ صاحب کمال تھا۔ اس کے اکثر اشعار ذو معنی اور تہ دار ہوتے تھے۔ ان میں گہرا غور کرنے سے ذہن معانی قریب سے معانی بعید کی طرف منتقل ہوتا ہے۔ پھر یہ مصرعہ پڑھا۔

کریں جو گن بندہ دلیاں نوں بخشہ اپنے سر دیاں دلیاں نوں
یعنی میں دوسرے معشوقوں کو اپنے معشوق پر قربان کرتا ہوں
بعد ازاں، فرمایا۔ اس کے اشعار میں مناسبت بھی خوب ہے۔ مثلاً یہ مصرعہ

تیرا حسن سمنہ دیکھ ماہی چاہے کیوں نہ سب سنار تینوں
پھر فرمایا، اچھی مناسبت ہے، جہاں سمنہ ہو دلیاں پھلی اور گرچھ بھی ہوتا
ہے اس سے معنی بعید بھی کچھ سمجھ آ جاتے ہیں حسن سے مراد تجلیات ذاتی، پھلی
سے مراد عین ذات، اور گرچھ سے مراد مخلوقات پھر کس طرح اس کے جمال سے سیر
ہوگی۔ پھر یہ مصرعہ پڑھا۔

دیکھ زلف اُتے رخسار مہیاں پہلے کفر اُتے اسلام دو ہیں
پھر فرمایا۔ زلف سے مراد تجلیاتِ جلالی، رخسار سے مراد تجلیاتِ جمالی
زلف کو کفر اور رخسار کو اسلام سے مناسبت ہے یعنی محبوبِ حقیقی کی زلف
رخسار دیکھتے ہی کفر و اسلام کی تمیز ختم ہو جاتی ہے اور ہر جگہ اسی کا جلوہ نظر
آتا ہے۔

بعد ازاں، یہ مصرعہ پڑھا
مونہ تھوں پڑا لاہ دے ماہی جگوچ کالی راست ایسے
یعنی رسولِ خدا آپ اپنے چہرے مبارک سے بشری پردہ اٹھائیں تاکہ غیرت
کی تاریکی دیکھنے سے رخصت ہو اور ہر جگہ آپ کا نور چمکنا نظر آئے۔
بعد ازاں جامی کا یہ شعر پڑھا

بروں اور سرسبز بر دیمانی
کہ رتے تسبیحِ زندگانی
یعنی آپ اپنے چہرے مبارک کو کفن سے نکالیں کیونکہ آپ کا چہرہ اور تمام
مخلوق کی زندگی ہے۔

بعد ازاں، فرمایا۔ عرفاء ہر بات سے اپنی فکر کے مطابق معنی کا ادراک
کرتے ہیں۔ ایک دفعہ تونسہ شریف میں حضرت صاحب کے مکان کے قریب ہی
چند خانہ بدوش عہد میں گارہی تھیں اور کچھ اس قسم کے الفاظ کہتی تھیں "گوری
نوں دنگاں چڑھا دے یار" ایک عالم نے کہا ان عورتوں کو یا وہ گوئی سے شرم بھی
نہیں آتی۔ خواجہ شمس العارفین نے فرمایا۔ میں اس کے پاس بیٹھا ہوا تھا میں نے
کہا یہ یہودہ نہیں بلکہ ایک قسم کا درود ہے۔ اس نے کہا، ہیں، وہ کس طرح؟
میں نے کہا گوری سے مراد رسولِ خدا۔ دنگاں سے مراد رحمتِ خدا۔ یار سے مراد
ذاتِ باری تعالیٰ۔ یعنی اے خدا اپنے رسول پر درود بھیج۔ عالم نے متعجب ہو کر کہا
یہ عجیب مفہوم ہے جو تم نے سمجھا ہے۔

بعد ازاں ، علی حسید کے اشعار کا ذکر چھڑا ۔ فرمایا ۔ اس کے اشعار پر معنی ہوتے ہیں اور ہر کوئی اپنی استعداد کے مطابق ان سے مطلب پاتا ہے ۔

بعد ازاں ، فرمایا ۔ مولانا محمد علی کھڑمی نے بھی عجیب غریب غزلیں لکھی ہیں پھر آپ نے ان کی وہ غزل سنائی جو حضرت تونسوی کی خدمت میں بھیجی گئی تھی ۔

بعد ازاں ، فرمایا ۔ ایک مرتبہ مولوی صاحب نے مجھے ارشاد فرمایا کہ تم بھی اس غزل پر غزل لکھو ۔ میں نے اگرچہ کبھی شعر نہیں لکھے تھے ۔ لیکن حسبِ حکم طبع آزمائی کی اور یہ غزل لکھی ۔

مقیم کوئے اُس شاہم کہ اعلیٰ آستان دارد
ملوکش جلد مفتون و تلایک پاسبان دارد
مثالِ عشقِ بابا اُس شہِ خوبانِ عسبانی
چو اُس زالے کو درختے منیدہ ریسماں دارد
چہ طاقت بندِ عاجز را کہ بامولِ سخن راند
دلی از لطفِ کرمِ او نظر بر فیضِ اُس دارد
پھر فرمایا ۔ اس غزل کے باقی اشعار مجھے یاد نہیں ۔

بعد ازاں ، شیخ شبلی کے عشق کا ذکر چھڑا ۔ فرمایا ۔ شروع شروع میں وہ کھانڈ کا ایک تھیلا اپنے ساتھ رکھتے تھے اور جس سے اللہ کا لفظ سنتے اس کے منہ میں مٹھی بھر کھانڈ ڈال دیتے ، پھر ان کی یہ حالت ہو گئی تھی کہ جس سے اللہ کا نام سنتے اسے ایک تھپڑ رسید کرتے تھے ۔

بعد ازاں ، فرمایا ۔ کھانڈ کھلانے کا یہ مقصد تھا کہ غلبہ محبت میں عاشق جس سے بھی اپنے محبوب کا نام سنا ہے ، خوش ہو جاتا ہے اور اسے عزیز رکھتا ہے ۔ تھپڑ مارنے کی وجہ تھی کہ جب عاشق غیرت کے مقام میں ہوتا ہے تو وہ یہ چاہتا ہے کہ اس کے معشوق کا نام اس کے سوا اور کوئی شخص نہ لے ۔ اور اس حالت میں جو شخص معشوق کا نام لیتا ہے ۔ عاشق اسے کردہ سمجھتا ہے ۔

ضمناً ، مولوی معظم دین صاحب مولوی نے حسبِ موقع شیخ شرف الدین بوعلی قلندر کی ایک غزل پڑھی ۔

بعد ازاں ، خواجہ عاتق شیرازی کی اصطلاحات اور علامات اور رموز و

کنایات کا ذکر چھڑا۔ فرمایا۔ اس راز دان غیب کی باتیں ہر کسی کی سمجھ میں نہیں آئیں، پھر یہ شعر پڑھا۔

در کار خانہ عشق از کفر ناگزیر است
آتش کرا بسوزگر بولہب نباشد

پھر فرمایا۔ صوفیاء کی اصطلاح میں کفر سے مراد پختہ اعتقاد ہے جو تشکیک سے ہرگز زائل نہیں ہوتا۔ آتش سے مراد مصائب دنیا، بولہب سے مراد عاشق صادق ہے۔ یعنی منزل عشق میں کامل اعتقاد ضروری ہے۔ ورنہ منزل مقصود حاصل نہیں ہو سکتی۔

بعد ازاں، کسی شخص نے سوتا مرتبہ اذان کہنے کی اجازت چاہی۔ فرمایا۔ اس سے تمہارا مقصد کیا ہے؟ اس نے عرض کیا میں خدا اور رسول کا طالب ہوں۔ آپ نے فرمایا۔ اذان کہنا ایک الگ بات ہے اور راہ حق پانا ایک الگ چیز ہے۔

بعد ازاں، موسیٰ علیہ السلام کا ذکر چھڑا۔ فرمایا۔ آپ پر ایک ایسا وقت بھی آیا جو کوئی آپ کے چہرے پر دیکھتا اس کی آنکھیں جل جاتیں۔ اس حالت سے تنگ آکر انہوں نے حق تعالیٰ کو، یہ کیفیت فرد کرنے کے لیے، عرض کیا خطاب آیا کہ شعیبؑ کی گودرہی میں منہ پیٹ کر بیٹھ جاؤ۔ موسیٰ نے تعمیل کی۔ ان کی بیوی نے عرض کیا کہ میں آپ کے دیدار سے محروم ہوں۔ اپنے چہرے سے نقاب الٹیں۔ حضرت موسیٰ نے فرمایا مجھ پر ایک ایسی حالت طاری ہے کہ جو آدمی میرے چہرے کو دیکھتا ہے۔ اس کی آنکھیں جل جاتی ہیں۔ اگر تم دیکھو گی تو ممکن ہے تمہاری آنکھیں بھی جل جائیں۔ بیوی نے عرض کیا کہ میں ایک آنکھ سے دیکھوں گی اور دوسری بند رکھوں گی۔ چنانچہ اس نے اسی طرح کیا۔ حضرت موسیٰ نے نقاب رخ سے الٹی تو شدت نور کی وجہ سے بیوی کی ایک آنکھ ضائع ہو گئی۔ لیکن اس نے پھر عرض کیا کہ ابھی چہرہ نہ ڈھانپنا تاکہ میں ایک

مرتبہ دیدار حاصل کر سکوں۔ جب اس نے دوسری مرتبہ دیکھا تو دوسری آنکھ بھی ضائع ہو گئی۔ پھر بیوی نے کہا اگر میرے بدن پر ہر بال کی جگہ ایک آنکھ ہوتی تو آج میں بے دریغ انہیں قربان کرتی رہتی۔ سبحان اللہ اس قسم کے عاشقان صادق محبوب حقیقی کے انوار سے لطف اٹھاتے ہیں اور اپنے وجود کو اس کے سامنے جلا دیتے ہیں۔ جب موسیٰ کی مذکورہ حالت فرو ہوئی تو انہوں نے بیوی کی آنکھوں کو دم کیا، جس کی برکت سے کھوئی ہوئی بینائی عود لائی۔

بعد ازاں، آپ کے پوتے صاحب زادہ محمد امین صاحب آئے۔ آپ نے پوچھا۔ اے بیٹے کونسی سورت پڑھتے ہو؟ انہوں نے کہا سورت نور آپ نے بسم فرماتے ہوتے یہ شعر۔

صورت مرزے یار دی ساری سورت نور
دانش، دانش پڑھیا رب غفور

بندہ نے عرض کیا مرزا سے کیا مراد ہے؟ فرمایا۔ رسول خدا۔ اور تینوں مذکورہ سورتیں آپ کی شان میں نازل ہوئی ہیں۔

پھر فرمایا۔ عاشقوں کا دستور ہے کہ وہ اپنے معشوق کو مرزا یا راجھا کہہ کر یاد کرتے ہیں۔

بعد ازاں، حضرت امیر خسرو کے عشق کا ذکر چھڑا۔ فرمایا۔ خواجہ نظام الدین اولیاء نے اپنی وفات کے وقت بادشاہ دہلی کو خط لکھا کہ امیر خسرو کو چھٹی نہ دینا، کیونکہ وہ میرا عاشق ہے، جب وہ میری نزع کی حالت دیکھے گا تو ممکن ہے وہ اپنی جان بھی قربان کر دے۔ خواجہ صاحب کی وفات کے بعد امیر خسرو کو اطلاع ملی تو وہ ناز و قطار روئے اور مزار شریف پر آئے۔ ان کے دل میں آتش عشق کے شعلے بھڑک رہے تھے اور وہ فراقیہ اشعار پڑھتے رہتے تھے۔

بعد ازاں، امیر خسرو کی کرامت کا ذکر چھڑا۔ فرمایا۔ امیر خسرو کے وصال کی خبر جب

دہلی میں پھیلی تو شاہ رکن عالم ملتان اس وقت دہلی میں ہی تھے۔ انھوں نے اپنے درویشوں سے فرمایا یہ آدمی بدعتی تھا لیکن ہمیں اس کا جنازہ پڑھ لینا چاہیے۔ پس آپ اپنے چند مریدوں کے ساتھ جنازے کی صفِ اول میں شریک ہوئے۔ امیر خسرو نے کفن سے سر نکال کر کہا مجھے آپ کی شفاعت کی ضرورت نہیں، مجھے اپنے پیر کی شفاعت کافی ہے۔ جب شاہ رکن عالم نے خواجہ امیر خسرو کی کرامت دیکھی تو حیران رہ گئے اور انھوں نے کہا میں تو اسے بدعتی سمجھتا تھا۔

وحدة الوجود اور حضرت خواجہ شمس کریم تونسویؒ

ہفتہ کی رات کو شرف نیاز حاصل ہوا۔ سید اکرام شاہ رسول نگری، مولوی غلام محمد گجراتی، غلام فرید اور دوسرے یارانِ طریقت حاضر تھے۔ توحید کا موضوع چھڑا۔ خواجہ شمس العارین نے فرمایا۔ مسئلہ وحدة الوجود کے اصل بانی شیخ محی الدین ابن عربی ہیں۔ مولانا جلال الدین رومی نے بھی اس مسئلے کو تقویت پہنچانے کے لیے مثنوی میں پرجوش اندازِ بیان کے ساتھ ایک بھرپور کوشش کی ہے۔

بعد ازاں، فرمایا۔ پشاور کے قریب موضع کھنیاں میں عمر نامی ایک آدمی کساتھا کہ مسئلہ وحدة الوجود کی بنیاد محی الدین ابن عربی نے رکھی اور اس کی تکمیل مولانا جامی کے ہاتھوں ہوئی ہے۔

بعد ازاں، فرمایا۔ مولانا روم کا مولد بلخ ہے اور ان کے والد کا نام شیخ بہاء الدین ولد ہے۔ علوم ظاہری کی تحصیل و تکمیل کے بعد شیخ شمس الدین تبریزی کی خدمت میں پہنچ کر انھوں نے فیضِ باطنی حاصل کیا اور درجہ کمال کو پہنچے۔

بعد ازاں، بندہ نے مثنوی رومی کھول کر آپ کے سامنے رکھی اور عرض کیا کہ اس میں سے بطور تبرک ایک درس دیں تاکہ آپ کی توحید سے بندہ کو بھی حقائق و دقائقِ ربانی کا ادراک ہو سکے۔ آپ نے ازراہ بندہ پروردی چند اشعار کی تشریح فرمائی۔ چنانچہ ان دو اشعار کے معانی آپ نے بتائے ان کا اختصار درج ذیل ہے :-

بشنواز نے چوں حکایت می کند وز جدائی ہا شکایت می کند
کز نیستان تا مرا ببریادہ اند از نفیرم مرد وزن نالیہ اند

نئے سے مراد عارفِ کامل کا وجود ہے، نیستان سے مراد دریائے وحدت ہے، جس

میں تمام اشیاء ازل کے وقت واجب الوجود تھیں اور غیریت کا ثابۃ تک نہیں تھا۔ اس کے بعد اچانک دریائے وحدت میں جنبش آئی اور تمام اشیائے مہوم نے اپنے آپ کو دیکھا، اس کے بعد ممکن واجب سے جدا ہو گیا اور دوئی کا آئین جاری ہوا، اس کے بعد دریائے بکراں سے ایک اور موج اٹھی اور ساحل پر آکر ٹوٹ پڑی، اسی طرح کئی بار تکرار ہوا اور دنیا میں اجسام ظہور پذیر ہوئے اور اپنی اصل سے بہت دور جا پڑے۔ پس وطن کی محبت گریباں گیر ہوئی اور ہر طرف آہ و نالہ کی صدا میں بلند ہوئیں۔

بعد ازاں فرمایا۔ جس طرح فاعل کے بغیر فعل ممکن نہیں۔ اسی طرح فانی فی اللہ باقی باللہ عارف ربانی کی حرکات و سکنات مثلاً دیکھنا، سُننا، کہنا، جاننا وغیرہ بغیر اس واجب الوجود کے پر تو کے ظہور پذیر نہیں ہوتیں۔ اور عارف کے وجود کی جدائی کے مراحل یہ ہیں، پہلے وہ مرتبہ احدیت میں تھا، پھر مرتبہ نزول یعنی وحدت، اور پھر وحدت سے واحدیت اور واحدیت سے عالم ارواح اور وہاں سے عالم مثال وہاں سے عالم نباتات پھر عالم جمادات و حیوانات اور اس کے بعد عالم اجسام میں متشکل ہوا اور اپنی اصل سے جدا ہونے کی شکایت کرنے لگا۔

بعد ازاں، مثنوی کا ذکر چھڑا۔ فرمایا۔ خواجہ حنفی نے مثنوی کی تعریف میں ایک غزل لکھی ہے ۷

بلبل ز شاخ سرو بہ گلبنگ پہلوی

می خواند دوش در کس مقامات معنوی

بعد ازاں ۸ فرمایا۔ خواجہ محمد غیاث نور بخش نے بھی مثنوی کی تعریف میں قابلِ قدر اشعار لکھے ہیں۔

بعد ازاں ۹ فرمایا۔ مولانا جلال الدین رومی مادر زاد ولی تھے۔ چھ سال کی عمر میں آپ کوٹھے پر چند لڑکوں کے ساتھ کھیل رہے تھے۔ ایک لڑکے نے کہا آؤ ہم ایک چھت سے دوسری چھت پر کودیں۔ مولانا نے فرمایا اس قسم کی اچھل کود تو کتنے بتی بھی کر سکتے ہیں ہمیں آسمان کی طرف اڑنا چاہیے۔ آپ نے یہ کہا اور اوپر اٹھنے لگے، حتیٰ کہ ساتھیوں

کی نظروں سے اوجھل ہو گئے۔ رط کے شور مچاتے ہوئے اپنے گھروں کو دوڑے کہ جلال اللہ ہم میں سے غائب ہو گیا ہے۔ لحظہ بھر کے بعد مولانا پھر اسی چھت پر اتر آئے اور انھوں نے دوسرے لڑکوں سے کہا کہ جب میں نے تم سے وہ بات کی تو میں نے دیکھا کہ سبز پتھوں کی جماعت نے مجھے تمہارے درمیان سے اُچک لیا ہے اور آسمان پر گھلایا پھرایا، جب تم شور مچانے لگے تو وہ پھر مجھے اسی کوٹھے پر چھوڑ گئے۔

بعد ازاں، محی الدین ابن عربی کا ذکر چھڑا۔ فرمایا۔ علوم ظاہری اور باطنی میں وہ کمال کو پہنچے ہوئے تھے۔ آپ نے توحید اور سلوک پر بہت سی کتابیں لکھی ہیں، ان میں سے ایک کتاب فصوص الحکم ہے، جس میں مسئلہ وحدت الوجود کو پوری طرح کھول کر بیان کیا ہے اور اسی وجہ سے اکثر علمائے ظاہر آپ کے خلاف ہو گئے، حتیٰ کہ انھوں نے ایک مرتبہ ایک مردار خنزیر حوض کے کنارے رکھ کر ابن عربی سے کہا کہ اگر وجود واحد ہے تو اسے کھاؤ۔ ابن عربی نے خدا کی مناجات کی اور تالاب میں غوطہ لگایا، پھر کتے کی صورت میں برآمد ہوئے اور اس مردار میں سے کچھ کھالیا، اس سے مناظرین لاجواب ہو گئے۔

بعد ازاں، سید اکرام شاہ نے پوچھا، مسئلہ وحدت الوجود سے علمائے ظاہر کے انکار کی کیا وجہ ہے؟ فرمایا۔ اکثر اہل علم تو بے خبری کی وجہ سے انکار کرتے ہیں، اندھے کو بینائی کا لطف کیسے محسوس ہو بھورتہ درحقیقت اس مسئلے کی صداقت میں کسی شک و ابہام کی کوئی گنجائش نہیں۔

بعد ازاں، بندہ نے عرض کیا کہ حضرت مجدد الف ثانی نے بھی اس مسئلے کے خلاف گفتگو کی ہے، باوجود اس کے کہ ان سے پہلے جتنے بھی نقشبندی بزرگ ہوئے ہیں، ان میں سے اکثر وحدت الوجود کے قائل تھے۔ فرمایا۔ سید غلام علی شاہ صاحب دہلوی کے خلیفے شیخ احمد سعید صاحب جب ہندوستان سے ہجرت کے ارادے سے روانہ ہوئے تو وہ تونسہ شریف ہوتے ہوئے گزرے۔ تونسہ شریف میں وہ حضرت تونسوی سے ملے۔ دورانِ مجلس کسی نے ان سے پوچھا کہ اس کی کیا وجہ ہے کہ آپ کے بزرگ حضرت مجدد الف ثانی نے مسئلہ وحدت الوجود کے خلاف گفتگو کی ہے؟ اس کے جواب

میں انہوں نے کہا کہ مجدد صاحب اپنے زمانے کے مجتہد تھے، اگر مسئلہ وحدۃ الوجود کے بارے میں ان سے خطا ہو گئی ہے تو وہ قابل مواخذہ نہیں ٹھہرتے، بلکہ اگر مجتہد کا اجتہاد غلطی پر ہو تو پھر بھی اسے ایک ثواب مل جاتا ہے، اور اگر اجتہاد درست ہو تو پھر دو گنا ثواب ملتا ہے۔

بعد ازاں، فرمایا۔ سالک کو چاہیئے کہ مسئلہ وحدۃ الوجود کو پوشیدہ رکھے، لیکن اہل لوگوں کو ان کی استعداد کے مطابق بیان کرنے میں کوئی حرج نہیں۔

بعد ازاں، فرمایا۔ حضرت خواجہ تونسوی مسئلہ وحدۃ الوجود کو بہت پوشیدہ رکھتے تھے، چنانچہ تواتح اور اس قسم کی توحیدی کتابوں کا درس محل میں بیٹھ کر دروازے بند کر کے دیتے تھے اور سماع کی مجلس میں بھی توحیدی اشعار سننے سے پرہیز کرتے تھے۔ زیادہ تر حافظ اور جاتی ہی کا کلام سننے کیونکہ ان کے ہاں توحید کا مضمون علامتی اسلوب اور رمز و کنایہ کے پیرائے میں بیان ہوا ہے۔ جب کہ دوسروں کے ہاں توحید کا مضمون شمشیر عریاں کی طرح تیز ہے۔

بعد ازاں، سید اللہ بخش حاجی پوری نے عرض کیا کہ جو شخص توحید شریعت کا قائل ہو اور توحید طریقت یعنی فنا کا منکر ہو اس کا مواخذہ ہو گا یا نہیں؟ فرمایا۔ قیامت کے دن اولیاء اللہ کے اعلیٰ مقام یعنی فنا فی اللہ سے محروم ہو گا اور اس سے بڑھ کر اور کیا مواخذہ ہو سکتا ہے؟ توحید شریعت سے مراد خدا تعالیٰ کی یگانگت اور رسول خدا کی رسالت پر ایمان لانا ہے۔ توحید طریقت سے مراد تمام ماسواۃ اللہ کی نفی کر دینا اور فنا حاصل کرنا یعنی ذات حق کے سوا کسی کو موجود نہ سمجھنا۔

بعد ازاں، بندہ نے عرض کیا کہ میں آپ کی کتاب مفاتیح الاعجاز سے کچھ اشعار نقل کرنا چاہتا ہوں، چنانچہ آپ نے اجازت بخشی کہ نقل کر لو۔

بعد ازاں، بندہ نے عرض کیا کہ اس شعر کے کیا معنی ہیں؟

فالبحر بحر علی ما کان فی القدر ان الحوادث امواج وانہار
لا یحجبک اشکال تشاکلھا عن تشکل فیہا فہی استاد

فرمایا۔ بحر حقیقت اسی حالت میں ہے جس طرح وہ شروع سے چلا آ رہا ہے اور اشیائے ممکنات کا وجود اسی طرح ہے جیسے دریا سے نکلنے والی موجیں اور لہریں۔ تعینات کی اشکال اور تشکلات جو اصل میں تو بحر حقیقت ہی ہیں، درویش کو صرف انہی پر قناعت نہیں کر لینی چاہیئے بلکہ صورت سے معنی کی طرف تیزی سے بڑھنا چاہیئے تاکہ صور کو نیہ اس کے لیے حجاب نہ بنی رہیں اور وہ اشکال جو ممکنات کے علم میں ظاہر ہیں واجب الوجود کا حجاب ہیں۔ جب عارف اپنی حقیقت پر خوب غور و خوض کرتا ہے تو ہستی موہوم کا حجاب اٹھ جاتا ہے اور واجب اور ممکن ایک ہو جاتے ہیں۔

بعد ازاں، کلام الہی کا موضوع چھڑا۔ فرمایا۔ خدا نے فارسی زبان میں بھی گفتگو کی ہے اور وہ جملہ یہ ہے۔ ”چہ کنم بایں مشیت خاک جز آنکہ بسیم مرزم“۔ سید اللہ بخش لانگری نے پوچھا کہ ہندی زبان میں بھی کلام الہی ہے یا نہیں؟ فرمایا۔ اس کی ذات کا ظہور ہر زبان اور ہر منظر میں ہے۔

بعد ازاں، فرمایا۔ حضرت جنید بغدادی نے فرمایا، میں جو کچھ سُنتا ہوں خدا سے سُنتا ہوں، جو دیکھتا ہوں خدا سے دیکھتا ہوں، یعنی ہر حالت میں خدا کے ساتھ ہوں۔ بعد ازاں، یہ ذکر شروع ہوا کہ مردِ کامل ہر منظر میں ظہور کرتا ہے۔ مولوی نور احمد جینیوٹی خلیفہ امام علی شاہ نقشبندی نے عرض کیا کہ بعض لوگ ہمیں دہابی ہونے کا طعنہ دیتے ہیں۔ آپ نے مولوی صاحب کے پاسِ خاطر کے لیے فرمایا کہ۔ بعض اوقات مردِ کامل کے کچھ طریقے عام لوگوں سے مختلف ہوتے ہیں۔ پھر اس سلسلے میں ایک واقعہ بیان کیا کہ۔ ایک فاضلِ اجل کچھ مدت تک حضرت لال شہباز کے روضے پر مقیم رہا۔ اس دوران اس کی حالت یہ تھی کہ کسی وقت وہ تفسیر و حدیث کا درس دیتا اور کبھی مراقبہ کرتا تھا اور کسی وقت وہ ملنگوں کے ساتھ بھنگ پینے میں مشغول ہو جاتا۔

بعد ازاں، فرمایا۔ مرید کو چاہیئے کہ ہر ایک کی خدمت کرے اور ادب سے پیش آئے، کیونکہ خدا کے کامل بندے ہر لباس میں پائے جاتے ہیں اور ان کے طفیل بھن

بعد ازاں، فرمایا۔ ایک سائل کسی کے دروازے پر گیا اور کوئی چیز مانگی۔ اس نے سائل کو ملامت کی اور کچھ نہ دیا۔ سائل ابھی پریشان حال کھڑا تھا کہ ایک نابینا وہاں آیا اور اسے اپنے گھر لے گیا اور حتیٰ الوسع اس نے سائل کی پوری خدمت کی اور اسے خوش کیا۔ خدا نے سائل کی دعا کے طفیل اندھے کو بینائی عطا فرمادی۔ جب پہلے شخص نے یہ خبر سنی تو اس نے اندھے سے کہا افسوس کہ وہ ہما تھا اور تیرے جال میں جا پڑا۔ وہ مری دولت بھتی لیکن تیرے نصیب میں آئی۔

بعد ازاں، فرمایا۔ ایک خستہ حال اندھا گجرات کے قریب کسی جگہ رہتا تھا۔ ایک دن ایک بزرگ نے آکر اس کے افلاس کی کیفیت پوچھی۔ اندھے نے کہا میں مفلسی کے ہاتھوں سخت لاچار ہوں۔ بزرگ نے رحم کھا کر اسے ایک وظیفہ بتایا جس سے وہ تھوڑی مدت میں امیر بن گیا۔ بزرگ نے جانے وقت اسے بتایا کہ اگر پھر کبھی میری ضرورت پڑے تو میں خوشاب میں ملوں گا۔ اتفاقاً اندھے کے ہاتھوں سے تمام مال چلا گیا۔ اندھا پھر اس بزرگ کو ملنے کے لیے خوشاب چلا گیا۔ وہاں وہ بزرگ ننگ دھڑنگ جانوروں کے گوبر پر لیٹا ہوا غلاظت کھا رہا تھا۔ اندھے نے اسے اپنی حالت بیان کی تو اس نے اسے دوبارہ ایک اور وظیفہ بتایا اور رخصت کیا۔

بعد ازاں، ہندوؤں کی توحید کا ذکر چھڑا تو فرمایا۔ جب ہم ہندوؤں کی مذہبی کتابیں دیکھتے ہیں تو معلوم ہوتا ہے کہ وہ اہل توحید ہیں، لیکن جب ان کے اقوال و افعال دیکھتے ہیں تو معلوم ہوتا ہے کہ ان پر مسئلہ توحید کا کچھ اثر نہیں۔ پھر فرمایا۔ جب تک توحید قلبی حاصل نہ ہو توحید لسانی کا کچھ فائدہ نہیں۔

بعد ازاں، فرمایا۔ خواجہ تونسوی کے خلیفے مولوی احمد دین صاحب اکثر اوقات مسئلہ توحید میں مراقبہ کرتے رہتے تھے۔ ایک دن ان کا ایک مخالف رشتہ دار آیا اور انھیں برا بھلا کہنے لگا۔ مولوی صاحب نے اس کی طرف دیکھ کر تبسم فرمایا اور اسے آفرین کہی، پھر فرمایا۔ اہل توحید کے اس قسم کے کام ہوتے ہیں۔

بعد ازاں، فرمایا۔ ہر شخص اپنی استعداد کے مطابق حوصلہ کر سکتا ہے۔ جتنا

آنحضرتؐ سے پہلے کے پیغمبر مثلاً حضرت نوحؑ اور حضرت موسیٰؑ وغیرہ جب اپنی قوم کی جفاکاری اور بدکشی سے تنگ آجاتے تو خدا سے بددعا کرتے جس سے ان کے تمام دشمن تباہ ہوجاتے پھر فرمایا۔ خدا نے کسی قوم کو عذاب نہیں دیا جب تک کہ اس نے خدا کے مقبول بندوں کو تنگ کر کے لاچار نہ کر دیا ہو۔ پھر یہ شعر پڑھا۔
 بیچ قومے را خدا رسوا نہ کرد

تا دلے از صاحبش نامد بدرد

ضمناً، بندہ نے عرض کیا کہ سبحان اللہ آنحضرتؐ کا حوصلہ اور اخلاق کس قدر بلند ہے۔ فرمایا۔ سابقہ پیغمبر جب اپنی اُمت کی ایذا رسانی سے تنگ آجاتے تو ان کے حق میں بددعا کرتے تھے، لیکن جب جنگ اُحد میں آنحضرتؐ کا دانت مبارک شہید ہوا تو آپؐ نے فرمایا ”اے اللہ میری قوم کو ہدایت بخش، یہ میرے مقام کو نہیں سمجھتے“ چنانچہ آپؐ کی دعا کی برکت سے اسلام کو اس قدر غلبہ حاصل ہوا کہ عرب و عجم میں ہر جگہ دین محمدی پھیل گیا، اور اگر کفار کے ٹولے سے چند لوگ باقی رہ گئے تو اس میں بھی یہ حکمت تھی کہ اہل اسلام میں سے چند لوگوں کو ان کی وجہ سے امتیاز ملا۔ آنحضرتؐ کے معجزات اور اخلاق و عادات، تفسیر اور حدیث کی کتابوں میں مذکور ہیں۔

ضمناً، مولوی معظم دین صاحب مردلوی نے عرض کیا کہ اُمت محمدی کے اولیاء بھی فوق العادہ امور میں پیغمبرانِ سلف سے کم نہیں ہیں۔ فرمایا۔ یہ سعادت بھی آنحضرتؐ کی عظمت ہی کا ایک پر تو ہے۔

بعد ازاں، قاضی فیض احمد چھاچھی نے تجدید بیعت کی درخواست کی۔ آپؐ نے اسے دوبارہ بیعت کیا اور فرمایا کہ۔ بزرگوں نے فرمایا ہے کہ طالبِ صادق کو چاہئے کہ اپنے ہاتھ اور اپنی زبان سے کسی کو تکلیف نہ پہنچائے، بلکہ اسے جس آدمی سے ایذا پہنچے، اس کے حق میں دعائے خیر کرے۔ اور یہ دلِ افسوس چیز ہے کہ چھپ کے اکثر لوگ متعصب ہوتے ہیں اور کسی کو اپنے جیسے نہیں سمجھتے، کسی کو کافر اور کسی کو فاسق قرار دیتے ہیں۔ اس نے عرض کیا کہ اب، ماشاء اللہ! آپؐ کی توجہ سے چھپ کے اکثر لوگ نیک ہو گئے ہیں۔

آپ نے فرمایا۔ بڑی خوشی کی بات ہے کہ خدا نے انھیں اوصافِ حمیدہ سے متصف کیا ہے
دُعا ہے کہ خدا ہمارا خاتمہ بالآخر کرے۔

بعد ازاں، کسی شخص نے عرض کیا کہ میرے حقیقی بھائی بلا وجہ میرے ساتھ عناد رکھتے
ہیں اور مجھے دُکھ پہنچاتے ہیں۔ دعا فرمائیں کہ میں ان کے شر سے محفوظ رہوں۔ فرمایا۔
اہل دنیا کو جب مال و دولت حاصل ہوتا ہے تو ان میں غرور پیدا ہو جاتا ہے، اور ایک
دوسرے کو ایذا پہنچانے لگتے ہیں۔

بعد ازاں، رفع ہستی کا ذکر چھڑا۔ ایک دن ایک عالم نے غلام محمد درویش کے سچے
سے خواجہ شمس العارنین کو عرض کیا کہ کشائشِ رزق کے لیے کوئی وظیفہ ارشاد فرمائیں۔
آپ ابھی اسی فکر میں تھے کہ عالم نے پھر عرض کیا۔ میرا قلب پہلے سے جاری ہے۔ آپ
نے فرمایا۔ تم نے فقر کی منزلیں طے کر لیں، کیا اب تم لنگر جاری کرنے کا ارادہ رکھتے ہو؟
پھر فرمایا۔ جاؤ کشفِ قلوب فقر پر موقوف نہیں، فقر اور ہی چیز ہے۔ اس نے پوچھا۔
پھر فقر کیا ہے؟ فرمایا۔ عطار کے تذکرۃ الاولیاء میں ایک واقعہ میری نظر سے گزرا ہے
شفیق بلخی کے ایک شاگرد نے حج کا ارادہ کیا۔ شفیق نے کہا بسطام کے راستے سے
جانا اور خواجہ بایزید کی زیارت کرتے جانا۔ جب وہ بایزید کی خدمت میں پہنچا تو انھوں
نے پوچھا۔ تم کس کے مرید ہو؟ اس نے کہا شفیق بلخی کا۔ آپ نے پوچھا شفیق کا کیا
طریقہ ہے؟ اس نے کہا، انھوں نے مخلوق سے کنارہ کشی کر لی ہے اور کہتے ہیں اگر
آسمان و زمین سکے اور پتھر کے ہو جائیں کہ نہ آسمان سے بارش ہو اور نہ زمین سے کچھ
اُگے اور تمام مخلوقات میرا کنبہ ہو تو پھر بھی میں توکل سے روگردانی نہیں کروں گا۔
خواجہ بایزید نے فرمایا یہ سخت کافری اور مشرکی ہے جو اس نے کہا ہے، اگر بایزید کو
بن جائے تو کبھی اس شہر کی طرف پرواز نہیں کرے گا، جب تم واپس جاؤ تو اسے
کہنا کہ دو چپاتیوں کے لیے خدا کی آزمائش نہ لو۔ وہ آدمی یہ سخت باتیں سن کر واپس
شفیق کے پاس چلا گیا۔ شفیق نے پوچھا تم جلدی نوٹ آئے؟ اس نے کہا میرا آپ
کی ہدایت کے مطابق بایزید کی زیارت کو گیا اور انھوں نے اس طرح کہا ہے۔ شفیق کو

یہ بات ناگوار گزری، اس نے شاگرد سے پوچھا کیا اس وقت تم نے یہ نہ کہا کہ اگر شفیق
ایسا ہے تو خود آپ کیسے ہیں؟ اس نے کہا نہیں۔ پھر شفیق نے کہا تم واپس جاؤ اور
یہ پوچھ آؤ۔ حسب الارشاد وہ بایزید کے پاس پہنچا اور اس نے عرض کیا کہ مجھے صرف یہ
پوچھنے کے لیے بھیجا گیا ہے کہ اگر شفیق (خدا نخواستہ) کا فراور مشرک ہو گیا ہے تو پھر آپ
کا اپنا کیا حال ہے؟ حضرت بایزید نے کہا اگر میں یہ بتاؤں کہ میری کیا کیفیت ہے تو تم
سمجھ نہیں سکو گے۔ اس نے کہا پھر مناسب سمجھیں تو کاغذ پر لکھ دیں تاکہ مجھے پھر نہ آنا پڑے
بایزید نے خط لکھا جس کا مضمون یہ تھا۔ بسم اللہ الرحمن الرحیم، بایزید بسطامی یہ ہے۔“ اور
کاغذ لپیٹ کر اسے دے دیا۔ اس کا مطلب یہ تھا کہ بایزید کچھ بھی نہیں، پس جب موصوف
ہی نہ ہو تو اس کی صفت کیسے ممکن ہے؟ بایزید تو ایک ذرہ بھی نہیں کہ اس پر کچھ وارد
ہو اور اس سے پوچھا جائے کہ وہ کیا ہے اور وہ تو کل رکھتا ہے یا اخلاص؟ یہ تمام
مخلوق کی صفاتیں ہیں، خدا تعالیٰ کے اخلاق حاصل کرنے چاہئیں نہ کہ توکل ہی میں
مشغول رہنا چاہیے۔ قاصد جب شفیق کی خدمت میں پہنچا، اس وقت وہ قریب المرگ
تھے اور بایزید کے جواب کا انتظار کر رہے تھے، جب قاصد نے رقعہ پیش کیا تو انھوں
نے کلمہ شہادت پڑھا اور اپنے عقیدے سے توبہ کر کے فوت ہو گئے۔

بعد ازاں، کسی نے عرض کیا کہ نقشبندی خاندان میں سلوک کی بنیاد لطائف پر ہے
خاندان چشت میں سلوک کی بنیاد کس چیز پر ہے؟ فرمایا۔ ایک زاہد مولوی عبید اللہ صاحب
ملتان کی خدمت میں گیا اور عرض کیا کہ لطائف کا طریقہ ارشاد فرمائیں۔ مولوی صاحب نے
فرمایا میں لطیف کا طالب ہوں لطائف کا نہیں۔

ضمناً، فرمایا۔ مولانا فخر الدین کے خلفا میں سے ایک بزرگ عبد الرحمان لکھنوی
رہتے تھے۔ ایک رات کو وہ مسجد میں بیٹھے تھے کہ ایک کتا آیا اور آٹے کا بنا ہوا دیا جو اس
وقت جل رہا تھا۔ اپنے منہ میں دبوچ کر چلا گیا۔ مولوی صاحب نے کتے کی طرف منہ
کر کے فرمایا بے جاؤ تمہارا گھر ہی تاریک ہوگا، ہمیں کیا۔ مسجد میں بیٹھنے والوں نے جب
یہ بات سنی تو اسے خلاف شرع سمجھ کر انھوں نے وہاں کے نواب صاحب کے رپورٹ کر دی۔

شہر کے مفتیوں نے فتویٰ دیا کہ یہ بات جس نے کی ہے وہ مرتد ہے، اسے توپ مار کر ہلاک کرنا چاہیے۔ حسب الامر آپ کو رسیوں سے باندھ کر پوچھا گیا کہ کیا بات ہے؟ انہوں نے فرمایا وہی ہے جو کچھ ہے اور کچھ نہیں۔ چنانچہ توپ داغ دی گئی لیکن آپ کو کوئی گزند نہ پہنچا۔ دوسری بار پھر توپ چلائی گئی وہ بھی خالی گئی، تیسری بار بھی انہیں کوئی نقصان نہ پہنچا۔ جب یہ حال دیکھا تو نواب صاحب نے بڑی عاجزی اور انکساری کے ساتھ اپنی ٹوپی ان کے پاؤں پر ڈال دی اور کہا میرا قصور معاف فرمائیں۔ آپ نے فرمایا قصور کیا ہے، سب حق ہے۔

بعد ازاں، آسمان کی طرف دیکھ کر فرمایا۔ بادل غبار کی طرح آسمان پر چھایا ہوا ہے نہ برستا ہے، نہ چھٹتا ہے۔ میرے دل میں خیال گذرا کہ بادلوں کے اس طرح چھپتے رہنے میں کوئی فائدہ نہیں۔ لیکن جب غور کیا تو خیال آیا کہ حکیم مطلق کا کوئی فعل بھی حکمت سے خال نہیں ہوتا۔ بارش کا برسانا بات کو فائدہ مند ہے، شاید بعض علاقوں میں بادل کا محیط رہنا ہی مفید ہے۔

بعد ازاں، محمد قریشی نے عرض کیا کہ غلام محمد نو مسلم آپ کی توجہ سے مستقل طور پر ذکر میں مشغول رہتا ہے۔ فرمایا۔ ذالک فضل اللہ بیوقی من یشاء۔ بعد ازاں، ایک دن صبح کے وقت آپ اٹھے تو چراغ پہلے سے روشن تھا۔ اچانک آپ کی نظر اپنے عصا پر پڑی جو چاندی کے پانی سے منقش تھا اور اس پر چراغ کی کرنیں منعکس ہو رہی تھیں، فرمایا۔ یہ عصا کی تجلی نہیں بلکہ چراغ کے پر تو کی وجہ سے ہے۔ اسی طرح پر تو ذات تمام اسمائے صفات پر چمکتا ہے۔ غلام محمد نے عرض کیا کہ اشیائے ممکنات کا حسن کہاں سے آتا ہے؟ فرمایا۔ تمام موجودات میں حسن پر تو ذات کی وجہ سے ہے۔ عارف کامل تمام موجودات میں پر تو ذات کا مشاہدہ کرتا ہے۔

بعد ازاں، کسی نے عرض کیا کہ مسئلہ توحید پر کچھ ارشاد فرمائیں۔ آپ نے تختی پر فارسی عبارت لکھ کر اسے دم کے بالوں میں ڈال دیا۔

موجود نہیں۔ لہذا یہ دنیا اور آخرت ذات کے تعینات اور تقیدات ہونے کے علاوہ کچھ بھی نہیں۔ چنانچہ زید، عمر، بکر وغیرہ تعینات اور خواص میں ایک دوسرے سے مختلف ہیں اور اصل میں تمام انسان ہیں۔ اسی طرح ذات مطلق تعینات اور خواص میں متنوع اور متعدد نظر آتی ہے اور حقیقت میں ایک ہی ہے۔ جب پردے اٹھتے ہیں تو حقیقت ایک ہی نظر آتی ہے، اور لا موجود الا هو کے یہی معنی ہیں۔ اسے مطالعہ میں رکھنا چاہیے۔

بعد ازاں، بندہ نے عرض کیا کہ قرب نوافل اور قرب فرائض میں کیا فرق ہے؟ فرمایا۔ جب سالک اپنی بشری صفات کو صفات الہیہ میں فنا کرتا ہے اور صفات بنانی کا ظہور اس پر غلبہ پالیتا ہے تو اسے قرب نوافل کہتے ہیں۔ قرب فرائض یہ ہے کہ سالک اپنی ہستی کو فنا کر دے حتیٰ کہ وہ تمام موجودات کے شعور سے بے خبر ہو جائے، بلکہ اسے اپنے نفس کی بھی خبر نہ رہے، چنانچہ اس کی نظر میں ذات باری تعالیٰ کے علاوہ اور کچھ نہ رہے۔

بعد ازاں، حضرت خواجہ اللہ بخش کریم تونسوی کے اوصاف کا ذکر چھڑا۔ فرمایا۔ باوجود خاندانی عظمت و بزرگی کے عبادت اور ریاضت میں آپ تمام پر سبقت لے گئے اور قرب ذات حاصل کیا۔ آپ کے فضائل میں تین چیزیں بہت نمایاں ہیں۔ ایک یہ کہ اس علاقے میں عرصہ دراز سے کسی کو بھی قرآن کی قرأت کی صحت کا کوئی خیال نہ تھا۔ آپ نے ایک حافظ اجل، جس نے عرب شریف میں علم قرأت قواعد کی پابندی کے ساتھ سیکھا تھا، اپنے ہاں مقرر کیا اور لوگوں کو قرأت کی تصحیح کی دعوت دی۔ چنانچہ ڈیرہ غازی خان اور ڈیرہ دین پناہ کے درمیان کوئی اندھانہ رہا جو آپ کی خدمت میں حاضر ہو کر قرآنی تعلیم سے بہرہ یاب نہ ہوا ہو۔ اس سلسلہ تدریس سے اس علاقے میں قرأت کی صحت ہو گئی۔

دوسرا یہ کہ پاکستان شریف میں مسجد اور برج نظامی کی عمارت مدت سے شکستہ حال تھی۔ آپ کی کوشش سے وہ عمارتیں از سر نو تعمیر ہوئیں۔

تیسرا یہ کہ آپ کو مدت سے حرمین شریفین کی زیارت کا شوق تھا لیکن یہ خیال بھی تھا کہ زادراہ زیادہ سے زیادہ مہیا کرنا چاہیے تاکہ رفقاء آسانی سے یہ سفر کر سکیں اور حرمین شریفین کے خادموں کی خدمت بھی بطریق احسن ہو سکے۔ پس ۴ جمادی الثانی ۱۲۹۹ھ بروز جمعرات مطابق ۱۴ اپریل ۱۹۳۹ء مبلغ ساٹھ ہزار روپے ۲۵ درویش اور دوسرے ساتھی مثلاً صاحبزادگان مہاروی اور دوسرے احباب تقریباً دو سو آدمی اپنے ساتھ لے کر ملتان پہنچے اور چند لوگوں کو وہاں سے رخصت کر کے لاہور میں ایک رات سرائے میاں سلطان میں ٹھہرے اور بعض لوگوں کو وہاں سے واپس کر کے سہارن پور کی ریل کا ٹکٹ لیا۔ ایک دن وہاں گزار کر رات کو دہلی کی گاڑی پر سوار ہوئے۔ دہلی میں خواجگان کے آستانوں پر سات راتیں گزار کر وہاں سے اجمیر شریف پہنچے اور چار راتیں وہاں ٹھہرے۔ اس کے بعد صاحب زادہ حافظ موسیٰ صاحب اور مہاروی صاحب زادگان اور دوسرے دوست جو آپ کو وداع کرنے کے لیے آئے تھے، واپس روانہ ہوئے۔ اس کے بعد انہی آدمیوں کو ساتھ لے کر احمد آباد روانہ ہوئے۔ دو راتیں وہاں ٹھہرے۔ پھر سترہ دن بمبئی میں قیام فرما کر اورنگ آباد کو حضرت خواجہ نظام الدین کے روضہ کی زیارت کے لیے گئے۔ دو راتیں وہاں گزار کر خواجگان کے آستانوں کی زیارت سے فارغ ہو کر واپس بمبئی آئے اور آٹھ دن وہاں ٹھہرے۔ پھر دخانی جہاز میں سوار ہو کر بارہ دنوں میں جدہ شریف پہنچے۔ ایک رات وہاں ٹھہر کر مکہ شریف کو روانہ ہوئے۔ ایک مہینہ اور سترہ دن وہاں ٹھہر کر واپس جدہ شریف آ کر ایک مہینہ وہاں ٹھہرے۔ پھر جہاز میں سوار ہو کر بندر کھاراینبوغ کے راستے روانہ ہوئے۔ پانچ دن بحری اور پانچ دن بری مسافت طے کرنے کے بعد ۱۶ رمضان شریف کو رات گیارہ بجے مدینہ منورہ پہنچے۔ اور اسی وقت آنحضرتؐ کے روضہ اقدس کی زیارت سے مشرف ہوئے دو مہینے اور تین دن وہاں ٹھہر کر انیسویں ذی قعدہ کو رخصت ہوئے، یکم ذی الحجہ کو مکہ شریف پہنچے، اٹھارہویں ذی الحجہ تک مکہ اور جبل عرفات کے درمیان مناسک حج ادا کرتے رہے۔ پھر جدہ شریف واپس آئے اور سات دن وہاں گزار کر دخانی جہاز پر سوار ہو کر اٹھارہ دنوں

میں بمبئی پہنچے، چار دن وہاں ٹھہر کر بذریعہ ریل دہلی کے راستے لاہور پہنچے۔ ایک رات وہاں ٹھہر کر ملتان روانہ ہوئے۔ تین راتیں وہاں ٹھہرے۔ ۲۴ محرم ۱۳۳۷ھ کو تونسہ شریف پہنچے۔ اس کے علاوہ، تمام لوگوں کا سفر خرچ، لشکر شریف کے ذمہ تھا۔ آپ کی عیادت میں سے بارہ آدمی حرمین شریفین کے درمیان فوت ہوئے۔

ضمناً فرمایا۔ خواجہ تونسوی کے وصال کے بعد اکثر خیر خواہ لوگ متفکر ہوئے کہ درویشوں کے مان نفقے کا انتظام، اہل خانوادہ کا کاروبار اور مریدوں کی ضروریات کس طرح چلا کر سکیں؟ لیکن حضرت خواجہ اللہ بخش صاحب نے حضرت تونسوی کی توجہ سے ہر طرف مناسب توجہ دی اور کوئی بھی انتظامی مدد ایسی نہ رہ گئی تھی جس میں مزید کسی اصلاح کی ضرورت محسوس ہوتی۔ خواجہ تونسوی کے زمانے میں مکان کچے تھے۔ آپ نے تمام مکانات از سر نو پختہ تعمیر کرائے۔ آستان شریف پر رہنے والے لوگوں کی مکمل دیکھ بھال کی اور مریدوں میں فیض رسانی کا طریقہ وہی اختیار کیا جو خواجہ تونسوی کا تھا۔ پس اب ہم گہرا مشاہدہ کرتے ہیں تو معلوم ہوتا ہے کہ حضرت خواجہ تونسوی کا دوبارہ ظہور ہوا ہے۔ سبحان اللہ ماضی کے سجادہ نشینوں میں اس طرح کے سجادہ نشین دیکھنے میں نہیں آتے۔

وصال حضرت خواجہ شمس الدین سیالوی

۱۸ صفر ۱۳۰۰ھ بروز ہفتہ قدم بوسی کی سعادت حاصل ہوئی۔ مولوی معظم دین صاحب
مولوی، مولوی غلام محمد گجراتی، امام بخش نذر بردار، غلام محمد درویش پوٹھوہاری، تینوں صلہ جڑگان
اور دوسرے یارانِ طریقت بھی حاضر تھے۔ آج علی الصبح جب آپ تہجد کی نماز سے فائغ
ہوئے تو آپ کو بخار کا عارضہ لاحق ہو گیا اور کئی قسم کی دوائیں کی گئیں لیکن فائدہ نہ ہوا۔ حتیٰ
کہ ضعفِ بدن انتہا کو پہنچ گیا۔ صاحب زادہ محمد دین صاحب منگل ۲۱ صفر کو تونسہ شریف
سے واپس آئے اور خواجہ شمس العارفین کی مزاج پرسی کی۔ آپ نے حسبِ مقدور گفتگو
کی اور تونسوی صاحب زادگان اور درویشوں کے حالات دریافت کئے۔ اس کے بعد
صاحب زادہ صاحب نے لیۃ سے جو مقوی ادویات مثلاً یا قوت مفرح وغیرہ ۲۸ روپے میں
خریدی تھیں، آپ کی خدمت میں پیش کیں اور ایک گولی روزانہ کھلانی شروع کی۔ بعض
وقت ماعدا اللحم اور روغن بادام بھی استعمال ہوتا تھا لیکن بخار بدستور برقرار رہا۔
بعد ازاں، صاحب زادہ فضل الدین صاحب نے ایک رقعے پر اپنے حالات لکھے
اور وہ رقعہ خواجہ شمس العارفین کو پیش کیا اور وظائف پڑھنے کی اجازت چاہی۔ آپ نے
رقعے کو پڑھا اور اس کا کوئی جواب نہ دیا، جب دوبارہ رقعہ پیش کیا گیا تو آپ نے اپنا
ہاتھ صاحب زادہ صاحب موصوف پر رکھا اور فرمایا تمہیں ہمارے تمام وظائف کی اجازت
ہے۔ بیسٹ صفر کو گھر سے ستورات اور گاؤں کی دوسری عورتیں عیادت کو آئیں اور دعائے
خیر کر کے چل گئیں۔

اکیسٹ صفر کو آپ کی صحت کے لیے ایک ختم قرآن پڑھا گیا۔ بیسٹ صفر کو ایک لاکھ
درود شریف پڑھا گیا۔ اور ایک جوان بکری اور کچھ غلہ صدقے کے طور پر سکیں میں تقسیم

کسیا گیا۔

تینیس صفر کو خواجہ شمس العارفین کے مولوی معظّم دین صاحب مولوی کو مخاطب کر کے فرمایا۔ کچھ لکھو۔ مولوی صاحب نے صاحب زادگان کی طرف سے لکھا کہ اس قدر مہمان اور غلام حصولِ سعادت اور مطلبِ گوئین پانے کے لیے یہاں آتے ہیں، اور آتے رہیں گے انہیں وظیفہ بتانا اور انہیں روٹی کھلانا ضروری امر ہے، لہذا کسی صاحبزادہ صاحب پر کرم کی نظر فرمائیں تاکہ اس خاندان کا سلسلہ ارشاد اور شکر قیامت تک جاری ہے۔ یہ رقعہ پڑھنے کے بعد آپ نے کچھ جواب نہ دیا۔ دوبارہ یہی رقعہ پیش کیا گیا تو آپ نے دیکھ کر ہاتھ اٹھائے اور دُعا کی اور اس کے جواب میں کچھ باتیں بھی کہیں جو بدن کی انتہائی کمزوری کی وجہ سے سمجھی نہ جاسکیں۔

بعد ازاں، وصال کی رات کو صاحب زادہ فضل الدین صاحب بیتیاری کی وجہ سے آپ کی خدمت میں یہ شعر پڑھتے تھے۔

یالیت قبل منیتی یوما افوز بمنیتی

بحرا تلاطم رکبتی اظل املاء قربتی

خواجہ شمس العارفین نے فرمایا۔ اے فرزند ارجمند یہ شعر پھر پڑھو۔ صاحبزادہ صاحب نے روتے روتے وہ شعر پھر پڑھا۔ آپ نے دستِ مبارک ان پر رکھا اور بید شفقّت فرمایا۔ پھر آپ نے یہ شعر پڑھا

جانِ جانم را بخود آگاہ کن

لطفِ خویشم بہم دہمراہ کن

پھر صاحب زادہ صاحب نے یہ شعر پڑھا

سرہ اگر کش و فاست خودی آید در آتشِ رواست خودی آید

یسودہ چراد پئے اومی گردی بنشیں گراوندہ است خودی آید

بعد ازاں، صاحب زادہ صاحب نے عرض کیا کہ دعا فرمائیں تاکہ خدا کی محبت حاصل ہو۔

آپ نے کچھ فرمایا، لیکن سمجھا نہ جاسکا۔ اس کے بعد خود اپنے ہاتھوں سے صاحبزادہ فضل الدین

صاحب کی آنکھوں سے آنسو پونچھے اور ان کے سر پر دستِ شفقت پھیرا۔ پھر صاحبزادہ صاحب نے عرض کیا کہ اس مسکین کو فیضاتِ رحمان میں سے کوئی چیز عنایت ہو۔ آپ نے ہاتھ کے اشارے سے حضرت خواجہ الشربش نونسوی کی طرف رہنمائی کی کہ وہیں جایا کرو۔

بعد ازاں، آپ نے حاشیہ نشینوں کی طرف متوجہ ہو کر پوچھا کہ۔ صبح طلوع ہو گئی ہے یا نہیں؟ دوین مرتبہ آپ نے اس طرح استفسار کیا، پھر پوچھا۔ مہینے کی تاریخ اور دن کونسا ہے؟ کسی نے عرض کیا جمعہ اور صفر کی ۲۴ تاریخ ہے۔ پھر ہاتھ میں تسبیح پکڑ کر چند مرتبہ درود شریف پڑھا اور جب صبح طلوع ہوئی تو دو رکعت فرض نماز فجر اشارے کے ساتھ پڑھ کر ذکرِ پاسِ انفاس میں مشغول ہوئے۔ پھر مجلس نشینوں کی طرف رخصتی کی نظر کے ساتھ دیکھا اور اپنا چہرہ بیت اللہ شریف کی طرف کر لیا۔ پھر جسم مبارک میں کچھ جنبش پیدا ہوئی اور آپ پر وصال کی علامت طاری ہوئی۔ تمام صاحبزادگان اور درویش بے اختیار ہو کر گریہ وزاری کرنے لگے۔ ایک لمحے کے بعد آپ نے ایک سانس بھری اور پھر جان، جان آفرین کے سپرد کر دی۔ آپ کی مجوری میں ہر شخص بیتاب و بیقرار نظر آتا تھا۔ اور گریہ حد سے گزر گیا۔

جب سورج نکلا تو تجیز و تکفین کی تیاری شروع ہوئی۔

بعد ازاں، صاحبزادگان، درویشوں اور دوستوں کے مشورے سے باغیچے کے جنوب مغربی کونے میں تخت پوش رکھ کر غسل کی تیاری کی گئی۔ اور بعض خاص آدمی مثلاً مولوی معظّم دین صاحب مولوی، مولوی غلام فرید پھر وکھ، حافظ محمد پھر وکھ، میاں برخوردار پھر وکھ، غلام حسین علماسیالوی، فتح محمد گڑیل، امام بخش نذر بردار اور سید احمد درویش، احمد یار دھوبی، احمد دین درویش اور بندہ راقم الحروف بھی غسل کے لیے مددگار مقرر ہوئے۔ زوال کے بعد غسل مکمل ہوا اور کفن پینایا گیا۔

بعد ازاں، نعش مبارک کو شیخ صاحب کے حجرے کے قریب رکھ کر مولوی معظّم دین صاحب مولوی کو نماز جنازہ پڑھانے کی اجازت دیدی گئی۔ بے شمار سید، زمیندار اور دیہاتی عوام ہزاروں صفوں میں جمع ہوئے اور نماز جنازہ ادا کی گئی۔

بعد ازاں، ظہر کی نماز جماعت کے ساتھ ادا کی گئی۔

بعد ازاں، تمام لوگ آپ کی نعش مبارک کے ارد گرد بیٹھ گئے اور میر و قوال اور محمد نے فراقیہ غزلیں پڑھیں۔

بعد ازاں، نعش مبارک کو صندوق میں رکھ کر قبر میں اتارا گیا، اور عصر کی نماز تک یہ کام مکمل ہوا۔ اس کے بعد اکثر لوگ رخصت ہوئے اور بعض خاص آدمی وہیں کھڑے رہے۔ پھر فاتحہ خوانی کے لیے لوگوں کی روزمرہ آمد و رفت شروع ہوئی۔ چنانچہ پانچ چھ بکریاں، چھلیم تک روزانہ بکھتی تھیں۔

سوئم پر ہشمار لوگ جمع ہوئے اور قل کا شتم پڑھا گیا۔ بعضوں کو ایک ایک روپیہ اور بعضوں کو آٹھ آٹھ آنے تبرک دیئے گئے۔ چوتھے دن تمام درویشوں کو ایک ایک دستار اور قیمتی لنگی انعام دی گئی۔

وصیت نامہ

خواجہ شمس العارنین نے اپنے دصال سے ۳۹ دن پہلے اپنی وفات کی خبر دیدی تھی۔ ۱۵ محرم ۱۳۲۷ھ کو بروز سوموار بوقت چاشت آپ نے صاحبزادہ محمد دین صاحب کراپٹ پاس بلایا اور دوسرے لوگوں کو حجرے سے رخصت کیا۔ صاحب زادہ صاحب کو اپنے سامنے بٹھا کر فرمایا۔ اے فرزند ارجمند! صبح ہو کر دنیا کے گوناگوں حالات مجھے پیش آئے ہیں میرے دادا بزرگوار کئی دیہات میں اراضی اور جائیداد رکھتے تھے، اور ان کے پاس مال مویشی بھی بہت کچھ تھا۔ اسی طرح میرے والد صاحب بھی فارغ البال تھے۔

بعد ازاں، میں نے حضرت تونسوی سے بیعت کی تو میرے پاس ظاہری اسباب روز بروز گھٹتے گئے، چنانچہ کبھی مجھے روٹ مل جاتی اور کبھی سات سات دن فاقے سے گزار دیتا تھا۔ لیکن میں نے کبھی کسی کے سامنے اپنی فاقہ کشی کا راز فاش نہ کیا۔ اس وقت خدا کے فضل سے میرے پاس دنیا کی تمام چیزیں اور کئی ہزار روپے نقد موجود ہیں۔ میں اراضی اور دنیوی ساز و سامان ہٹا کر سکتا تھا، لیکن ہمیں اس فانی دنیا سے محبت نہیں البتہ دوسری چیزیں جو ہمارے مشائخ کا درجہ ہیں، مجھے عزیز ہیں ایک درویشوں کی محبت دوسرے شیخ کی اطاعت۔ یہ دونوں امور اس وقت تک خدا کے فضل سے بخوبی انجام پاتے رہے ہیں۔

نیز واضح ہو کہ جب حضرت خواجہ تونسوی داصل بحق ہوئے تھے تو درویشوں کے خرچ کی مد میں چند ہزار روپے قرضہ لے گیا، خدا کا شکر ہے کہ اس نے ہمیں قرضے سے محفوظ رکھا اور درویشوں اور مہمانوں کے اخراجات کے علاوہ چند ہزار روپے بچ رہے ہیں۔ یہ رقم تم غنیمت بھائی آپس میں تقسیم کر لینا اور کچھ نقدی درویشوں اور مہمانوں پر خرچ کرنا اور چار چیزوں پر استقامت پیدا کرنا۔ توکل، تسلیم، صبر اور قناعت۔

اس اثنا میں صاحب زادہ دین محمد صاحب نے عرض کیا کہ اس رقم اور ظاہری جائیداد کی کیا ضرورت ہے، اصل نعمت جو پیرانہ عظام سے سینہ بسینہ پہنچی ہے وہ عنایت فرمائی فرمایا۔ اسے فرزند یہ ترک کر لے کہ وہ نعمت بھی خدا تعالیٰ عنایت فرمائے گا۔ مولوی معظّم دین صاحب مولوی نے عرض کیا کہ اگر آپ مہربانی فرما کر مذکورہ ترکے کی تقسیم میں توقف فرمائیں تو صاحب زادہ صاحب تو نہ شریف سے واپس آکر آپ کی ہدایت کے مطابق ترکے کی تقسیم اور جو کچھ آپ فرمائیں گے بجالائیں گے۔ پھر صاحب زادہ صاحب نے عرض کیا کہ ہم چاہتے ہیں کہ آپ کی عمر چالیس سال اور بڑھ جائے۔ خواجہ شمس العارفین نے قدرے سکوت کے بعد فرمایا۔ اسے فرزند کوئی اعتبار نہیں کہ میری عمر چالیس دن تک بھی باقی ہو، کیونکہ میں نے خدا سے دعا مانگی ہے کہ میری عمر خواجہ تونسوی کی عمر کے برابر ہو۔ پس معلوم ہوا کہ میری عمر خاتمے کو پہنچ چکی ہے کیونکہ اسی صفر کے مہینے میں میرے شیخ کا وصال ہوا تھا۔

جب صاحب زادہ صاحب یہ باتیں سنیں تو دھاڑیں مار مار کر رونے لگے۔ خواجہ شمس العارفین نے فرمایا: بیٹا میں تمہیں کئی راز بتانا چاہتا ہوں لیکن تمہارا حوصلہ تنگ ہے کیونکہ تم اتنی سی گفتگو سے ہی رو پڑے حالانکہ یہ میری سرسری سی گفتگو تھی۔ دنیوی زندگی کا کچھ اعتبار نہیں، کیونکہ حکم کل خفس ذائقۃ الموت ہر آدمی نے شربت وصال پیکھا ہے۔ پھر فرمایا۔ اسے فرزند میں نے یہ وصیت کی باتیں اس لیے تھوڑی کہی ہیں کہ افسوس ہے اس آدمی پر جو مرتے وقت محبوب حقیقی سے روگردانی کر کے اپنے دوستوں اور بیٹوں کے ساتھ مصروف گفتگو ہو اور اولاد کو مال و املاک کی وصیت کرتا رہے۔ پھر فرمایا۔ اسے فرزند مال اور اولاد آزمائش ہے۔ خدا نے فرمایا ہے۔ انما اموالکم واولادکم فتنہ۔

پھر فرمایا۔ اے فرزند اگر مستحبات پر تمہیں قدرت نہ ہو تو فرائض میں ضرور مشغول رہنا تا کہ تم سعادت دارین پاسکو۔ پھر فرمایا۔ اے فرزند حضرت خواجہ اللہ بخش تونسوی کی خدمت میں تمہارا جانا ضروری امر ہے۔ صاحب زادہ صاحب نے عرض کیا آپ کا ہر فرمان بسر و چشم، لیکن ان باتوں سے میرا دل غمگین ہوا ہے اور میں سخت پریشان ہوا ہوں۔ فرمایا۔ ان باتوں پر بسر و سر نہ کرو۔ یہ خدا کا کام ہے جس طرح چاہتا ہے کرتا ہے۔

بعد ازاں، صاحب زادہ فضل الدین صاحب کی طرف دیکھا اور فرمایا۔ تونسے شریف جانے کے متعلق تمہاری کیا مرضی ہے؟ انھوں نے کہا جو آپ کی مرضی ہے وہی میری مرضی ہے۔ اس کے بعد آپ نے شفقت سے اپنا بازو ان کی گردن میں حائل کیا اور فرمایا۔ میری خواہش تو یہ ہے کہ تم میرے پاس رہو۔ پھر صاحب زادہ محمد دین صاحب کو تونسہ شریف روانہ کیا اور فرمایا۔ میری حالت کو تو تم جانتے ہی ہو جلدی واپس آنا۔ صاحب زادہ صاحب جلد واپس لوٹنے کا وعدہ کر کے تونسے شریف روانہ ہوئے۔ جب وہاں سے رخصت ہو کر ۲۱ صفر کو واپس آئے تو خواجہ شمس العارنین بخارا کی وجہ سے بہت لاچار ہو گئے تھے۔ آپ نے صاحب زادہ صاحب کو چند باتیں ارشاد فرمائیں اور ۲۴ صفر ۱۰۳۷ بروز جمعہ صبح کے وقت جاں بحق ہوئے۔

حضرت شیخ الاسلام خواجہ محمد قمر الدین سیالوی ^(مدظلہ)

کے ملفوظاتِ عالیہ

ایک سو ایک سال بعد



ترتیب

پروفیسر غلام نطاشام الدین ◦ گورنمنٹ کالج بھلوال

ایک سو ایک سال بعد

اُبل رہے ہیں حروفِ کمن سے معنی نو

مقام وجد ہے اسے ناقدِ سیاق و سباق

ایک سو ایک برس پہلے، سوموار ۱۶ جمادی الثانی ۱۲۸۵ھ کو حضرت سید محمد سعید صاحب مؤلفِ مرآت العاشقین نے اعلیٰ حضرت سیالوی خواجہ شمس الحق والدین رضی اللہ عنہ کی پاکیزہ مجلس کے ملفوظاتِ قلب بند کئے تھے۔ بندہ فقیر نے اپنے شیخ مکرم اور اعلیٰ حضرت سیالوی کے پڑ پوتے اور سجادہ نشین حضرت شیخ الاسلام مدار العصر خواجہ قمر الحق والدین مدظلہ العالی کی ایک مجلس (منعقدہ ۱۰ جمادی الثانی ۱۳۸۸ھ، بمقام مروارید شریف ضلع سرگودھا) کے شب و روز کے حالات اور کیفیات کو بعدِ عقیدت و احترام نذرِ قارئین کرام کیا ہے۔ میری اس کوشش "ایک سو ایک سال بعد" کو حضرت شاہ صاحب موصوف کی عظیم تر کوشش "مرآت العاشقین" کے مقابلے میں "جوابِ آں غزل" قرار دینا محض سوء تفہیم ہوگا۔

ماضی کے بعض جید بزرگوں نے اپنے اپنے شیخ کے ملفوظاتِ کتابی صورت میں لکھے ہیں۔ ملفوظات کے ذخیرے میں عظیم ترین کتاب، جس نے بعد میں اپنی ذوع کی ہر کتاب کو کم و بیش ضرورتاً متاثر کیا ہے، امیر حسن سبزی کی فوائد الفواد ہے۔ جس میں انھوں نے اپنے شیخ خواجہ نظام الدین اولیاء محبوب الہی کی ایک سو اٹھاسی (۱۸۸) مجلسوں کے ملفوظات درج کئے ہیں۔

فوائد الفواد کے بعد، ملفوظ نویسی نے ایک مستقل روایت کی شکل اختیار کر لی اور اس موضوع پر ہزاروں نئی کتابوں کا اضافہ ہوا، لیکن کوئی کتاب بھی فوائد الفواد کے ہم پل نہ ہو سکی۔ امیر حسن نے جب اپنی کتاب کو آخری شکل دے کر خواجہ نظام الدین اولیاء کی خدمت میں پیش کیا تو آپ نے فرمایا: "نیکو نیشہ ای و درویشانہ نشہ ای و نام ہم نیکو کردہ ای۔"

یہ جہد دل آسانی اور حوصلہ افزائی کی روح سے سرشار رہتا، اور اس کی برکت سے مجموعہ فوائد الفوائد اپنے اسلوب کے لحاظ سے وہ سنگ میل قرار پایا۔ جہاں سے، بعد میں آنے والے مریدوں کو اپنے شیوخ کے حالات اور گوش شفیہ ملفوظات لکھنے کی نئی راہیں مل گئیں۔

فقیر نے اپنے شیخ گرامی کی ایک مجلس کے حالات و ملفوظات لکھ کر، ارباب ہمت کو شوق دلانے کی کوشش کی ہے کہ کوئی صاحب کتابی صورت میں حضرت شیخ الاسلام کے ملفوظات جمع کریں تاکہ اہل ذوق کے لیے نفع روحانی کا باعث ہو۔

پُرانے بزرگوں کے ملفوظات بیشک بہت قیمتی سرمایہ ہیں، لیکن پُرانے مجموعوں کے بار بار مطالعے سے طبیعتیں سیر ہو چکی ہیں۔ ضرورتِ وقت اور انسان کی فطری خواہش اس بات کی متقاضی ہے کہ ہمعصر مشائخ کے ملفوظات مرتب کئے جائیں، تاکہ "روایت" کا سلسلہ "ماضی" پر ہی نہ رک جائے بلکہ سبک رفتاری کے ساتھ آگے بڑھ کر "حال" کے دوش بدوش چلتا رہے۔

فانہ گشت و کمن شد حدیث اسکندر

سخن نوآر، کہ نور احوالاتے است دگر

ہمارا ایک عمومی رجحان یہ ہے کہ ہم زندہ بزرگوں کی نسبت مرحوم بزرگوں کے زیادہ عقیدت مند ہیں اور ان کے لیے ہم نے گونا گوں انقب و خطابات مثلاً، غوث، غوث الاعظم، قطب، قطب الاقطاب، ابدال، اوتاد و غیرہ طے کر رکھے ہیں لیکن معاصر مشائخ کے متعلق ہم ہمیشہ تذبذب آمیز سوچ میں الجھے رہتے ہیں کہ فلاں صاحب کا کیا مقام ہے اور فلاں کا کیا ہو سکتا ہے؟ پُرانے بزرگوں کے جو حالات پڑھنے سننے میں آئے ہیں، میں نے اپنے شیخ کی سیرت میں ان سے کچھ کم نہیں پائے۔ وہی سلوک و معرفت، پند و موعظت، حقائق و معارف الہیہ، اسرار و نکات شریعت اور قرآن و حدیث کے مطالب و معانی جو اکابر متقدمین کی مجلسوں کا زیور تھے، حضرت شیخ الاسلام کی زبان مبارک پر بے ساختہ و جرتہ رواں رہتے ہیں۔ اس لیے حضرت شیخ کے ملفوظات سے صرف نظر کرنے سے، میرے خیال میں تصوف کے فرائض میں ایک ایسا خلا درہ جائے گا، جس کو پُر کرنے کے لیے کوئی بھی "کوہ نور" کافی نہیں ہو سکے گا۔

اے آنکہ مجھ سخن گسترانِ پیشینی مباحث منکر غالب کہ در زمانہ قست

رات واردن، اجمادی الخمر ۱۳۸۰ھ

آج فرحت و مسرت اور عشرت و بہجت اپنے عنفوان پر ہے، آج دلولہ شوق سے
فضا میں ہيجان ہے، ماحول میں رنگ و بو کا طوفان ہے، آج سماعت نور نغمہ سے سرور بھی
ہے اور مسحور بھی، نظارہ و خیال وجد و سرستی میں مستغرق ہے، آج سر جوشیاں اور مدہوشیاں
اُمُتِ اُمُتِ کر چھائے جا رہی ہیں، آج "مادیت" کا چراغ ماند ہے، "روحانیت" کی شمع سے
ولایتِ قلب بقعہ نور ہے، آج خواجہ معظم دین مولوی کا عرس ہے، آج شیخ الاسلام خواجہ
قمر الحق والدین سیالوی مدظلہ العالی (عمر ۶۴ سال)، "زینتِ کاشانہ" اور "صدرِ محفل" ہیں۔
عقیدہ مندوں کا بھاری ہجوم ہے۔ حضرت شیخ الاسلام کے چہرہ اقدس پر جو ایک مرتبہ
نظر ڈالتا ہے ۱۰ سے بچھے دھکیل کر ہجوم میں سے ایک اور آدمی بھیڑ کو چیرتا ہوا، ادب اور
محبت سے سر جھکائے ہوئے آگے بڑھتا ہے اور جو نہی جمالِ جاں پر در سے آنکھیں خنک
کر لیتا ہے تو اسے مجبوراً اپنی جگہ کسی بچھے سے آدھکنے والے کو دینی پڑتی ہے حضرت شیخ
کے قریبی حلقے میں جن لوگوں کو بیٹھنے کی جگہ مل گئی، ان پر حسرت زدوں کی نظریں وقفے وقفے کے بعد
شکاری باز کی طرح جھپٹ رہی ہیں۔ بیٹھنے والوں کے سر ادب سے فرو ہیں اور سانس تنگنائے
سینہ میں مجبوس۔ اگر کوئی ضعیف بہ تقاضائے سن پہلو بدلنے کے لیے گھٹنا اٹھاتا ہے تو قائمین
میں سے قریبی آدمی موقع غنیمت جان کر بجلی کے کوندے کی طرح لپک کر اس ادنیٰ خلاء کو اتنی
مضبوطی سے پُر کر لیتا ہے کہ گویا

زمیں جنبہ نہ جنبہ گل محمد

دسویں رات کی خنک چاندنی اور خواجہ معظم دینؒ کے روضے کی چوٹی پر انٹی فٹ کی بلندی
سے چمکنے والے قمقے کی ہلکی دودھیا روشنی آپس میں ہم آمیز ہیں۔ حضرت خواجہ سیالوی کی

فرشتہ نشست کے قریب چھوٹی سی مصنوعی پہاڑی پر سجائے ہوئے گولوں میں پودوں کی شاخیں
ہوا کے زرم ہکوروں میں رقص کر رہی ہیں، اوریوں معلوم ہوتا ہے کہ اہل مجلس کی طرح ان پر
بھی اتہزاز کی کیفیت طاری ہے۔ حضرت شیخ الاسلام کی زبان مبارک سے نکلنے والے
ہر لفظ کے لیے سیکڑوں کانوں کے درپچے واہیں اور دلوں کے روزن کشادہ۔ براہ راست
مخاطبین کی اگل صف میں چار آدمی ہیں۔

- ۱۔ راقم الحروف کے والد بزرگوار خواجہ غلام سدید الدین صاحب مظلہ سجادہ نشین مولانا
- ۲۔ خطاط سید انور حسین الحسینی نفیس رستم خلیفہ مجاز حضرت رائے پوریؒ۔
- ۳۔ خطاط صوفی خورشید عالم مخمور سیدی خلیفہ مجاز خواجہ غلام سدید الدین صاحب مریوٹی
- ۴۔ جامعہ محمدیہ جھنگ کے ایک مدرس (جو حضرت شیخ کے ہمسفر تھے)

راقم الحروف، حضرت شیخ کی نظر بچا کر ایک کونے میں اس خوف سے دبا بیٹھا تھا کہ اگر
آپ نے کسی چیز کے بارے میں بھی مجھ سے کچھ پوچھ ہی لیا تو میں جواب حاضر کرنے کی ہمت
کہاں سے لاؤں گا؟ چنانچہ میرے مخفی رہنے کی کوشش کے باوجود ایک دو مرتبہ حضرت شیخ
نے میری طرف دیکھا بھی، لیکن براہ راست خطاب سے میری قوت کلام کی بے بضاعتی کو
بے نقاب کرنا آپ نے پسند نہ فرمایا اور روئے سخن پھر مذکورہ چار حضرات کی طرف منعطف ہوا۔
حضرت شیخ نے فرمایا۔ اعلیٰ حضرت سیالوی خواجہ شمس الحق والدین رضی اللہ تعالیٰ عنہ
اپنے وقت کے غوث الاعظم تھے۔ جب آپ سماع سنتے تو آپ کے وجد و حال کی یہ کیفیت ہوتی
تھی کہ گھٹنہ مبارک نہایت معمولی برائے نام سی جنبش کرتا اور اگر خدا نخواستہ کسی موقع پر گھٹنہ
مبارک مرتفع ہو جاتا تو قیامت آجاتی، کیونکہ یہ علامت غفلت کی ہے اور غوث الاعظم کی
ادنیٰ غفلت بھی مخلوق کی تباہی کا باعث بن جاتی ہے۔

پھر فرمایا۔ حضور خواجہ شاہ اللہ بخش تونسوی رضی اللہ تعالیٰ عنہ کا یہ معمول تھا کہ ظہر کی نماز
کے بعد سوا پارہ منزل پڑھتے، پھر روضہ مبارک میں حاضر ہوتے اور فارغ ہو کر ہماروی حضرات
کے پاس جلتے۔ چنانچہ ایک مرتبہ عرس شریف کے موقع پر جب آپ حسب معمول ہماروی حضرات
کے پاس تشریف لے گئے تو حضرات نے عرض کیا کہ حضور آج عرس شریف کی مجلس میں قوال

کا کوئی لطف نہیں آیا۔ آپ نے فرمایا کہ قوالوں نے حلقوم تک ٹھونس کے پیٹ بھرا ہوتا ہے، اس لیے جب ان کی اپنی طبیعت ہی موزوں نہ ہو وہ دوسروں کو کیسے محفوظ کر سکتے ہیں؟ پھر حضور تونسوی نے فرمایا کہ اچھا قوالوں کو بلاؤ۔ حضور کے قوالوں کو زینخانے جامی اڈل سے آخر تک تمام کی تمام یاد تھی۔ آپ نے ایک خاص جگہ سے انتخاب کر کے فرمایا۔ یہاں سے پڑھو۔ قوالوں نے پڑھنا شروع کیا اور حضور نے اہل مجلس پر اپنی توجہ ڈالی۔ تمام اہل مجلس بلکہ آستان شریف پر جتنے بھی لوگ تھے بلا امتیاز اور بلا استثناء تمام کے تمام وجد کرنے لگے، بلکہ بعض تو بہوش بھی ہو گئے۔

در س غرچشم تو نہ داغم چه شراب است ؟
برہر کہ نظری سنگنی مست و شراب است !

پھر فرمایا۔ یہ تونسہ شریف کا تاریخی وجد تھا۔

بعد ازاں، فرمایا۔ قاضی صاحب نوشہرہ دی کا علوم و فنون میں بہت بلند پایہ تھا۔ وہ اعلیٰ حضرت سیالوی پر اعتراض کیا کرتے تھے کہ آپ سماع کیوں سنتے ہیں؟ حضرت نے ایک مرتبہ قاضی صاحب ہی سے فرمایا۔ جاؤ قوالوں سے کہو کہ ہمیں کچھ سنائیں۔ قوال حاضر ہو کر سنانے لگے تو قاضی صاحب بھی حضور کو اس بدعت سے روکنے کے لیے آگئے، لیکن یہ شعر سنتے ہی وہ بے اختیار وجد کرنے لگے۔

شنائے زلف در خسار تو اسے ماہ ملائک در د صبح و شام کردند
قاضی صاحب کی سربروشی اور مدبروشی یہاں تک بڑھ گئی کہ انھوں نے اپنے کپڑے پھاڑ کر شرع کر دیئے اور اپنی دستار سر سے اتار کر قوالوں کو تدر کر دی۔ حضور ثانی خواجه محمد دین سیالوی رضی اللہ عنہ اٹھ کر گھر چلے گئے اور سونے کے تمام زیورات اور قیمتی کپڑے ایک گھڑی میں باندھ کر لائے اور وہ سب کچھ قوالوں کو دے کر آپ نے قاضی صاحب کی دستار شریعت واپس حاصل کی اور پھر اپنے دست مبارک سے قاضی صاحب کے سر پر رکھی۔

بعد ازاں فرمایا کہ۔ سید سند بیحد زیرک اور تیز دماغ ہونے کے علاوہ بہت خوش حال بھی تھے۔ ان کے حسن و جمال کے سامنے اہل نظر کا دامن شکیبائی ہاتھوں سے پڑا چھوٹا

تھا۔ عالم شباب میں ابھی وہ بالکل تازہ رسیدہ ہی تھے کہ تحصیل علم کے لیے بغداد کی شہر آفاق
یونیورسٹی نظامیہ میں جا پہنچے۔ دُور دراز کے سفر کے بعد ان کے جسم پر کسمندی کے آثار
نمایاں تھیں، اور چاند سے چہرے پر گرد و غبار جما ہوا تھا۔ ان کے چہرے کی صباحت اور
ملاحت اور اس پر گرد و غبار کی ہلکی سی تہ کو دیکھ کر اُن کے ہونے والے استاد (حضرت شیخ
کا بتایا ہوا نام بھول گیا ہے۔ مرثب) نے فرمایا یا لیتنی کنت ترا با۔ سیہ سند نے
رجہ کہا و یقول الکافر یا لیتنی کنت ترا با۔

پھر حضرت شیخ نے ضمناً مولانا معین الدین اجمیری اور مولانا محمد حسین صاحب کے
علمی کارناموں کا ذکر کیا۔

اس کے بعد آپ نے راقم الحروف کی "الیف" شعر ناب کا مطالعہ شروع کیا اور
مولانا جامی کے باب سے یہ نعت شریف

لی حبیب عربی مدنی قرشی

کہ بود درد و غمش مایہ شادی و خوشی

انتخاب کر کے حافظ محمد حسین ریڈیو آرٹسٹ اور صفوی محمد حسین جڈپوری سے بغیر مزامینہ کے
سنی۔ جب نعت شریف مقطع کے قریب پہنچی تو عشا کی اذان ہونے لگی، حضرت شیخ نے
فوراً قوالی رُکوا دی۔ اذان ختم ہوئی تو آپ نے ایک لمبی دُعا پڑھی، حاضرین بھی ہاتھ اٹھا
اٹھا کر آمین کہہ رہے تھے اور ان میں سے اکثر بشمول نویسنده تھک چکے تھے۔ گھڑی پر
منٹوں کی سون محیط کا چوتھاں حصہ قطع کر چکی تو حضرت شیخ کے دعا کے لیے اٹھے ہوئے ہاتھ
مراجعت فرما ہوئے۔ پھر نعت شریف کا بقیہ حصہ سنایا گیا اور نماز کے لیے مجلس برخاست ہوئی۔



چار شنبہ ۱۰ جمادی الثانی ۱۳۸۵ھ کی صبح کے سات بجے ہیں۔ میں اپنے کمرے میں بیٹھا
ہوا صفوی مخمور سیدی اور سید انور حسین نفیس رستم کے ساتھ جانے پی رہا ہوں گرم و
خوشگوار چائے کے ایک ایک گھونٹ کے ساتھ میں حضرات موصوف کی طرف دیکھ لیتا ہوں کہ
کون گویا معنی ان کے ضمیر منیر سے نوک زبان پر آئے تو دامن سماعت اسے چُن لے، کہ دریا آتا

قبلہ والد بزرگوار بنفس نفیس تشریف لائے اور یہ فرماتے ہوئے کہ ”حضور تمہیں یاد فرماتے ہیں“ عجلت سے واپس ہوئے۔ میں نے فرط شوق میں پیالی کو جھٹ پرچ پر رکھا، جس سے ٹنٹناہٹ کی آواز پیدا ہوئی۔ اور اس کا مجھے آج تک احساس ہے۔ اُمید ہے صوفی صاحب اور شاہ صاحب میری اس ناشائستگی کو، دو سبب سے، معاف فرمائیں گے۔ ایک تو یہ کہ اس وقت میں بالائی حکم کی تعمیل میں رواروی کے عالم میں تھا، دوسرے بقول کسے:

”بین الاحباب تسقط الآداب“

حضرت شیخ کے کمرے میں حاضر ہو کر پہلے میں نے آپ کی جائے نماز پر بوسہ دیا اور پھر قدم بوسی سے مشرف ہوا۔ حضور نے فرمایا۔ ”تم مجھے اب تک کیوں نہیں ملے؟“ مذمت سے میرا سر جھک گیا، کیونکہ سبیل گھنٹے پہلے جب آپ موٹر سے اترے تھے اس وقت پیر بھائیوں کا بے پناہ ہجوم تھا۔ میں نے اگرچہ برہنہ پاؤں کر تعظیم اور زیارت تو کر لی تھی لیکن قد مبوسی حاصل نہ کر سکا۔ اور اپنے آپ کو یہ کہہ کر تسلی دے لی تھی کہ اتنے اژدہام میں حضرت شیخ کو کیسے یاد رہے گا کہ کون ملا ہے اور کون نہیں ملا؟ لیکن قربان جاؤں حضرت شیخ کی نگاہ پاک کے، جو اس دنیا کی بھڑبھڑ میں اپنے غلام کو فراموش کرنے کی روادار نہیں ہوتی تو یقین کامل ہے کہ آخرت کے ہوش رُبا ہنگامہ رستخیز میں بھی وہ اپنے غلام کو بروقت پہچانے میں دریغ نہیں کرے گی۔

حضرت شیخ کی اس خصوصی توجہ کا اثر یہ بھی ہوا کہ میرے کئی روحانی شکوک رفع ہو گئے۔ مثلاً اکثر میرے دل میں یہ وسوسہ گھٹس کر تذبذب کی کیفیت پیدا کر دیتا تھا کہ چھ سال قبل جب حضرت شیخ نے مجھے بیعت فرمایا تو آپ نے مجھے اوراد و وظائف کی قطعاً کوئی تلقین نہیں کی تھی، اس لیے شاید آپ کے ساتھ میری بیعت راسخ ہے یا نہیں؟ لیکن حضرت کے کریمانہ التفات نے میرے دل کے نہاں خانے سے مذکورہ وسوسے کا استیصال کر کے میرے باطن کو ”عین الیقین“ نے سرشار کر دیا۔ الحمد للہ علی ذالک۔

حضرت شیخ کے اس ارشاد کا کہ ”تم اب تک مجھے کیوں نہیں ملے؟“ میرے پاس کوئی معقول جواب نہ تھا۔ لیکن، تاہم، آپ کی توجہ کو اصل نقطے سے پھرنے کے لیے میں نے عرض کیا

کہ بندہ رات کی مجلس میں حاضر خدمت رہا ہے۔ اس پر آپ نے فرمایا۔ اب مجھے احساس ہو رہا ہے کہ میں واقعی بوڑھا ہو چکا ہوں اور میرا حافظہ اور نظر کمزور ہو چکے ہیں، کیونکہ میں نے تمہیں ملتے نہیں دیکھا۔

آپ کا یہ ارشاد حقیقت پر مبنی تھا، چنانچہ میں لا جواب ہو گیا اور شرم کے مارے میری ٹھوڑی سینے پر جا لگی۔ اس انفعالی انداز میں میری خاموشی عذر خواہی کا کام کر گئی اور حضرت شیخ نے نہایت کریماںہ انداز میں پردہ پوشی سے کام لیا اور بات کو بالکل بدلتے ہوئے فرمایا۔ ”اچھا اپنے سفر کابل کے حالات سناؤ“ میری گویائی، یوں معلوم ہوتا تھا بالکل جواب دے گئی ہے۔ حضور کا رعب اور وقار مجلس پر محیط تھا۔ نوگفتار بچے کی طرح چند شکستہ لفظوں میں میں نے سفر کابل کا ایک آدھ واقعہ بیان کرنے کی کوشش کی اور پھر ایک طویل خاموشی کو اپنا ترجمان بنا کر، حضور کی طرف دیکھنے لگا۔

مئی گردید کوتہ، رشتہ معنی رہا کردم
حکایت برد بے پایاں، بنجاموشی ادا کردم

آپ نے میرے والد صاحب قبہ کے ساتھ کسی اور مسئلے پر گفتگو شروع کی۔ اس کے بعد چند لمحوں میں ناشتہ تیار ہو کر دسترخوان پر پہنچ گیا۔ ناشتے پر حافظ محمد یوسف سیدی، صوفی محمور سیدی اور سیّد نفیس صاحب کو بھی طلب کیا گیا۔

ناشتے کے بعد ڈیڑھ گھنٹے تک علمی مجلس گرم رہی۔ مذہب اور عربی ادب کے سنجیدہ امور پر آپ نے تازہ نکات اور افکار پر پیش کئے، جن سے علماء درجہ محفوظ ہوئے۔ مذہب شیعہ کے متعلق آپ نے اپنی جدید تحقیقات کی تفصیل بتائی اور شیعہ رواۃ پر جس نہج سے بحث کی، افسوس ہے کہ اس کا کوئی پہلو دامن خیال میں محفوظ نہیں رہ سکا، ورنہ یہ خاصے کی چیز ہوتی۔ بریلوی مسلک کے متعلق کسی عالم نے آپ سے استصواب کیا۔ حضور نے فرمایا۔ میں مولانا احمد رضا خان بریلوی کی خاک پا کے برابر بھی نہیں۔ کیونکہ فقیر کے عقیدے میں مذہب کی بنیاد عشق رسول پر ہے اور عشق کی بنیاد ادب پر ہے۔ مولانا بریلوی کو ذاتِ رسول سے بے پناہ عشق تھا۔ پھر آپ نے زبانِ مبارک سے یہ شعر پڑھا۔

بہ مصطفیٰ برساں خویش را کہ دیں ہمہ دوست

اگر بہ اندر رسیدی تمام بولہبی است


دریں اثنا، کمرے میں کچھ گرمی کا احساس ہوا۔ برآمدے والی دیوار کی کھڑکیاں کھلوادی
 'بیس۔ کھڑکیوں سے پیر بجائیوں نے حضرت شیخ الاسلام کو دیکھنے کے لیے، دوسروں کو پیچھے
 دھکیل کر خود آگے بڑھنے کے جذبے میں، ایک ہنگامہ سا پیدا کر دیا۔ کمرے کے اندر سے انھیں
 کسی بے منع کیا گیا کہ آپ لوگ بیٹھ جائیں، حضرت شیخ ابھی باہر تشریف لارہے ہیں۔ لیکن اس
 حکم کو باہر والوں نے، فرط شوق سے بالائے طاق رکھ دیا۔ ہر آدمی کے جذبات و احساسات
 سے پتہ چلتا تھا کہ جیسے اس کو حضرت شیخ کی زیارت کا دوسروں سے بڑھ کر لطف آ رہا ہو لیکن
 لطف خود مجھے محسوس ہو رہا تھا وہ دوسروں کے مجموعی لطف سے کہیں زیادہ تھا۔

بہ نظر بُت ما جلوہ می کند، لیکن کس ایں کر شمع نہ بیند کہ من بھی نگویم
 ۹ بجے سے ۹ بجے تک حضرت شیخ الاسلام نے مجلس موقوف فرمائی۔ کافی لوگ کمرے
 سے اٹھ کر باہر چلے گئے۔ میں بیٹھا رہا۔ اس وقت ایک دفعہ حضرت نے میری طرف دیکھا اور
 میں نے یوں سمجھا کہ جیسے دل کے زنگار خانے میں ایک زلزلہ سا آگیا ہو۔ طبیعت میں گداز
 اور جذبات میں میلان پیدا ہوا۔ یہ قلیل الفرصت نگاہ کہ اسے نسیم سحر کا لطیف جھونکا کہا جائے
 یا شمع نور کی کرن، چشم زدن میں دل کی عظیم کائنات کو تسخیر کرتے ہوئے ایک غیر مرئی شعلہ
 اپنی جادوئی یادگار چھوڑ کر پلٹ گئی ہے

شد از تصرف چشم تو آں زماں خبرم کہ شعلہ در جگر افتادہ بے خبری سوخت
 کچھ وقت کے بعد، میں بھی اجازت لے کر باہر چلا آیا۔ جس جس جگہ سے میرا گذر ہوا وہاں
 پیر بجائی ٹولیاں بنائے بیٹھے، حضرت شیخ کے فضائل و شمائل اور محامد و محاسن بیان کر رہے
 ہوتے تھے، سبحان اللہ

یک چراغ است دریں خانہ واز پر تو آں
 ہر کجای نگویم انجمنے ساختہ اند
 حضور کی صدارت میں ساڑھے نو بجے عرس شریف کی مجلس شروع ہوئی اور ساڑھے

گبارِ دُجے ختم ہوئی۔ پھر آپ نے آرام فرمایا اور دو بجے ظہر واپس سیال شریف روانہ ہوئے۔



حضرت شیخ الاسلام طبعاً گمنامی پسند ہیں، میرا دل خوف کے مارے ڈوب رہا ہے کہ مبادا اس تحریر سے آں حضور کی طبیعتِ اقدس میں گرفتگی کا کوئی شائبہ تک بھی دخیل ہو۔ سببِ تحریر میں نے اول اول بیان کر دیا ہے لیکن حضرت شیخ کی طبعِ حلیم و کریم سے بدیں الفاظ معذرت خواہ ہوں۔

سخنِ دراز کشیدم و لے امیدم بست

کہ ذیلِ عفو بدیں، احبابِ پوستانی

دعا ہے کہ خدا آپ کو جسمانی و روحانی صحت، آسودگی اور بالیدگی عطا فرمائے تاکہ

آپ، اعلیٰ حضرت کی روشن کردہ شمعِ ہدایت کو اپنے نفسِ قدسی سے برسرِ جلوہ رکھیں اور اہلِ شوق کو وہاں سے چنگاری ملتی رہے۔ خدا آپ کی توفیقاتِ عالیہ میں اضافہ فرمائے۔ آمین!

تاریخ ترجمہ

از صوفی حنور شید عالم مخمور سیدی لاہوی

نور بخش دیدہ ہائے رلکاں	ہے مرآتِ عاشقیں کا ترجمہ
مرآتِ عشاق، مستبولِ زماں	شمعِ دلِ انس و زنا لیلیٰ لطیف
۸۸ ہج ۱۳	۸۸ ہج ۱۳

(۲)

معرفت کا بحرِ بے پایاں نظمِ امِ عاشقیں
ہیں یہ ملفوظاتِ اقدس بُوائے گلزارِ بہشت
میں نے کی مخمور جب تاریخِ پُرگوہر کی فکر
دی صدا ہاتھ نے لکھ سکھوہرِ تابانِ چشت
۸۸ ہج ۱۳

مطبوعات
سیرت فاؤنڈیشن

اسلامی علوم و فنون کا علمی و تحقیقی ادارہ





الکھف والقبیم	فی شرح بسم اللہ الرحمن الرحیم حضرت شیخ عبدالحکیم جبلی اردو ترجمہ مولانا تقی جید کاظمی کاکوٹی۔ مجلد قیمت = ۱۵۰ روپے
اللہم صل علی محمد	صلی اللہ علیہ وسلم (درد و فضائل درود پاک) حضرت علامہ حبیب الرحمن خیری۔ مجلد قیمت = ۱۵۰ روپے
کبریت احمر	(درد پاک) حضرت شیخ سید بلال قادری جیلانی شرح و اردو ترجمہ مولانا لاکھتائی۔ مجلد قیمت = ۷۵ روپے
جمال رسول	صلی اللہ علیہ وسلم حضرت سید ابوالفیض قاسم علی سہت ریزی۔ مجلد قیمت = ۲۰۰ روپے
اسوۂ حسنہ	صلی اللہ علیہ وسلم پروفیسر محمد امجد خان۔ مجلد قیمت = ۶۵ روپے
مکتوبات حبیبی صدی	حضرت شیخ شرف الدین امجدی منیری اردو ترجمہ حکیم شاہ فہیم الدین احمد شرفی فردی۔ مجلد قیمت = ۲۵۰ روپے
یازدہ رسائل	حضرت سید محمد اسحاقی خواجہ بندہ نواز اردو ترجمہ مولانا فاضل احمد عبداللہ قادری چشتی۔ مجلد قیمت = ۱۵۰ روپے
خاتمہ ترجمہ دالبریدین	حضرت سید محمد اسحاقی خواجہ بندہ نواز اردو ترجمہ سید سلیم علی نظامی۔ مجلد قیمت = ۱۰۰ روپے
فوائد خواجہ بندہ نواز	حضرت سید محمد اسحاقی خواجہ بندہ نواز اردو ترجمہ محمد عشق حسین خان سلطانی۔ مجلد قیمت = ۷۵ روپے
نیز محمد حسین منصور حلاج	حکیم سید امین الدین احمد قادری خوشحال۔ مجلد قیمت = ۱۲۰ روپے
تجلی بحور	حیات و سلیمات حضرت آغا گنج بخش حکیم امین الدین احمد قادری خوشحال۔ مجلد قیمت = ۵۰ روپے
اسرار حقیقی	مکتوبات حضرت خواجہ بن ابی امیہ چشتی اردو ترجمہ حکیم نیاز احمد صابری۔ غیر مجلد قیمت = ۳۶ روپے
نظام توحید	حضرت شاہ محمد پیر شاہ چشتی صابری تادری۔ غیر مجلد قیمت = ۳۰ روپے
مقصود کائنات	امام الکاملین المختصین علامہ حافظ محمد الیوب بلوکی۔ غیر مجلد قیمت = ۷۵ روپے

سیرت فاؤنڈیشن

۸۵۵ - اینے - سمنے آباد - لاہور

تفصیل ۰ دبارک شاپ دربار مارکیٹ گنج بخش روڈ لاہور

سیرت فاؤنڈیشن کی دیگر کتب تصوف



واحد تقسیم کار

در بار بک شاپ، دربار مارکیٹ، گنج بخش روڈ • لاہور
فون: ۷۲۱۴۶۶۲